
తో: "హైదరాబాదు 
ముఖమంత్రి (్ర్ర 
ఆంధప్రదేశ్‌ 
సందేశం 


(వ్రవంచవ్యాప్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కృష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తాలి ప్రపంచ తెలుగు మహాసభలు జరిగి 37 సంవత్సరాలు గడిచాయి. 
అయితే .;.తవరకూ ఏ రాష్ట ప్రభుత్వమూ ప్రపంచ సభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్ధ్యాన్ని ఇటీవల 
౫రిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంస్కృతిక పరిణామాలు సంభవించాయి. వీటి నేపథ్యంలో బహుభాషా దేశమైన 
మన భారతదేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
అలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘు(గ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు[గ్రంథాలు పాఠకుల ఆదరణ పొందగలవని ఆశిస్తున్నాము. 


కంల డ్డి 


(యన్‌. కిరణ్‌ కుడ..6 రెడ్డి) 


సి. దామోదర రాజనరసింహ 





ఉపముఖ్యమంత్రి 
ఆంధ్రప్రదేశ్‌ 
అభినందన 


ఏ దేశమేగినా, ఎందుకాలిడినా 

పొగడరా నీతల్లి భూమి భారతిని 

నిలపరా నీజాతి నిండు గౌరవము 
అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 


ప్రపంచీకరణ నేపథ్యంలో మాతృభాషలను, మాతృసంస్కతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష్క జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘు[గ్రంథాలను(మోనోగ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత్ర, సంప్రదాయాలు, తెలుగుభాషోద్యమాలు, సాపాత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటి పై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తికాదు, ఆ. 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టే యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తరవాత చేసుకుంటున్న 
పండుగ ప్రపంచ తెలుగు మహాసభలు, మన సంస్కృతిని నలుదిశలా 
వ్యాపింపజేస్తున్న తెలుగు వారందర్లూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే 'ప్రపంచ 
తెలుగు మహాసభల” నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూది, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 

వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘు[గ్రంథాలను నిష్ణాతుల చేత రచింపబేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమ్‌, రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


వ తతా 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమీ తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష, సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి (పేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గుర్రం జాషువా పరిశోధన కేంద్రం నెలకొల్పి తద్వారా ప్రతి వటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అ(గ్రస్థానంలో 
నిలబదటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27,28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు (గ్రంధాలను (మోనోగ్రాఫ్‌లనురాయించి ప్రచురించే బాధ్యతను. 
అప్పగించింది. తెలుగు భాష, సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
ప్రతిష్టలైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి ప్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ' దామోదర రాజనరసింహ గారికి; 
సాంసృతిక శాఖామాత్యులు మాన్యశ్రీ వట్టి వసంతకుమార్‌ గారికి 
కృతజ్ఞతాభివందనాలు. 

4వ (ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతస్థాయి సంఘం సభ్యులు :. 


శ్రీ ఆర్‌. వి. రమణమూర్తి, అధ్యక్షులు, సాంస్కృతిక మండలి 
త్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 
దా. జె. బాపురెడ్డి, ఐ.ఎ.ఎస్‌.,(5) 
శ్రీ కె.వి. రమణాచారి, ఐ.ఎ.ఎస్‌..(6) సాంస్కృతిక శాఖ, సలహాదారులు 
శ్రీ వి. భాస్కర్‌, ఐ.ఎ.ఎస్‌. ముఖ్య కార్యదర్శి, ఆర్థిక శాఖ, ఆం.ప్ర. 
శ్రీ ఎల్‌. వి. సుబ్రహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్య కార్యదర్శి, రెవెన్యూ లా (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌., ప్రభుత్వ కార్యదర్శి, సాంస్కృతిక శాఖ 
శ్రీ జి. ఎన్‌. రావు, ఐ.ఎ.ఎస్‌.(8) ప్రత్యేకాధికారి, శిల్చారామం 
ఆచార్య కె. యాదగిరి, సంచాలకులు, తెలుగు అకాడమి 


, డా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు([గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 
4వ ప్రపంచ తెలుగు మహాసభల సందర్భంగా ప్రచురిస్తున్న ఈ 
మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
(గ్రంథాల్లో ఏవైనా దోషాలు, పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 
్ష ధర్మమనుడు, తత్త్వమనుడు, యోగమనుడు 
ప్రాణిసాధింపగల సకలపరమార్థములకు 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు 


ఆచార్య కె. యాదగిరి 


సంచాలకులు 

తెలుగు అకాడమి సమన్వయ సంఘం 


ఆచార్య క. యాదగిరి 


సంచాలకులు 


డా॥ ఎం. మాణిక్యలక్ష్మి 


ఉపసంచాలకులు 
డా! ఎన్‌. యోగిబాబు 
డా॥ టి. అరవింద 
శ్రీ టి. రాజేందర్‌ కుమార్‌ 
శ్రీ ఎం. వెంకటేశం 
శ్రీమతి సి. శ్రీవిద్య 
. శ్రీ ఎస్‌. భూపాల్‌రెడ్డి 
శ్రీమతి. కె. గీతాంజలి 
డా॥। ఎం. శైలజ 
శ్రీమతి ఎస్‌.ఎ.టి. రాజ్యలక్ష్మి 
శ్రీమతి వి. అరుంధతి 


శ్రీ ఎస్‌. వేదవ్యాస్‌ 


౫ ఛు (గ్రంథంలో (్రచురితమైన విషయాలకు, వివరాలకు, అభ్యిపాయాలకు 
ఆయా రచయితల్తురచయ్యిత్రులే బాధ్యులు. 

(వ్రవేశిక 

లేఖ అనేది ఓ ఆత్మీయ స్పర్శ. అంతరంగాల భాష ఆత్మీయతలు, 
ఆలోచనలు, అనుభూతులు, ఆవేదనలు, నివేదనలతో పెనవేసుకున్న భావాలు, 
పురి విప్పుకున్న అక్షరాల సంగమమే లేఖలు. ధ్వనించినా, జ్వలించినా, 
కదిలించినా, కరుణభావాన్ని కురిపించినా మనసుకూ మనసుకూ మధ్య వారధిలా 
నిలిచేవే లేఖలు. తెలుగు సాహితీపందిరికి తోరణాలై భాషకూ భావానికీ నిచ్చెనలై 
ఎల్లలు తెలియని సీమలను కలిపి అందరి మనోభావాలనూ మనముందు 
సాక్షాత్మరింపజేసింది మన లేఖాసాహిత్యం”. తల్లిపాల మాధుర్యాన్ని తలపించే 
తెలుగు భాష తెలుగువారందరి శ్వాస. అటువంటి తెలుగు భాష బెన్నత్యాన్ని 
విశ్వవ్యాప్తం చేయడానికి రాష్ట్రప్రభుత్వం తలపెట్టిన నాల్గవ ప్రపంచ తెలుగు 
మహాసభల్లో మనదైన, తెలుగువారందరికీ సొంతమైన “మన లేఖాసాహిత్యం'ను 
మోనోగ్రాఫ్‌గా తెలుగు అకాడమీ ప్రచురించడం ఎంతో ముదావహం. తెలుగు 
సాహిత్యానికి ఎంతో సేవ చేసిన ప్రముఖుల లేఖాసంపుటాలలోని సాహిత్య, 
సామాజిక, ఆధ్యాత్మిక, తాత్విక, రాజకీయాంశాలను, కళలు, ప్రకృతి వర్ణనలు, 
ప్రేమ వంటి భావనలను సమగ్రంగా పరిశోధించినప్పటికీ, వాటిని సంక్షిప్తీకరించి 
రూపొందించిన ఈ 'మన లేఖాసాహిత్యం' తెలుగుభాషాభిమానులకు తెలుగు 
సాహిత్యం పట్ల, ప్రత్యేకించి తెలుగు లేఖాసాహిత్యం పట్ల ఆసక్తిని కల్గించగలదన్న 
ఆకాంక్షతో... 


ఎప్పటికీ తెలుగుదనంతో 

లేఖకుల పరిచయం 
లేఖలు - విశిష్టాంశదర్శనం 
గతమెంతో ఘనం - మన లేఖాసాహిత్యం 


లేఖాస్వగతం 


10 


30 


59 


కేత్తడ్వ 


146 

మన లేఖాసాహిత్యం 


మానవుడు శాస్త్ర సాంకేతిక రంగాల్లో గణనీయమైన పురోగతిని 
సాధించాడు. కమ్యూనికేషన్‌ రంగంలో వచ్చిన విప్లవాత్మకమైన మార్పులు 
ఆధునిక మానవుని జీవన విధానాన్ని సమూలంగా మార్చివేశాయి. అయితే 
ఇ-మెయిల్‌, సెల్‌ఫోన్లు, టెలిఫోన్లు పుట్టక ముందు సమాచారవాహికలు లేఖలే. 
వ్యక్తిగత యోగక్షేమాలతో ప్రారంభమైన లేఖలు క్రమంగా సాహిత్యంలో చోటు 
చేసుకున్నాయి. మానవ సంబంధాలు కృత్రిమమైపోతున్న నేటి రోజుల్లో మానవ' 
సంబంధాల మెరుగుదలకు ఉపయోగపడే విశిష్టమైన ఎన్నో అంశాలకు ప్రతీకగా 
నిలిచింది లేఖాసాహిత్యం. తెలుగువారందరికీ సొంతమై మనసుకు దగ్గరైన 
మః. వేఖాసాహిత్యం విభిన్న భావాల, దృక్కోణాల సమన్వితం. 
స్వరూప స్వభావాలు 

అంతర్జాతీయంగా విశిష్టమైన స్థానం సంపాదించుకున్న లేఖలకు తెలుగు 
సాహిత్యంలోనూ ఒక విశిష్టమైన స్తం ఉంది. 'లిఖ్‌' అనే ధాతువు నుంచి లేఖ 


పదం పుట్టింది స శ్రీశబ్దరత్నా! పదవ న టువులో 'లేఖ” అంటే రేఖ, లిపి, 


మ. ట్రీ పష 
పంక్తి, వ. అనె అర్థాలున్నాయి సూర్యరాయాంధ్ర నిఘంటువు ప్రకారం 
రేఖ, చార, నాగేటి చాలు, పంక్తి గీతలు గీయుట, గుర్తు ఆనవాలు, 


చంద్రకళ, స: సాదృశ్యం, మడిచి కుట్టిన అంచు, శిఖ, కొప్పు అనే 


అల్భ్బాలున్నాయి. 


లై లేఖాసాహిత్య స్వరూప స్వభావాలు 
లేఖకు సమానార్థంగా వాడబడే ఉత్తరానికి శ్రీ శబ్దార్ధచంద్రికనందు 
సమాధానం, జాబు, ఉత్తర దిక్కు మీదది, భవిష్యత్‌ కాలము, ప్రతివాదము, 
పూర్వపక్ష ఖందనము, సిద్దాంతము, దాటుట, రెండు సంఖ్యలకు గల బేధం 
అనే అర్జాలున్నాయి. తెలుగు విశ్వవిద్యాలయం నిఘంటువు నందు బదులు, 
దిక్కు జాబు అని అర్జాలున్నాయి. సూర్యరాయాంధ్ర నిఘంటువునందు 
ఉత్తరమునకు ఉత్తరపు దిక్కు మీదిది, పైది, అనంతరము ఎడమది, దాపటిది, 
ప్రధానము, శ్రేష్టము, ముఖ్యము, లేఖ, జాబు అని అర్థాలున్నాయి. ఆంగ్రభాషలో 
“లెటర్‌ అను పదమునకు అక్షరము, ఉత్తరము అనే రెండు అర్థాలున్నాయి. 
ఆంధ్రశబ్ద రత్నాకరమాగో? ఉత్తరమునకు భవిష్యత్‌ కాలము, అనంతర ప్రదేశము, 
సమాధానము, ప్రతిబాదము, పూర్వపక్ష ఖండనము, సిద్దాంతము, జాబు, లేఖ, 
ఉత్తరపు దిక్సుది, పైది, వామభాగము, ఉత్తరించుట, అధికము అనే అర్థాలున్నాయి. 
చార్తెస్‌ ఫిలిప్‌ బ్రౌన్‌ జన్మతః ఆంగ్రేయుడైనప్పటికీ ఆయన తెలుగు 
సాహిత్యానికి చేసిన సేవ ఎన లేనిది. బ్రౌన్‌ 'తెటరొను నిర్వచిస్తూ 1 [61401 
(00ట00060006 210 & 9056 ౧41 0% & 16 018 గీ గిం 880 అని పేర్కొన్నారు. 
లేఖ “ఒక హృదయం నుండి సుఖదుఃఖాలను రెండో హృదయానికి 
అందించే అనాసక్త దూత” అని దోనేపూడి రాజారావు గారు తెలిపారు. 'లెటర్‌ 
రైటింగ్‌ మధుర కవిత వంటిది” అని గిడుగు రామ్మూర్తి పంతులు _ంటే 
“వాబ్బయంలో లేఖకు స్థానం ఉండాలంటే అది (ప్రమలేఖ కావాలని ఈ 
ప్రపంచమే, ఈ సృష్టి సౌందర్యమే పేమలేఖ అని చలం లేఖను నిర్వచిస్తే 
' ఇంతకంటే గొప్ప నిర్వచనం ఉండదనిపిస్తుంది. 


ఈ విధంగా వివిధ నిర్వచనాలను పరిశీలించినట్లయితే లేఖ అంటే ఒక 
వార్తను లేదా ఒక విషయాన్ని వ్యక్తీకరించడం, ఎదుటి వారు ఆ విషయాన్ని 
సమాధానం ఇవ్వడం అని తెలుస్తుంది. లేఖలు రెండు హృదయాల మధ్య గల 
సంబంధాలను తెలియజేస్తాయి. మనసుకు అద్దం పడతాయి. హృదయావిష్క్మరణ 
గావిస్తాయి. ఇరు హృదయాల మధ్య వంతెనలు నిర్మిస్తాయి. | 


మన లేభాసాపిత్యం తి 
లేఖభాస్వరూపం 

లేఖారచన అన్ని నాగరిక సమాజాల్లో కనిపించే వ్యాసంగమే అయినా 
లేఖల రచనాసంప్రదాయం, స్వరూపం ఒక్కొక్క చోట ఒక్కో విధంగా ఉంటుంది. 
ప్రాచీన కాలానికి సంబంధించిన తెలుగు లేఖలు ఏవీ మనకు లభించలేదు 
కానీ వారికి లేఖారచన అపరిచితం కాదు అనడానికి ప్రాచీన కావ్య సాహిత్యంలో 
కొన్ని సాక్ష్యాలు లేకపోలేదు. ప్రాచీన కాలంలో లేఖాస్వరూపాన్ని మనం ఎన్నో 
కావ్యాలలో చూడవచ్చు. ప్రభావతికి ప్రద్యుమ్నుడు వ్రాసిన ప్రేమలేఖను పింగళి 
సూరన “ప్రభావతీ ప్రద్యుమ్నమ్‌'లో చక్కగా ఇమిద్చినాడు. 

కట్టా వరదరాజు రచించిన ద్విపద రామాయణంలో సీతారాముల 
కళ్యాణానికి దశరథుని సకుటుంబ సపరివారసమేతంగా ఆహ్వానిస్తూ జనక 
మహారాజు వ్రాసినటువంటి పద్యలేఖ ప్రాచీనకాలంలో తెలుగు లేఖల స్వరూప 
స్వభావాలను, రచనావిధాన లక్షణాలను కొంత మేరకు తేటతెల్లం చేస్తుంది. 

తెలుగు సాహిత్యంలో చోటు చేసుకున్న పరిణామాలు తెలుగు భాష 
యొక్క స్వరూపస్వభావాలను మార్చేశాయి. 19వ శతాబ్దంలో వచనసాహిత్యం 
జనబాహుళ్యంలోకి వచ్చింది. పద్య రూవంలో ఉన్న లేఖలే కాక 
వచనరూపంలోనూ లేఖారచన కొనసాగింది. లేఖాసాహిత్యంలో చోటు 
చేసుకున్న ఈ పరిణామం పాశ్చాత్య సాహిత్య ప్రభావమే అని చెప్పడం 
నిర్వివాదాంశం. వచన రూపంలో లభ్యమైన తొలి తెలుగు లేఖలు సి.పి.బ్రౌన్‌ 
సేకరించినవే. అవి అప్పటి తెలుగు భాషాస్వరూపస్వభావాలను తెలుసుకోవడానికి 
ఉపయోగపడతాయి. అయితే వర్తమాన కాలంలో చోటు చేసుకున్న మార్పులు 
భాషను మరింత సరళం చేశాయి. అందరికీ అర్థమయ్యే భాషలోనే లేఖాప్రక్రియ 
మరింత దగ్గరైంది. ఉదాహరణకు సి.పి. (బౌన్‌కు వ్రాసినటువంటి ఒక 
లేఖావతారికలో “శ్రీ మదనంత కళ్యాణ గుణ విరాజితులయిన సకల [గ్రంథ 
పరిశీలన విమలీకృత మానసులైన శ్రీ కృష్ణ పద్య శోధయాలంకృతులయిన 
శ్రీరమావత్సత్యైకవ్రతశీలులయిన అస్మత్త్రభువర్యులైన మహారాజత్రీ సి.పి. బ్రౌన్‌ 
యిన్మోయిరు దొర వారి దివ్య సముఖానకు'అని సంబోధించారు. ఇంతటి 


త్త లేఖాసాహిత్య స్వరూప స్వభావాలు 
క్లిష్టమైన పదజాలాన్ని అర్ధం చేసుకోవడం అందరికీ సాధ్యం కాదు. కాబట్టి 
మారుతున్న కాలాన్ని బట్టి, సమాజాన్ని బట్టి భాష తీరుతెన్నుల్లో మార్పు వచ్చింది. 
సరళమైన భాష సహజమైన వాక్యవిన్యాసంతో వచనరూపంలోనూ లేఖలు 
అందరినీ ఆకట్టు కుంటున్నాయి. 
చారిత్రక ఆధారాలను పరిశీలించినట్లయితే లేఖాలక్షణాన్ని గురించి 
చాణక్యుడు తన అర్థశాస్త్రంలో చక్కగా వివరించారు. “రాజు గారి ఆజ్ఞను విని 
ఆ ఆజ్ఞ లోతుపాతులను, పూర్వాపరాలను, లక్ష్యాన్ని గ్రహించి సంక్షిప్తంగా 
"వ్రాయడానికి పూనుకోవలెను. అన్యదేశపు రాజునకు ఉత్తరం రాసినప్పుడు 
మర్యాదకరమైన భాషలో అతని రాజ్యమును, అతని సంపదను, వంశ క్రమమును, 
అతని పేరు ప్రస్తావించవలెను. ఎవరికి ఆజ్ఞ జారీ చేయబడునో, అతని వంశము, 
కులము, సంఘములో అతని వయస్సు, విద్యాప్రమాణము, వృత్తి, ఆస్తిపాస్తులు, 
గుణగణాలు, రక్తబంధుత్వం మొదలగునవన్నియు లేఖ ప్రారంభంలో 
సంబోధనాపద్ధతిలో లిఖించి కాలాన్ని తెలియబరుస్తూ ఆజ్ఞ లేక ఉత్తరం ఎవరికి 
'వ్రాయబడుతుందో అతని హుందాకు తగిన స్వరూపములో రాజుగారి భావము 
స్ఫుటముగా అవగాహన అగునట్లు లేఖకుడు లిఖించవలెను. ఉన్నత స్థాయిలో 
గంభీరమైన సులభశైలిలో, స్వచ్చంగా, అరమరికలు లేకుండా రాజుగారి 
అభిలాషను ఎదుటి వారి కర్తవ్యమును ఖచ్చితంగా ప్రదర్శించెడి మృదువైన 
భాషను, పదజాలాన్ని ప్రయోగించి లిఖించడమే రాజశాసనాల్లోని ప్రత్యేకతలు. 
విషయాలను, సమస్యలను వాటి అవసరాన్ని బట్టి క్రమపద్ధతిలో రచించవలెను. 
అభిపప్రాయములను సూటిగా ఎదుటివాని హృదయమునకు తగులునట్లు 
సమస్యలకు సంబంధించిన కారణాలు, ఉదాహరణలు అవసరమైతే చిత్రపటాలతో 
సహా స్ఫుటమైన పలుచనిగానటువంటి పదములను అవసరమైన చోట్ల వాడవలెను. 
తృప్తికరమైన ఫలితం లభించునట్లు మిక్కిలి సొగసైన విధంగా భావమునకు 
తగిన పదముల నుపయోగించవలెను” అని చాణక్యుడు లేఖాలక్షణాన్నిి 
స్వరూపాన్ని తేటతెల్లం చేశారు. ఉత్తరం వ్రాసేటప్పుడు సంబోధన, స్థలము, 
కాలము మొదలైనవి సూచించాలని చెప్పారు. ఇలా రాజ్యాంగపరమైన అంశానికి 


మన లేఖాసాహిత్యం ర్‌ 


సంబంధించినదైనా లేఖాస్వరూపాన్ని చక్కగా వివరించారు చాణక్యుడు. ఈ 
లక్షణాలన్నీ నేటి మన లేఖాస్వరూపాన్ని సూచిస్తున్నాయి. 
మడికి సింగన తన 'సకలనీతి సమ్మతము'లో లేఖనుద్దేశించి ఇలా 
వివరించారు. 
ఆ.వె. ఎచట నుండి లేఖ యేతెంచి నేనియ 
నాదరంబు సేయుట నుచితంబు 
సంధి విగ్రహాద్ధి సకల కార్యంబులు 
తెలియుటెల్ల లేఖ వలన గాదె (వథమాశ్వాసము 222) 
లేఖలు రాయడంలో పూర్వ కాలంలో రాజులకు వారి బిరుదులతో, 
(బ్రాహ్మణులకు గోత్రం, వంశం మొదలైన వాటితో, పుణ్య స్త్రీలకు 'మహాలక్ష్మీ 
సమానురాలైని అని, వితంతువులకు “గంగా భాగీరథీసమానురాలైన* అని 
సంబోధించేవారు. నేడు పెద్ద వారిని గానీ, అధికారులను గానీ 
సంబోధించేటప్పుడు మహారాజశ్రీ, గౌరవనీయులైన అని సంబోధిస్తున్నారు. 
చిన్నవారిని నాడూ నేడూ "చిరంజీవి అని సంబోధిస్తున్నారు. ఆ కాలంలో 
ఉత్తరం చివర తేదీ వేసేవారు. కానీ ఇప్పుడు ఉత్తరం పై భాగంలో కుడి వైపున 
తేదీ వేస్తున్నారు. వ్రాసే వారి చిరునామా, ఎడమ వైపు ఎవరికి వ్రాస్తామో వారి 
సంబోధన ఇదంతా పాశ్చాత్య పద్ధతి. లేఖారచనలో చేతివ్రాత సైతం తనదైన 
పాత్రను 'పోషిస్తుంది. తెలంగాణా ప్రాంతానికి చెందిన వద్దిరాజు సోదరులు 
వ్రాసిన లేఖలు ముత్యాలు కూర్చినట్లు ఉండేవని తెలుస్తోంది. ఏ పద్ధతిలో 
వ్రాసినా 1.లేఖా నిర్మాణం, 2.లేఖస్థమైన విషయం, 3.భాషా శైలి ఈ మూడు 
అంశాలను పరిగణలోకి తీసుకున్నట్లయితే లేఖాస్వరూపస్వభావాలు ఏ విధంగా 
ఉంటే పాఠకులను ఆకట్టుకుంటాయో అవగతమవుతుంది. 
లేఖ స్వభావం- ప్రయోజనం 
సృష్టిలో ఏ జీవికీ లేని భావ వ్యక్తీకరణ హంగు మానవులకు ఉంది. ఆ 
భావ వ్యక్తీకరణలో భాష ఎంతో తోద్బడగలిగినా కొన్ని సందర్భాల్లో మాటల్లో 
చెప్పలేని భావాలు వ్యక్తం చేయడంలో 'లేఖ” ప్రధాన. పాత్ర పోషిస్తుంది. 


జి 

ఆప్యాయతకు చిహ్నంగా, మర్యాదకు లక్షణంగా, (గేమకు ప్రతీకగా, ఆవేశానికి 
ఆయుధంగా, అవసరానికి బంధువుగా, మనిషికీ మనిషికీ, మనసుకూ మనసుకూ 
మధ్య సారథిలా వారధిలా నిలుస్తాయి లేఖలు. 

ఉత్తరం అంటేనే ఆత్మను ఆవిష్కరించడం. ఇరు ఆత్మలు సంభాషించుకునే 
ఆనంద తన్మయత్వాన్ని ఉత్తరం అందించినంతగా వేరే వేటి ద్వారానూ సాధ్యం 
కాదు. అనుబంధాలు పెరగాలన్నా ఆప్పుల యోగక్షేమాలు తెలుసుకోవాలన్నా 
మనసులోని భావాలను వ్యక్తం చేయాలన్నా, వ్యక్తుల మధ్య ఏర్పడ్డ అపార్థపు 
అద్దుగోడలు కూలద్రోయాలన్నా ఒక దూతలాగా లేఖ ఉపయోగపడుతుంది. 
వ్యక్తిగతంగానే కాక సామాజికంగానూ, సాహితీపరంగానూ లేఖలది 
ప్రథమస్థానమే. కొన్ని లేఖలు మలయమారుతంలా ఉంటే మరికొన్ని ప్రచండ 
తుఫానుల్లా ఉంటాయి. కొన్ని మకరందం కన్నా మధురంగా ఉంటే, ఇంకొన్ని 
కషాయం కన్నా కటువుగా ఉంటాయి. ఉత్తరాలు రాయడం అనేది ఒక కళ. 
అందరూ మంచి లేఖలు రాయలేరు కానీ ప్రయత్నిస్తే ఆ కళలో సిద్ధహస్తులు 
కాగలుతారు. లేఖలు రాయడంలో నైపుణ్యం రావాలంటే అవి ఎలా ఉంటే 
బాగుంటాయి అనేది తెలుసుకోవడం ముఖ్యం. లేఖా సాహిత్యంలో భాష చాలా 
ప్రధానమైనది. మిత, హిత, సహజ, సరళ వాక్య విన్యాసం ఉంటే లేఖలు 
పాఠకులను ఆకట్టుకుంటా యనడంలో ఎటువంటి సందేహము లేదు. 

“లేఖ” ఒక మధురమైన జ్ఞాపకం. భగవంతుడిచ్చిన ఒక తియ్యని వరం. 
లేఖల్లో ఆలోచనలు అడ్డంకులు లేకుండా ప్రవహిస్తాయి. మనిషి సంతోషాన్ని 
వ్యధను, కోరికలను, ఆశయాలను, భేషజాలు లేకుండా వ్యక్తపరుస్తాయి. వ్యక్తులను 
మహోన్నత శక్తులుగా మార్చే స్వభావం లేఖలకు ఉందని చెప్పడం 
నిర్వివాదాంశం. మనిషి జీవితానికి, లేఖలకు చాలా అవినాభావ సంబంధం 
ఉంటుంది. మాటల్లో చెప్పలేని భావాలు లేఖల్లో వ్యక్తీకరించవచ్చు. లేఖలు 
మానవ జీవితాలను ప్రభావితం చేస్తాయి. ప్రముఖులైనవారు సైతం లేఖల 
వల్ల ప్రభావితులైన ఉదంతాలెన్నో ఉన్నాయి. నెహ్రూ లేఖలు ఇందిరాగాంధీని 
తీర్చిదిద్దాయి. ఆనాటి చారిత్రక సంఘటనలకు దర్పణంగా నిలిచాయి. జాతిపిత 
- గాంధీ గారి లేఖలు జాతీయోద్యమ కాలం నాటి సాంఘిక పరిస్థితులకు అద్దం 

పట్టాయి. ఎందరినో స్వాతంత్రో ద్యమంలో పాల్గొనేలా చేశాయి. గాలిబ్‌ లేఖలు 
ఉర్దూ వచన సాహిత్యాన్ని సుసంపన్నం చేశాయి. మావో లేఖ చీనా భాషకు 
మార్గదర్శనం చేసింది. ఆలివర్‌ గోల్డ్‌స్మిత్‌ లేఖ నాటి సమాజాన్ని 
వివరించింది. అబ్రహంలింకన్‌ తన కుమారుడి చదువునుద్దేశించి పాఠశాలఉి 
పాధ్యాయురాలికి వ్రాసిన లేఖ ప్రతీ తల్లిదండ్రులు చదువవలసినది. ఇలా 
ఎందరో ప్రముఖులు వ్రాసిన లేఖలు ఎంతో మంది జీవనగమనాన్ని నిర్దేశించాయి. 

తెలుగు సాహితీసంచలనం గుడిపాటి వెంకటాచలం లేభాప్రయోజనాన్ని 
గూర్చి (ప్రేమలేఖల్లో “పద్యాలు, కథలు, వ్యాసాలలోనూ లేని గొప్ప గుణం 
లేఖలో ఉంటుంది. కథలూ, వ్యాసాలూ రాసేటప్పుడు అవి లోకం కోసమనీ, 
పత్రికల కోసమనీ ఇట్లాంటి దృష్టిని మరిచిపోవడం కష్టం. ఉత్తమ కావ్యాల్ని 
ఎవరూ అంగీకరించక ప్రచురించక ఎన్ని నశించి పోయాయో! కానీ సాధారణ 
(ప్రేమ లేఖల్లో తక్కిన రచనల్లో ఉందే ఆర్టిఫిషియాలిటీ తక్కువగా ఉంటుంది. ఏ 
పోప్‌వో తప్ప తక్కిన ఉత్తరాలు ప్రచురితమవుతాయనే ఉద్దేశంతో వ్రాసినవి 
కావు. లేఖకుడు ఏ సంకోచం లేకుండా విషయాన్ని గురించి తన హృదయంలోని 
రహస్యాలు, మనుషుల్ని గురించి తన నిజమైన అభి(ప్రాయాన్ని వెలిబుచ్చుతాడు 
అంటారు. దీన్ని బట్టి వ్రాసిన వ్యక్తి యొక్క వ్యక్తిత్వాన్ని అంచనా వెయ్యవచ్చు. 
లేఖకునిలోని మంచి, చెడులను తెలుసుకోవచ్చు” అని తెలిపారు . 

లేఖల ప్రధాన లక్ష్యం సమాచార వినిమయమే కాదు. మామూలుగా 
క్షేమ సమాచారాలకే పరిమితమైన లేఖలకు అంత ప్రాధాన్యం ఉండదు. 
సమాజంలో ప్రముఖ స్థానాన్ని అధిరోహించిన వ్యక్తుల లేఖలకు ప్రాధాన్యత 
ఉంటుంది. అటువంటి వ్యక్తుల లేఖల మీద అందరికీ ఆసక్తి ఉంటుంది. 
ఆయా ప్రముఖమైన వ్యక్తులకు సంబంధించిన సమాచారమే కాక, సమాజానికి 
సంబంధించిన అనేక విషయాలపై వారి దృష్టికోణం ఏమిటో తెలుసుకునే 
అవకాశం కలుగుతుంది. జనసామాన్యానికి ఉపయోగపడే ఎన్నో అంశాలు 
వారి లేఖల్లో కన్పిస్తాయి. వ్యక్తిగత పరిధిని దాటినప్పుడు లేఖలకు సామాజిక 
విలువలు ఏర్పడతాయి. ఆ లేఖలు సమాజంలోని వ్యక్తులందరికీ చెందుతాయి. 
ఇతర సాహిత్య రచనలు పాఠకుద్ని ఏ విధంగా ఆకట్టుకుంటాయో ప్రముఖులు 

రాసిన సాహిత్య విలువలున్న లేఖలు సైతం పాఠకుణ్ణి అదే విధంగా 
ఆకట్టుకుంటాయి. సాహిత్యంలో ఏ ప్రక్రియ ప్రయోజనమైనా సామాజికమే 
అయినప్పుడు లేఖల ప్రధాన ప్రయోజనం కూడా సామాజికమే అవుతుంది. 


లేఖా విభాగాలు 
సామాజికంగా ప్రాధాన్యత సంతరించుకున్న లేఖలను నాలుగు 
విభాగాలుగా విభజించవచ్చు. 


(అ) సాహిత్య లేఖలు + 4 

సాహితీవేత్తలు, కవులు, రచయితలు పరస్పరం రాసుకునేవి. రచయితలకు 
అభిమానులు రాసేవి. సాహితీప్రియులైన పాఠకులు రచనలను గూర్చి రాసేవి. 
ఖందడనమండనలు, దూషణభూషణలు, బాగోగుల చర్చలు అన్నీ సాహితీలేఖలే. 
నిజమైన సాహిత్య లేఖలు కవులు, పండితులు సహృదయంతో చర్చించుకునేవి. 
సాహిత్యాభిమానులు గుణదోష విమర్శ కావిస్తూ చర్చించేవి, సమీక్షించేవి. 'సాహిత్య 
లేఖలు కవికి, సమాజానికి మార్గదర్శకం కావాలి. ప్రయోజనం కలిగించాలి. 
భావి తరాలకు ఆదర్శం కావాలి. వ్యక్తులను మహోన్నత శక్తులుగా | 
మార్చగలగాలి. సాహిత్య వినీలాకాశాన్ని సుసంపన్నం చెయ్యాలి. 


(ఆ) వ్యవహారిక లేఖలు 

దైనందిన జీవన వ్యవహారంలో రాసే లేఖలు. ఉద్యోగ వ్యాపార 
రంగాల్లోనూ, కుటుంబ సభ్యులు, బంధువులు, మిత్రులు, దేశ పౌరులు ఒకరికొకరు 
రాసుకునేవి వ్యవహార లేఖలు. వ్యవహారిక లేఖలు రాసేటప్పుడు సయోచిత 
ప్రవర్తన మాత్రమే కాదు, సంస్కార సౌజన్యాలు కూడా ఉండాలి. కనుక వ్యవహారిక 
లేఖల్లో బెచిత్యాన్ని పాటించాలి. ఎదుటి వారిని నొప్పించకుండా, వారి గౌరవానికి 
భంగం కలగకుండా, ఆత్మాభిమానాన్ని కోల్పోకుండా ఉత్తరాలు రాస్తే అవి 
రాసే వారి వ్యక్తిత్వాన్ని తెలియజేస్తాయి. తల్లిదండ్రులకు రాసే ఉత్తరాలు, 
అధికారులకు ఉత్తరాలు, మిత్రులకు ఉత్తరాలు, ప్రసారమాధ్యమాలకు రాసేఉ 
త్తరాలు, ఉద్యోగానికి దరఖాస్తులు, రాజీనామా లేఖలు ఇవన్నీ వ్యవహారిక 
లేఖలుగానే పరిగణించవచ్చు. 

(ఇ) ఉత్తరకుమార లేఖలు 

అనవసరమైన విషయాలను ప్రస్తావిస్తూ కొందరు కాలక్షేపం కోసం రాసే 
లేఖలు ఉత్తర కుమార లేఖలు. ఈ లేఖల్లో అతిశయోక్తులు, అసత్యోక్తులే 
ఎక్కువ. వీటి వల్ల కలిగే ప్రయోజనం శూన్యం. 


(ఈ) ఆకాశరామన్న ఉత్తరాలు 

పేరు లేకుండా ఇతరులకు రాసే ఉత్తరాలు. ఆకాశరామన్న ఉత్తరాలు. 
ఈ ఉత్తరాలు మిగతా లేఖల వలెనే ఉంటాయి. కానీ ఉత్తరం రాస్తున్న వారి 
పేరు మాత్రం అప్రకటితంగా వుంటుంది. ఉత్తరం రాయడం ఏదైనా విషయంపై 
తనకున్న భావాలను వ్యక్తం చేయడానికైతే, పేరు రాయకపోవడం మాత్రం 
తామే ఉత్తరం రాశామని తెలిస్తే ఏం జరుగుతుందో అనే భయం. ఆకాశరామన్న 
ఉత్తరాలు సమాజానికి శ్రేయస్మరమా కావా! అంటే కొంత మేరకు సమాజానికి 
మేలు కలిగించేవిగానే ఉంటాయని చెప్పొచ్చు. ఇలా రాసిన ఉత్తరాలు సంసారాలు 
విచ్చిన్నం చేసినవీ ఉన్నాయి. కుటుంబాన్ని నిలబెట్టినవీ వున్నాయి. సమాజాన్ని 
ఉద్ధరించినవి ఉన్నాయి. ఏది ఏమైనప్పటికీ ఈ అనామిక ఉత్తరాలే, ఆకాశరామన్న 
ఉత్తరాలు. ( 

ప్రముఖులైన వ్యక్తులు వ్రాసే లేఖలు లేఖాంగనకు మరింత శోభను 
చేకూరుస్తున్నాయి. వ్యక్తిగత పరిధిని దాటి సాహితీపరంగా, సామాజికంగా 
ప్రాధాన్యతను సంతరించుకుంటున్నాయి. ఈ విధంగా తెలుగు సాహిత్యంలో 
లేఖారచన వివిధ సందర్భాల్లో వ్యక్తి యొక్క అవసరాన్ని బట్టి, ప్రతిభాపాటవాలను 
బట్టి తన స్వరూపాన్ని వివిధ రకాలుగా రూపొందించుకున్నది. 

లేఖా పరీణామం 

తెలుగు భాషకు లిపి పుట్టిన కాలంలోనే లేఖలు పుట్టినాయని భావించవచ్చు. 
ఏ లిపి కానీ అకస్మాత్తుగా ఏర్పదదు. ఆరంభమైన కాలం నుండి క్రమ పరిణామం 
చెందుతూ ఒక రూపాన్ని సంతరించుకుంటుంది. రాత వాడుకలోకి రాక ముందు 
భాష వాగ్రూపంలో వ్యాప్తిలో ఉన్నట్లు, లేఖ సైతం రాతకు పూర్వమే వాగ్రూపంలో 
వ్యాప్తిలో ఉన్నట్లు తెలుస్తోంది. 

మానవుల మొదటి భాష వింత సంజ్ఞలు, పరిమిత ధ్వనులు అని భాషా 
శాస్త్రజ్ఞులు నిర్ణయించారు. అవీ ప్రకృతిలోని పశుపక్ష్యాదులను అనుకరిస్తూ 
వారి అవసరం కోసం రూపొందించుకున్నవే. తొలి భాషరా, పో, వేట, గాలి, 
వాన, పాము మొదలైనవి తెలిపే మిత పరిధి కలవి. రానురాను మానవజాతి 
అన్వేషణ, విజ్ఞానం, అవసరం కారణంగా పదాలూ వాక్యాలూ పెరిగాయి. 

తొలినాళ్ళలో ఆటవిక సంచార జీవనులైన మానవులు, అడవుల్లోనే 
వేటపై ఆధారపడి జీవించేవారు. వేట సందర్భంలో ఒక వైపు వెళ్ళిన వ్యక్తి 
ఏదైనా జంతువు కనిపిస్తే మరోవైపు ఉన్న వ్యక్తులకు ఆ సందేశాన్ని అందించేవారు. 
కొద్ది దూరంలో ఉన్న వ్యక్తికైతే అరుస్తూ తెలియజేయడం సాధ్యం కానీ చాలా 
దూరంలో ఉన్నవారికి ఆ విషయాన్ని మరెవరితోనైనా చెప్పి పంపాలి. వేటాడే 
వ్యక్తి తను వేటాడాలనే విషయాన్ని తెలియజేయడం కోసం ఆ కాలంలో చిత్రలిపిని 
ఆశయించాడని చెప్పవచ్చు. ఒక జింకను వేటాడే సమయంలో జింక బొమ్మ 

గీసి దానిపై ఈటెని గుచ్చో, రాళ్ళతో కొట్టినట్లో గుర్తులు పెట్టి పంపితే అలా 
వేటాడుదాం రండని వర్తమానం. అలా చిత్రసంకేతాల ద్వారా మొదట లిపి 
పుట్టింది. ఈ చిత్రసంకేతాల ద్వారా పంపిన వర్తమానాలే మొట్టమొదటి లేఖలుగా 
పరిగణించవచ్చు. లిఖితరూపంలో ఉన్నవే లేఖలు అని భావించినప్పుడు 
లిఖితరూపంలో ఉన్న లేఖలు సైతం పరిణామక్రమంలో భాగంగా రూపొందినవే 
అనే విషయాన్ని గమనించాల్సి ఉంది. 

లేఖావరిణావమ(క్రమాన్ని అనుసరించి లేఖలను వా(గ్రూోపాలు, 
లిఖితరూపాలని రెండు రకాలుగా విభ జించవచ్చు. 
(అ) వాగ్రూపాలు " 

విద్యలేని కాలంలో, విద్యావ్యాప్తి ఉన్నా చదువలేని వారున్న కాలంలో 
ఉత్తరాలు రాయలేరు. కానీ వారు దూరాన ఉన్న తమ వారితో కుశల సమాచారం 
తెలుసుకుంటూనే ఉంటారు. మరెవరితోనైనా తమ వారికి ముచ్చట్లు చెప్పి 
పంపి తిరిగి వారి ద్వారా తమ వారి విషయాలు తెలుసుకుంటారు. అయితే 
అక్షరాస్యత అంతగా లేని ఆ కాలంలో ప్రారంభమైన ఈ విధానం ఆధునికంగా 
పరుగులు తీస్తున్న నేటి కాలంలోనూ మనకు కన్పిస్తుంది. ఆ విధంగా మౌఖిక 
(ప్రచారంలో ఉన్న సంగతులు, వర్తమానాలు లేఖల్లో వాగ్రూపాలుగా 
చెప్పుకోవచ్చు. ఇందుకు ఉదాహరణలుగా మన పురాణాల్లోని చాలా ఘట్టాలను 
తీసుకోవచ్చు. పురాణాల్లోని త్రిలోకసంచారియైన నారదమహర్షి మంచి 
పోస్ట్‌మాన్‌గా ప్రతీతి. నారదమహర్షి అక్కడివి ఇక్కడకు ఇక్కడివి అక్కడకు 
సమాచారాన్ని వాగ్రూపంలో చేరవేసేవాడు. | 

వాల్మీకి రామాయణంలో హనుమంతుడు రాముని వార్తను సీతక్షు, 
సీత్రాసందేశాన్ని రామునికి అందించాడు. అంగదరాయబారం సైతం లేఖల్లో 
వాగ్రూపానికి ఉదాహరణగా చెప్పవచ్చు. ఇక మొల్ల రామాయణంలో మారుతి 
ద్వారా పతి క్షేమవార్తలు తెలుసుకున్న సీతాదేవి హనుమంతునితో, 

చ. రవికుల వార్ధి చంద్రుడగు రాముని సేమము జాలవింటి; నా 

వివిధములైన పాట్లు పృథివీ పతికిన్‌ దగ జెప్పగల్లె; నే 

డవిరల భంగి నీ వలన, నచ్చుగనే యుపకారమేమియున్‌ 
దవిలి యొనర్చలేను వసుధాస్థలి వర్ధిల్లు బ్రహ్మకల్పమున్‌. 
అంటూ తన స్థితిగతులను రామునికి తెలిపింది. 
ఇక కంకంటి పాపరాజు ఉత్తరరామాయణంలో పతిచే పరిత్యజించబడిన 
సీత్రాదేవి, ఆ వార్తను లక్ష్మణుని నోట విని విషాదవదనంతో లక్ష్మణునితో ఈ 
విధంగా చెప్పింది. 
“ ఎన్నటికిన్‌ రఘూద్వహుని నేనును నన్నిక రామచంద్రుడన్‌ 
కన్నుల జూడగల్గమొకొ, గానక యుండిన ప్రాణమేలపో 
దన్న! రఘుప్రవీరు చెవులారగ నింతయు దెల్పు నాదుమే 
నున్నది చెంత గంగ మడుగున్నది యైనటులయ్యెదున్‌ దుదిన్‌”. 
(ఉత్తర రామాయణము షప్ట్రాశ్వానము -283వ వద్యము,) 
రఘురామునిచే పరిత్యక్త అయిన సీత, లక్ష్మణుని ద్వారా శ్రీరామచంద్రునకు, 
అత్తలకు, తోడికోడళ్ళకు సందేశాలను అందించింది. ఆ సందేశాలు సైతం 
వాగ్రూపాలే. 
ఇక కవిత్రయ విరచితమైన మహాభారతంలో సంజయరాయబారం, ద్రుపద 
రాయబారము, శ్రీకృష్ణ రాయబారము సైతం ఒకరి వార్తలను మరొకరికి 
అందజేసిన వాగ్రూపాలే. అభిజ్ఞాన శాకుంతలంలో కణ్వుడు గర్భిణియైన తన 
కూతురు శకుంతలను ఆమె భర్త అయిన దుష్యంత మహరాజు దగ్గరకు పంపిస్తూ, 
ప్యంతునికి విన్నవ్‌ంచాల్సిందిగా శిష్యులతో చెప్పిన మాటలు వాగ్రూపమే. 


యంత్ర 


ఇలా ల ద్వారా వార్తలను, సమాచారాన్ని పంపే ప్రక్రియ 


(| 


ల 
పరిణామ(క్రమంలొ వస్త 
యో 


స్థశేషంపై చంద నము, పసుపు లాంటి దినసులతో 
తయారుచేసిన రంగులను వాడి పావురాయి, చిలుక ఈకలతో 'వ్రాసి పంపడం 
ఆరంభమయింది. వీటిని పంపించేందుకు హంసలు, చిలుకలు, పావురాలను 
నియోగించేవారు. శ్రీనాథుని శృంగార నైషధంలో హంసరాయబారముంది. 
అలాగే పింగళి సూరన ప్రభావతీప్రద్యుమ్నమ్‌లో 'శుచిముఖి అనే హంస 
రాయబారముంది. సుభద్రార్జునుల మధ్య తాళ్ళపాక తిమ్మక్క చిలుక రాయబారం 

నడిపించారు. అంతే కాదు, వేగుల ద్వారా సందేశాలను, సమాచారాన్ని పంపించిన 
ఉదంతాలు మన సాహిత్యంలో కోకొల్లలు. ఆ విధంగా మన పురాణకాలంలో 
ఉన్న రాయబారాలు, సందేశాలన్నీ లిఖితరూపాలుగా లేఖలుదయించదానికిదారి 
చూపాయని చెప్పవచ్చు. కాగితాలు, పెన్సిళ్లు, పెన్నులు అందుబాటులో లేని 
రోజుల్లో తాళపత్రాలపై, భూర్ణ పత్రాలపై, చర్మాలు, వస్త్రాలపై సందేశాలను 
పంపేవారు. కలం పుడకలు, పక్షి ఈకలు, వెంట్రుకల కుంచెలను లేఖినులుగా 
ఉపయోగించి సందేశాలను వ్రాసేవారు. ఈ విధంగా లేఖ ప్రాచీనకావ్యాల్లో 
అక్కడక్కడ దర్శనమిచ్చిన ప్పటికీ ఆధునిక సాహిత్యంలో మాత్రం లేఖ ప్రముఖ 
స్థానాన్నే సంతరించుకుంది. సమాచారాన్ని లేదా సందేశాన్ని ఒకరి నుండి 
మరొకరికి చేరవేసేదానినే 'లేఖిగా అనుకున్నట్లయితే వాగ్రూపంలో ఉన్న లేఖ, 
లిఖితరూపంలో పరిణామం పొంది తెలుగు సాహిత్యలోకాన్ని సుసంపన్నం 
చేసిందనే చెప్పవచ్చు. 
(ఆ) లిఖిత రూపాలు 

అన్ని సాహిత్య ప్రక్రియల్లో వలే లేఖాసాహెత్యంలో సైతం పలు మార్పులు 
చోటు చేసుకుని నూతనత్వం సంతరించుకుంది. పందొమ్మిదవ శతాబ్ధి 
ప్రారంభంలో సాహితీ ప్రపంచంలో లేఖాసాహిత్యం బాగా సాగింది. ఏ విషయం 
తెల్పడానికైనా లేఖ ఒక అత్యవసర సాధనంగా, మనిషి జీవితంలో ఒక 
అంతర్భాగంగా స్థానమేర్చర చుకుంది. వార్తాపత్రికలు లేఖలకు పెద్ద పీట 
వేశాయి. పత్రికలలో ప్రచురించిన వివిధ అంశాలపై పాఠకులు లేఖల ద్వారా 
వారి అభిప్రాయాలను సంపాదకులకు తెలియజేసేవారు. పాలనాపరమైన వివిధ . 
అసౌకర్యాల గురించి అధికారులకు తెలియజేసేందుకు పత్రికాసంపాదకుని 
పేరిట లేఖ రాస్తే అది ప్రచురితం కాగానే సంబంధిత అధికారులు చర్యలు 
తీసుకుని సమస్యలు తీరే అవకాశం ఉండేది. విద్య, వ్యాపారం, ఉద్యోగం, 
ఆరోగ్యం, అందం "ఇటువంటి ఎన్నో అంశాలకు సంబంధించిన విషయాలను 
తెలుసుకోవడానికి సంబంధిత వ్యక్తులకు ఉత్తరాలు వ్రాస్తే వారు పత్రికాముఖంగా 
సమాధానం చెప్పడం మొదలైన విషయాలను గమనించి నట్లయితే పత్రికలలో 

లేఖల పాత్ర మనకు అర్ధమవుతుంది. అంతేకాదు టెలివిజన్‌, రేడియోలలో 
కూడా లేఖలకు ప్రత్యేక స్థానం ఉంది. వీక్షకుల సలహాలు, సూచనలు, 
అభిప్రాయాలు,. ప్రశంసలతో కూడుకున్న లేఖలు అటు టెలివిజన్‌ రంగాన్ని 
శ్రోతల సందేహాలు, సలహాలు, సూచనలు ఇటు రేడియో రంగాన్ని ప్రభావితం 
చేస్తున్నాయి. విషయాలు తెలుసుకోవడం, తెలియజెప్పడం లేఖల ముఖ్య ఉ 
ద్దేశం. క్షేమ సమాచారాలు మొదలుకొని నిత్యజీవితంలో ఎన్నో విషయాలను 
తెలియజేయడమే కాక రాజకీయంగానూ, సాంఘికంగానూ లేఖలు తమ స్టానాన్ని 
సుస్థిరం చేసుకున్నాయి. లేఖల్లో సాంఘిక, రాజకీయ, ఆర్థిక, తాత్విక పరమైన 
ఎన్నో విషయాలు, అభిప్రాయాలు ప్రస్ఫుట మవుతాయి. కొందరు బాహాటంగా 
చెప్పలేని ఎన్నో విషయాలు లేఖల ద్వారా తెలియజేస్తారు. వివిధ అంశాలలో 
పాలకుల నిర్లిప్తతను అటు పాలకుల దృష్టికి, ఇటు (ప్రజానీకానికి 
తెలియజెప్పేందుకుద్దేశించి వివిధ రాజకీయ పార్టీల నాయకులు రాస్తున్న లేఖలు 
బహిరంగలేఖలుగా ప్రసిద్ధి పొందుతున్నాయి. 

లిఖిత రూపాలుగా లేఖ తెలుగుసాహిత్యంలో తనక్రంటూ ఓ స్థానాన్ని 
ఏర్పరచుకుంది. సైన్సు అభివృద్ధి చెంది, కాగితపు తయారీ, రవాణాసౌకర్యాలు 
పెరిగిన నేపథ్యంలో బ్రిటిష్‌ కాలంలో పోస్టల్‌ వ్యవస్థ అందుబాటులోకి రావడంతో 
లేఖలు ప్రజానీకానికి మరింత దగ్గరయ్యాయి. అంతకుముందు ఒక స్థాయి 
వారే రాసే లేఖలు, ఆ తర్వాత సార్వజనీనమయ్యాయి. పరిణామక్రమంలో 
లేఖ ఎంత ప్రాముఖ్యత సంతరించుకుందంటే, కొందరు ప్రముఖుల మధ్య 
సాగిన లేఖలు పుస్తకాలుగా ప్రచురితమయ్యే దశకొచ్చాయి. అంటే ఆ లేఖలు 
ఎవరు ఎవరికి రాశారో వారికే కాక ఇతరులకు కూడా ఆ లేఖలపై ఆసక్తి ఉ 
ంటుంది. ఆయా వ్యక్తులకు సంబంధించిన సమాచారంతో పాటు సమాజానికి 
ఉపకరించే ఎన్నో అంశాలు ఆ లేఖల్లో ప్రస్ఫుటమవుతాయి. పందొమ్మిదో 
శతాబ్దం ఆరంభంలో అటువంటి . లేఖలు లెక్కకుమిక్కిలిగా వచ్చాయి. 
వ్రాగూపంలో ప్రారంభమైన మౌఖిక లేఖ రూపాంతరం పొందింది. 
పరిణామంలో _ భాగంగా లిఖితరూపమైంది. లిఖీత రూపంలో లేఖ అందరి 


లేఖాపరిణామం - పరిమళం 15 
మనసుల్లో వెలుగురేఖలా మిగిలిపోయింది. లిఖితరూపంలో ఉన్న లేఖ ప్రస్తుత 
ప్రపంచీకరణ నేపథ్యంలో కమ్యూనికేషన్‌ విప్లవంలో భాగంగా మెసేజ్‌గానూ, 
ఈ-మెయిల్‌ గానూ పరిణామం చెందింది. ఉత్తరాలు ఏ రూపం సంతరించుకున్నా 
అవి మన గుండెల్లో అపురూపమైనవి. వాటి స్థానం పదిలం. 
లేఖా పరిమళం 

క్రీస్తుకు పూర్వమే వెయ్యేళ్ళ ప్రాచీనమైన మెసపొటోమియా కాలంలో 
సెమిటిక్‌ లిపిలో మట్టి పలకలపై రాయబడిన ఉత్తరాన్ని ప్రపంచంలోనే 
మొట్టమొదటి లేఖగా కొందరు విజ్ఞులు భావిస్తుండగా, ఆచార్య నాగార్జునుడు 
తన మిత్రుడు యజ్ఞశ్రీ శాతకర్ణికి ప్రాకృత భాషలో రాసిన 'సుహ్మల్లేఖ'నే మొదటిదని 
మరికొందరు భావిస్తున్నారు. ప్రపంచంలో మొదటిలేఖ ఏదైనప్పటికీ 
అంతర్జాతీయంగా, జాతీయంగానూ లేఖ తన పరిమళాన్ని వెదజల్లుతూనే ఉ 
౦ది. తెలుగులో అన్ని సాహిత్య (ప్రక్రియల్లోనూ లేఖ సుసంపన్నంగా 
వెలుగొందుతోంది. కావ్యాలు లేఖలకు సముచిత న్థానమిచ్చాయి. పింగళి సూరన 
“ప్రభావతీ ప్రద్యుమ్నమ్‌” కావ్యంలో ప్రద్యుమ్నుడి లేఖ ఉంది. “శుచి ముఖి అనే 
హంస ద్వారా ప్రద్యుమ్నుని లేఖ ప్రభావతికి పంపి పింగళిసూరన రాయబారాన్ని 
చాలా రమ్యంగా నడిపించారు. 

శ్రీకృష్ణదేవరాయల మరణానంతరం ఓడ్రప్రభువైన గజపతి విజయనగర 
సామ్రాజ్యం పైకి దండెత్తి వచ్చే తరుణంలో అల్లసాని పెద్దన రాసిన పద్యలేఖ 
చూసి గజపతి వెనుదిరిగి పోయినట్లుగా ఒక కథ వ్యాప్తిలో ఉంది. “ఆనాడు 
యుద్ధంలో ఓడి కూతురిని రాయలకిచ్చి వివాహము గావించినప్పుడు నీ పౌరుషం 
ఎక్కడపోయింది. 'తెరచినిలు కుక్క జొచ్చెడి తెరగుదోపి ఈనాడు దందెత్తి 
రావడానికి సిగ్గులేదా?” అని పెద్దన వ్రాసిన పద్యలేఖ 'విజయనగర చరిత్రలో 
ఉంది. 

నవయుగ కవి చక్రవర్తి గుర్రం జాషువా తన పిరదౌసి కావ్యంలో పిరదౌసి 
కవీంద్రుడు ఘజనీ నగరపు మసీదు గోడపై రాసిన కవితాలేఖ కావ్యాలలో 
లేఖల పాత్రను, ప్రాధాన్యతను తెలియజేస్తుంది. “ఒక్కొక్క పద్దియంబునకు 

నొక్కొక్క బంగరు రూక నొసగెదను కవీ, మక్కామసీదు తోడు' అని మహమ్మద్‌ 
వుజనీ ప్రభువు 'మా కులభూషణులైన మానవనాథుల కావ్యగేహ 
దివ్యాకృతులనొనర్పుము చిరాయువుపేతుల చేయుమిద్ధరన్‌' అని పిరదౌసిని 
కోరాడు. పిరదౌసి కవీంద్రుడు ముప్పది యేండ్లు శ్రమించి ఘజనీచరిత్రమును 
. “షానామా” పేరుతో బృహత్మావ్యంగా రాస్తే ఆ రాజు తన మాట మార్చుకొని 
బంగారు నాణములకు బదులు వెండి నాణిములను ఇవ్వజూపాడు. పిరదెౌసి . 
వాటిని నిరాకరించి పాదుషాను నిందించాడు. కోపించిన రాజు పిరదౌసిని 
సంహరించవలసిందిగా ఆదేశిస్తే అది తెలిసిన పిరదౌసి ఘజనీ నగరపు మసీదు 
గోడపై 'తన వృద్ధదేహం రాజు ఖద్దానికి రుచించునా” అని దీనమైన కవితా 
లేఖను రాసి నగరాన్ని విడిచివెళ్ళాడు. ఈ కవితాలేఖ పిరదౌసిలో 
దర్శనమిస్తుంది. అంతేకాక కట్టా వరదరాజు రచించిన 'ద్విపదరామాయణంిలో 
జనక మహారాజు సీతాదేవికి పెండ్లి చేయడం కోసం దశరథ మహారాజుకు 
రాసినటువంటి లేఖ, కావ్యాలలో లేఖలకు ఒక ఉదాహరణగా పేర్కొనవచ్చు. 
స్నేవాలతాదేవి: 
ఆచార్య రాయప్రోలు సుబ్బారావు రచించిన విషాదాంత కావ్యఖందిక 
స్నేహలతాదేవి. ఒక పేద తండ్రి ఇంటిని తాకట్టు పెట్టి ఆ డబ్బును వరకట్నంగా 
ఇచ్చి కుమార్తె అయిన 'స్నేహలత పెళ్ళి చెయ్యాలను కుంటారు. తన కారణంగా 
తల్లిదండ్రులు దిక్కులేని వారాతారని బాధపడ్డ స్నేహలత వరకట్నానికి వ్యతిరేక 
ప్రబోధం చేస్తూ లేఖ రాసి ఆత్మార్పణ చేసుకుంటుంది. వరకట్న నిషేధ ప్రబోధం 
కోసం రాయప్రోలు ఒక బెంగాలీ కుటుంబంలో చోటుచేసుకున్న ఈ సంఘటననే 
కావ్యంగా మలచారు. ఈ కావ్యంలో స్నేహలతాదేవి రాసిన లేఖ కావ్య 
ప్రాధాన్యతను తెలియజేస్తుంది. 
లేఖా ప్రబంధము 
లేఖా ప్రబంధ కావ్యము మిత్తింటి మందేశ్వరరావుగారు రచించారు. 
లేఖా ప్రబంధము ఒక అపూర్వ (గ్రంథము. శృంగారరస ప్రధానమైన 
ప్రబంధములో లేఖా ప్రక్రియ తెలుగు సాహిత్యములో ఒక కొత్త ఒరవడి 

సృష్టించినదని చెప్పవచ్చు. విమల, కమల అనువారు స్నేహితురాండ్రు. తమ 
ఆంతరంగిక జీవితాంశాలు కూడా ఒకరితో ఒకరు పంచుకున్నా మిక్కుటమైన 
ఆత్మీయత కలవారు. అందుకు వారికి లేఖలు ఎంతో ఉపయోగపడ్డాయి. 
విమల, కమలల కథను చక్కని పద్య లేఖల ద్వారా “లేఖా ప్రబంధములో 
తెలియజేశారు మిత్తింటి మందేశ్వరరావుగారు. కమల, విమలకు వ్రాసిన ఏకాంత 
లేఖతో ఈ (గ్రంథం ప్రారంభమైనది. ఈ లేఖలు చదివిన శిశిరములోని (మోడైనను 
చిగురించి వసంతములాడవఖసినదే. లేఖాప్రబంధములో పద్యరూపంలో వున్న 
ప్రతీ లేఖ దేనికదే ప్రత్యేకమైనవి. ప్రబంధాలలో లేఖలు ఉండడం వేరు.లేఖలే 
ప్రబంధంగా ఉండడం వేరు. తెలుగు సాహిత్యంలో లేఖలతో ఇటువంటి ప్రక్రియ 
రూపొందినదంటే చాలా ఆసక్తికరమైన విషయం. మిత్తింటి మందేశ్వరరావుగారు 
1898లో జన్మించారు. 1946 వరకు జీవించారు. 

వచనసాహిత్యంలో లేఖలకు ప్రముఖ స్థానముంది. వచన సాహిత్యంలో 
పలు సాహిత్య ప్రక్రియల్లో లేఖలు ప్రధాన పాత్ర పోషించాయి. నవల, నాటకం, 
కథానిక, వ్యాసము ఇలా ఎన్నో ప్రక్రియల్లో లేఖలు తమ స్టానాన్ని సుస్థిరం 
చేసుకున్నాయి. 

పానుగంటి లక్ష్మీనరసింహారావు గారు ఆధునికాంధ్ర సాహిత్యానికి ఒసగిన 
అమూల్యాభరణం సాక్షి సాక్షి మూడవ సంపుటంలో సాక్షి లేఖ, సాక్షి ఆరో 
సంపుటిలో ఆధునిక స్త్రీ విముక్తి, వంశపారంపర్య ప్రభావం మొదలైన అంశాలపై 
జరిగిన చర్చలు కొన్ని లేఖల్లో ఉన్నాయి. నాల్గవ సంపుటిలో వైద్యుని 
లేఖ-ఆరోగ్యము వంటి లేఖల రూపంలోని వ్యాసాలున్నాయి. ఇవి రచయిత 
కల్చనా లేఖలు. అంతే కాదు సాక్షి మూడవ సంపు టంలోని అభినందనము, 
మతబోద్ధల పటము వంటివ్యాసాలలో లేఖలదే ప్రధాన పాత్ర. గంగాప్రవాహం 
పంటి శైలి, విషయ వ్యక్తీకరణలో సూటిదనం, అద్భుతమైన వాక్యవిన్యాసం, 
హాస్యం, వ్యంగ్యం, సూక్ష్మ విశ్లేషణ, కళ్ళకు కట్టినట్లు చిత్రించగల నేర్చరితనంలో 

సాక్షి నేటికీ అందరినీ ఆకట్టుకుంటుంది. భావంలో, భాషలో, ప్రక్రియలో, 
సలఘ విమర్శలో కొత్త పుంతలు తొక్కిన 'సాక్షి వ్యాసాలలో లేఖల స్థానం 
ప్రముఖమైనదే. 
పోస్ట్‌ చెయ్యని ఉత్తరాలు 

త్రిపురనేని గోపీచంద్‌ రాసిన వ్యాససంపుటి 'పోస్ట్‌ చెయ్యని ఉత్తరాలు” 
ఆధ్యాత్మిక భౌతికవాద సమ న్వయాలు. త్రిపురనేని గోపీచంద్‌ కవిరాజుగా 
ప్రఖ్యాతి గాంచిన త్రిపురనేని రామస్వామి చౌదరి కుమారుడు. అధునాతన 
భావప్రేరణతో అసమర్థుని జీవయాత్ర, యమపాశం వంటి రచనలు చేసినా 
తత్త్వశాస్తమధనం కావించి త్వవేత్తలు” రెండు భాగాలు ప్రచురించారు. పోస్ట్‌ 
చెయ్యని ఉత్తరాలు వివిధ అంశాలపై కృష్ణా పత్రికలో ప్రచురించిన వ్యాసాలు 
అయినప్పటికీ ఇవి ఉత్తరాలర్రానే అన్పిస్తాయి. 'పోస్ట్‌ చెయ్యని ఉత్తరాలు” 
వ్యాసాలలోని రెండవ వ్యాసం ప్రారంభమే “నీ ఉత్తరం అందింది. నీవు వ్రాసిన 
దాంట్లో సత్యం లేకపోలేదు. మార్పు రెండు విధాలా వుండే మాట నిజమే. 
అభివృద్ధి కారకంగానూ వుండొచ్చు. అభివృద్ధి నిరోధకంగానూ వుండొచ్చు! అని 
ఉంటుంది. ఇవి వ్యాసాలు అయినప్పటికీ కూడా ఇవి ఉత్తరాలలానే అన్పిస్తాయి 
అని చెప్పడానికి పైన పేర్కొన్న అంశం ఒక ఉదాహరణ. ఈ విధంగా వ్యాసాలలో 
లేఖలు, లేఖల వలే సాగిన వ్యాసాలు తెలుగు సాహిత్యంలో కన్పిస్తాయి 
వాము - నిచ్చెన: 

లేఖాప్రక్రియలో సాగిన తొలి నవల పాము-నిచ్చెన. ఈ నవలను 
రచించినవారు గంగినేని వెంకటేశ్వర రావు. తెలంగాణా సాయుధ 
.పోరాటగాధలను ఎ(ర్రజెండాలు పేరిట స్మెచెస్‌గా వ్రాసి సుప్రసిద్ధుడైన గంగినేని 
కవితలు 'ఉదయిని' సంకలనంలో సైతం లేఖలు కన్పిస్తాయి. పాము-నిచ్చెన 
గంగినేని రచనలన్నిటిలోనూ శిల్పం పరంగా ఉత్తమమైనది. ఒక వివాహవేడుకలో 
కలిసిన ఇద్దరు యువతీయువకులు స్నేహితులుగా మారి ్రేమికులౌతారు. 
వారిద్దరి మధ్య సాగిన ఉత్తరాల పరంపరే ఈ నవల. మధ్యతరగతి కుటుంబాలకు 
మామూలైన సినిమా కష్టాలు ఎదురవడంతో వాళ్ళిద్దరూ వేరయినంత పరిస్టితి 

ఏర్పడుతుంది. చివరకు కథ సుఖాంతం అవు తుంది. ఈ నవలలో రమణమూర్తి 
వ్రాసిన లేఖలు కళాత్మకంగానూ, గొప్పగానూ ఉంటాయి. 
కృష్ణవేణి. 

పందొమ్మిదేళ్ళ వయసులో రంగనాయకమ్మ వ్రాసిన లేఖానవల కృష్ణవేణి. 
పేమ, దుఃఖం, తప్పుడు నిర్ణయాలు, మూఢనమ్మకాలు, అపార్దాలు, 
వితండవాదాలతో సాగిన లేఖానవల కావడం వల్లే కృష్ణవేణి నవలకు ఎంతో 
జనాదరణ లభించింది. మొదటి రాత్రి రోజు భార్యకు వచ్చిన లేఖను చూసి భర్త 
అలిగి వెళ్ళిపోతాడు. ఇది నవల ప్రారంభం. ఇలా ఈ నవల మొత్తం లేఖలతోనే 
సాగుతుంది. 
తుఫాను. 

కళాకారుల మధ్య నడిచిన పెద్ద కథ ఈ నవల. అడవి బాపిరాజు దీన్ని 
రచించారు. ఇందులో దాదాపు సగం కథ నాయకుడు నాయికకు వ్రాసిన ఒకే 
లేఖ ఆధారంగా సాగుతుంది. 
పందిత పరమేశ్వరశాస్తి వీలునామా 

త్రిపురనేని గోపీచంద్‌ వ్రాసిన ఈ నవల లేఖాప్రాధాన్యం ఉన్న నవల. 
ఇందులో కథానాయకుడు కేశవమూర్తి ఆయన భార్య స్తుజాత. వీరిది 
ధవళేశ్వరం. రచయితగా కేశవమూర్తికి కీర్తిప్రతిష్టలు లభించడం సహించలేని 
'స్నేహచతుష్టయం అతనిపై దుష్ప్రచారం ప్రారంభిస్తుంది. అప్పుడప్పుడే వికసిస్తున్న 
కమ్యూనిస్టు భావాలను సమర్ధిస్తూ కేశవమూర్తి రచనలు చేయడం సైతం వారికి 
నచ్చదు. మద్రాసు చేరిన కేశవమూర్తి సినీ రచయితగా చాలా బిజీగా ఉ 
౦టాడు. ఇదే అదునుగా చతుష్టయంలో ఒకడైన సీమంతం సంసారంలో విభేదాలు 
సృష్టిస్తాడు. వారి మధ్య అపార్ధాలు తొలగిపోయాక కేశవమూర్తి దంపతులు. 
వరంగల్‌కు మకాం మారుస్తారు. అక్కడ. కేశవమూర్తి ఉపాధ్యాయవృత్తిలో 
స్థిరపడతారు. పండిత పరమేశ్వరశాస్తిచుట్టూ చేరి ఆయన ఆస్థిని సంస్కృత 
కళాశాల నిర్మాణానికి మళ్ళించే యత్నం చేస్తారు. కానీ పండిత పరమేశ్వరశాస్త్రి 
వీలునామాలో ఆస్థి అల్లుడి పేర రాసి పరమపదిస్తాడు. పండిత పరమేశ్వరశాస్తి 

వీలునామాతో పాటు రాసిన లేఖ, నవలలో ప్రధాన ఆకర్షణగా నిలిచింది. 

అలాగే చంద్రహాసుని కథలో ఉత్తరం ఆ కథ యొక్క గమనాన్నే 
మార్చేస్తుంది. నిరక్షరాస్యుడైన రాకుమా రుడైన చంద్రహాసుడితో అతనంటే గిట్టని 
మంత్రి దుష్టబుద్ధి, పొరుగుదేశపురాజుకు పంపించిన లేఖలో పేర్కొన్న ఈతనికి 
విషమునిమ్ము' అనే ఏకవాక్యసందేశంలో ఒక అక్షరాన్ని మార్చి వారి వ్యూహాన్ని 
సమూలంగా మార్చిన ఉదంతం ఒకటి ఉంది. 'విషమునిమ్ము' అని ఉండాల్సిన 
చోట “విషయనిమ్ము'అని ఏక్రాక్షరంతో వదం మారి విషప్రయోగంతో 
వధించవలసిన చంద్రహాసుడికి రాకుమార్తె 'విషయ'” నివ్వవలసివస్తుంది. 
నాన్నకు జాబులు 

వయోజన విద్యావ్యాప్తిలో భాగంగా వచన సాహిత్యంలో వచ్చిన లేఖలు. 
రచయిత 3.యల్‌. నరసింహారావు 
చక్రవర్తికి లేఖలు 

బాలసాహిత్యంలో భాగంగా వేమరాజు సుభద్ర తన మరిదియైన చక్రవర్తికి 
లేఖల ద్వారా ఎన్నో మంచి విషయాలను తెలియజేశారు. అల్లరి పిల్లవాడైన 
చక్రవర్తిని వదిన తన లేఖలతో మార్చింది. మంచి ప్రవర్తనను, మంచి అలవాట్లను 
నేర్పి ఆరోగ్యంగా ఉండాలని, వ్యాయామం చేయడం అలవాటు చేసుకోవాలని 
చెప్పింది. అంతేగాదు కళ్ళు, పళ్ళు, కాళ్ళు, చేతులు ఇలా శరీర అవయవాలను 
ఎలా ఉంచుకోవాలి అనే విషయాలు కూడా ఛెప్పింది. మంచి ఆహారపు అలవాట్లు 
నేర్చుకోకుంటే అనర్జాలు సంభవిస్తాయని చాలా చక్కగా వివరించి చెప్పి చక్రవర్తి 
వంటి బాలలెందరికో లేఖలను బాలసాహిత్యంలో అంగించారు వేమరాజు 
సుభద్ర. . 
భూప్రదక్షకుడు భార్యకు రాసిన లేఖలు 

భూప్రదక్షకుడు భార్యకు రాసిన లేఖలు అనే [గ్రంథాన్ని అత్యం 
నరసింహమూర్తిగారు రాశారు. లోకాన్ని రెండు కళ్ళతో చూసి విజ్ఞానమును 
గడించాలని, అమెరికాలోని స్వేచ్చావాయువులను పీల్చి స్వేచ్చగా బ్రతకాలని, 
అక్కడ విద్యాపీఠాలలో ఉద్ధండులైన ప్రొఫెసర్ల వద్ద వ్యాపారవిద్య నభ్యసించాలనే 

కోరికతో నరసింహమూర్తి గారు భూప్రదక్షణము గావించినారు. భూవలయమును 
_ చుట్టి వచ్చునప్పుడు, అమెరికాలో నివాసమున్న'సమయంలో అనేక అమూల్య 
విషయాలను అర్జాంగికి ఉత్తరముల ద్వారా విపులముగా తెలుపుచుందేవారు 
నరసింహమూర్తి గారు. భూప్రదక్షకుడు భార్యకు వ్రాసిన లేఖలు అనే గ్రంథంలో 
ప్రపంచ విశేషములు మిక్కిలి ఆసక్తిని కల్గిస్తాయి. 
కొమరగిరి కారాగార లేఖలు, 

కొమరగిరి కృష్ణమోహనరావు గాకు 1975లో 'మీసా” క్రింద 
నిర్బంధించబడి రాజమహేంద్రవరంలో సెంట్రల్‌జైలుకు వెళ్ళారు. డిటెన్యూగా 
పనిచేసిన కొమరగిరి కృష్ణమోహనరావు గారు రాజమంండి సెంట్రల్‌ జైల్లో 19 
నెలల కాలం ఉన్నారు. ఈ నవుయుంలో బభార్యావిల్లలకు, 
తల్లిదండ్రులకు,తోడబుట్టిన వారికి కొంత ఊరట కలిగించాలనే ఉద్దేశంతో 
జైలు నుండి ఉత్తరాలు వ్రాసేవారు. జైల్లో రామాయణ, మహాభారత, భాగవతాలను 
భర్భహరి సుభాషితాలు, వేమన శతకాలు, పంచతంత్ర కథలు చదివేవారు 
కొమరగిరి కృష్ణమోహనరావుగారు. వీటి ప్రభావంతోనే ఆయన వ్రాసిన లేఖల్లో 
ఎన్నో విజ్ఞానదాయకమైన అంశాలు ప్రస్తావించారు. ఇలా వచన సాహిత్యంలో 
ప్రక్రియాపరంగానే కాక, సందర్భాన్ని బట్టి కూడా లేఖలు చోటు చేసుకున్నాయి. 
వాజ్బయ సూబీకలు, సిద్దాంత (గ్రంథాల్లో లేఖలు: 

తెలుగులో ప్రసిద్ధ కవులు, రచయితలు చేసిన వాజ్బ్యయసేవను తెలియజేసే 
క్రమంలో భాగంగా వాజ్మయ సూచికలు రూపొందాయి. విశ్వనాథ వాజ్బయ 
సూచిక, శ్రీశ్రీ జీవితం రచనలు వాజ్మయ ,సూచిక, బుచ్చిబాబు వాజ్మయ 
సూచిక, వేటూరి ప్రభాకర్‌శాస్త్రి వాయ గనక ఇలా చెప్పుకుంటూ పోతే 
కోకొల్లలుగా వాజ్మయ సూచికలు ఉన్నార్యు, ఈ వాజ్ఞ్యయ సూచికల్లో ఆ 
రచయితలకు సంబంధించిన లేఖలు కూడా ప్రచురించబడ్డాయి. ఈ లేఖల్లో 
సైతం సాహిత్యానికి, సమాజానికి ప్రయోజనం చేకూర్చే ఎన్నో అంశాలున్నాయి. 
సినిమాల్లో లేఖలు: 

సినిమాలు సైతం లేఖలకు పెద్దపీట వేశాయి. సినీ సాహిత్యంలో లేఖల 
పాత్ర గణనీయమైనది. కొన్ని సినిమాలైతే కేవలం లేఖల ఆధారంగానే పూర్తి 

నిడివి సినిమాగా రూపొందాయి. ఎం. కృష్ణన్‌ దర్శకత్వం వహించిన చిట్టిచెల్లెలు, 
శ్రీను వైట్ల దర్శకత్వంలో ఆకాశ్‌, రేఖ, వెంకట్‌, తనూరాయ్‌ ప్రధాన పాత్రలుగా 
నిర్మించిన సినిమా ఆనందం. అజిత్‌, దేవయాని నటించిన, శివకుమార్‌ 
దర్శకత్వంలో వచ్చిన సినిమా “పేమలేఖి. అల్లరి ప్రియుడు, ఇవి.వి. 
సత్యనారాయణ దర్శకత్వం వహించిన 'ఆయనకు ఇద్దరు' చిత్రాలు లేఖాప్రాధాన్యత 
ఉన్న చిత్రాలు జంధ్యాల దర్శకత్వంలో నరేష్‌ పూర్ణిమ నటీనటులుగా ఉ 
షాకిరణ్‌ మూవీస్‌ నిర్మించిన సినిమా “శ్రీవారికి ప్రేమలేఖ), ప్రేమలేఖ” పేరుతో 
చతుర మాసపత్రికలో వచ్చిన నవల ఈ సినిమాకు ఆధారం. ఒక (పేమలేఖతో 
సినిమా కథ అంతా ముడిపడి ఉంటుంది. ఇలా చెప్పుకుంటూ పోతే వందలాది 
సినిమాల్లో లేఖే చాలా కీలకమైన పాత్ర పోషించింది. 
నీనిమా పాటల్లో లేఖలపై వచ్చిన పాటలు ఆబాలగోపాలాన్ని 
అలరించాయి. శ్రీదేవి చిత్రంలో 'రాశాను ప్రేమలేఖలెన్నో... దాచాను. ఆశలన్నీ 
నీలో, అలాగే గుణ చిత్రంలో ఇళయరాజా స్వరపరచిన “కమ్మని ఈ ప్రేమ 
లేఖనే రాసింది హృదయమే ప్రియతమా నీవచట కుశలమా నేనిచట కుశలమే” 
“ఇదేనా మొదటి ప్రేమ లేఖ... రాశాను నీకు చెప్పలేక ” 
జాంస లేఖ రాశా నీకంది ఉంటది... ప్రేమలేఖ రాశా ఎదకందివుంటది ” 
“అందాల చెలికాడా ! అందుకో నా లేఖా!” 
“కుశలమా.. మీకు కుశలమేనా.. మనసు నిలుపుకోలేక మరీ మరీ 
అడిగాను అంతే.. అంతే.. అంతే..” 
“'చూశాకా..నిను చూశాకా... ఆగలేక మనసాపుకోలేక రాశాను ఒకలేఖ... 
“లేఖా..ఇది ఒక లేఖా...లేక లేక రాయలేక రాశాను ఒక లేఖా...కాదు 
అది (్రేమలేఖ..” 
వేటూరి సాహిత్యం అందించిన *“ఉత్తరాల ఊర్వశి ప్రేమలేఖ ప్రేయసి 
పెళ్ళిసందడి చిత్రంలోని 'కాబోయే శ్రీవారికి ప్రేమతో రాసి పంపుతున్న 
ప్రియరాగాల ఈ లేఖ.” 
ఇలా చెప్పుకుంటూ పోతే లేఖలపై వచ్చిన పాటలు కోకొల్లలు ఉన్నాయి. 
ఈ విధంగా లేఖాప్రాధాన్యత ఉన్న సినిమాలు, సినీగీతాలు ప్రజల మనస్సుల్లో 

నేటికీ నిలిచిపోయాయంటే సినీసాహిత్యంలో సైతం లేఖల పాత్ర ఎంత గొప్పదో 
మనకు అర్ధమవుతుంది. 

కావ్యం, ప్రబంధము, కథ, నవల, వ్యాసం ఇలా అనేక సాహిత్య ప్రక్రియల్లో 
తన స్టానాన్ని సుస్థిరం చేసుకున్న లేఖ ప్రక్రియాపరంగా వ్రాసిన సంపుటాల్లోనూ 
తన స్థానాన్ని నిరూపించుకుంది. చలం ప్రేమ లేఖలు, కనుపర్తి వరలక్ష్మమ్మ 
వ్రాసిన శారద లేఖలు, బోయి భీమన్న వ్రాసిన జానపదుని జాబులు ఈ 
కోవకు చెందినవే. లేఖాప్రక్రియలో సాగిన చలం ప్రేమలేఖలు అత్యంత 
ప్రజాదరణ పొందినవి. శారద లేఖలు స్త్రీలలో చైతన్యాన్ని కలిగించాయి. 
బోయి భీమన్న జానపదుని జాబులు తెలుగు భాష గొప్పతనాన్ని తేటతెల్లం 
చేశాయి. 
అంతర్జాతీయంగా ప్రసిద్ధి పొందిన లేఖలు 

వివిధ ప్రక్రియల్లో తెలుగు సాహిత్యాన్ని సుసంపన్నం చేసిన లేఖ 
జాతీయంగానూ, అంతర్జాతీయంగానూ విశిష్టతను సంతరించుకొని చరిత్ర 
పుటల్లో నిలిచిపోయింది. గాంధీ, నెహ్రూ, వివేకానందుడు, రవీంద్రుడు, 
అరవిందుడు, శరచ్చం(దద్రుడు, అబ్రహంలింకన్‌, హిట్లర్‌, వ్యాస్కల్‌, 'ఫెర్మాట్‌లు, 
రిల్మే డయానా, ఓషో ఇలా ఎందరో వ్రాసిన లేఖలు అంతర్జాతీయంగా లేఖలకున్న 
ప్రాధాన్యతను తెలియజేస్తున్నాయి.ఇతర భాషల నుంచి తెలుగులోనికి 
అనువదించబడిన లేఖాగ్రంథాలు కూడా లేఖాసాహిత్యాన్ని సుసంపన్నం చేశాయి. 
అనువాద లేఖాసాహిత్యం వల్ల ఆ భాషలలోని విజ్ఞానం, నాగరికత, నవ్యత, 
ఒంపుసొంపులు మనం అవగాహన చేసుకునే వీలు కలుగుతుంది. 
అన్యభాషారచయితల లేఖా గ్రంథాల వల్ల తెలుగు సాహిత్యంలోకి వచ్చిన 
భావాల ప్రభావాలు మనకు తెలుస్తాయి. 

అనువాద లేఖాసాహిత్యంలో ప్రముఖంగా చెప్పుకోవాల్సిన వారు ఐదుగురు. 
వీరు ఐదుగురూ విభిన్న రంగాలలో విశేష ఖ్యాతినార్జించారు. ఇద్దరు ఆధ్మాత్మిక 
రంగంలో, ఇద్దరు సాహిత్య రంగంలో, మరొకరు రాజకీయ రంగంలో తమదైన 
ముద్ర వేసి కీర్తిని గడించారు. విశ్వమానవ సౌభ్రాతృత్వాన్ని కాంక్షించే వీరు 

విద్యాధికులు. సాంప్రదాయక పరిజ్ఞానానికి తోడు ఆధునిక విజ్ఞాన శాస్త్రాలను, 
విశ్వమానవ చరిత్రను, సమాజ పరిణామ క్రమాన్ని అధ్యయనం చేసి 
స్వీయానుభవాలను, ఆలోచనలను జోడించి తమదైన రీతిలో ప్రజాసేవ చేసి 
లబ్ది ప్రతిష్టులైన వీరు ఐదుగురూ తమ లేఖలతో లేఖాసాహిత్య వీధులని 


అలంకరించారు. 


స్వామి వివేకానంద (1863-1902) 

స్వామి వివేకానంద ప్రసిద్ధి గాంచిన హిందూ యోగి. రామకృష్ణ 
పరమహంస ప్రియ శిష్యుడు. వేదాంత, యోగ, తత్వశాస్తములతో సమాజముపై 
అత్యంత ప్రభావము కలిగించిన (ప్రఖ్యాత ఆధ్యాత్మిక నాయకుడు. 
వివేకానందస్వామి ప్రపంచవ్యాప్తంగా తన అభిమానులతో సన్నిహితులతో ఉ 
త్తరప్రత్యుత్తరాలు నెరపేవారు. వివేకానందలేఖలన్నీ చాలా కాలం క్రితమే ఆంగ్లంలో 
వెలువడ్డాయి. డాక్టర్‌ కట్టమంచి రామలింగారెడ్డి గారి ప్రేరణ వల్ల 
చిరంతనానందస్వామి వారు వాటిని తెలుగులోకి అనువదించి కొన్నిటిని కుదించి, 
అత్యవసరం కావనిపించినవి వదిలేసి రెండు సంపుటాలుగా 1947లో 
ప్రచురించారు. ఈ లేఖలు 1888 ఫిబ్రవరిలో ఆరంభమై 1902 జూన్‌తో 
ముగుస్తాయి. మొదటి సంపుటంలో 75 ఉత్తరాలు, రెండవ దానిలో 148 ఉ. 
త్తరాలు వున్నాయి. స్థలాలనూ, సంవత్సరాలనూ సూచించారు కానీ వారు ఆ 
లేఖలు ఎవరికి వ్రాశారో చాలా చోట్ల ఆ వ్యక్తుల పేర్లు లేవు. అయినప్పటికీ 
వివేకానంద లేఖలు సాహితీక్షేత్రంలో స్వర్గరేఖలు. విజ్ఞానం, వివేకం, విశ్వహితం, 
విశాల దృక్పథం, దూరదృష్టి గల వారి వాక్కు అమరవాణి, నాస్తికనింద కొందరికి 
నచ్చపోవచ్చు కానీ వారి ఆస్తికం మత ఛాందసం కాదు, మానవతావాదం, 
అటువంటి వివేకానంద లేఖావళి వివేకానంద హృదయ దర్పణము. భారతదేశ 
భక్తులకే గాక, భారత పునర్నిర్మాణకర్తలకెల్లరకును మార్గదర్శిని. భారతీయులు 
దేశభక్తి రహితులై, స్వధర్శచ్యుతులై, పాశ్చాత్య నాగరికతావ్యామోహితులై యుండ 
భారతీయ వైజ్ఞానిక వియత్తలమున మెరిసిన విద్యుల్లేఖావళి వివేకానంద లేఖావళి. 
నూవ్‌వతీం శీట రాయిఎజ ఎఅజవమిుల్రుఅయి అను (గ్రంథమునకు 

అనువాదమే వివేకానంద లేఖావళి. వివేకానందుడు తన లేఖల్లో ఎన్నో అంశాలను 
చర్చించారు. అమెరికా దేశీయులకును, హిందువులకు గల తారతమ్యము, 
అద్వైతము, ద్వైతము, జ్యోతిష్యము, జ్ఞానము,నరుడు- నారాయణుడు, 
పటత్రికానిరర్వహణము, బౌద్ధ మతము, భగవద్భక్తి తత్త్వము, భారతదేశము, 
(ప్రేమతత్త్వము, తత్త్వము, గురుభక్తి, చాతుర్వర్హము, ఆత్మ విశ్వాసము ఇలా 
ఎన్నో భారతీయ సంస్కృతికి సంబంధించిన ముఖ్యమైన విషయాలను గురించి 
సమ(గ్రంగా వివరించిన వివేకానంద లేఖలు అంతర్జాతీయ స్థాయిలో 
గుర్తించబడిన అమూల్య భాండాగారాలు, అవశ్య పఠనీయాలు. 
రవీంద్రనాథ ఠాగూర్‌ (1861-1941) 

విశ్వకవిగా ప్రఖ్యాతినొంది విశ్వమానవ సౌభ్రాతృత్వానికి సాహిత్యం ద్వారా 
సేవ చేసిన మహనీయుడు రవీంద్రనాథ్‌ ఠాగూర్‌. ప్రతిష్టాత్మక నోబెల్‌ బహుమతి 
నందుకున్న మొట్టమొదటి ఆసియావాసి. మానవ సంబంధాల పట్ల, మాతృభూమి 
పట్ల అంచంచలమైన నమ్మకం, (పేమాభిమానాలు కల్గిన విశ్వకవి రచయితగా, 
సంగీతవేత్తగా, చిత్రకారునిగా, విద్యావేత్తగా, గొప్ప మానవతావేత్తగా, గొప్ప 
లేఖకునిగా చరిత్రలో నిలిచిపోయారు. రవీంద్రుడు ఇంగ్లాండులో ఉన్న కాలంలో 
తన అనుభవాలను 'భారతి' మాసపత్రికకి లేఖలు రాసేవారు. అంతేకాక 
రవీంద్రుడు రష్యా సందర్శించిన కాలంలో రష్యానుండి లేఖలు రాశారు. 
ప్రపంచంలో అత్యంత న్యాయమైన సాంఘిక వ్యవస్థ, సామ్యవాద నిర్మాణాన్ని 
మొదలుపెట్టిన దేశపు సహజీవనం పట్ల మనఃపూర్వకమైన అపారమైన 
ప్రశంసాభావాలను ఈ లేఖల్లో తెలిపారు రవీం(ద్రులు. విశ్వభారతి ఠాగూర్‌ 
వారి లేఖలను “రవీంద్రుని రష్యా లేఖలు” అనే పుస్తకంగా ప్రచురించింది. 
ఠాగూర్‌ రష్యాలేఖలు అమూల్య రత్పర్రేఖలు. 

రవీంద్రుడు రష్యా ప్రజలను గురించి వీరు మూడు అంశాల గురించి 
ఏకాగ్రభావంతో కృషి చేస్తున్నారని అవి విద్య, సేద్యం, యంత్రం ఈ మూడు 
మార్గాలనూ అనుసరిస్తూ జాతి యావత్తూ ఏకమై, చిత్తం, అన్నం, కార్యశక్తి 
వీటిలో పరిపూర్ణత సాధించాలని సాధన చేస్తున్నారు. కానీ మనదేశంలో కర్షకులు, 

ఒకవంక మూధులూ, మరొకవంక నిస్సహాయులూ, విద్యకూ శక్తికీ కూడా 
వంచితులు. మనవారికున్న ఒకే ఒక ఆశ్రయం అది సంప్రదాయం. పితామహుల 
కాలం నాటి నౌకరులో కర్రపెత్తనం ఎక్కువ. వ్రేసేపని తక్కువ. తలవంచి 
నడుచుకుంటే తిరోగమనమే అంటూ వందలాది మంది సంవత్సరాలుగా 
కుంటుతూ వున్న మనదేశ పరిస్థితిని చెప్పి రష్యన్లు సాధించిన ఆర్థిక, సామాజిక 
ప్రగతిని వివరించారు. విద్యా విధానం గురించి రిపోర్టులూ, పుస్తకాలూ చదివి 
ఎన్నయినా తెలుసుకోవచ్చు కానీ, విద్య అసలు రూపురేఖలు చూడాలంటే 
మనుష్యులలో దానిని ప్రత్యక్షంగానే చూడాలి. అదే నేను ఒక రోజున చూసి 
వచ్చాను. పయొనీర్స్‌ కమ్యూన్స్‌ అని, ఈ దేశంలో స్థాపించిన అనేక ఆశ్రమాలలో 
ఒక దానిని చూద్దానకి వెళ్లాను. మన శాంతినికేతనంలో ప్రతిబాలకులూ, ప్రతి 
బాలికలూ ఉన్నట్టే, ఇక్కడా పయొనీర్స్‌ దళాలు కొన్ని అటువంటివే ఉన్నాయి” 
అని రష్యాలోని విద్యా బోధన గురించి ఆరోగ్యం, ఆహారం అవసరమైన వివిధ 
సదుపాయాలను సమకూర్చు కోవడానికి రష్యన్‌లు చేస్తున్న కృషిని, రష్యన్ల 
పారిశ్రామిక ప్రగతిని గురించి లేఖల్లో వివరించారు. 
శ్రీ అరవిందుడు (1872-1950) 

ఆధ్మాత్మిక సరస్సులో అరవిరిసిన అరవిందం శ్రీ అరవిందులు. భారతజాతి 
కీర్తిపతిష్టలను ఇనుమడింపజేసిన వారిలో అరవిందులు ఒకరు. ఆధ్మాల్మికజ్యోతితో 
. భారతీయులందరినీ తరింపజేసిన అరవిందులు గొప్ప తాత్సికుడు, వేదాంతి, 
దివ్యశక్తి కలిగిన ఆధ్యాత్మిక యోగి, అరవిందులు రాసిన లేఖలు ఆధ్యాత్మికంగా 
ఎంతో ప్రాధాన్యతను కలిగి ఉన్నాయి. నూవ్‌వతీం శీల్ళీస్తుు. పేరుతో 
ఆంగ్లంలో 6 సంపుటాలుగా ప్రచు రించబడ్డాయి. ఈ లేఖలను “'యోగంపై 
లేఖలు” పేరుతో చలసాని నాగేశ్వరరావు అనువదించారు. యోగంపై 
అరవిందులు రాసిన లేఖలు కేవలం మాటల మూటలు గావు, అవి మంత్రశక్తి 
చేత ఆవిష్టమైన మహిత వచనాలు. యోగానికి సంబంధించి ఆ మహాయోగి 
స్ఫృశించని అంశమంటూ ఏదీ లేదు. యోగంపై లేఖలు 8వ సంపుటంలో శ్రీ 
అరవిందులు పునర్జన్మ ఉన్నదా అంటే భారతీయ ఆధ్యాత్మిక సంస్కృతిలో ఈ 

పునర్జన్మ పరమసత్యం ఎలానో వివరించారు ఒక లేఖలో. “అంతరాత్మ శరీరం 
నుంచి ఉత్షమించి అనేక అవస్థలు లేదా భూమికల ద్వారా పయనిస్తూ క్రమంగా 
తన తాత్కాలిక కోశాలన్నింటినీ దిగవిడిచి చివరికి అంతరాత్మిక లోకాన్ని 
చేరుకుంటుంది. అక్కడది తిరిగి దేహధారణకు సిద్ధమయ్యే వరకు ఒక విధమైన 
నిద్రలో విశ్రమించుతోంది. తన మానవజీవన అనుభవంలో చివరికి అంతరాత్మ 
భద్రపరుచుకొనేది తన భావి అభివృద్ధికి ఉపయోగపడు తదనుభవ సారాన్ని 
మాత్రమే ” అంటారు. జన్మ, కర్మ, పునర్జన్మ లాంటి ఆధ్యాల్మిక అంశాలను ఉ 
టంకిస్తూ అరవిందుడు రాసిన లేఖలు ఇప్పటికీ ఎందరినో ప్రభావితం చేస్తూనే 
ఉన్నాయంటే అతిశయోక్తి కాదు. 
శరత్‌ చంద్ర చటర్జీ (1876-1938) 

బెంగాలీ నవలాకాశంలో రవీంద్రుడు రవిగానూ, శరచ్చంద్రుడు 
చండ్రుడిగానూ ప్రశస్తి పొందారు. సమాజంలో కుళ్ళు పేరుకుపోతున్నది అంటూ 
ఉత్తమ సాహిత్య ప్రయోజనాన్ని గూర్చి శరత్‌ తన లేఖల్లో స్పష్టంగా పేర్కొన్నారు. 
శరత్‌చంద్ర ఛటర్జీ వ్రాసిన అసంఖ్యాక నవలలు, కథలు, వ్యాసాలే కాక వారి 
ఉత్తరాలు కూడా భారతీయసాహిత్యానికి అమూల్యమైన అలంకారాలు. శరత్‌ 
లేఖలు 117 తెలుగులోనూ ప్రచురితమై సాహిత్యాభిమానులనూ, రచయితలనూ 
అలరిస్తున్నాయి. స్వాతంత్రోద్యమంలోనూ, రాజకీయాలలోనూ చురుకైన పాత్ర 
పోషించిన శరత్‌ చంద్ర లేఖలు 'శరత్‌ లేఖలు'గా లావణ్య అనువదించగా 
ఆదర్శ గ్రంథ మండలి వారు ప్రచురించారు. రవీంద్రనాథ్‌ ఠాగూర్‌, లీలారాణి 
గంగోపాధ్యాయ, ఫణీంద్రనాథ్‌ పాల్‌ ఇలా ఎందరో ప్రముఖులకు శరత్‌ వ్రాసిన 
లేఖలు చాలా ఆసక్తికరంగా ఉంటాయి, రచనా శైలి, భాషా పాండిత్యం, భావానికి 
తగ్గ పదప్రయోగం శరత్‌ లేఖల్లో కన్పిస్తుంది. 

సున్నిత మనస్ముడైన శరత్‌ చంద్ర చటర్జీ, చారుచంద్ర వంధ్యోపాధ్యాయకు 
వ్రాసిన ఉత్తరంలో ఇంగ్లీషు వాళ్ళ వలే నేను మూఢ నమ్మకంతో లేను గానీ, 
ఒక్కసారిగా త్రోవలో మూడు చావులు చూడడం నా మనస్సును కలత పెట్టింది. 
తరువాత మరో లేఖలో ప్రపంచంలో ఇంత బాధ కలిగించే విషయాలుంటాయని 

అనుకోలేదు. అందుచేతనేనేమో నాకీ స్థితి కలిగింది.చారూ! మరొక విషయం 
తెలుసుకున్నాను. ఈ ప్రపంచంలో ఆబ్జెక్టివ్‌ ఏమి లేదు. ఉన్నదంతా సబ్జెక్టివ్‌ 
మాత్రమే.” ఇది మచ్చుకు ఒక ఉదాహరణ మాత్రమే. సున్నితమైన విషయాలను 
తెల్పిన శరత్‌ లేఖలు సాహిత్య , సామాజిక, మానవతా విలువలకు దర్పణాలు. 
పండిత జవహర్‌ లాల్‌ నెహ్రూ (1889-1965) 

భారత రాజకీయరంగంలో విశేషంగా కృషి చేసి విశ్వవిఖ్యాతి గాంచిన 
ప్రముఖ నాయకుడు జవహర్‌ లాల్‌ నెహ్రూ ప్రప్రథమ ప్రధానిగా దేశాభ్యుదయాన్ని 
సాధించడమే గాక పంచశీల ద్వారా ప్రపంచశాంతిని కాంక్షించారు. నెహ్రూ 
“గింప్సెస్‌ ఆఫ్‌ వరల్డ్‌ హిస్టరీ పేరుతో ఇందిరకు లేఖలు ఆంగ్లంలో రాసినా, 
తరువాత అవి అనేక దేశ విదేశ భాషల్లోకి అనువదించబడ్డాయి. ఆ లేఖలే 
ఇందిరాగాంధీని గొప్ప రాజనీతిజ్ఞురాలిగా భారతావనికి అందించాయి. 

నెహ్రా లేఖలు, నెహ్రూ ఇందిరకు లేఖలు అన్న రెండు లేఖాగ్రంథాలను 
తెలుగులోనికి అవసరాల సూర్యారావు గారు అనువదించారు. నెహ్రూ రాసిన 
ఒక లేఖలో 'మానవ జాతి అవ తరించే నాటికే భూమి వయస్సు చాలా 
ముదిరింది. ఈ భూమి మీద మనుష్యుల కంటే మృగాలే ముందు, మృగాల 
కంటే ముందు భూమిపై ఎట్టి జీవమూ లేదు. నేడు ఇన్ని మానవ జాతులకు, 
జీవ కోటికి నెలవై ఉన్న ఈ లోకం ్రాణిశూన్యంగా ఎందుకున్నదో! ఇదంతా 
లెస్సగా విచారించిన శాస్త్రవేత్తలు - ఈ భూమి ఆ కాలంలో తుకతుక ఉ 
డుకుతుందేదనీ, అందువల్ల ప్రాణికోటికి దీనిపై నిలిచే ఆస్కారం లేకపోయిందనీ 
చెబుతారు. వారు రాసిన గ్రంథాలు చదివి పురాతన శిలలను వాటిలో కన్పించే 
ఆనాటి జంతువుల ఆనవాళ్ళను మనం పరిశీలిస్తే వారు చెప్పింది సత్యమే 
కావచ్చనిపిస్తుంది. ఆనాటి కొండలు, గుట్టలు, నదులు, నక్షత్రాలు, ఎడారులు, 
సముద్రాలు, జంతువుల అస్థిశేషాలు నేటికీ మన అదృష్టం కొద్దీ నిలిచియున్నవి. 
ఇంచుమించు [గ్రంథాలంత వివరంగా ఇవి ఆనాటి చరిత్రను చెప్పగలవు. 
ఒకరు వ్రాసిన పుస్తకాల వల్ల గాక, ప్రకృతియే రాసిపెట్టిన మహా గ్రంథం వల్ల 
ఆనాటి గాథ అంతా మనం తెలుసు కోవచ్చు.అని చెప్పి విశ్వం పుట్టు 

పూర్వోత్తరాలను గురించి, జీవకోటి ఆవిర్భావాన్ని గురించి నెహ్రూ తన లేఖల్లో 
సశాప్రీయంగా చక్కగా వివరించారు. 

గాంధీజీ, నేతాజీ, వల్లభ్‌భాయిపటేల్‌, రవీంద్రనాథ్‌ స్‌ బెర్నార్డ్‌ 
షా ఇలా ఎందరెందరో ప్రముఖుల భావ పరిచయభాగ్యం నెహ్రూ లేఖల్లో 
లభిస్తుంది. ఈ విధంగా అంతర్జాతీయంగానూ, జాతీయంగానూ, అనువాద 
రూపంలోనూ లేఖలు తమ ప్రాధాన్యతను చాటుకున్నాయి. 





లేఖకుల పరిచయం 

లేఖాప్రక్రియ సామాన్యమైనది కాదు. అదొక గొప్ప కళ. ఈ కళలో 
సిద్ధహస్తులైన లేఖకులు తమ లేఖల ద్వారా అపారమైన ఆలోచనా 
సారధారలనందించి సాహిత్యానికి* తద్వారా సమాజానికి ఎనలేని మేలు 
చేకూర్చారు. నేడు లేఖాసాహిత్యానికి ఎంతో ప్రాచుర్యం వచ్చింది. అర్ధపరిపుష్టి 
లభించింది. ప్రముఖులైన లేఖకులు రాసిన లేఖలు వైయక్తికమైనవే అయినప్పటికీ 
అందరికీ చెందుతాయి. సమాజానికి హితాన్ని కల్గిస్తాయి. అటువంటి 
ప్రముఖులైన లేఖకులు తెలుగు సాహిత్యానికి ఎనలేని సేవ చేసిన, తెలుగువారి 
మనస్సులో చిరస్మరణీయుడుగా నిలిచిపోయిన చార్లెస్‌ ఫిలిప్‌ బ్రౌన్‌, సంఘ 
సంస్కర్తగా, సాహితీవేత్తగా, గద్య తిక్కనగా పేరుగాంచిన కందుకూరి వీరేశలింగం 
పంతులు, పాత్రోచిత భాషను ప్రవేశపెట్టిన వేదం వెంకటరాయ శాస్తి, సాహితీవేత్త, 
సంఘసంస్కర్త, నవయుగ వైతాళికుడు గురజాడ అప్పారావు, వ్యవహారిక 
భాషోధ్యమ మూలపురుషుడు గిడుగు రామ్మూర్తి పంతులు, గొప్ప విమర్శకుడు, 
కవి కట్టమంచి రామలింగారెడ్డి, ప్రముఖ హేతువాద రచయిత కవిరాజు త్రిపురనేని 
రామస్వామి చౌదరి, సత్యాన్వేషి, స్త్రీ సంస్కరణాభిలాషి, సౌందర్యో పాసకుడు 
అయిన గుడిపాటి వెంకటాచలం, కవికోకిల బిరుదును సార్ధకం చేసుకున్న 
దువ్వూరి రామిరెడ్డి, స్వాతంత్ర్యపోరాటంలో ధీరోదాత్తగా నిలిచిన రచయిత్రి 
మాగంటి అన్నపూర్తాదేవి, ఆధ్యాత్మిక అనుభవాల ద్వారా ఆనందం పొందమని. 

చెప్పిన అనుభవానంద స్వామిజీ, పాత్రికేయులు, హేతువాది, మానవతావాది 
అయిన నార్ల వెంకటేశ్వరరావు, మార్శిస్టు విమర్శకుడైన కొడవటిగంటి 
కుటుంబరావు, తెలుగు సాహిత్యాన్ని శాసించిన విప్లవ కవి శ్రీతీ, అభ్యుదయ, 
భావ కవిత్వాలతో సాపాత్యానికి వువ్చిని చేకూర్చిన దేవరకొండ 
బాలగంగాధరతిలక్‌, నిర్మాగమాటస్టుడ్డు, మార్శిస్టు మేధావి అయిన రాచమల్లు 
రామచంద్రారెడ్డి, ప్రముఖ తత్వవేత్త, చిత్రకారుడు, కవి అయిన డాక్టర్‌ సంజీవ్‌దేవ్‌, 
బహు[గ్రంథకర్త, బహుముఖ ప్రజ్ఞాధురీణుడు గుంటూరు శేషేంద్రశర్మ, ఆధ్యాత్మిక 
చైతన్యాన్ని ఉద్దీపింపజేసిన శ్రీశ్రీశ్రీ సీతారామ యతీంద్రులు. భగవానుని 
అమృతవాక్కులను అందరికీ అందించిన ధన్యజీవి సూరినాగమ్మ, ధ్యానమార్గంలో 
పయనించమని చెప్పిన శార్వరి, వంటి ప్రముఖ సాహితీవేత్తలు తెలుగు సాహిత్య 
ప్రపంచంలో తమ కీర్తి బావుటాల నెగురవేసి యశస్సునార్జించారు. 
ఛార్లెస్‌ ఫిలిప్‌ బ్రౌన్‌ (10.11.1798 - 12.12. 1884) 

తెలుగు భాషను “ఇటాలియన్‌ ఆఫ్‌ ది ఈస్ట్‌ గా అభివర్ణించిన 
మహానుభావుడు,'ది వెల్‌నోన్‌ తెలుగు స్మ్కాలరొగా గుర్తింపు పొందిన తెలుగు 
(గ్రంథాల సంస్కరణావేత్త, నీఘంటుకారుడు ఛార్తెస్‌ ఫిలిప్‌ బ్రౌన్‌. తెలుగు 
సాహిత్యమునకు విశేషసేవ చేసిన ఆంగ్లేయుడు. సి.పి. బ్రౌన్‌ 1798 నవంబర్‌ 
10న కలకత్తాలో జన్మించారు. ఈయన తండ్రి డేవిడ్‌ బ్రౌన్‌ పేరొందిన క్రైస్తవ 
విద్వాంసుడు. తండ్రి మరణించిన తర్వాత బ్రౌన్‌ కుటుంబం ఇంగ్లండు 
వెళ్ళిపోయింది. బ్రౌన్‌ అక్కడే హిందుస్థానీ భాష నేర్చుకున్నారు. ఉద్యోగ నిమిత్తం 
ఇండియాకు వచ్చిన బ్రౌన్‌ మన రాష్ట్రంలో అనేక ప్రాంతాలలో పని చేయాల్సి 
వచ్చింది. తెలుగు నేర్చుకోవడం తప్పనిసరి అయ్యింది. అయితే తెలుగు 
నేర్చుకోవడానికి సులభమైన శాస్రీయమైన విధానం లేకపోవడంతో పండితులు 
తమ తమ సొంత పద్ధతులలో బోధిస్తూ ఉండేవారు. భాష నేర్చుకోవడంలోని 
ఇబ్బంది (బౌనును తెలుగు భాషా పరిశోధనకై పురికొల్పింది. 

ప్రాచీన తెలుగు కావ్యాలను వెలికి తీసి అందరికీ అర్ధమయ్యేలా పరిష్కరించి 
ప్రచురించడం, భాషకు ఒక వ్యాకరణం, ఇక నిఘంటువు ఏర్పడటానికి 

దోహదమైంది. తెలుగు భాషకు ఎనలేని సేవ చేసిన బ్రౌన్‌ వేమన పద్యాలను, 
ఆంధ్ర మహాభారతము, శ్రీ మద్భాగవతములను ప్రచురించారు. తెలుగు నేర్చుకునే 
ఆంగ్లేయుల కొరకు వాచకాలు, వ్యాకరణ (గ్రంథాలు వ్రాశారు. లండన్‌లోని 
ఇండియా హౌస్‌ లైబ్రరీలో పడి ఉన్న 2106 దక్షిణ భారత భాషల [గ్రంథాలను 
మద్రాసు తెప్పించారు. వసుచరిత్ర, మనుచరిత్రలను ప్రచురించారు. విదేశీయు 
డైనప్పటికీ స్వీయధనాన్ని వెచ్చించి ఎవరి సహకారం ఉన్నా, లేకున్నా తెలుగు 
భాషామతల్లికి ఎనలేని సేవ చేశారు. ప్రాచీన తెలుగు వ్రాజ్బయంలో కాలగర్భంలో 
కలిసిపోయినవి పోగా మనకు లభ్యమైన గ్రంథాలు సగభాగం మాత్రమే. ఆ 
సగభాగంలో ఇంచుమించు సగం కంటే ఎక్కువ భాగాన్ని సేకరించి, ఉద్దరించి, 
భద్రం చేసిన వాబ్బయోద్దారకుడు బ్రౌన్‌. 

తెలుగు-ఇంగ్లీషు నిఘంటువులను వ్రాసి ప్రచురించారు. 'నిలువ నీడ 
లేకుండాపోయిన తెలుగు సరస్వతిని ఆహ్వానించి తన బంగళాలో సాహిత్య 
పర్ణశాలనేర్చరచి ఆ వాగ్దేవిని నిండు ముత్తయిదువులా నడయాడేటట్లు 
చేయగలిగాడు బ్రౌన్‌ అన్న బండి గోపాల్‌రెడ్డి మాటలు అక్షరసత్యాలు. బ్రౌన్‌ 
గొప్ప మానవతావాది. దానధర్మాలు విరివిగా చేసిన సహృదయుడు. ఆజన్మ 
బ్రహ్మచారి ఎన్నో ఉద్యోగాలు చేసిన బ్రౌన్‌ పదవీవిరమణ తరువాత లండన్‌లోనే 
స్థిరపడ్డారు. లండన్‌ యూనివర్సిటీలో తెలుగు ప్రొఫెసర్‌గా పని చేశారు. ఇంతటి 
ఆంధ్ర భాషోద్ధారకుదైన బౌన్‌కు వచ్చిన లేఖలు, ఆయన రాయించిన లేఖలు 
'సెతం లేఖాసాహిత్సంలో (ప్రాముఖ్యాన్ని సంపాదించుకున్నాయి. బ్రౌన్‌ జాబుల్లో 
స్తానిక చరిత్ర శకలాలు, టౌన్‌ లేఖల్లో ఆధునికాంధ్ర సాహిత్య శకలాలు అనే 
పేర్లతో 'ప్రచురించబడ్డ బౌన్‌ లేఖలు వెలుగు రేఖలు. 1884 డిసెంబర్‌ 12న 
కిల్టారే గార్డెన్స్‌లో వెస్ట్‌ బార్న్‌ గ్రోవ్‌ లండన్‌లో బ్రౌన్‌ దొర అస్తమించినా తెలుగు 
సాహిత్వానికి ఆయన చేసిన సేవ అజరామరం. 
కందుకూరి వీరేశలింగం పంతులు (16.4. 1848 - 27.5. 1919) 

పందొమ్మిదో శతాబ్దం ఉత్తరార్థంలో సంఘసంస్కరణకు, సామాజిక 

న 

కందుకూరి వీరేశలింగం పంతులు. సాహితీవ్యాసంగంలోనూ అంతటి కృషి 
చేసిన బవముముఖ ప్రజ్ఞాశాలి, తెలుగు జాతికి నవయుగ వైతాళికుడు, కందుకూరి 
వీరేశలింగం పంతులు. 1848 ఏప్రిల్‌ 16న రాజమండ్రిలో పున్నమ్మ, 
సుబ్బారాయుడు దంపతులకు జన్మించారు. వీరి పూర్వీకులు ప్రకాశం జిల్లాలోని 
కందుకూరు గ్రామం నుంది రాజమండ్రికి వలస వెళ్ళడం వలన వారికి ఈ 
ఇంటి పేరు స్థిరపడిపోయింది. చిన్ననాటి నుంచి చదువులో ముందున్న 
కందుకూరి ప్రభుత్వంలోని అవినీతీని ఏవగించుకుని ప్రభుత్వ ఉద్యోగ 
ప్రయత్నాన్ని అబద్దాలు ఆడక తప్పదని న్యాయవాదవృత్తిని వదులుకుని ఉ 
పాధ్యాయునిగా తన జీవితాన్ని సాగించారు. వితంతు వివాహాలను ప్రోత్సహించి, 
బాల్య వివాహాలను రూపుమాపి, స్తీ విద్యకు పాటుపడిన ఉదాత్త పురుషుడు 
కందుకూరి. సంఘసేవలో కందుకూరి ఎంతగా కృషి చేశారో సాహిత్యంలోనూ 
అంతే కృషి చేశారు. చదువుకునే రోజుల్లోనే రెండు శతకాలను వ్రాశారు. 
తెలుగు, ఇంగ్రీషు, సంస్కృత భాషల్లో దిట్ట అయిన కందుకూరి శతాధికంగా 
[గ్రంథాలను రచించి కీర్తి గడించారు. 

ఆయన రాజశేఖర చరిత్ర అనే నవలను, ఆంధ్ర కవుల చరిత్ర, సత్యరాజు 
పూర్వదేశ యాత్రలు, సంగ్రహ వ్యాకరణం మొదలైన అనేక గ్రంథాలు వ్రాశారు. 
సంఘంలోని ఇతర దురాచారాలను అరికట్టడానికి ప్రజలను చైతన్యవంతం 
చేయడానికి '“వివేకవర్ధిని' పత్రికను ఆయుధంగా వాడుకున్నారు. స్త్రీ విద్యను 
ప్రోత్సహిం చారు. స్త్రీల కొరకు 'సతీహితబోధిని' పత్రికను నడిపారు. ఒక 
వ్యక్తిగా, సంఘసంస్కర్తగా, రచయితగా ఎ ఎన్నో ఏ విశిష్టతలున్న కందుకూరికి భార్య 
రాజ్యలక్ష్మమ్మ ఎంతో బాసటగా నిలిచింది. శారీరకంగా డుర్చలులైనా , జాతిని 
బలిష్టంచేసి దేశాభివృద్ధిని, భాషాభివృద్దిని సాధించిన మనోబలభీములలో 
పంతులు గారు ప్రథములు. ఆధుని కాంధ్రసమాజ పితామహునిగా కీర్తి గడించిన 
కందుకూరి ఆంధ్రులకు ఆరాధ్యుడు. మొట్టమొదటి వితంతు వివాహం 
జరిపించినా, సహ విద్యా పాఠశాలను ప్రారంభించినా, తొలి నవలాప్రహసనాన్ని 
రచించినా, అన్నింటా తొలి అడుగు కందుకూరిదే. అటువంటి మహనీయుడైన 

కందుకూరి సాహిత్యపరంగా, సంఘసంస్మ్కార విషయకంగా చేసిన కృషి 
సమకాలికులకు ఆయన వ్రాసిన లేఖల ద్వారా విశదమవుతుంది. కందకూరి 
డైరీలు-లేఖలు అనే సంపుటంలో పంతులు గారి కార్యదీక్షను, రచనాకుశలతను 
తెలుసుకోవచ్చును. ఆంధ్ర సమాజాన్ని సంస్కరణల బాట పట్టించిన యుగకర్త, 
గద్య తిక్కన కందుకూరి వీరేశలింగం పంతులు 1919 మే 17న తుది శ్వాస 
విడిచినా, ఆయన రచనల్తో, లేఖల్లో ఆయన శాశ్వతుడే. 
వేదం వేంకటరాయశాస్త్రి (1858-1929) 

వేదం వేంకటరాయశాస్త్రి గారు గొప్ప సాహితీవేత్త బహు[గ్రంథకర్త. ఎందరో 
ప్రముఖుల చేత మన్ననలు పొందిన గొప్ప కవిపండితులు. కట్ట మంచి 
రామలింగారెడ్డిగారు శాస్త్రి గారిని ఉద్దేశించి 'కళాప్రపూర్ణ బిరుదానికి అర్హులని 
చెబుతూ “ప్రతాపరుద్రీయాది స్వతంత్ర గ్రంథములు వీరి కవితా పరిపాటికిని, 
విమర్శనా గ్రంథములు వీరి సునిశిత మతి విశేషమునకు, శృంగార నైషధాది 
వ్యాఖ్యానములును, కథాసరిత్సాగరాది భాషాంతరీకరణ ములును వీరి రసజ్ఞతకు, 
సర్వంకషమైన పాండిత్యమునకును తార్మాణములు, వార్ధక్య దశ యందును 
మనణ్లేశ, దేహ క్షేశములకు వెనుదీయక, ఆముక్తమాల్యదకు సమగ్రమగు 
మహావ్యాఖ్యానమును వీరు మొన్ననే రచించి ప్రచురించుట తలపోయగా, 
భాషాకృషి వీరికి కర్తవ్యముగానే గాక స్వభావముగ గూడ బరిణమించినట్లు 
స్పష్ట మగుచున్నది” అని వ్రాశారు. శాస్తి గారికి తెలుగు భాషాభిమానం 
మెండు, అందుచేతనే వయస్సును, పరిస్థితులను సైతం లెక్కచేయకుండా 
తెలుగుభాషాసేవ గావించారు. శాస్త్రిగారి రచనాసక్తి సాహిత్యతృష్ణ చిరస్మరణీయం. 
అభినందనీయం, ఎన్ని సమస్యలున్నా ఆర్థికబాధలున్నప్పటికీ సాహిత్యకృషిలో 
ఏ మాత్రం వెనుకంజ వేయలేదు. 'పాత్రోచిత భాషకు కొత్త ఒరవడిని సృష్టించిన 
బహుముఖ ప్రజ్ఞాశాలి. శాస్త్రి గారి లేఖల్లో ఆనాటి సామాజిక పరిస్థితులు, 
ఆయన సాహిత్య కృషి సమకాలీన కవి పండితులతో ఆయనకున్న సంబంధాలు 
తేటతెల్లమవుతాయి. 
_ గురజాడ అప్పారావు (21.09.1862 - 30.11.1915 ) 

ఆధునిక మహిళ భారతదేశ చరిత్రను పునర్లిఖిస్తుంది అని ప్రగాఢంగా 
విశ్వసించిన కవి, నాటకకర్త, కథారచయిత, సంఘ సంస్కర్త గురజాడ అప్పారావు. 
తెలుగు సాహిత్యాన్ని సుసంపన్నం చేసిన మహానీయుల్లో గురజాడ ప్రముఖులు. 
గురజాడ అప్పారావు విశాఖపట్నం జిల్లా రాయవరం [గ్రామంలో 1862 
సెప్టెంబర్‌ 21న జన్మించారు. తండ్రి వెంకటరామదాసు, తల్లి కౌసల్యమ్మ, 
విజయనగరంలో మహారాజా కాలేజీలో బి.ఏ.వరకు చదువుకున్నారు. అప్పటి 
సహాధ్యాయి అయిన గిడుగు రామ్మూర్తితో కలిసి వాడుక భాష కోసం ఉ 
ద్యమించారు. ప్రపంచ ప్రభ్యాతి గాంచిన కన్యాశుల్కం నాటకాన్ని పూర్తి వాడుక 
భాషలో రచించారు. ఆ కాలంలో సంఘంలో ఉన్న దురాచారాలను తన 
రచనల ద్వారా ఖండించారు. నాది ప్రజల ఉద్యమం అని నినదించిన నవయుగ 
వైతాళికుడు గురజాడ. కన్యాశుల్కం నాటకంతో ఆంధ్రదేశాన్ని ఉర్రూతలూగించినా 
ముత్యాల సరాలు అనే మాత్రా ఛందస్సుతో తర్వాతి కవులకు మార్గదర్శకంగా 
నిలిచినా అది గురజాడ వారికే సాధ్యమైంది. శ్రీశ్రీ అంతటి మహానుభావుడు 
“అడుగు జాడ గురజాదది” అని నినదించారు. దేశమును (ప్రేమించుమన్నా. 
మంచి అన్నది పెంచుమన్నా.. అంటూ దేశభక్తిని ప్రభోధించారు. కన్యాశుల్కం, 
పూర్ణమ్మ, లవణరాజు కల, దిద్దుబాటు, కొండుభట్సీయం, బిల్వ్ణణీయం, 
సారంగధర,సంస్మర్త హృదయం వంటి ఎన్నో రచనలు చేశారు. ఎన్నో 
రచనలతో నూతన ఒరవడి సృష్టించిన, సంఘాన్ని సంస్క్మరించాలనే ఉద్దేశంతో 
నడుం బిగించిన గురజాడ వారు రాసిన లేఖలు కూడా తెలుగు సాహిత్యంలో 
ప్రముఖ స్థానాన్నే సంపాదించుకున్నాయి. గురజాడ రచనలు-లేఖలు, జాబులు 
జవాబులు దినచర్యలు, మాటామంతీ-అవీఇవీ అనే పేర్లతో ప్రచురితమైన 
లేఖాసంపుటాల్లో గురజాడ అప్పారావుగారి స్వభావం విదితమవుతుంది. వాసిలో 
కెక్కిన రచనలు చేసిన అప్పారావుగారి లేఖలు సైతం ఆ కోవలోకే చేరుతాయి. 
53 సంవత్సరాలు జీవించిన గురజాడ అప్పారావు గారు 1915 నవంబర్‌ 
30న మరణించారు. గురజాడ గురించి దేవులపల్లి కృష్ణశాస్త్రిగురజాడ 1915లో 
చనిపోలేదు. అప్పడు ఆయన జీవించడం ప్రారంభించాడు అని అన్న మాటల్లో 

తెలుగు సాహిత్యంలో, తెలుగు వారి గుండెల్లో ఆయన శాశ్వతంగా జీవించే ఉ 
ంటారని అర్ధమవుతుంది. గురజాడ వారి నిష్కళంక వ్యక్తిత్వం, బుజువర్తన, 
విమర్శలు, ప్రశంసలు, ఆయన అభిప్రాయాలు ఎన్నో ఆయన లేఖల్లో 
దర్శనమిస్తాయి. సమాజంలో ఉన్నతమైన వ్యక్తిత్వం, ఉదాత్త గుణాలతో ఎదగాలంటే 
ఆయన లేఖల్లో నిక్షిప్తమైన మహామనిషిని దర్శించాలి. 
గిడుగు రామమూర్తి పంతులు (1863 ఆగస్టు 29-1940 జనపరి 22) 

వాడుక భాషోద్యమ పితామహుడు గిడుగు వెంకట రామమూర్తి, 
బహుభాషా శాస్త్రవేత్త, చరిత్రకారుడు, సంఘసంస్కర్త అయిన గిడుగు 1863 
ఆగస్టు 29వ తేదీన శ్రీకాకుళం జిల్లాలోని పర్వతాలపేట అనే గ్రామంలో 
జన్మించారు. ఈయన తల్లిదండ్రులు వెంకమ్మ, వీర్రాజు. జీవితంలో ఎన్నో 
ఒడిదుడుకులను ఎదుర్శొని చదువు సాగించిన గిడుగు బి.ఏ. పట్టా పుచ్చుకున్నారు. 
విజయనగరం మహారాజా వారి కళాశాలలో చరిత్ర అధ్యాపకునిగా పని 
చేశారు గిడుగు. 

వ్యవహారిక భాషోద్యమ ఆలోచన గురజాడ, గిడుగు, శ్రీనివాస 
అయ్యంగార్‌, యేట్స్‌లది అయినప్పటికీ ఉద్యమాన్ని ముందుకు నడిపించింది 
మాత్రం గిడుగు రామ్మూర్తి పంతులు గారే. చిన్ననాటి నుంచి గిడుగు విద్యాసక్తి, 
కార్యదీక్ష సత్యాన్వేషణ ప్రధాన లక్షణాలుగా ముందుకు నడిచిన వ్యక్తి. గిడుగు 
ఉద్యమం వల్లే ఏ కొద్ది మందికో పరిమితమైన చధువు వ్యవహార భాషలో సాగి 
అందరికీ అందుబాటులోకి వచ్చింది. సాహిత్య సృష్టి సృజనాత్మక శక్తి ఉన్న 
ప్రతి ఒక్కరికీ వీలైంది. 

అడవుల్లో నివసించే సవరలు సైతం చదువుకోవాలనే ఉద్దేశ్యంతో చాలా 
సంవత్సరాలు పరి(శమించి సవర భాష నేర్చుకున్నారు గిడుగు. సవర భాష 
పుస్తకాలు వ్రాసి సవరలకు వాళ్ళ భాషలోనే చదువునందించిన మహానీయుడు 
గిడుగు. గిడుగు ఆంగ్లంలో తయారు చేసిన సవరభాషాకోశం గిడుగు చేసిన 
కృషికి నిదర్శనం. దీనిని మద్రాసు ప్రభుత్వం అచ్చువేసింది. సవర భాష కోసం 
గిడుగు చేసిన కృషికి మద్రాసు ప్రభుత్వం 'రావ్‌ బహ దూర్‌ బిరుదునిచ్చారు. 

1938లో ఆంధ్ర విశ్వకళాపరిషత్‌ కళాప్రపూర్ణ బిరుదాన్నిచ్చి గౌరవించింది. 
“రామ్మూర్తి పంతులు తెలుగు వారి నోముల పంటి అని విశ్వనాథ వారు 
అన్న మాటలు అక్షరసత్యాలు. అటువంటి పంతులు గారి లేఖలు తెలుగు 
సాహిత్యంలో ప్రముఖ స్టానాన్నే ఆక్రమించాయని చెప్పవచ్చు. రామ్మూర్తి గారు 
ఒక లేఖలో * లెటర్‌ రైటింగ్‌ ఒక మధుర కవిత వంటిది” అన్నారు. మొత్తానికి 
తెలుగును వాడుక భాషలో ఇప్పటి పుస్తకాలలో రాస్తున్నారంటే దానికి కారకులైన 
గిడుగు వారి లేఖల్లో సైతం ఆయన జీవితానుభవాలు, అనాటి సామాజిక 
స్థితిగతులు అంతే కాదు ఆయన వ్యక్తిత్వం మనకు అర్థమవుతాయి. సమాజం 
కోసం సాహిత్యం కోసం జీవించిన గిడుగు వంటి వారి లేఖలు చదవాల్సిన 
అవసరం ఎంతైనా ఉంది. జనవరి 22, 1940న గిడుగు అనే తెలుగు వెలుగు 
అస్తమించినా ఆయన మనందరి మనసుల్లో వెలుగుతూనే ఉన్నాడు. పంతులు 
గారి పుట్టినరోజైన ఆగస్టు 29న 'తెలుగు భాషాదినోత్సవం'గా ఆంధ్రప్రదేశ్‌ 
ప్రభుత్వం పరిగణిస్తోంది. 
కట్టమంచి రామలింగారెడ్డి (10.12. 1880 - 24.02. 1951) 
కవిత్వ తత్వ విచారము వంటి గొప్ప విమర్శనాగ్రంథాన్ని వ్రాసి తెలుగు 
సాహిత్యంలో లబ్ద ప్రతిష్ణులైన కవి విమర్శకుడు, రాజకీయవేత్త డాక్టర్‌ కట్టమంచి 
రామలింగారెడ్డి సి. ఆర్‌. రెడ్డిగా ప్రసిద్ధుడైన ప్రతిభావంతులైన సాహితీవేత్త, చిత్తూరు 
జిల్లా కట్టమంచి అనే కుగ్రామంలో రామలింగారెడ్డి 1880 డిసెంబర్‌ 10న 
జన్మించారు. తల్లిదండ్రులు సుబ్రహ్మణ్యం రెడ్డి, నారాయణమ్మ. చిత్తూరులో 


న రు చాలయ.  చజాణాలటో్‌ కాకోన్‌ భయుకు ఈ చేసుకుని 
వొలశాల ల౨ద్వుగ్యు ముద్ర బు అఆళొశాలల కాల విద ను పూర్తి ౧ుముగ 


ల 

వాదనాచాతుర్యం ఆయనకే సొంతం. వీరి 'కవిత్వతత్త్వ విచారము” విమర్శలో 
కొత్త బాటలు వేసింది. రామలింగారెడ్డి విద్యార్థిగా ఉన్న కాలంలో వ్రాసిన 
“మునలమ్మ వరణం” వద్య కావ్యానికి బహుమతి లభించింది. 
ఆంధ్రభాషాభిరంజని సంఘంలో చురుకైన పాత్ర పోషించిన కట్టమంచి 
హేతువాది. ఆదర్శవాది. గొప్ప రాజనీతిజ్ఞడైన కట్టమంచి ఆజన్మాంతం 
బ్రహ్మచారిగా జీవితాన్ని గడిపిన పరమ నిష్టాగరిష్పుడు. ఇన్ని విధాలుగా తెలుగు 
సాహితీలోకం వేనోళ్ళ కొనియాడుతున్న కట్టమంచి లేఖలు రాయడంలో నేర్పరి. 
అయితే ఈయన రాసిన లేఖలు ఎన్నో ఉన్నప్పటికీ ముద్రితమైన లేఖలు కొన్నే. 
సాహిత్య మిత్రులకు, రాజకీయ వేత్తలకు, సన్నిహితులకు ఆయన రాసిన లేఖల్లో 
ఎన్నో సాహిత్యాంశాలు గోచరిస్తాయి. కావ్య రచనలోనే కాక డైరీలు, ఉ 
త్తరాలు రాసినా, మాట్లాడినా గంభీర మధుర పదబంధ శైలిని ప్రయోగించేవారు 
' కట్టమంచి. 1951 ఫిబ్రవరి 24న తెలుగు సాహితీలోకాన్ని ఒంటరిని చేసి 
పోయిన రామలింగారెడ్డి తెలుగు సాహిత్యానికి చేసిన సేవ చిరస్మరణీయం. 
త్రిపురనేని రామస్వామి చౌదరి (15.01.1887 - 16.01. 1943) 
కవిరాజుగా ప్రసిద్ధి పొందిన త్రిపురనేని రామస్వామి చౌదరి ప్రముఖ 
హేతువాద రచయిత, సంఘ సంస్కర్త. త్రిపురనేని రామస్వామి రైతు కుటుంబంలో 
1887 జనవరి 15న కృష్ణా జిల్లా అంగలూరు గ్రామంలో జన్మించారు. 
రామస్వామికి చిన్ననాటి నుంచి ఎంతో సాహితీ జిజ్ఞాస ఉందేది.తన 23వ 
యేట మెట్రిక్యులేషన్‌ పరీక్షలో ఉత్తీర్ణుడైన రామస్వామి బందరులోని నోబుల్‌ 
' కాలేజీలో ఇంటర్మీడియట్‌ చదివారు. ఆ కాలంలోనే అవధానము చేసి తన 
సాహితీనైపుణ్యమును మరియు అద్భుతమైన జ్ఞాపకశక్తిని ప్రదర్శించారు. 19 14లో 
. న్యాయశాస్త్రం చదివేందుకు డబ్లిన్‌ వెళ్ళారు. అక్కడ న్యాయశాస్త్రమే కాక, ఆంగ్ల 
సాహిత్యను మరియు ఐరోపా సంస్కృతి కూడా చదివారు. భారతదేశానికి 
తిరిగి వచ్చిన తరువాత న్యాయవాద వృత్తిలో చక్కగా రాణించిన రామస్వామి 
ముఖ్యమైన వృత్తి మాత్రం సంఘసంస్కరణే. కులం పేరుతో, మతం పేకుతో 
జరిగే సామాజిక అన్యాయాల మీద ఆయన ఉద్యమమే చేశారు. ప్రజలను 

మేలుకొలిపే హేతువాద భావాలను వ్యక్తం చేయడానికి సాహితీ రచనలను 
సాధనంగా త్రిపురనేని ఎంచుకున్నారు. రామస్వామి తన ఆలోచనలను సాహిత్యం 
ద్వారా వ్యక్తపరచడమే కాక ఆచరణలో పెట్టడానికి కూడా ప్రయత్నించారు. 
అంటరానితనానికి వ్యతిరేకంగా పోరాడారు. మనసా వాచా కర్మణా రామస్వామి 
ఒక గొప్ప సంఘ సంస్కర్త అని చెప్పవచ్చు. ఆంధ్ర జనజీవన వారాశిలో 
కవిరాజు ఒక ఉప్పెన. అందులో తడిసి ఆనందంతో అంజలులు ఘటించిన 
వారున్నారు. అలజడి చెంది శపించిన వారూ ఉన్నారు. ఆయన కఏతాధార 
ఎంత ప్రసన్నమైనదో ఆయన ఆలోచన అంత ప్రచండమైనది. ఆయన నాస్తికుడు. 
సూత పురాణం, కురుక్షేత్ర సంగ్రామం, శంభూక వధ, ఖూనీ, సూతాశశ్రమ 
గీతాలు, మాల దాసరి, పల్నాటి పౌరుషం మొదలైన రచనలన్నీ హేతువాద 
భావప్రపూర్ణాలు. విమర్శలో అ(గ్రగణ్యుడైన కవిరాజు తెలుగు సాహిత్యానికి 
బేసీన సేవను గుర్తించి ఆంధ్ర మహాసభ ఇచ్చిన బిరుదే కవిరాజు. అంతేకాదు 
1940లో గుడివాడలో ఆయనకు గజారోహణ సన్మానం చేశారు. కవిరాజు 
పట్టుదల, ప్రతిభ ఉన్న అప్రతిమాన ప్రతిభా వంతుడు. సత్యాన్వేషి, ఇంతటి 
సత్తా ఉన్న కవిరాజు త్రిపురనేని రామస్వామి లేఖలు కూడా అంతటి సత్తా 
ఉన్నవే. ఈయన లేఖలు సైతం తెలుగు సాహితీకవనంలో విరబూసిన 
విరజాజులు. రైతుదీనజనపక్షప్రాతిగా, వారి సేవనే మార్గంగా ఎంచుకున్న 
కవిరాజు 1943 జనవరి 16న మరణించినా, తెలుగువారి గుండెల్లో బ్రతికే 
ఉన్నారు. కవిరాజు -లేఖలు- డైరీలు అన్న పేరుతో ముద్రితమైన కవిరాజు 
లేఖలు చదివే ప్రతి ఒక్కరినీ ఆలోచింపజేసేలా ఉంటాయి. 
గుడిపాటి వెంకటాచలం (18 .5. 1894 - 4ఉ5. 1979) 

చలంగా ప్రసిద్ధి చెందిన - గుడిపాటి వెంకటాచలం 1894 మే 18న 
మద్రాసు నగరంలో జన్మించారు. తల్లి వెంకటసుబ్బమ్మ, తండ్రి కొమ్మూరి 
సాంబశివరావు, అయితే తాతగారైన గుడిపాటి వెంకటరామయ్య దత్తత 
తీసుకోవడంతో ఇంటి పేరు మారి గుడిపాటి వెంకటాచలంగా పేరొందారు. 
బి.ఏ. వరకు చదివిన చలం కాకినాడలో ట్యూటర్‌గా, హోస్పేటలో టీచర్‌గా, 

పాఠశాల- తనిఖీ అధికారిగా పని చేశాడు. తన ఉద్యోగం గురించి తాను 
రచించిన మ్యూజింగ్స్‌లో * రాతిని, ప్రభుత్వ బానిసను, స్కూళ్ల తనిఖీదారుణ్ణి, 
ఉపాధ్యాయ వర్గ ప్రాణ మూషికాలకు మార్దాలాస్టి” అని అన్నారు. 

తెలుగు సాపాత్యాన్ని ఒక ఊపు ఊపిన చలం రచనల్లో ఆయన వ్యక్తపరిచిన 
భావాలు, ప్రతిపాదించిన విషయాలు, అప్పటి సమాజం మీద ఎంతో ప్రభావం 
చూపాయి. కథలు, నాటికలు, వ్యాసాలు, కవితలు, నవలలు ఇలా అనేక 
(ప్రక్రియలలో తెలుగు సాహిత్యంలో నూతన ఒరవడి సృష్టించినవాడు చలం. 
ఆంధ్రదేశంలో ఆయనను పొగిడిన వారూ తెగిడిన వారూ ఎక్కువే. అందరూ 
చర్చించుకునే వివాదాస్పదమైన అసాధారణ వ్యక్తిత్వం ఉన్న రచయిత చలమేనేమో! 
ఆయన రచనలది కొత్త రూపు. ఆయన స్వేచ్చా వాది, స్త్రీవాది అనేకంటే 
మానవతావాది అనడం సమంజసమేమో, ఏ విషయంలోనూ రాజీపడని ధోరణి, 
సునిశితమైన ఆలోచన, మధురమైన భావాలు, చదవాలనిపించే ఆయన శైలి 
ప్రతి ఒక్కరిని ఆకర్షిస్తాయి. ఆలోచింపజేస్తాయి. చలం జీవితంలో అనుభవించిన 
వాటికి ప్రతిరూపాలే ఆయన రచనలు కాబట్టి చలాన్ని గొప్ప అనుభూతివాద 
కవిగా అభివర్ణించడం సమంజసమే. 

చలం రచనలైన మైదానం, శశిరేఖ, దైవమిచ్చిన భార్య, ప్రీ కతి 
ఎంతగా ప్రఖ్యాతి. పొందాయో ఆయన లేఖలు డ్రేమలేఖలు, అరుణాచల 
లేఖలు, చలం మిత్రులకు వ్రాసిన లేఖలు సైతం అంతగా ప్రఖ్యాతి చెందాయి. 
1920-1950 మధ్య కాలంలో చలం రచనలు తెలుగు దేశమంతటా 
'పెనుతుఫానులాగా ముంచెత్తాయి. ఆయన ఆలోచనలు ఎంత సహజసుందరమో 
ఆయన బేఖలు కూడా అంతే సహజ సుందరంగా ఉంటాయి. అంద క్రీ అర్ధమైనట్లే 
అనిపించి ఎవరికీ అర్ధం కాని విచిత్రమైన మనస్తత్వం చలానిది. ఆయన 
రచనల్లో ఆయన అంటే ఏమిటో అర్ధం చేసుకోలేని వాళ్లు సైతం ఆయన లేఖ! 

చలం వ్యక్తిత్వం అర్ధం చేసుకోగలుగుతారు. చలం లేఖల్లో సమకాలీ 
సమాజంలోని పరిస్థితులు, చలం జీవన స్థితిగతులు, ఆయన సత్యాన్వేషణ, 
లోకం మీద ఆయనకు గల కసి అర్ధం అవుతాయి. ఆయన చివరి వరకు 

నిత్యాన్వేషకుడు. రక్తి గురించి చెప్పినా, భక్తి గురించి చెప్పినా ఆయన మాటలు 
అక్షర సత్యాలు. ఆయన రచనలే కాదు, ఆయన లేఖలు సైతం సంచలనాలు, 
ప్రభంజనాలు, భావరాగ విపంచికలు. చలం రాసిన లేఖలన్నీ ఆయన 
మనస్తత్వానికి అద్దం పడతాయి. లేఖలు వ్రాయడం అనేది చలం దినచర్యలో 
ఒక భాగం. చలం లేఖల్లో నిష్కాపటష్యమూ, గుమ, హాస్యము, హృదయ వేదన 
కనిపిస్తాయి. అన్నిటికన్నా చలం ఉత్తరాలు తెలుగు సాహిత్యంలో అమూల్యమైన 
సాహిత్య సంపద. (ప్రేమలేఖలు పేరుతో ముద్రితమైన లేఖా సంపుటంలో ఈ 
ప్రేమ పూజారి ప్రేమ లేఖలనూో ఉద్దేశించి “వాబ్మయానికి పనికి వచ్చే లేఖలు 
ఆందులోనూ ముఖ్యంగా ప్రేమ లేఖలు ఉత్పత్తి కావాలంటే ఆ వ్రాసుకునే 
వారికి పరస్పర గౌరవం, తీవ్రమైన ఆకర్షణ, తమ మనోద్రేకాలను, ఉన్నత 
భావాలను మాటల్లో మార్చగల నేర్పూ, రెండోవారు తమ లేఖను అర్థం 
చేసుకోగలరన్న నమ్మకం ఉండాలి” అంటారు. అలా (ప్రేమలేఖల్లో హృదయానికి 
హత్తుకునే ఆర్ధమైన భావాలు వ్యక్తం చేసినా, తన స్నేహితులకు , జీవన్‌, 
జవహర్‌, కురంగేశ్వరరావు, బి. వి. నరసింహరావు, వీరేశలింగం, చిన్నారావు, 
జరుక్‌ శాస్త్రి, సూర్యప్రసాద్‌లకు ప్రేమపూర్వకమైన స్నేహానికి ప్రతీకలైన ఉ 
త్తరాలు రాసినా అవి సాహిత్య చరిత్రలో శాశ్వతాలు. 
దువ్వూరి రామ్మిరెడ్డి (9. 11.1895 - 11.9. 1947) 

కవి కోకిల బిరుదును సార్థకం చేసుకున్న నవవసంత కోకిల దువ్వూరి 
రామిరెడ్డి. దువ్వూరి రామిరెడ్డి గారు తెలుగు లేఖాసాహిత్యంలో తనదైన స్థానాన్ని 
సొంతం చేసుకున్న కృషీవలుడు. రామిరెడ్డి గారికి స్నేహితులకు మధ్య చాలానే 
ఉత్తర ప్రత్యుత్తరాలు జరిగాయి. కానీ అన్నీ లభించలేదు. రామిరెడ్డి గారు 
వ్రాసిన 9 లేఖలు రెడ్డి గారికి స్నేహితులు వ్రాసిన 31 లేఖలు మొత్తం 40 
లేఖలు 'డైరీ- ఉత్తరాలు” పేరుతో 1961వ సంవత్సరంలో కవి కోకిల గ్రంథమాల 
వారు ప్రచురించారు. రామిరెడ్డి గారి లేఖలు కొన్నే అయినా వాటిలో ఎన్నో 
సాహిత్యాంశాలు, రెడ్డి గారి వ్యక్తిత్వం, సమకాలీన సమాజం మనకు గోచరిస్తాయి. 

కర్షకపక్షపాతిగా, సింహపురి సిరిగా ప్రసిద్దుడైన రామిరెడ్డి గారు పొట్టి 


శై - లేఖాసాహిత్య స్వరూప స్వభావాలు 
శ్రీరాములు నెల్లూరు జిల్లాలోని గూడూరులో 1895వ సంవత్సరం నవంబర్‌ 
9న జన్మించారు. తల్లిధండ్రులు లక్ష్మీ దేవమ్మ, వెంకటసుబ్బారెడ్డి. పెద్దగా 
చదువుకోకపోయినా స్వయం కృషితో ఇంగ్లీషు, ఫ్రెంచి, జర్మన్‌, సంస్కృతం, 
బెంగాల్సీ తమిళం మొదలైన భాషలలో పాందిత్యం సంపాదించాడు. బహుముఖ 
ప్రజ్ఞాధురీణుడైన రామిరెడ్డి నూనుగు మీసాల నూత్న యవ్వనంలో కవిత్వరచనకు 
శ్రీకారం చుట్టారు. కర్షకుని దైనందిన జీవితాన్ని వర్ణిస్తూ, “కృషీవలుడు” అనే 
ఖండకావ్యాన్నిి జలదాంగన, యువకస్వప్నము, కడపటి వీడ్కోలు వంటి 
కావ్యాలను, మీరాబాయి, మాధవ విజయం, సీత్రావనవాసం అనే నాటకాలను 
రచించారు. ఉమర్‌ ఖయ్యూం రుబాయత్‌లకు అనువాదకావ్యంగా, 
ఆస్వాదయోగ్యంగా 'పానశాల” కావ్యాన్ని రచించి అనువాద సాహిత్యంలో 
తనకంటూ ఒక ప్రత్యేకమైన స్థానాన్ని వఏర్పరుచుకున్నాడు. స్వేచ్చానువాదం 
చేశాడు. ఈయన రచనలన్నీ కవికోకిల (గగ్రంథావళిగా ఏడు సంపుటాలు 
వెలువడ్డాయి. దువ్వూరి సాహిత్యంలో ఒక్క నవల తప్ప మిగిలిన అన్ని 
ప్రక్రియల్లోనూ రచనలు చేశారు. సినీ రంగంలోనూ తనదైన పాత్రను పోషించారు. 
“చిత్రనళలీయము' సినిమాకు కథతో పాటు దర్శకత్వం వహించారు. సతీతులసి 
చిత్రానికి వాటలు వ్రాశారు. పలు సాహితీసభలలో ఉపన్యాసాలు, రేడియో 
ప్రసంగాలు చేస్తూ కవిగా పేరు తెచ్చుకున్నారు. ఇంతగా పేరు తెచ్చుకున్న 
కవికోకిల 1947 సంవత్సరం సెప్టెంబర్‌ 11న తెలుగు సాహితీవనాన్ని 
వీడిపోయింది. 
మాగంటి అన్నపూర్ణాదేవి (1900 -1927) 

మాగంటి అన్నపూర్ణాదేవి స్వాతంత్ర్య పోరాటంలో పాల్గొన్న వనిత. 
సమాజసేవిక. రచయిత్రి. 1900 సంవత్సరంలో మధ్య తరగతి కుటుంబంలో 
జన్మించింది. చిన్న తనం నుండి తన ప్రతిభను కనబరిచింది. ఆమెకు గురువు 
అయిన ఏలూరు వాస్తవ్యులు రాలి శేషగిరిరావుతో పాటు ఆదిపూడి సోమనాథరావు 
అనే కవి మరియు సంఘసంస్కర్త కూడా ఆమెపై ప్రభావం చూపారు. మొదట్లో 
ఆమె ఇంటీ వద్దనే చదువుకొన్నది. తరువాత గుంటూరు మిషన్‌ స్మూల్‌లో 

చదువుకుంది. తరువాత కలకత్తాలో బ్రహ్మసమాజం బాలికల పాఠశాలలో 
చదివింది. ఆర్థికంగా బలహీనురాలైన ఆమె తల్లిదండ్రులు ఎంతో (శ్రమించి 
ఆమెకు విద్యాబుద్దులు నేర్పించారు. కలకత్తాలో శ్రీమతి శకుంతలాదేవి, 
హేమచంద్ర సిర్మార్‌ వంటి విద్యావేత్తలు ఆమెను తీర్చిదిద్దారు. పాఠశాల 
విద్యతో పాటు బెంగాలీ భాషలో మంచి ప్రావీణ్యం సంపాదించింది. బెంగాలీ 
నుండి తెలుగులోకి పెక్కు అనువాదాలు చేసింది. ఇ 

ఐదేళ్ళ చదువు తర్వాత ఆ వత్తిడి ఆమెపై ప్రభావం చూపింది. ఏలూరుకు 
తిరిగి వచ్చింది. తరువాత మద్రాస్‌ విశ్వవిద్యాలయం మెట్రిక్‌ పరీక్ష వ్రాసింది. 
1917లో సీతారామ అనే పుస్తకాన్ని ప్రచురించారు అన్నపూర్తాదేవి. ఆ పుస్తకాన్ని 
తరువాత హైస్కూల్‌ పాఠ్యపుస్తకంగా వాడారు. తరువాత ఆమె ఆరోగ్యం 
దెబ్బతిన్నది. ఒక సంవత్సరం పాటు వైద్య నిమిత్తం 'మదనపల్లె' వెళ్ళారు. 
1920లో మాగంటి బాపినీడుతో వివాహం జరిగింది. బాపినీడు అప్పుడు 
కలకత్తా సిటీ కాలేజీలో చదువుతున్నారు. వివాహానంతరం బాపినీడు ఉన్నత 
చదువులకు అమెరికా వెళ్ళాడు. అతనితో పాటు అమెరికా వెళ్ళాల్సిన 
అన్నపూర్ణాదేవి వెళ్ళలేదు. భారతదేశంలో అన్నపూర్ణాదేవి మహాత్మాగాంధీ 
సందేశంతో ప్రభావితయై భారత స్వాతంత్ర్య పోరాటంలో చురుగ్గా పాల్గొంది. 
రూ.1200 ఖరీదు ఉన్నతన చీరలన్నీ తగులబెట్టింది. ఏలూరులో మోహన్‌దాస్‌ 
ఖద్దర్‌ పరిశ్రమ స్థాపించింది. ఆంధ్ర దేశమంతటా పర్యటించింది. అమెరికాలో 
ఉన్న భర్త బాపినీదుకు దేశాఖిమానమును పెంపొందించే ఉత్తరాలు 
రాసింది.*నన్ను మరచినను దేశమును మరవవలదు. నేను స్థిరము గాదు”అంటూ 
దేశభక్తిని ప్రబోధించి దేశమాత సేవకై జీవితము అర్పణము చెయ్యాలని 
సూచించింది. 

1923లో బాపినీడు తిరిగివచ్చారు. అన్నపూర్ణాదేవి బాపినీడుకు ఖద్దరు 
బట్టలు ఇచ్చి అతను తెచ్చిన సూటులన్నీ సముద్రంలో పారవేయించింది. 
స్వాతంత్రోద్యమంలో పాల్గొన్న అన్నపూర్తాదేవి ఎన్నో సభలలో ప్రసంగించింది. 
తన కార్యదీక్ష సత్ర్రవర్తన ద్వారా అందరి మన్ననలు పొందింది. 1924లో 


డ్షడ్ష లేఖాసాహిత్య స్వరూప స్వభావాలు 
ఆమె ఆరోగ్యం క్షీణించింది. ఆ సమయంలోనే రామకృష్ణ పరమహంస బోధనలను 
తెలుగులోకి అనువదించింది. భవిష్యత్తులో మహిళల పరిస్థితి గురించి “నారి 
అనే పుస్తకాన్ని వ్రాసింది. 1927 నవంబర్‌ 9న 27ఏళ్ళ చిన్న వయస్సులోనే 
తుదిశ్వాస విడిచిన అన్నపూర్ణాదేవి ఆదర్శ జీవి. 

సూరి నాగమ్మ(జననం 1902) 


1902 ఆగస్టులో ఆంధ్రప్రదేశ్‌లోని ఒక కుగ్రామంలో సూరినాగమ్మ 
జన్మించారు. 10 సంవత్సరాల వయస్సులోనే క్రండ్రిని కోల్పోయారు. గే 
సంవత్సరాల వయస్సులోనే వివాహమైన సూరినాగమ్మ 12 ఏళ్ళ ప్రాయంలోనే 
భర్తను కోల్పోయింది. జీవితంలో చోటు చేసుకున్న సంఘటనలతో విరక్తి చెందిన 
సూరినాగమ్మ చదవడం రాయడం నేర్చుకుంది.పోతన భాగవతంతో 
ప్రభావితురాలైన నాగమ్మ గురుసన్నిధిలో భగవన్నామస్మరణతో తన జీవితాన్ని 
గడపాలని నిశ్చయించుకుని రమణాశ్రమాన్ని చేరింది. భగవాన్‌ శ్రీ రమణ 
మహర్షి సన్నిధిలో దాదాపు పది సంవత్సరాలు గడిపి శ్రీవారి కరుణకు పాత్రులైన 
భక్తులలో సూరి నాగమ్మగారొకరు. ఆమె 1945 నుండి 1950 వరకు 
శ్రీరమణాథశ్రమంలో జరిగిన విశేషాలను తమ అన్నగారికి లేఖలుగా రాశారు. 
ఈ లేఖలలో శ్రీవారి అమృతవాక్కులూ, సకల జీవరాశుల పట్ల వారి కరుణ 
తెలుస్తాయి. సందర్భానుసారంగా శ్రీ భగవాన్‌ తమ చిన్ననాటి ముచ్చటలూ 
అరుణాచలంపై నివసించిన కాలంలో జరిగిన విశేషాలు సెలవిచ్చేవారు. అట్లాగే 
అనేక పురాణగాధలను కూడా నాగమ్మ గారు ఎప్పటికప్పుడు తమ అన్నగారికి 
రాసేవారు. ఆ లేఖలని శ్రీ భగవాన్‌కి వినిపించే వారు. “నాగమ్మ విషయ 
దానం చేస్తోంది' అని శ్రీ భగవాన్‌ ఒకసారి అన్నారు. ఈ లేఖల విశిష్టత 
కేవలం విషయంలోనే కాదు. ఈ విషయాన్ని చెప్పిన భాషా శైలిల్లో కూడా ఉ 
ంది. సరళమై, మనోహరమై, గంభీరమై ఒక చక్కని కావ్యాన్ని చదువుతున్న 
అనుభూతిని కలిగిస్తుంది. ఈ [గ్రంథం పలుమార్లు ముద్రింపబడడమే కాక, 
ఆంగ్రంలోకి అనుదింపబడింది కూడా. ఆంగ్ల గ్రంథం కూడా బహుజనాదరణ 


పొందింది. 


లేఖకుల పరిచయం శీర్‌ 


నా రమణాశ్రమ జీవితము, శ్రీ రమణాశ్రమ స్కృతులు, శ్రీ రమణ 
కరుణానివాసము వంటి రచనలు చేసిన, శ్రీ రమణాశ్రమ లేఖల ద్వారా 
ఆధ్యాత్మిక భావాలను ప్రచారం చేసిన సూరి నాగమ్మ ధన్యజీవి. 
శ్రీ అనుభవానంద స్వామీజీ (1908-1973) 

ప్రతి జీవికీ మరణం సహజం. పశుపక్ష్యాదులకు వాటి జనన 
మరణాలగూర్చి తెలియదు. కానీ మానవుడికి మాత్రం ఈ జనన మరణాల 
గురించి బాగా తెలుసు. అందుచేతనే వీటికతీతంగా శాంతిని పొందే ప్రయత్నం 
చేస్తాడు. వివేకంతో, విరాగంతో, ఏకా(గతతో, మనోని[గ్రవాంతో, 
గురుసన్నిధానంలో సాధన చేసి ఎవరైతే 'ప్రజ్ఞానం బ్రహ్మ' స్థితిలో నిలిచిపోతారో 
వారే ప్రశాంతిని పొందుతారు. ఇటువంటి ఆధ్మాత్మిక విజ్ఞానాన్ని 
సాధనారహస్యాలను చక్కగా వ్యవహారిక భాషలో లేఖలరూపంలో అందించిన 
అనుభవజ్ఞులు అనుభవానంద స్వాములవారు. 
యమనియమాద్యమ్టాంగవిషయాలు, సాధన చతుష్టయం, భక్తి, జ్ఞానం మొదలైన 
విషయాల విశిష్టత్వాన్ని 36 లేఖల రూపంలో 'సాధన రహస్యము” పేరుతో 
అందించిన స్వామీజీ పావనచరితులు. 

శ్రీ స్వామీజీ తెనాలి తాలూకా అమృతలూరులో 1908 సంవత్సరంలో 
జన్మించారు. జనీనీజనకులైన సరస్వతీ, చెన్నకేశవులుకు స్వామీజీ 5వ కుమారుడు. 
అసలు పేరు వాసుదేవ ముకుందరావు. వీరి ఇంటి పేరు కామరాజు వారు. 
వీరి తాతగారైన కామరాజు సింగరిదాసుగారు మహాభక్తులు. నియమబద్ధమైన 
జీవితాన్ని గడిపేవారు. కవిత్వాన్ని రచించడమే కాకుండా, అనెక కీర్తనలను 
కూడా వ్రాసేవారు. తమ జీవితాన్ని సఫలం చేసుకున్న సింగరిదాసు గారు 
చివరి దశలో యత్యాశమాన్ని స్వీకరించి బ్రహ్మానందతీర్థ స్వామిగా పేరు 
పొందారు. భక్తి, కవిత్వం, విరాగం తాతగారి నుండి సంక్రమించిన స్వామీజీ 
'బ్రహ్మచర్యాదేవ ప్రవ్రజేతొ అన్నట్లు బ్రహ్మచర్యం నుండి సన్యసించి అనుభవానంద 
స్వామీజీగా అధ్యాత్మిక గురువుగా మారారు. . 1 

బాల్యం నుండి ఎంతో క్రమశిక్షణతో జీవితాన్ని సాగించిన స్వామీజీ 

శిల్పం, చిత్రం, కవిత్వం, గానం, వకృృత్వం, పద్యగద్యాత్మిక రచనలు చేయడం 
నేర్చుకున్నారు. ఆ కాలంలోనే బి.ఏ.వరకు చదువుకున్న స్వామీజీ శ్రీరామకృష్ణ 
శారదా వివేకానందుల ప్రభావంచే భక్తి జ్ఞానాలను, వివేక వైరాగ్యాలను పెంచుకుని 
భగవంతునికై ఆవేదన చెందేవారు. 

ఎంతో ఉత్తమ సంస్కారంతో నిరాడంబరంగా జీవించిన స్వామీజీచే 
రాయబడిన సాధనారహస్యం అనెడి లేఖా సంపుటి సంఘంలో సైతం ఉత్తమ 
సంస్మ్కారాల్ని 'పెంపొందింపజేసి, వ్యక్తి సాంఘిక జీవితంలో కూడా అసామాన్య 
ఆధ్యాత్మిక పరిణామాన్ని మించిన తేజాన్ని కలుగు జేస్తుంది. సామాన్యులలో 
సైతం చిత్త వికాసాన్ని కలుగజేస్తుంది. సంఘాన్ని సంస్కరించడానికి, ప్రపంచ 
శాంతికి తోద్చడుతుంది. సాధనారహస్యముతో సాధక హృదయ కవాటాలను 
తట్టి మేల్కొలుపు పాడి ఆనంద సాగరంలో ఓలలాడించిన స్వామీజీ 1973 
వైశాఖ పౌర్ణమి నాడు తన శరీరాన్ని పరిత్యజించినా నేటీకీ సాధనారహస్యము 
అనెడి లేఖా రహస్యములో ఆయన ఆత్మదర్శనము కలుగుతూనే ఉంది. 
నార్ల వెంకటేశ్వరరావు (1908 -1985) 

తెలుగునాట ప్రముఖ పాటత్రికేయులుగా రచయితగా ప్రసిద్ధులైన 
నార్లవెంకటేశ్వరరావు లేఖకులుగానూ గుర్తింపు పొందారు. 1908 డిసెంబర్‌ 
1న లక్ష్మణరావు, మహాలక్ష్మి దంపతులకు జన్మంచారు. వి.ఆర్‌.నార్ల గా ప్రసిద్దుడైన 
నార్ల వెంకటేశ్వరరావు ఆంధ్రప్రభ, ఆంధ్రజ్యోతి పత్రికలకు చాలా కాలం 
సంపాదకులుగా ఉన్నారు. పత్రికారచనలోనే కాక వారు పలు నాటికలు, కవితలు, 
కథలు వ్రాశారు. జర్నలిజానికి ఎనలేని సేవ చేశారు. హేతువాదిగా, 
మానవతావాదిగా జీవించారు నార్ల. వేల సంఖ్యలో వైవిధ్యభరితమైన వ్యాసాలు 
రాశారు. నార్లవారి సంపాదకీయాలన్నీ అందరినీ ఆలోచింపజేసేవి. నార్లవారి 
రచనలన్నీ “నార్ల రచనలు” పేరిట ప్రచురితమైనాయి. 

వెంకటేశ్వరరావు 1958 ఏప్రిల్‌ ౩ నుండి 1970 ఏప్రిల్‌ 2 వరకు రెండు 
పర్యాయములు రాజ్యసభ సభ్యునిగా పని చేశారు. “నార్లవారి మాటలు అనే 
శతకాన్ని రచించారు. కవిగా, రచయితగా, నాటకకర్తగా, అనువాదకునిగా, 

విమర్శకునిగా, పాత్రికేయునిగా అనేకులకు నార్ల స్ఫూర్తిప్రదాత. తెలుగు 
పటత్రికారచనకు కొత్త గౌరవాన్ని మర్యాదను సమకూర్చారు. 'స్వరాజ్యి, “జనవాణి, 
“ప్రజామిత్ర పత్రికల్లో మెరుపులు మెరిపించి ఆంధ్రప్రభ, ఆంధ్రజ్యోతి పత్రికల 
సంపాదక బాధ్యతలను చేపట్టి వాటిని తీర్చిదిద్దారు. ఎడిటర్‌గా పనిచేసిన 
ముప్పై మూడేళ్ళ కాలంలో ఛాందసవిశ్వాసాలపై రాజీలేని పోరు సాగించారు. 
నిజం పట్ల నిబద్ధత, జన(శ్రేయం పట్ల నిజాయితీ, వృత్తి పథంలో తిరుగులేని 
నిర్భీతి పాత్రికేయుడి ప్రధాన లక్షణాలుగా నార్ల విశ్వసించారు. 
సమాజంలో తరతరాలుగా పేరుకుపోయిన అంధవిశ్వాసాలను, 

సంప్రదాయాలను ప్రశ్నిస్తూ, సీత జోస్యం” వ్రాశారు. రామాయణాన్ని రామ, 
రావణ యుద్దాన్ని నార్ల ఆహారోత్పత్తి వ్యవస్థకు, అహార సేకరణ వ్యవస్థకు 
మధ్య సంఘర్షణగా వ్యాఖ్యానించారు. అ(గ్రకులాధిపత్యాన్నిి ఆధిపత్య 
భావజాలానికి సవాలు విసురుతూ 'శంభూక వధి వ్రాశారు. బౌద్ధమతాన్ని 
నమ్మి ఆచరించి స్వచ్చమైన హేతువాదిగా జీవించారు. నార్లవారి రచనల్లో 
సూటిదనం, గడుసుతనం, వ్యంగ్యం, చమత్కారం, లోకజ్ఞత సమపాళ్ళలో 
ఉందేవి. ముక్కు మీద గుద్దినట్టు రాయడం ఆయన ప్రత్యేకత. “బుద్ధి చెప్పువాడు 
గుద్దితేనే మయా” అన్న వేమన అభిప్రాయాన్ని అక్షరాలా అవులు చేసిన 
పటత్రికారచయిత నార్ల. 

నార్లవారి లేఖల్లో సమకాలీన సమాజంలో నాటి పరిస్థితులు నార్లవారి 
సృజనాత్మక దృక్పథం. విమర్శనా దృక్పథం, సాహితీవేత్తకు ఉండాల్సిన సమ్యక్‌ 
దృష్టి అర్థమవుతాయి. 
కొడవటిగంటి కుటుంబరావు (28. 10. 1909 -17. 8. 1980) 

కొడవటిగంటి పేరుతో సుప్రసిద్ధులైన కుటుంబరావు ప్రసిద్ధ తెలుగు 
రచయిత. కుటుంబరావు గుంటూరు జిల్లా తెనాలిలో ఒక మధ్య తరగతి 
(బ్రాహ్మణ కుటుంబంలో 1909 అక్టోబరు 28న జన్మించారు. ఈయన 
తల్లిదండ్రులు సుందరమ్మ, రామచంద్రయ్య బెనారస్‌ విశ్వవిద్యాలయంలో 
ఎంఎస్సీ (ఫిజిక్స్‌) చేశారు. కొ.కు.గా చిరపరిచితులైన కుటుంబరావు తన 50 


48 లేఖాసాహిత్య స్వరూప స్వభావాలు 
ఏళ్ళ రచనాజీవితంలో నాలుగు వందలకు పైగా కథలు, ఇరవై నవలలు, 
వంద వరకు రేడియో నాటికలు, ఆరేడు వందల వ్యాసాలు, ఫీచర్లు, పుస్తక 
సమీక్షలు, పుస్తక పరిచయాలు రాశారు. తొలిసారిగా “దిన చర్యను 
నవలారూపంలో రచించారు. బాల సాహిత్యకారునిగా “చందమామి పత్రికను 
అందంగా తీర్చిదిద్దారు. అనువాదరచనలోనూ కుటుంబరావుది అందె వేసిన 
చేయి. 

కందుకూరి, గిడుగు, గురజాడల అడుగుజాడలలో నడుస్తూ ఉత్తమ 
సాహిత్యాన్ని సృష్టించిన మహానీయుడు కొడవటిగంటి కుటుంబరావు, “సాహిత్యం 
నుండి ప్రజల్ని, రాజకీయాల నుండి సాహిత్యాన్ని, ప్రజల నుండి రాజకీయాలను 
రక్షించే ప్రయత్నం చూస్తుంటే నాకు నవ్వొస్తుంది” అన్న కొడవటిగంటి మాటల్లో 
ఆయనకు సమాజంపై ఉన్న అవగాహన స్పష్టంగా గోచరిస్తుంది. 'నియంతల 
మీదా, నిరుద్యోగమ్మీదా, లాకౌట్ల మీదా, యుద్ధాల మీదా గొంతెత్తేందుకు 
కళాకారులకు హక్కు లేదు. అది రాజకీయులకే ఉంది అనడం మూర్ధత్వం. 
అణగదొక్కాలనుకునే వారే ఇలాంటి తలతిక్కవాదం చేస్తారు.” అన్న కొ.కు. 
మాటల్లో ఆయనలోని అభ్యుదయ భావాలు అర్థమవుతాయి. “ప్రకృతి రహస్యాల్ని 
వివరించలేనిది శాస్తం కాదు. జీవితంలోని కష్టాల్ని తీర్చలేనిది ఆవిష్క్మరణా 
కాదు. జీవితంలోని ప్రతి కోణాన్ని చూపించలేనిది సాహిత్యమే కాదు. 'మారుతున్న 
కాలానికి అనుగుణంగా సాహిత్యమూ మారాలి. పాతకాలపు సాహిత్య పద్ధతులకే 
కట్టుబదడదమంటే మోసం చేయడమే” అన్న ఆయన మాటల్లో సాహిత్య విమర్శ 
కనబడుతుంది. కులం మిధ్య, మతం మిధ్య, ధనమొక్కటే నిజం అన్న కొ.కు. 
వ్యవస్థలోని వాస్తవికతను తెలియజేసిన పరిపూర్ణమైన వ్యక్తి అని అర్ధమవుతుంది. 

కుటుంబరావు గారి రచనలన్నీ అభ్యుదయ దృక్పథాన్ని మానవీయ 
సంబంధాల్నీీ వ్యక్తుల మధ్య మమతానురాగాల్ని చిత్రించేవి. ఆయన రచనలన్నీ 
కుటుంబారావు గారి వ్యాససంపుటి పేరుతో 8 సంపుటాలు ముద్రితమైనాయి. 
ఇప్పటి వరకు ముద్రితమైన పుస్తకాలలో “లేఖలు” ఆయన ఆఖరి సంపుటం. 
ఆయన లేఖల్లో ప్రధానంగా సాహిత్య విమర్శనా వ్యాసంగం గోచరిస్తుంది. 

శ్రీరంగం శ్రీనివాసరావు (2.1.1910 - 15. 6. 1983) 

20వ శతాబ్ధపు తెలుగు సాహిత్యాన్ని శాసించిన మహాకవి శ్రీరంగం 
శ్రీనివాసరావు. విప్లవ కవిగా, సాంప్రదాయ ఛందోబద్ధ కవిత్వాన్ని ధిక్కరించిన 
వాదిగా, అభ్యుదయ రచయితల సంఘం అధ్యక్షుడిగా, విప్రవ రచయితల సంఘం 
స్థాపక అధ్యక్షుడిగా, సినీ గేయ రచయితగా ప్రసిద్ధుడైన శ్రీశ్రీ రాసిన లేఖలు 
లేఖాసాహిత్యంలో అమూల్యమైన సాహిత్యసంపద అని చెప్పుకోవచ్చు. ్రీథ్రీ 
జాబులు, శ్రీశ్రీ సాహిత్యం రెందో సంపుటంలో ఆయన లేఖలు ప్రచురించబడ్డాయి. 
గంగిగోవు పాలు గరిటడైనను చాలు అన్న చందంగా తెలుగు 
కవనంలో-జనంలో, ఒక ఉద్వేగాన్ని తెచ్చిన-ఇచ్చిన వీర విప్లవ సిపాయి 
శ్రీశ్రీ లేఖలు సైతం ఈ కోవకు చెందినవే. 

శ్రీరంగం శ్రీనివాసరావు 1910 జవవరి 2న పూడిపెద్ది వెంకట 
రవుణయ్య, అవృలకొండ దంపతులకు జన్మించాడు. శ్రీరంగం 
సూర్యనారాయణకు దత్తుడగుట వల్ల ఈయన ఇంటిపేరు శ్రీరంగంగా మారింది. 
మద్రాస్‌ విశ్వవిద్యాలయంలో బి.ఏ. వరకు చదువుకున్న శ్రీశ్రీ 1935లో 
విశాఖలోని ఎ.వి.ఎస్‌. కాలేజీలో డెమాన్‌ప్టేటర్‌గా పని చేశాడు. ఆంధ్రప్రభలో 
సబ్‌ ఎడిటర్‌గా, ఆకాశవాణిలోనూ, మిలిటరీలోనూ, నిజాం నవాబు వద్ద, 
ఆంధ్రవాణి లోనూ వివిధ ఉద్యోగాలు చేశారు. తెలుగు సాహిత్య దశను 
దిశను మార్చిన వ్యక్తిగా సినీ గేయరచయితగా శ్రీశ్రీ లబ్దప్రతిష్టులు. శ్రీశ్రీ 
చాలా చిన్న వయసులోనే రచనావ్యాసంగాన్ని మొదలు పెట్టారు. తన 18వ 
ఏటనే *ప్రభవి కావ్యాన్ని ప్రచురించారు. ఈ కావ్యం మీద కాల్చనికోద్యమ 
ప్రభావం కనిపిస్తుంది. తరువాత కాలంలో మాత్రా చంధస్సులో కవిత్వం 
వ్రాయడం ప్రారంభించిన శ్రీశ్రీ “అడుగు జాడ గురజాడది” అని చెప్పారు. 
- 1940 తర్వాత ఒక దశాబ్ధం పాటు తెలుగు సాహిత్య లోకమును ఉత్తేజపరిచిన 
అభ్యుదయ కవిత్వోద్యమ మూల విరాట్టు శ్రీశ్రీ తన జీవిత ప్రస్థానంలో 
మహాప్రస్థానం. మరోప్రస్థానం, వారం వారం, అనంతం, ఖడ్గసృష్టి మూడు 
యాఖైలు వంటి ఎన్నో రచనలు చేశారు. శ్రీశ్రీ రచించిన మహాప్రస్థానం 

నవయుగానికి బాటలు చూపి నవకవులకు ఆరాధ్యమైంది. శ్రామిక వర్గ చైతన్యమే 
ఊపిరిగా సరికొత్త కవితారీతికి పాదులు తీసిన స్రష్ట శ్రీశ్రీ.'వాస్తవికతతో పాటు 
అధివాస్తవికతను, వ్యక్తి చైతన్యముతో పాటు సంవు చైతన్యమును 
సమానాధికారముతో ప్రవచించిన ప్రవక్త శ్రీశ్రీ అని డాక్టర్‌ సి. నారాయణరెడ్డి 
గారు అన్న మాటలు అక్షరసత్యాలు. “కృష్ణ శాప్తి బాధ ప్రపంచానికి బాధ 
ప్రపంచపు బాధ అంతా శ్రీశ్రీ బాధి అని మవిప్రస్థానానికి వ్రాసిన 
యోగ్యతాపత్రంలో చలం శ్రీశ్రీ గురించి అన్నారు. మహాప్రస్థాన రచన ఎంత 
ఖ్యాతి పొందిందో చలం వ్రాసిన యోగ్యతాపత్రం అంత ప్రఖ్యాతిని పొందింది. 
దేశ విదేశాలలో ఎన్నో పురస్కారాలు పొందిన శ్రీశ్రీ కేంద్ర సాహిత్య అకాడమీ 
అవార్డు, మొదటి రాజ్యలక్ష్మి పౌందేషన్‌ అవార్డులను పొందారు. అభ్యుదయ 
దృక్పథంతో సమాజాన్ని అభ్యుదయ పథంలో నడిపించిన శ్రీశ్రీ కొంతకాలం 

' క్యాన్సర్‌ వ్యాధితో బాధపడి 19838 జూన్‌ 15న మరణించారు. 

దేవరకొండ బాలగంగాధర తిలక్‌ (1.8. 1922-2. 7 1966) 
“నా అక్షరాలు కన్నీటి జడులలో తడిసే దయాపారావతాలు 
నా అక్షరాలు ప్రజాశక్తుల వహించే విజయ ఐరావతాలు 

నా అక్షరాలు వెన్నెల్లో ఆడుకునే అందమైన ఆడపిల్లలు” అని తన 
అక్షరస్వరూపాన్ని ప్రకటించారు దేవరకొండ బాలగంగాధర తిలక్‌. తిలక్‌ పళశ్ళిమ 
గోదావరి జిల్లా మందపాక గ్రామంలో 1921 ఆగస్టు 1న జన్మించారు. తిలక్‌ 
ఎంత సుకుమారుడో ఆయన కవిత అంత నిశితమైనది. భాష ఎంత మెత్తనిదో 
భావాలు అంత పదునైనవి. ప్రతిభ, వ్యుత్పత్తి, అభ్యాసములు పుష్కలంగా ఉన్న 
తిలక్‌ తండ్రిగారైన సత్యనారాయణ గారికి లోకమాన్య బాలగంగాధర తిలక్‌పై 
_ ఉన్న అభిమానంతోనే తిలక్‌కు ఆ పేరు పెట్టారు. తిలక్‌ గొప్ప మానవతావాద 
కవి. భావ కవితలో పుట్టి అభ్యుదయ కవిత మీదుగా అనుభూతి కవితా 
ప్రస్థానం సాగించిన నవ కవితా యాత్రికుడు తిలక్‌. ప్రాకృశ్చిమ దేశాల 
సారస్వతాన్ని, తెలుగులో ప్రాచీన ఆధునిక సాహిత్యతత్వాన్ని శ్రద్ధగా అధ్యయనం 
చేసిన సారస్వతాభిమాని. మొదట కృష్ణశాస్త్రి ప్రభావంతోనూ, తరువాత శ్రీశ్రీ 

'ప్రభావంతోనూ కవిత రాసినా వచన కవితాప్రక్రియను తన అసమాన 
ప్రతిభాసంపదతో ఉన్నత శిఖరాలకు తీసుకువెళ్ళిన ప్రముఖుడు తిలక్‌. భావ 
కవిత్వంలోని భావసౌకుమార్యం, భాషామార్ధవం, అభ్యుదయ కవిత్వ లక్షణాలతో 
కలిసి వెలిసిన తిలక్‌ కవిత్వం అభ్యుదయ భావ కవిత్వాల కలనేత. తిలక్‌ ఎన్నో 
సాహిత్య ప్రక్రియల్లో అందె వేసిన చేయి. ప్రభాతము-సంధ్య, గోరు వంకలు, 
అమృతం కురిసిన రాత్రి వంటి కవితాసంపుటాలు, కథలు, సుశీల పెళ్ళి, 
సుప్తశిల, సాలెపురుగు వంటి నాటకాలు, సుచిత్ర ప్రణయం వంటి నాటికలు, 
తిలక్‌ లేఖలు ఇలా ఎన్నో ఎన్నెన్నో రచనలు చేశారు. “అమృతం కురిసిన రాత్రి” 
అనే కవితాసంకలనంలో మానవత లేని లోకాన్ని చూసి చలించిన హృదయంతో 
ఆర్తగీతాన్ని ఆలపించినా,తపాలా బంట్రోతు జీవితాన్ని కళ్ళకు కట్టినట్లు 
చిత్రించినా అది తిలక్‌కే సాధ్యం. వచన కవితా నిర్మాణశిల్పి రహస్యవేది 
అయిన తిలక్‌ నలభై ఐదేళ్ళ నడిప్రాయంలో 1966 సంవత్సరం జులై 2వ 
తేదీన అనారోగ్యంతో అసువులు బాసారు. తిలక్‌ మరణానంతరం తిలక్‌ “అమృతం 
కురిసిన రాత్రి కవితా సంపుటికి ఉత్తమ కవితా సంపుటిగా కేంద్ర సాహిత్య 
అకాడమీ అవార్డు లభించింది. రచనలు ఎంత హృద్యాలో తిలక్‌ లేఖలు 
అంతే హృద్యాలు. 
రాచమల్లు రామచంద్రారెడ్డి (28.2. 1922-25. 11. 1988) 
“ఠాొ,క్సాోగొ ప్రసిద్ధుడైన రాచమల్లు రామచంద్రారెడ్డి బహుముఖ 
ప్రజ్ఞాశాలి ఆయన తన విమర్శతో, అనువాదాలతో, పాత్రికేయ రచనలతో 
తెలుగు సాహిత్యానికి ఎంతో సేవ చేశారు. కడప జిల్లా పైడిపాలెం గ్రామంలో 
1922 ఫిబ్రవరి 28న జన్మించారు. రా.రా తల్లిదండ్రులు ఆదిలక్ష్మమ్మ, బయపురెద్డి 
ఇంజనీరింగ్‌ చదివే నిమిత్తం చెన్నైలోని గిండి ఇంజనీరింగ్‌ కాలేజీలో చేరిన 
రా.రా. 1941లో గాంధీజీ జైలులో చేపట్టిన నిరాహార దీక్షకు మద్దతుగా సమ్మె 
చేశారు. అకారణంగా రా.రా.ను మరికొంత మంది విద్యార్థులను కళాశాల 
నుండి బహిష్కరించారు. క్షమాపణ చెప్పిన వారిని తిరిగి చేర్చుకున్నారు. కానీ 
రా.రా. క్షమాపణలు చెప్పడానికి నిరాకరించారు. దాంతో ఆయన విద్యాభ్యాసం 


అక్కడితో ఆగిపోయింది. 

చదువుకునే రోజుల నుంచే రా.రా.లో మార్చిస్టు భావాలు ఉందేవి. 
కార్ల్‌ మార్క్‌, ఏంగెల్స్‌ల ముందు అందరూ దిగదుడుపేనన్నది ఆయన ప్రగాఢ 
విశ్వాసం. మార్చిజాన్ని సాహిత్యానికి అన్వయించి సాహిత్యానికున్న సమాజాన్ని 
మార్చే శక్తిని విశదీకరించారు. రా.రా. ఎక్కువ భాగం సమీక్షలే రాసినా, గొప్ప 
విమర్శకుడుగా పేరు పొందారు. ఆయన రాసిన “అనువాద సమస్యలు అనే 
[గ్రంథానికి కేంద్ర సాహిత్య అకాడమీ అవార్డు లభించింది. 'సారస్వత వివేచన'కు 
రాష్ట్ర సాహిత్య అకాడమీ అవార్డు లభించింది. 

సునిశిత వ్యంగ్య వైభవానికి ప్రాణప్రతిష్ట చేసిన ప్రష్టగా, ప్రపంచ 
సాహిత్య, సైద్ధాంతిక శాస్త్ర విజ్ఞానాలకు సమ(గ్ర రూపాన్ని సంతరింపజేసిన 
మేధావిగా, మంచికి కొండంత అండగా, చెడుకు సింహస్వప్నంగా, నిస్పాక్షికంగా, 
నిర్మాహమాటంగా, నిజాయితీగా వ్యవహరించే వ్యక్తిగా, మార్కిస్టు మేధావిగా, 
మహా విమర్శకునిగా తనకంటూ ప్రత్యేకమైన స్థానాన్ని తెలుగుసాహిత్యంలో 
ఏర్పరుచుకున్న రా.రా. చేసిన రచనలు చాలా తక్కువ అయినా అవి అమూల్యమైన 
[గ్రంథాలే. ఆయన వ్రాసిన ప్రతి అక్షరం వెనుక అపారమైన పాండిత్యం ఉంది. 
ఆంతర్శథనం ఉంది. బాధ్యతారహితంగా ఆయన ఒక్క వాక్యం కూడా రాయలేదు. 
మిడిమిడి జ్ఞానంతో పురైలో పుట్టిన ప్రతి ఆలోచననూ కాగితాలపై కుమ్మరించి 
లోకం పైకి విసిరేసే కుహనావిమర్శకులను ఆయన సహించ లేదు. 
క్షమించలేదు.'రా.రా. లేఖలు” అనే పేరుతో ప్రచురించబడిన రాచమల్లు 
రామచంద్రారెడ్డి గారి లేఖలు సాహితీప్రపంచపు ఆలోచనాసరళికి దర్పణాలు. 
ఆయన లేఖలు సాహిత్య విమర్శనా నిబద్ధతను, సునిశిత పరిశీలనను, 
నిర్మాహమాటమైన ఆయన వ్యక్తిత్వాన్ని తెలియజేస్తాయి. వాదోపవాదాలలో 
దిట్ట అయిన రా.రా. 1988 నవంబర్‌ 25వ తేదీన కనుమరుగైనా, కథకుడిగా, 
విమర్శకుడిగా, పత్రికాసంపాదకునిగా ఆయన ఆర్జించిన ఖ్యాతి అజరామరమైనది. 
సంజీవ్‌ దేవ్‌ (1924-1999) 

అన్ని తత్వాల కంటే జీవనతత్త్వం శ్రేష్టమైనది. ఆ తత్త్వాన్ని అర్ధం చేసుకుని 
మనోమయ, ఆనందమయ, జీవన గమనాన్ని సాగించాలని చెప్పిన మహా 

' మనీషి సంజీవ్‌దేవ్‌. డాక్టర్‌ సూర్యదేవర సంజీవ్‌దేవ్‌ 1924 జులై 8వ తేదీన 
మంగళగిరికి తెనాలికి మధ్యన గల తుమ్మపూడి (గ్రామంలో జన్మించారు. 
బాల్యంలోనే ఇల్లు విడిచి దేశ సంచారం చేశారు. 20 సంవత్సరాలలోపే 
హిమాలయాలతో సహా ఉత్తర భారతదేశం మొత్తం తిరిగారు. చాలా భాషలు 
నేర్చుకున్నారు. 'ఎస్పరాంటో' అనే కృత్రిమ అంతర్జాతీయ భాషలో కూడా ఈయనకు 
ప్రవేశం ఉంది. లక్నోలో అసిత్‌కుమార్‌ హల్తార్‌ వద్ద చిత్రలేఖనం అభ్యసించారు. 
సంజీవ్‌దేవ్‌ సమకాలీన ఫ్రపంచ మేధావులతో ఉత్తరప్రత్యుత్తరాలు నెరిపేవాడు. 
అమెరికాలోని ఆల్దస్‌ హక్స్‌లీ నుంచి అమెరికాలో స్థిరపడిన ప్రముఖ చిత్రకారుడు 
రామారావు వరకూ వారి మిత్రమండలి సువిశాలమైనది. జిద్దు కృష్ణమూర్తి 
నుంచి బుచ్చిబాబు, గోపిచంద్‌ల వరకూ వారి ప్రత్యక్ష పరోక్ష సంబంధాలు ఉ 

డేవి. రాహుల్‌ సాంకృత్యయన్‌ నుంచి బెర్ర్రాండ్‌ రస్సెల్‌ వరకూ రవీంద్రనాథ్‌ 
ఠాగూర్‌ నుండి దేవులపల్లి కృష్ణమూర్తి వరకూ అధ్యయనం చేయడమే కాక 
వారితో మంచి మైత్రి కూడా ఉందేది. సంజీవ్‌దేవ్‌ స్వగ్రామమైన తుమ్మపూడికి 
దేశ విదేశాల కళాకారులు, సాహిత్యోపాసకులు వచ్చేవారు. సంజీవ్‌దేవ్‌ వల్ల 
తెలుగు ప్రాంత గౌరవం పెరిగిందని ఆ ప్రాంత ప్రజలు అనేవారు. 

ప్రముఖ తత్వవేత్త, చిత్రకారుడు, రచయిత, కవి అయిన సంజీవ్‌దేవ్‌ తన 
స్వీయ చరిత్రను 'తెగిన జ్ఞాపకాలు” పేరిట రచించారు. చిత్రకారుడిగా, చిత్ర 
కళా విమర్శకుడిగా కళామతల్లికి సేవ చేసిన సంజీవ్‌దేవ్‌ అంతకంటే గొప్ప 
లేఖకునిగా పేరు తెచ్చుకున్నారు. రసరేఖలు, దీప్తిధార, రూపారూపాలు, 
తెల్లమబ్బులు, తేజోరేఖలు, సమీక్షారేఖలు, స్కృతిబింబాలు, కాంతిమయి వంటి 
ఎన్నో రచనలు చేసిన సంజీవ్‌దేవ్‌ లేఖకునిగా తెలుగు సాహిత్యానికి చేసిన, సేవ 
ఎనలేనిది. తెలుగులో లేఖాసాహిత్యానికి ఒక తుప్టిని, పరిపుష్టిని, సత్యదృష్టిని 
వ్యక్తీకరించిన వారిలో ఒకరు చలం అయితే మరొకరు సంజీవ్‌దేవ్‌. సంజీవ్‌దేవ్‌ 
కొన్ని వేల సంఖ్యలోఉత్తరాలు రాసినప్పటికీ ఇంత వరకు అచ్చులో వచ్చినవి 
నాలుగు సంపుటాలు మాత్రమే. అవి సంజీవ్‌దేవ్‌ లేఖలు, లేఖల్లో సంజీవ్‌దేవ్‌, 
లేఖా స్రవంతి, సంజీవ్‌దేవకు చలం. 

. ఎంత సంతోషం కలిగినా పొంగిపోకుండా, ఎంత విచారం కలిగినా 
కృంగిపోకుండా కష్ట సుఖాలను ఒకే రకంగా స్వీకరించగల స్థితప్రజ్ఞత న 
__ సంజీవదేవ్‌కు ఉంది. కోపం అనేది ఆయన నిఘంటువులోనే లేదు. సత్యాన్వేషణ, 
సౌందర్యోపాసన, శుభచింతన ఆయన జీవిత ఆచరణలు. ఆయన నడిచే 
వెలుగు. తెలుగులో లేఖా సాహిత్యంలో తనకంటూ స్టానాన్ని సుస్థిరం చేసుకున్న 
సంజీవ్‌దేవ్‌ లేఖలు సమన్వయ సంపూర్ణాలు,శాంత గంభీర తరంగాలు. మానసిక 
వ్యాధులతో బాధపడుతున్న వారికి బెషధాలు. 


గుంటూరు శేషేంద్ర శర్మ (20.10. 1927- 30.5. 2007) 

నా తరానికి కావాల్సింది తెల్లని కిరణాలు ప్రసరించే ఎర్రని కాంతి అంటే 
శాంతినిచేకూర్చే విప్లవం అని చెప్పిన గుంటూరు శేషేంద్రశర్మ బహుముఖ 
ప్రజ్ఞాధురీణుడు. శేషేంద్రశర్మ నెల్లూరు జిల్లా తోటపల్లి గూడూరులో 1927 
అక్టోబర్‌ 20న అమ్మాయమ్మ, సుబ్రహ్మణ్యం దంపతులకు పుట్టాడు. బి.ఎ., 
బి.యల్‌. వరకు చదువుకున్న శేషేంద్ర శర్మ పురపాలక శాఖలో కమీషనర్‌గా, 
జనవాణి పత్రికలో పాత్రికేయుడిగా, 1985లో హైదారాబాద్‌ మునిసిపల్‌ 
అడ్మినిస్ట్రేషన్‌ ఆఫీసులో చీఫ్‌ వాల్యుయేషన్‌ ఆఫీసర్‌గా పని చేసి అదే సంవత్సరం 
అక్టోబర్‌లో పదవీ విరమణ పొందారు. 

శేషేంద్ర జీవితం విచిత్రంగా సాగింది. బాల్యంలో కమ్యూనిస్టుల 
ప్రభావానికి లోనయ్యారు. గుంటూరులో చదువుతున్నప్పుడు విశ్వనాథ వారి 
పరిచయంతో అశుకవితలు చెప్పడం నేర్చుకున్నారు. శేషేంద్ర. కమ్యూనిస్టు 
సిద్దాంతం పట్ల ఆదరం. “అవ్యుత్పన్నులు' కావడం చేత లెప్టిస్టు రచయితల పట్ల 
అనాదరం-ఇంకో వైపు విశ్వ నాథ ప్రభావం, పద్య రచన పట్ల ఆసక్తి మొదలైన 
_ విభిన్నాంశాలు ఆయనలో చోటు చేసుకున్నాయి. ఇలాంటి సంక్షిష్ట మనస్తత్వం 
ఆయన రచనల్లో దర్శనమిస్తుంది. 

శేషేంద్ర రచనలలో శేష జ్యోత్స్స మండే సూర్యుడు, నా దేశం- నా 
ప్రజలు, నీరై పారిపోయింది, గొరిల్లా, రక్తరేఖ, (ప్రేమలేఖలు, కవిసేనమేనిఫెస్ట్రో, 
కాలరేఖ వంటి రచనలు ఎంతో ఖ్యాతిని తెచ్చాయి. ప్రముఖ కవిగా, సాహితీవేత్తగా 

ఆధునిక సాహిత్యంపై తనదైన ముద్ర వేసిన శేషేంద్ర 30కి పైగా రచనలు 
చేశారు. ఈయన రచనలు అంతర్జాతీయ ఖ్యాతిగాంచాయి. “నా దేశం- నా 
ప్రజలు” 2004 నోబెల్‌ సాహిత్య పురస్కారానికి నామినేట్‌ అయ్యింది. 
సుబ్రహ్మణ్యభారతి రాష్ట్రీయ సాహిత్య పురస్కారాన్ని కేంద్ర సాహిత్య అకాడమీ 
అవార్డును, తెలుగు విశ్వవిద్యాలయం గౌరవ డాక్టరేట్‌ను ఇచ్చి శేషేంద్ర శర్మను 
గౌరవించారు. తెలుగు సాహిత్యంలో విలక్షణ కవిగా పేరొందిన శేషేంద్ర శర్మ 
ఎంత సనాతనుడో అంత నూతనుడు. ఎంత ప్రాచీనుడో అంత అధునాతనుడు. 
శేషేంద్ర శర్మ రచనలు చదివి ముగ్దులైన ఎందరో తమ అభిప్రాయాలను లేఖా 
ముఖంగా వివరించారు. శేషేంద్ర కావ్య భూమిక, యువకవి శేషేంద్ర చర్చలు 
లేఖలు, సాహిత్యదర్శిని వంటి పుస్తకాలలోని లేఖల్లో శేషేంద్ర కావ్య ప్రశంస, 
తీరు తెన్నులు, తెలుగు సాహిత్ఫంలో శేషేంద్ర స్థానం వంటి ఎన్స్న్నో అంశాలు 
చోటు చేసుకున్నాయి. శేషేంద్ర శర్మ మే 30,2007న గుండుపోటుతో కన్ను 
మూశారు. 
శ్రీ శార్వరి (జననం7. 11. 1929) 

శ్రీ శార్వరి గొప్ప యోగాచార్యులు. నవంబర్‌ 7, 1929వ సంవత్సరంలో 
పార్వతీశ్వరాచార్యులు, ఈశ్వరమ్మ దంపతులకు కోపల్లె గ్రామంలో జన్మించారు. 
రామక్రిష్ణశర్మ నాయధేయుడై కొంత వామపక్ష భావజాలం, కొంత తెనాలి గాలి 
హేతువాదం, మరికొంత రాయిష్టుల నవ్యమానవతావాదం - తన యవ్వన 
అశాంతి పర్వదశలో తనను ఆవహించినా, కల్పనా సాహిత్య పిపాసతో కథలూ, 
నవలలూ అనేకం రచించి ప్రచురించినా, పాత్రికేయుడిగా ఆనాటి చాలీచాలని 
జీతభత్యాలతో సంసార యాత్ర సాగించారు. మద్రాసు నగరంలో సంభవించిన 
విషాద పుత్రికావియోగం తర్వాత 'శార్వరిగా పరివర్తన చెందారు. యాదృచ్చికంగా 
జరిగిన డా॥ గాలి బాలసుందరరావుగారి సాహచర్యంతో దిశానిర్దేశం జరిగింది. 
యోగ సాధన ద్వారా శ్రీ-శార్వరి మాస్టర్‌ శార్వరిగా మారారు. మహాత్ములందరిలో 
అంతర్వాహినిగా ఒకే సూత్రం వుందని సమదర్శనం చేయించిన తాత్వికుడు 
శ్రీశార్వరి. శార్వరి ఏది రచించినా ఏది వచించినా సాధికారమే. అన్నింటా 

శార్వరి అంతర్లీనంగా ఉంటారు. తపన, తృష్ణ జిజ్ఞాస శార్వరిలో చిన్ననాటి 
నుండే ఉన్న లక్షణాలు. | 

మొదటి నుండి ఆయనలో ఉన్న ఆధ్యాత్మికత్వం, భక్తితత్పరత, సంసార 
జీవితంలో చోటుచేసుకున్న సంఘటనలు ఆయనను మాస్టర్‌గా మార్చాయి. శ్రీ 
శార్వరి ఒక సాధకుడుగా, గురువుగా, మాస్టర్‌గా పరిణమించి వేల హృదయాలలో 
నిలిచిపోవడం ఆయన వ్యక్తిత్వానికి నిదర్శనర్థి. ఆంధ్ర మహా సావిత్రి, మాస్టర్‌ 
ప్రేయర్స్‌, శ్రీ శార్వరి యోగ 'జీవితం, మహాత్ముల జీవిత కథలు, శ్రీశార్వరి 
యోగ సాహిత్యం, యోగాశ్రమ లేఖలు, మంజరి ద్విపద, మాస్టర్‌ యోగ 
చరిత్ర వంటి ఎన్నో రచనలు చేసిన శార్వరి యోగ సాధన ద్వారా అతీత 
మానసిక స్థితికి చేరుకోవాలని సూచించారు. 


శరీరం బాహ్య ప్రపంచంలో ఉన్నప్పటికీ ఆత్మ అంతర్లోకాల్లో విహరించాలని 
చెప్పారు.యోగాశ్రమ లేఖల ద్వారా శ్రీ శార్వరి యోగం అంటే ఏమిటి? 
ప్రవృత్తి, నివృత్తి, అన్వేషణ, ధ్యానం ఎందుకు? వంటి ఎన్నో యోగాంశాలను 
తెలియజేశారు. యోగం గురించి యోగ సాధన వల్ల కలిగే ఆనందానుభూతిని 
గురించి తెలియజేసే యోగాథమ లేఖలు శార్వరి గొప్పతనాన్ని తెలియజేస్తాయి. 
లీలీతీ సీతారామ యతీంద్రులు 

ఐదు దశాబ్ధాలుగా ఆంధ్రావనిలోనే కాక, అఖిల భారతంలోనూ ఆధ్యాత్మిక 
చైతన్యాన్ని ఉద్దీపింపజేసి, ప్రేమ సందేశాన్ని వెల్లివిరియజేసి, సర్వులనూ నామ 
సంకీర్తనామృత వాహినిలో ముంచెత్తిన మహాపురుషులు శ్రీశ్రీశ్రీ సీతారామ 
యతీంద్రులు కృష్ణాజిల్లా పెద్ద ముత్తేవిలో జన్మించారు. చిన్ననాటి నుండి ఆధ్యాత్మిక 
మార్గంలో పయనించిన యతీంద్రులు తన ఆధ్యాత్మిక బోధనలతో నృత్య సహిత 
సంకీర్తనలతో అందరి మదిలో నిలిచి పోయారు. ఏ పేరూ చెప్పకుండా 
పరమహంస అంటే రామకృష్ణపరషమహంస, మహర్షి అంటే రమణ మహర్షి 
మదిలో మెదులుతారో అలాగే యతీంద్రులు అనగానే స్పురించేది శ్రీశ్రీశ్రీ 
సీత్రారామ యతీంద్రులే. యతీంద్రుల వారు శ్రీ మద్భగవద్దీతకు 'అమృతవాహిని' 
అన్న పేరుతో విపులమైన వ్యాఖ్య రాశారు. అవి ఆరు అధ్యాయాలు ఆరు 

సంపుటాలుగా వెలువడ్డాయి. తక్కిన అధ్యాయాలు వెలుగు చూడవలసి ఉ 
న్నాయి. 'శ్రీ వారి ఉపదేశములు'అన్న (గ్రంథం 'మధురవాణి అన్న శతక 
పరంపర వంటి రచనలు అందరినీ ఆశ్చర్యచకితుల్ని చేస్తాయి. 

ఎప్పుడూ నీతియుతమైన ప్రవర్తన, నామ సంకీర్తన ఈ రెంటి మీదనే తన 
బోధనలను కేంద్రీకరించిన శ్రీ సీతారామ యతీంద్రులు తమ భావ ప్రచారానికి 
లేఖలు ప్రధాన సాధనంగా తీసుకున్నారు. 

“యతీంద్రలేఖలు' పేరుతో శ్రీశ్రీశ్రీ సీతారామ యతీంద్రుల వారి లేఖలు 
నాలుగు భాగాలు ఇప్పటి వరకు ప్రచురించబడ్డాయి. ఇదే క్రమంలో ఇంకా 6 
భాగాలు ప్రచురించవలసి ఉన్నవి. లేఖల ద్వారా ప్రతి వ్యక్తి పరిపూర్ణ ప్రయోజనం 
పొందాలని ఆశిస్తూ అందరికీ సత్సంస్మ్కారం కలగాలని భావించిన యతీంద్రుల 
వారి లేఖలు లేఖా సాహిత్యంలో ఆధ్మాత్మిక లేఖలుగా తమ ప్రత్యేకతను 
చాటుకున్నాయి. 
వడ్డెర చండీదాస్‌ 

తెలుగు నవలా సాహిత్యాకాశంలో హిమజ్వాల, అనుక్షణికం అనే ఓ ఉ 
రుమూ, ఓ మెరుపూ సృష్టించి దీర్ధంగా మౌనించిన ప్రముఖ తెలుగు నవలా 
రచయిత వడ్డెర చండీదాస్‌. అసలు పేరు డాక్టర్‌ చెరుకూరి సుబ్రమణ్యేశ్వరరావు 
తన కలంపేరుతో ప్రసిద్ధుడైన చండీదాస్‌ 'వడ్డెరిను పేద వృత్తి కులమైన వడ్డెర 
నుండి, చండీదాస్‌ అన్న పేరును 15వ శతాబ్ధిపు విప్లవాత్మక బెంగాలీ కవి 
నుండి స్వీకరించారని తెలుస్తుంది. చండీదాస్‌ తిరుపతిలో శ్రీవేంకటేశ్వర 
విశ్వవిద్యాలయములో తత్త్వశాస్త్ర అధ్యాపకునిగా పని చేసి విరమించారు. 
చండీదాస్‌ నవలలు హిమజ్వాల, అనుక్షణికం మరియు చీకట్లోంచి చీకట్లోకి 
చాలా ప్రముఖమైనవి. 1960లో 'హిమజ్వాల' అనే నవల రచించారు. ఇది 
వడ్డెర చండీదాస్‌ తొలి నవల. మంచులా చల్లబడిపోయిన తెలుగు పాఠకుల 
మనసులో మంటలు రగిలించిన నవల హిమజ్వాల. ఆంధ్రజ్యోతి వారపత్రికలో 
ధారావాపికగా వెలువడి. సంచలనాన్ని నృష్టించింది. నాటకీయత, 
కథనానైపుణ్యం, చైతన్య (స్రవంతి శిల్పంతో అద్భుతంగా మేళవించిన 

“'హిమజ్వాలిలో కృష్ణ చైతన్య, గీత అనే రెండు ముఖ్య పాత్రల అంతరంగచిత్రణ 
అద్భుతంగా కన్పిస్తుంది. 

1971 నుండి 80 వరకు కథాకాలంగా తీసుకొని రెండు వందలు పైగా 
పాత్రలతో కోకొల్లలుగా సంఘటనలతో ఒక దశాబ్దపు దేశ రాష్ట్రచరిత్రలను 
కూర్చి సృష్టించిన నవల అనుక్షణికం. మన లోపాలనీ, ప్రలో భాలనీ, 
అల్పత్వాలనీ, బెన్నత్యాన్ని విస్సతంగా స్పృశించిన అనుక్షణికం లాంటి నవల 
మరొకటి తెలుగులో ఇంత వరకు రాలేదు. పాత్రల ఇంటి పేర్లతో పాటు 
కులగోత్రాలతో చిరునామాలతో సహా పేర్కొనడం తెలుగు నవలా సాహిత్యంలో 
ఇదే మొదటి సారి. ఆంధ్రజ్యోతి వార పత్రికలో ధారావాహికగా ఈ నవల 
కూడా. రెండు సంవత్సరాల సుదీర్హ సమయంలో ఎందరినో మెప్పించింది. 
సమాజాన్ని సునిశితంగా పరిశీలించి, సభలకీ, సన్మానాలకీ, అవార్డులకీ దూరంగా 
బ్రతికిన వడ్డెర చండీదాస్‌ తన జీవితంలోని చివరి పదిహేనేళ్ళు అందరికీ 
దూరంగా ఏకాంతంగా బ్రతికారు. ఆ సమయంలో అడ్డ్లూరు రఘురామరాజు 
గారికి వ్రాసిన ఉత్తరాల సంకలనం “హిమోహసదనం నుంచి ప్రేమతో చండీదాస్‌.” 
ఆయన రచనలు చదివి అభిమానులైన వారికి ఆయన వ్యక్తిగత జీవితం పట్ల 
ఆ పదిహేనేళ్లు (1990-2005 వరకు) ఆయనేం చేశారన్న దాని మీద ఎన్నో 
ప్రశ్నలు ఉత్పన్న మవుతాయి. వాటిని పాక్షికంగా సమాధానీకరిస్తుంది “పేమతో'. 
ఈ పుస్తకంలో ఉత్తరాలు, హిమోహరాగిణి (తను సంగీతించిన కొన్ని ట్యూన్లు), 
నిర్నిరీక్షణ, అజ్ఞాతనంతూర్మిళం లాంటివి ఉన్నప్పటికీ చండీదాస్‌ లేఖలే 
ప్రధానమైనవని చెప్పవచ్చు. చండీదాస్‌ రచనలు చదివిన వారు, ఆయన గురించి 
లోతుగా తెలుసుకోవాలను కునేవారు ఆయన లేఖలను చదివితే ఆయనను 
కొంత వరకు అర్ధం చేసుకోగలుగుతారు. తెలుగు సాహిత్యానికి ఎంతో సేవ 
చేసిన వడ్డెర చండీదాస్‌ 2005 జనవరి 30న తుదిశ్వాస విడిచారు. 

ఈవిధంగా ప్రముఖులైన సాహితీవేత్తలు లేఖకులుగా లేఖాసాహిత్యంలో 
చోటు దక్కించుకున్నారు. వారు రచనలతోనే కాక లేఖలతోనూ నిరుపమానమైన 
సాహిత్యసేవ చేసి విశేష ఖ్యాతినార్జించారు. 





లేఖలు - విశిష్టాంశదర్శనం 


లేఖారచన వైయక్తికమైనది. వ్యక్తిగత పరిధిని దాటినప్పుడు లేఖలకు 
సామాజికవిలువలు ఏర్పడుతాయి. ఈ లేఖలు మొత్తం సమాజంలోని 
వ్యక్తులందరికీ చెందుతాయి. అటువంటి లేఖలనే సంపుటాలుగా ప్రచురించడం 
జరుగుతుంది. ఈ లేఖలకున్న సాహిత్య, సాంస్కృతిక, సామాజిక, రాజకీయ, 
తాత్విక, ఆధ్యాత్మిక విలువలు వాటిని వ్యక్తిగతం నుండి సాధారణం చ్రేస్పి 
మనందరి సొత్తు అయ్యేలా చేస్తాయి. ప్రముఖులైన లేఖకుల లేఖల్లోని 
విశిష్టాంశాలు లేఖాసాహిత్యం యొక్క గొప్పతనాన్ని తెలియజేస్టున్నాయి. ఈ 
విశిష్టాంశాలు సామాజికంగాను, సాహితీపరంగానూ, తాత్తికంగానూ, 
ఆధ్యాత్మికంగానూ మానవులను ఉన్నత మార్గాల వైపు నడిపిస్తాయనడంలో 
ఎలాంటి అతిశయోక్తి లేదు. ప్రస్తుత కాలంలో లేఖా సాహిత్య అవసరాన్ని 
తెలియజేస్తూ సాగిన ఈ విశిష్టాంశదర్శనము మానవ సంబంధాలను, మానసిక 
అనుబంధాలను పటిష్టం చేస్తాయనడం నిర్వివాదాంశం. 
న లేఖల్లో సాహిత్యాంశాలు 

“"సహితస్య భావః సాహిత్యం, హితేన సహితం సాహిత్యం. ధర్మప్రతిపాదనం 
చేసేది, ప్రీతిదాయకమైనది, ఉపదేశాత్మకమైనది సాహిత్యం. ప్రకృతి సత్యాన్ని 
సౌందర్యవంతం చేసి ఇవంటే పర్యవసానాలుగా చిటత్రించేది సాహిత్యం. 
సార్వకాలీన, సార్వజనీన సత్యాలు తెలిపి మనకు మేలు బై సేద్ర సాహిత్యం. 

అందుకే సాహిత్యాన్ని ఆలోచనామృతం అన్నారు. సమాజం యొక్క ప్రతిబింబమే 

సాహిత్యం... ఆయా కాలాల్లో సమాజ ఉద్ధరణకు, వికాసానికి సాహిత్యం 

ఎంతో పాటుపడింది. గతంలో ఉన్న మేలిమినంతా గుది[గ్రుచ్చి ముందు తరాలకు 

అందిస్తూ వస్తుంది సాహిత్యం. 

చార్తెస్‌ ఫిలిప్‌ బ్రౌన్‌, కందుకూరి వీరేశలింగం పంతులు, వేదం 

వేంకటరాయశాస్త్రి, గురజాడ అప్పారావు, గిడుగు రామ్మూర్తి, కట్టమంచి 

రామలింగారెడ్డి, త్రిపురనేని రామస్వామి చౌదరి, గుడిపాటి వెంకటాచలం, 

దువ్వూరి రామిరెడ్డి, నార్ల వెంకటేశ్వరరావు, కొదవటిగంటి కుటుంబరావు, 

శ్రీరంగం శ్రీనివాసరావు, దేవరకొండ బాలగంగాధర్‌ తిలక్‌, రాచమల్లు 
రామచంద్రారెడ్డి, సంజీవ్‌దేవ్‌, గుంటూరు శేషేంద్రశర్మ, వడ్డెర చండీదాస్‌ వంటి 

ప్రముఖుల లేఖల్లోని సాహిత్యపరమైన అంశాలను ఈ విధంగా దర్శించవచ్చు. 

తెలుగు సాహిత్యరంగంలో బ్రౌన్‌ చేసిన కృషి తెలుసుకోవడానికి ఆయన 

పండితులకు రాసిన లేఖలు, (ౌన్‌కు పండితులు రాసిన లేఖలు పరిశీలిస్తే 
తెలిసిపోతుంది. రావిపాటి గురుమూర్తి శాస్త్రి గారు సి.పి.బ్రౌన్‌కు రాసిన లేఖలో 

“తమరు దిద్దించిన భారతము మొదలైన తెలుగు గ్రంథములు అచ్చుపడి యొప్పుడు 

వచ్చునో అని నేనున్నూ ఇంకా అనేకులున్నూ యెదురు చూస్తూ వున్నాము” 

అని పేర్కొన్న దానిని బట్టి మహా భారతము మొదలైన ఎన్నో తెలుగు (గ్రంథాలు 

సిపి. బ్రౌన్‌ అచ్చు వేయించారని అందుకే వారితో పై విషయము సంభాషించినట్లు 
అర్ధమవుతుంది. పురాణం హయగ్రీవశాస్తి బ్రౌన్‌ దొరకు రాసిన లేఖలో 

“వాల్మీకియ్యమగు శ్రీమ(ద్రామాయణమును అనేక మూల ప్రతులనున్ను 
వుంచుకొని పరిష్కరించి కొన్ని దురూహములగు ఘట్టములందు వ్యాఖ్యానకారుల 

అభిప్రాయమును సంగ్రహముగానున్ను తేటగానున్ను తెలియవ్రాశి, ప్రతి అధ్యాయ 

కథను సంగ్రహముగా ముందు దెలిపి యింకా కొన్ని వధద్ధతులను 

నవీనముగానేర్పరిచి ముద్రాక్షరముల యందు అచ్చు వేయించేలాగున 

నిశ్చయించితిని. గనుక నా వుద్యమమును సఫలపరుచుటకు తమ్ము వేడడమేమంటే 

ముందు తాము అనేక ప్రతులను వుంచుకొని పరిష్కరించి యుందే రామాయణము 

తమ సన్నిధానమునందు వున్నదని వింటిని గనుక ఆ రామాయణమందు 
బాలకాందనున్నుు అయోధ్యకాందనున్నూ దయచేసి పంపదడము మాత్రమే గాక 
రామనుజియ్యము, గోవిందరాజియ్యము, భావప్రకాశిక, టీకాశిరోమణి, కతకటీక, 
వైద్యనాదియ్యము, నాగోజి పండితియ్యము, వీటిలో ఏది ఉండినా దయచేసి 
పంపడం వల్ల చాలా సహాయముగా నుండును” దీనిని బట్టి బ్రౌన్‌ ఎంతగా 
తెలుగు కావ్యసేకరణ గావించాడో అర్ధమవుతుంది. మహాభారతం, రామాయణం 
భాగవతం ఇలా ఉద్దంథాలన్నీ ఈ రోజు మనం చదువుతున్నామంటే దాని 
కారకుడు సి.పి. బ్రౌన్‌ చేసిన కృషి. రాసేవాళ్ళను పెట్టి మన కావ్యాలకు విశు 
ద్ధ ప్రతులు తయారు చేయించాడు. ఎంతో సొంత డబ్బు ఖర్చుపెట్టి కావ్య 
ప్రతులను సేకరించి, పరిశీలించి, ముద్రించి కావ్యనష్టం జరగకుండా భావితరాల 
వారికి అందుబాటులోకి తెచ్చిన మహానీయుడు బ్రౌన్‌ అని చెప్పడం 
నిర్వివాదాంశం. బ్రౌన్‌కు రాసిన లేఖల్లో బ్రౌన్‌ తెలుగు కావ్యాలను భద్రపరిచే 
విషయంలో పడిన (థమ తెలుస్తుంది. “పల్నాటి వీరచరిత్ర కావ్య విషయంలో 
సి.పి.బ్రౌన్‌ దొర గంజాం అప్పయ్యకు గ్రంథమును వ్రాయమని బాధ్యత 
అప్పగించారు. ఈ విషయమై గంజాం అప్పయ్య బ్రౌన్‌కు వ్రాసిన లేఖలో 
పల్నాటి వీరచరిత్రకు సంబంధించిన 'యెనిమిది కాండల కథలు వ్రాసి దాఖలు 
చేసినాను. తతిమ్మా కథలు వ్రాస్తూ వున్నాను. కొన్నినా దగ్గర వున్న కథలు 
కాక తక్కిన కొన్ని కాండల కథలు నా తావున లేవు గనుక దేశములోకి వెళ్ళి 
విచారించి జాగ్రత్త చేసి వ్రాశి దాఖలు చేస్తూ వున్నాను అని చెప్పిన దాన్ని బట్టి 
ఎంతో వ్యయప్రయాసలకోర్చి బ్రౌన్‌ తెలుగు కావ్యాలను పునరుద్ధరించినారని 
విదితమవుతుంది. 'వసుచరిత్ర తెలుగులో ఉన్న జటిలమైన కావ్యాలలో ఒకటి. 
అటువంటి వసుచరిత్రకు వ్యాఖ్య రాయించి టీకాసహిత ముద్రణను 
వెలువరించారు సి.పి. బ్రౌన్‌. వసుచరిత్ర ఛాపా చేశే పని బొత్తిగా ని్చిపోయిందని 
చెబుతూ దానికి ఛాపా చేశేవాంద్లకు ఐదు వందల రూపాయలు బాకీ పడినట్లుగా 
చెబుతూ “ఇంటికి గోడలు కట్టిన తర్వాత పై కప్పు మాత్రం బాకీ వుంచి ఆ 
కొంచెం కుదిరించకుండా యిల్లు యావత్తు పాడుచేయడం యంత పని అవునో 

యిదిన్ని అలాగ్నునే వున్నది.” అంటూ డబ్బు వృధా ఖర్చు అని గాక కావ్య 
ముద్రణ ఆలస్యం అవుతుందే అన్న బాధ ఈ లేఖలో టౌన్‌ వ్యక్తం చేశారంటే 
తెలుగు కావ్యాల పట్ల ఆయనకున్న మక్కువ అర్ధం చేసుకోవచ్చు. 

తెలుగు నిఘంటుశాస్త్ర పారంగతునిగా బ్రౌన్‌ చేసిన కృషి అనితర సాధ్యం. 
ఎంతో దబ్బు ఖర్చు చేసి ఎన్నో వ్యయ ప్రయాసలకోర్చి బౌణ్యము నిఘంటువు 
విషయంలో పండితుల సాయం ఎన్నో విధాలుగా తీసుకున్నప్పటికీ అడుగడుగునా 
సొంత ఆలోచనలతో అర్ధనిర్ణయాలు చేసి రాత పని కూడా తానే స్వయంగా 
చేసి మహాయజ్ఞాన్ని పూర్తి చేసి పదనిధులు పొంగించిన నిఘంటుకారుడు 
సి.పి.బ్రౌన్‌. బ్రౌణ్యము తెలుగు నిఘంటువు నిర్మాణ సమయంలో ఎందరో 
ఎన్నో సూచనలు చేసినట్లు లేఖల వల్ల తెలుస్తుంది. తిప్పాభట్ల వెంకటశివశాస్తులు 
గారు బ్రౌన్‌ దొరగారికి రాసిన లేఖలో మేటి కోటు అనే మాటకు రెండు 
అర్ధములు ఉన్నవని చెబుతూ అవి : 1. సముదాయము మీద సమముగా 
.చూచుకొనుట, 2. పరస్పరము కనిపెట్టుట అని చెప్పారు అదే లేఖలో “మేటికోటు 
అనే మాట అభాసాంధ్రము యొట్లాగైనదంటే మేటియనగా తెనుగుమాట. కోజు 
అనగా తురకమాట.యీ టిండు మాటలునున్నూ వ్యవహారమందు కలిపి 
వాడినారు గనక అభాసాంధ్రమైనది” అంటారు. ఇలా బ్రౌణ్యములోని పదాల 
గురించి ఎందరో పండితుల సలహాలు సూచనలు తీసుకున్నప్పటికీ తను స్వయంగా 
అర్థనిర్ణయం చేశారు కనుకే బ్రౌణ్యానికి అంతటి విలువ వచ్చిందనిపిస్తుంది. 
బ్రౌన్‌ లేఖల్లోని సాహిత్య నిధి నిరుపమానమైనది. 

కందుకూరి వీరేశలింగం పంతులు గారి లేఖల్లో పంతులు గారి సాహిత్య 
కృషి కన్పిస్తుంది. “అముద్రిత (గ్రంథ చింతామణి” పట్రికాధికారి పూండ్ల 
రామకృష్ణయ్య గారికి రాసిన లేఖలో శంకుతల నాటక భాషాంతరీ కరణకు . 
సంబంధించిన విమర్శలకు సమాధానంగా పంతులు గారు *“నాకు తప్పులు 
. లేవను వారు చేసెడి యాక్షేపణలు యుక్తికములైనచో వందన పూర్వకముగా 
నందుకొని ఇంకొక కూర్చునందు సాధ్యమైనచో సంస్కరించుకొనియెదను. అవి 
= యీర్వా ప్రధానములైన దూషణములు నిండియున్నవో దిరస్మ్కార భావమున 

నుషేక్షించెదను” అని తనను విమర్శించే వారు పేర్మానే అంశాలు సమంజసమైనవైతే 
స్వీకరిస్తానని, కాకుంటే తిరస్కార భావముతో ఉపేక్షిస్తానని తెలిపారు. తెలుగు 
భాషలో నాటకాలు లేని కాలంలో మొట్టమొదటి నాటకాన్ని ఆంధ్రీకరణం 
చేయడంలో కష్టాలుంటాయని “ఇప్పటి వారికో యీవరకు జేయబడిన 
భాషాంతరీకరణములొకటి రెండు యుండుట చేత నట్టి కష్టములేదు. వెనుకటి 
వానింజూచి లోపములు ఎంచవచ్చును.” అని పూండ్ల రామకృష్ణయ్యకు వ్రాసిన 
లేఖలో తెలిపారు. ఈ లేఖను బట్టి క్రొత్త మార్గాన్ని ఏర్పాటు చేయడం కష్టం. 
మార్గమున్న తర్వాత ఆ బాటననుసరించి మంచో చెడో ముందుకు అడుగేసే 
అవకాశం ఉంటుంది. ఆంధ్రీకరణము విషయంలోనూ ఇంతేనని చాలా చక్కగా 
విషయాన్ని వివరించారు. “సంస్కృత శ్లోకములను భాషాంతరీకరణ 
గావించుటలో నిప్పటి మహావిద్వాంసులు సంపూర్ణ పాండిత్యమునకు గోచరింపని 
విశేషము లత్యల్ప, పాండిత్యము గల నాయల్పబుద్ధికిని స్పురించినవని నేను 
(భ్రమపడుచున్నాను.” అని అనడం వల్ల మహాపండితులకు కూడా స్ఫురించని 
ఎన్నో అంశాలు తనకు తెలిసినవని చెప్పడంలో ఆయన సంస్కృతభాషాపాండిత్యం 
అర్ధమవుతుంది. అంతటి సంస్కృృతభాషా పాండిత్యం ఉన్నప్పటికీ తన పాండిత్యం 
అత్యల్పం అని ఆయన చెప్పడంలో అయన ఎప్పటికీ ఏదో కొత్త విషయాన్ని 
నేర్చుకోవాలనే తపన ఉన్న వ్యక్తిగా మనం అర్ధం చేసుకోవచ్చు. 

1870వ సంవత్సరంలో “గోదావరీ విద్యా ప్రబోధిక' పత్రికయందు 
“సంధి విషయమై పంతులు గారు వ్రాసి ప్రచురించిన అంశాలు అసంగతాలని 
గుంటూరు గవర్నమెంట్‌ ఆంగ్లో వర్నాక్యులర్‌ స్కూల్‌ సహాయో పాధ్యాయులు 
వెంకటరంగాచార్యులు ప్రకటించగా దానికి సమాధానంగా కందుకూరి “పురుషార్ధ 
ప్రదాయినిలో 'ఆ వ్రాసిన వ్రాతను బట్టి చూడగా యెకమూల బారవైచి 
యూరకుండుటయే తగిన తిరస్కృతియని పండితులొకవేళ భావించినను, 
సామాన్యముగా బామర జనము లాయన మాటలను బాటుగ గట్టి నేజెప్పినవి 
తప్పులనుకొందురేమో యని యోచించి ప్రత్యుత్తర మీయవలసి వచ్చెను అని 
వ్రాశారు. సామాన్యులైన వారందరికీ అర్ధమవ్వాలనే ఉద్దేశంతోనే 

వెంకటరంగాచార్యులు చేసిన వ్యాఖ్యలకు సమాధానమిస్తున్నానని లేకుంటే ఆయన 
వ్యాఖ్యలకు సమాధానమియ్యాల్సిన అవసరం కూడా లేదని కందుకూరి 
పేర్కొన్నారు. 

రాయసం వేంకటశివుడు' గారికి రాసిన లేఖలో *పలువురి కోరిక మేరకు 
తన స్వీయ చరిత్రమును వ్రాస్తున్నట్లుగా, తన దినచర్య పుస్తకములు తన 
దగ్గరుంచుకోలేదని తెలిపారు... కాళ్ళకూరి నరసింహము గారికి వ్రాసిన లేఖలో 
స్రీలకు ఉపయోగించు పుస్తకములు, మత పుస్తకములను వ్రాయదలచినానని 
చెప్పినారు. 'ఇక నా జీవితశేషమును సాధ్యమైన యెడల పుస్తకములు వ్రాయుటలోనే 
గడుప వలెనని యున్నది అంటూ సాహిత్య రచన చేయాలనే తన దృక్పథాన్ని 
వ్యక్తం చేశారు. 

'కవుల చరిత్ర” పునర్ముద్రణ విషయంలో వంగూరి సుబ్బారావు గారికి 
రాసిన లేఖలో * నా కవుల చరిత్రమును సంస్కరించుటలో మీరు చేయు 
వాగ్దానము, చేసిన తోడ్చాటునకు మిగుల కృతజ్ఞుడనై యున్నాను. నేను వృద్దుడను, 
వ్యాధి బాధితుడను, దుర్చలుడనై యున్నాడ. ఇక దీర్ధకాలము బ్రతుకభోను. 
కాబట్టి శీఘ్ర కాలంలోనే నా కవుల చరిత్రమును సరిచేసి పునర్ముదణము 
చేయింప నిశ్చయించుకున్నాను” అని వ్రాయడం సాహిత్య విషయంలో ఆయన 
కృషిని తెలుపుతుంది. వృద్ధుడై వ్యాధి బాధితుడైనప్పటికీ కవుల చరిత్ర పునర్ముద్రణ 
జరిగే వరకు ఎంత (శ్రమపద్దారో ఈ లేఖలో వ్యక్తమవుతుంది. 

కవుల చరిత్ర గ్రంథాన్ని ఉద్దేశించి రాసిన మరో లేఖలో విమర్శనాత్మక 
దృష్టితో (గ్రంథాన్ని చదవాలని పొగడవలసిన అవసరం లేదని చెప్పారు. 
విమర్శనాత్మక దృష్టితో చూసినప్పుడే తప్పులు దిద్దుకునే అవకాశం ఉంటుందని 
అభిప్రాయపడ్డారు. కందుకూరి వారి లేఖల్లో ఆనాటి సాహిత్య విమర్శనావ్యాసంగం 
అడుగడుగునా. దర్శనమిస్తుంది. 

వేదం వెంకటరాయశాస్త్రి గారికి వచ్చిన లేఖల్లో ఉన్న అంశాలు వేదం 
వారి పాండితిని, రసజ్ఞతను తెల్పుతున్నాయి. వడ్డాది సుబ్బరాయ కవిగారు 
వేంకటరాయశాస్త్రి గారి నాటకమునుద్దేశించి రాసిన లేఖలో “నీచ పాత్రములకు 

దెలుగు నాటకముల యందు దమరు చూపిన దారి నా మట్టుకు 
ఆదరణీయముగానే తోచు చున్నది. మరియు దాని వలన ననేక లాభములున్నట్లు 
నేను దలంచుచున్నాడను. (గ్రామ్యములేవో, యగ్రామ్యము లేవో యెజుంగని 
వారలనేకులుందురు గాన వారిని గ్రామ్యములివి యగ్రామ్యములివని 
తెలుసుకొనుటకు వీలు కలుగుచున్నది. మరియు వాడుక ప్రకారం అట్టి 
(గగ్రామ్యరూపకములు వ్రాయుట కష్టమే. నాకు జూడ దన్నాటకము 
బహురసవంతముగానున్నదిశఅని అన్నారు. వేంకటరాయశాప్తి గారు నాగానంద 
నాటకాన్ని ఒక (కొత్త మార్గంలో రచించారు. నంస్కృత నాటక 
మర్యాదలననుసరించి సంస్కృత భాష ఉందే చోట సలక్షణ భాషను, ప్రాకృతాది 
భాషాభేదం ఉందే చోట తెలుగు గ్రామ్యభేదాన్ని ప్రయోగించి అనువాదం 
చేశారు. ఆంధ్రభాషలో పాత్రోచిత భాషలో మొదట రచించబడిన నాటకం 
నాగానందం.పాత్రలను బట్టి భాషనుపయోగించి రాయబడిన మొట్టమొదటి 
నాటకం నాగానందం. ఈ నాటకంపై అప్పట్లో చాలా విమర్శలు వచ్చాయి. 
కుహనావిమర్శలకు వెరువక రసదృష్టితో పాత్రోచిత భాషలో రమణీయంగా 
నాటకాన్ని రచించిన పండితుడు వేదం వారు అని ఈ లేఖలో వ్యక్తమవుతుంది. 
పూండ్ల రామకృష్ణయ్య గారు రాసిన లేఖలో ప్రతాపరుద్రీయ నాటకమును 
గురించి ఇలా అన్నారు. వెలగల యశస్సును తెచ్చిపెడ్తుందని అచ్చున కివ్వమని 
ప్రోత్సహిస్తూ “తాటాకు చప్పుళ్ళను మీరు లక్ష్యము చేయకుడు”అని చెప్పి ఎవరెన్ని 
విమర్శలు చేసినా ధైర్యంగా ఎదుర్కోవాలని చెప్పారు. “జక్కన విక్రమార్శ చరిత్ర 
ము[దణానంతరము ఆక్షేపణలనెదుర్మొన్నారు. “అన్ని పద్యములును 
అన్యాపదేశముగా వ్రాసి నిందించినారు. వానిలో దెలుగుభాషలో బాండిత్యమే 
లేదని సూచింపబడియున్నది. మీరు సంస్పృత పండితులే గానీ యాంధ్ర పండితులు 
గారట' అని వచ్చిన విమర్శలపై పూండ్ల రామకృష్ణయ్య గారు వేదం వారు 
ఎదుర్మొన్న ఆక్షేపణలను గురించి లెక్క చేయకుండా సన్యసాచిలా ఉండాలంటూ 
తాటాకు చప్పుళ్లకు భయపదకుండా ముందుకు సాగాలని ప్రోత్సహించారు. 
వేదం వారిపై గురజాడ 'మీ లాంటి తాత్తికవేత్తలు మీకున్న అనుభవసారం, 

సాహిత్యశక్తితో ఒక కొత్త సాహిత్యప్రక్రియలో నూతన మార్గాలు కనిపెట్టి నూతన 
పరిస్థితులకు అనుగుణంగామార్పులు, చేసి స్తంభించి పోయిన సాహిత్యాన్ని 
రక్షించగలరు.”'అని వేదం వారిపై పెద్ద భారాన్ని మోపారు. శృంగారనైషధ 
కావ్యంపై వ్యాఖ్య రాసిన వేదం వారికి అప్పారావు గారు రాసిన లేఖలో ఈ 
వ్యాఖ్య సాహిత్య విద్యార్థులకు అమూల్యమైనదని, తెలుగులో సగటు 
విద్యావేత్తలెవరూ దానిని అర్ధం చేసుకోలేరని, ఇప్పుడు మీరు ఎవరూ చేయలేని 
గొప్ప కార్యాన్ని చేశారని వేదం వారిని ప్రస్తుతించారు. ఈ లేఖల్లోని 
సాహిత్యాంశాలను బట్టి వేదం వారు బహుముఖ ప్రజ్ఞాశాలి అని, పాత్రోచిత 
భాషకు కొత్త ఒరవడి చేకూర్చి తెలుగు సాహిత్యవనంలో తమ రచనల పరిమళాన్ని 
నింపారని తెలుస్తుంది. 

గురజాడ అప్పారావు గారు తెలుగు సాహిత్యానికి ఎనలేని సేవ చేశారు. 
తన రచనల ద్వారా సంఘ సంస్కరణ గావించారు. లేఖల్లో సమకాలికులు, 
మిత్రులతో ఎన్నో సాహిత్యపరమైన అంశాలను గురించి చర్చించారు. ముని 
సుబ్రహ్మణ్యంకు గురజాడ వారు రాసిన లేఖలో శ్రీ వేదం వెంకటరాయశా్ర్రి 
గారి “ప్రతాప రుద్రీయము” నాటకాన్ని గూర్చి సమగ్రంగా విశ్లేషణాత్మకమైన 
విమర్శ వ్రాశారు. ప్రస్తుత కాలంలో తెలుగులో వెలువడుతున్న నాటకాలన్నీ 
డొల్ల సరుకులని చెబుతూ “ప్రతాపరుద్రీయములో నాకు బాగా నచ్చి క 
లక్షణం మాత్రం ఉంది. మనదేశ' చరిత్రలో గుండెలను కదలించే 
వృత్తాంతాన్నాకదాన్ని తీసుకొని దానిని నాటకంగా వెలయించేటప్పుడు ఈ కవి 
సాహిత్యాత్మక దేశభక్తి పూరిత కాల్చనిక వాతావరణాన్ని సృష్టించుకొని దానిని 
నేర్పుతో జయప్రదం చేశారు. కానీ నాటకంలోని చారిత్రక చిత్రీకరణ మటుకు 
జేకలత అభూత కల్పన” అని చక్కని విమర్శ రాశారీ లేఖలో. 

మద్రాసు ప్రభుత్వ ప్రధాన కార్యదర్శి అయిన జి. స్టోక్స్‌ గారికి రాసిన 
లేఖలో _పండితులుగా చెప్పుకుంటున్న వారు ప్రపంచాన్ని అలంకారాలతో, 
రచనలతో నింపేస్తున్నారు. నేటి జీవితాన్ని ఇతివృత్తంగా తీసుకొని వచన 
నాటకాలు రాసే ఈతరం సమర్ధులైన రచయితలు, కవులు కావాలన్నారు. 

“నేను పండితుద్ని అయినందు చేత కవినయ్యాననుకోకూడదు. ప్రకృతి మాత్రమే 
కవిని చేయగలదు అన్న గురజాడ అదే లేఖలో “గ్రంథకర్తలు ఎందువలనో 
కాని తమ నాటక ఇతివృత్తాలను తప్పని సరిగా పాత ప్రపంచపు కల్పనా 
గాథలపైన రాస్తారు వర్తమాన కాలం ఎన్నో విధాలైన గాథలతో నిండి వున్నప్పుడు 
ఇలా ఎందుకు చేస్తారో మరి'.అంటారు. సంఘ సంస్కరణోద్యమ దిశగా కృషి 
చేస్తున్న చేయవలసిన కాలంలో కాల్పనిక కవిత్వోద్యమ ప్రభావం పోలేదని 
వర్తమానాన్ని దృష్టిలో ఉంచుకుని నాటకాలు వ్రాస్తే ఉపయుక్తంగా ఉంటుందనే 
భావం ఈ లేఖతో అర్ధమవుతుంది. అదే భావనతోనే గురజాడ వారి కన్యాశు 
ల్క నాటకం రూపుదిద్దుకున్నదని అర్ధమవుతుంది. 

హరికథాపితామహులు ఆదిభట్ల నారాయణదాసు గారికి రాసిన లేఖలో 
కన్యాశుల్మ నాటకము తెలుగు సాహిత్యంలోనే అత్యుత్తమ నాటకమని 
అభివర్ణించారు గురజాడ వారు. కన్యాశుల్మ నాటకముపై సమీక్ష వ్రాయమని 
ఆది భట్ల నారాయణదాసును అడిగిన సందర్భంలో కన్యాశుల్కం నుద్దేశించి 
“ఇతి వృత్త స్వీకరణలో, నిర్వహణలో, హాస్యరసపోషణలో, పాత్రోన్మీలనములో 
తెలుగు సాహిత్యములో ఇది అత్యుత్తమ నాటకమనే విషయాన్ని మరవకండి! 
అని అన్నారు. గురజాడ వారు చెప్పినట్లు నాటికీ నేటికీ ఏనాటికీ కన్యాశుల్మ 
నాటకం చరిత్రలో నిలిచిపోతుంది. ఇతివృత్త స్వీకరణలో, నిర్వహణలో, హాస్యరస 
పోషణలో, పాత్రోన్మీలనములో కన్యాశుల్మ నాటకాన్ని మించినది లేదనేది 
నిర్వివాదాంశం. సాహిత్యాంశాలతో సుసంపన్నమైన గురజాడ వారి లేఖలు ఇవి 
మచ్చుకు కొన్ని మాత్రమే. 

గిడుగు రామ్మూర్తి పంతులు గారి లేఖల్లో ప్రధానంగా సాహిత్యాంశాలు 
కన్నిస్తాయి. గౌతమి [గ్రంథాలయాన్ని సందర్శించినప్పుడు గ్రంథాలయాన్ని ఉ 
ద్దేశించి, [గ్రంథాలనుద్దేశించి రాసిన లేఖలో “అఖిల లోకోపకారమైన గ్రంథములు 
గురించినన్ని అనేకముగా వ్యవహారికాంధ్ర భాషకు సుబోధముగా మన పూర్వులు 
రచించేవారు ఆ సంప్రదాయము ఈ కాలమునందు నింద్యమైనది. పూర్వ 
(గ్రంథముల వ్రాత ప్రతులు కొన్ని చెన్నపట్టణములో ఉన్నవి అట్టివి ఈ 

(గ్రంథధాలయమందు ఉండవలెను. పూర్వ సంప్రదాయము చొప్పున వ్యవహార 
భాష అపరిమిత ప్రయోజనమైనది. ఆ సంప్రదాయము చొప్పున రచించిన 
[గ్రంథములు కంద్లారా చూస్తే గానీ ఇప్పటి వారికి ఆ విషయమున నమ్మకము 
కలగదు అంటూ మన పూర్వుల కాలంలోనే వ్యవహారాంధ్ర భాష గ్రంథాలలో 
ఉందెడిదని చెప్పారు గిడుగు. పురిపండా అప్పలస్వామి గారికి రాసిన లేఖలో 
గిడుగు రామ్మూర్తి వ్యవహారికాంధ్ర భాషనుద్దేశించి ఇలా అన్నారు. “పూర్వకాలపు 
కవులందరూ ప్రబంధ రచనలో మ్యాత్రము గ్రాంధిక భాష అనే దానిని వాడినా 
వ్యాఖ్యానాలు మొదలగు వానిలో వాడుక మాటలు యధేచ్చగా ప్రయోగించినారు.” 
వ్యవహార భాషావాదానికి ఉద్యమకారుడైన గిడుగు పురిపండా అప్పలస్వామి 
గారికి రాసిన లేఖలో పేర్ళొన్న అంశాలు గిడుగు వారు వ్యవహారభాష వ్యాప్తికై 
ఎంతగా కృషి చేశారో అర్ధమవుతుంది. శ్రీ చెళ్ళపిళ్ళ వెంకటశాస్త్రి గారు రచించిన 
కాశీయాత్ర కృష్ణాపత్రికలో ప్రచురించారు. మీరు చిత్తగించినారా? సంపాదకీయ 
వ్యాసము కూడా దాన్ని గురించి ఉన్నది. శ్రీ కవి గారు కూడా అట్లే ఏదైనా 
ఒక విషయము వ్యావహారిక భాషలో రచించి ఈ నెలలోనే ప్రకటిస్తే 
సంతోషిస్తాను” అంటారు. ఇంకొక లేఖలో “చాలా కాలము క్రిందట ఏదో 
పత్రికలో చూచి ఉన్నాను కొందరు యూరోపవియను బాటసారులు 
తెలుగుదేశమందు సంచరిస్తూ స్త్రీలు చెరువు గట్టు మీదను, పొలాల్లోనూ 
మాట్లాడడం విని వారి భాష (శ్రావ్యముగా ఉన్నదని పాటలు గూడా 
మనోహరంగా ఉంటవనిన్ని మెచ్చుకున్నారట. ఈ మెప్పు గ్రాంథికాంధ్రమునకు 
చెందదు" అని యూరోపియన్‌ బాటసారులు వారి చెవిన బడ్డ భాషను 
మెచ్చుకున్నారు గానీ పుస్తకాలలో రాసిన దానిని గాదు అంటూ వ్యవహార 
భాషాభిమానాన్ని వ్యక్తం చేశారు గిడుగు. వ్యవహారిక భాషావ్యాప్తికి గిడుగు 
చేసిన కృషి ఆయన లేఖల్లో అడుగడుగునా దర్శనమిస్తాయి. 
ప్రతిభావంతుడైన కవి, విమర్శకుడు కట్టమంచి రామలింగారెడ్డి గారి 
లేఖల్లో ఎన్నో సాహిత్యాంశాలు, ఎన్నో విమర్శలు దర్శనమిస్తాయి. కట్టమంచి 
రామలింగారెడ్డి అనంతకృష్ణశర్మకు రాసిన ఒక లేఖలో ఆంధ్ర విశ్వవిద్యాలయం 

వారు ఏర్పాటు చేసిన వేమన ప్రత్యేకోపన్యాసాల గురించి ఎందుకు అప్పై 
చేయలేదని ప్రశ్నించారు. ఈ లేఖలోనే వి.విిశర్మ అభిప్రాయంలో వేమన 
యొక్క తత్త్వవిచారం తాంత్రిక పద్ధతిపై ఆధారపడి ఉందని రాస్తూ వి.వి.శర్మ 
దగ్గర వేమన గురించిన సమాచారం చాలా ఉన్నదని ఎన్నికైన ఉపన్యాసకులకు 
ఇవ్వడానికి ఒప్పుకున్నట్లు అంగీకరించారని తెలిపారు. 

“పరిహోసరసం” గురించి అధ్యయనం చేయాలని, సాహిత్యంలో 
పరిహాసరసం ఆవశ్యకత, అవసరం ఎంతవరకున్నదో లోతుగా పరిశీలించాలని 
రాస్తూ కాళ్ళకూరి గోపాలరావు రచించిన అపూర్వ సంఘ సంస్కార [గ్రంథ 
పీఠికలో ఈ విషయాన్ని తాను రాస్తున్నట్లు సి.ఆర్‌.రెడ్డి లేఖలో తెలిపారు. 
“కవిత్వతత్త్వ' విచారంలో సి.ఆర్‌.రెడ్డి 'పరిహాసరసం' అంటే ఏమిటో రాస్తూ 
వేమన పద్యాల్లో 'పరిహాసరసమున్నదని రాస్తూనే మరుగు మరియాదలు లేని 
మోటు విధముగా దిట్టడు. నొప్పిచెందువారు సైతం ఇతరులతో గలిసి నవ్వునట్లు 
సేయ సమర్థుడు” అని అంటారు. రాళ్లపల్లికే రాసిన ఇంకొక లేఖలో వంగూరి 
సుబ్బారావు రాసిన గ్రంథం అత్యంత విలువైనదని సూచిస్తూ పోతన వేమనలను 
పోలుస్తూ లేఖలో ఈ విధంగా వివరించారు. సి.ఆర్‌.రెడ్డి పోతన బోధకుడుగా 
నీతిని మాత్రమే బోధించాడని, వేమన అలాకాక సంఘాన్ని సమాజ పరిస్థితులను, 
మతాచారాలను, జీవితాలను ఆకళింపజేసుకొని తన నీతిసూత్రాలను తన 
రచనలో నిబంధించి పోతన కంటే ఇంకా ఒక్క మెట్టెక్కి అసలు సిసలైన 
నీతిబోధకుడుగా అవతరించారని” రాశారు. 

వేమన తెలుగు ప్రజలకే పరిమితం కాలేదన్న విషయం కన్నడ, తమిళ 
ప్రాంత ప్రజలు వేమన చెప్పిన నానుడులు, సామెతలను వాడుతుండడం బట్టి 
తెలుస్తుందని ఈ విషయాన్ని దృష్టిలో పెట్టుకుని ఆధ్యయనం కొనసాగించాలని 
సూచించారు. వేమన, తంజావూరు చాలా ప్రఖ్యాతి గడించడానికి గల కారణం 
“హేమతారక విద్య” పట్ల ప్రజల్లో ఉన్న విశ్వాసమేనంటాడు” అయితే వేమన 
తనకీ విద్య వచ్చునని ఎక్కడా తెలుపనప్పటికీ ప్రజలే వేమనలాంటి యోగులకు 
కూడా ఈ విద్యనంటగట్టారని అంటారు. 

ఇంకో లేఖలో తన “కవిత్వతత్త్వ విచారము” రెండో ముద్రణకు 
నోచుకుంటుందని తనకిది ఆశ్చర్యం కల్షిస్తోందని తెలిపారు. 'శాలివాహన సప్తశతి? 
పీఠిక కోసం రాళ్లపల్లి సహాయాన్ని అర్ధించాడు. రాళ్లపల్లి 'శాలివాహన సప్తశతి” 
అనువాదాన్ని మెచ్చుకుంటూ భావయుక్తంగా, సరళంగా, సుందరంగా, 
ఆకర్షణీయంగా ఉందని ప్రస్తు తించారు కట్టమంచి రామలింగారెడ్డి. గ్రంథ 
రచయిత కాలం, ఇతర వివరాలు, తమకు తెలియపరిస్తే పీఠికను వ్రాయడానికి 


త్రిపురనేని రామస్వామి చౌదరి గారు వ్రాసిన ఉత్తరాల్లో సాహిత్య విషయాలు 
స్పృశించబద్దాయి. డబ్లిన్‌ నుండి రాసిన లేఖలో ఆంధ్ర నాటకాలను గురించి 
విమర్శ కనబడుతుంది. పూర్వకాలంలో గీర్వాణకవులు వారి పాండిత్యాన్ని 
'ప్రదర్శించుకోవడానికి ఒకే ఇతివృత్తాన్ని గ్రహించి వారి ప్రజ్ఞలు చూపిస్తూ 
రచనలు చేశారని “నేడన్ననో నాటక మూలమున ప్రజలను జ్ఞానవంతులుగను, 
నీతిమంతులుగను జేయవలసిన బాధ్యత వర్తమాన కవులందున్న! ౫” అని 
నిస్సంశయంగా తెల్పి పూర్వ (గ్రంథాల్లోని ఇతివృత్తాన్ని తీసుకొని వారి శక్తి 
సామర్థాలు వ్యర్థపుచ్చుకోవడం కన్నా వేరే కథను గైకొని ప్రజలను జ్ఞానవంతులుగా 
చేయడం సమంజసం అంటారు. ఒకే ఇతివృత్తాన్ని తీసుకొని పలువురు నాటకాలు 
రచిస్తే దాని వల్ల వచ్చే లాభమేంటి? అని ప్రశ్నిస్తాడు. “నాటకములు పెంచుట 
క్లుప్తము చేయుట యందు మనము గీర్వాణ నాటకముల నతిక్రమింపరాదు. 
ఈ యభిప్రాయముతో నేనేకీభవింపజాల. కవికి స్వాతంత్రముండవలయును. 
లేనిచో ననర్థములు పెక్కులు వాటిల్లును. గీర్వాణ నాటక సంప్రదాయములని, 
ఆంగ్లేయ నాటక సంప్రదాయములని కవి చేతులు గట్టివేయుట భాషాలతను 
మొదలంట గోసివేయుటయే” అని ఇతివృత్త స్వీకారంలో క్రొత్తదనాన్ని మార్పునూ 
ఆశించి కవికి స్వేచ్చ ఉండాలని, పూర్వ సంప్రదాయాలనతిక్రమించి 
నాటక “రసపుష్టి కావించడమే పరమోత్తమమని వ్యక్తం చేశారు. 

భాష విషయంలోనూ నీచోక్తులు, నీచుల గ్రామ్య సంభాషణ విషయంలో 

విమర్శిస్తూ “నాటక పాత్రము రంగమున వివిధ [గ్రామ్య భాషాసంభాషణ 
మొనరింపరాదను వాద మాదరణీయమని నాయాశయము” అని మూడు 
భాషలు మాట్లాడే ముగ్గురు విదేశీయులు కలిసి మాట్లాడునప్పుడు వివిధ 
(గగ్రామ్యాలైన ఇంగ్లీషులో మాట్లాడక సలక్షణమైన ఇంగ్లీషు భాషలో మాట్లాడితే 
ఉచితంగా ఉంటుందని అంటారు. అక్బరు “మాకీ మీకి' అని మాట్లాడినా నీచ 
తురుష్క పాత్ర గ్రాంధిక భాష విషయంలో చెప్పబడిన నిబంధనలు గీర్వాణ 
నాటకాలకే అన్వయిస్తాయి. కానీ ఆంధ్రనాటకాలకు పనికిరావని నిస్సంకోచంగా 
చెప్పారు. “ద్రావిడ భాషలు దేశభాషలుగా నున్నచోటుల నా భాషల 
నీచపాతములకే (గ్రామ్య బాషగానీ, వి(శవు భాషగానీ ఉ 
పయోగింపబడవలయును. ఉచ్చపాత్రములకు, భిన్న జాతీయుడైననేమీ, భిన్న 
మతస్తుడైననేమి గ్రాంథిక భాషనే ఉపయోగించుట సమంజసము.” అంటూ 
తన నిర్ణయాన్ని విదితపరిచాడు. ఈ విధంగా ఇతివృత్త స్వీకార విషయంలో 
మార్చును, పాతోచిత భాష విషయంలో ఆయన అభిప్రాయాలను, 
సాహిత్యపరమైన ఎన్నో అంశాలను కవిరాజు లేఖల్లో చూడవచ్చు. 

చలం లేఖల్లో సాహిత్యాంశాలు, సాహితీవిమర్శలు, సమకాలీన 
సమాజంలో రచనా విధానం మనకు ద్యోతకమవుతాయి. "చలం కవిత్వాన్ని 
గురించి చెబుతూ “చాతనయిన కవులే అసహజంగా రాసేది మనం అతి 
తెలువులకు పోక మనకు ఏది కనబడుతుందో, దాన్ని మన వాడుక భాషలో 
రాశామా, మనకి అందమైన దృష్టే ఉండాలి గాని అది ఉంటే మనం రాసేది 
కవిత్వమౌతుంది” అంటారు. తన జీవితమే తన రచనలకు మూలమని చెబుతూ 
చలం “చలం రచనల్న గానీ, ఆ రచనల్ని రగిల్చిన చలం జీవితం సంగతి 
ఎవరికి తెలుసు”?అంటారు. “శరత్‌ నాయికా నాయకులకు వెన్నెముక లేదు. 
వాళ్ళ వొళ్ళంతా మొత్తని హృదయమే. ఎముకలు లేవు. విధికి వెన్న వలె 
లొంగిపోతారు” అంటారు చలం. ఇంకోచోట “రచయితలు రెండు రకాలు 
తాము బాధపడుతూ, ఆ బాధను కాగితం మీద రాసేవారు. రాద్దామనుకుని 
ఏదో ఒక సమస్యని ఆధారం చేసుకుని రాసేవాళ్ళూ” అంటారు చలం. శ్రీశ్రీ 

కవిత్వాన్ని విమర్శిస్తూ చలం “ఆ బీదల రోదనమైనా కవిత్వానికి ఆధారమయింది 
గానీ శ్రీశ్రీకి అదొక జ్వలించే సమస్య కాలేదు. కవిత్వం రాయడం తప్ప ఏం 
చేశాడు? ఈ రాజకీయ ప్రముఖుల _ ఉపన్యాసాలలాంటివే అదీని. పదవుల 
కోసం కీర్తి కోసం” అన్నారు. 
గురజాడ అప్పారావు గారి గురించి రాసిన ఒక లేఖలో చలం అప్పారావు 
గారంటే తనకు చిన్ననాటి నుండీ ఇష్టమనీ చెబుతూ “తెలుగు రచనల్లో ఆనాడు 
ఎవరూ సాహసించని పనుల్ని చేశారు ఆయన. అదీ ఆయనలో విశేషం. 
ఆయన తిరుగుబాటంతా ఆయన ఆలోచనల్లోనూ రాతల్లోనే కానీ జీవితంలో 
ఏమీ కనపడదు. ఆయన హృదయం విశాలమైంది. ఆయన ఆనాటి సమాజాన్ని 
రచనా ఇరుకు పద్ధతుల కన్నా దూరదృష్టితో చూశారు. భాషాభావాల్ని ఇరుకున 
పెట్టే సంకెళ్ళని ఒక్క దెబ్బతో ముక్కలు చేశారు” అని చెప్పారు. 
తీఅీ నుద్దేశించి కురంగేశ్వరరావు గారికి రాసిన లేఖలో చలం “అందరూ 
సినిమా కళ అనీ తాము ఉద్ధరిస్తున్నామని మాట్లాడతారు. చలం తిట్ల 
తరువాత అట్లాంటి మాటలు అనడం తగ్గింది. కానీ ఉదారుదైన శ్రీశ్రీ యిదంతా 
అహాన్ని వుబ్చించుకోడానికని తెలిసి బతకలేడు. కనక కళ కోసం తానీ పనులు 
చేస్తున్నా ననుకుంటున్నాడు. కానీ నిజంగా నమ్ముతున్నాడా?” అంటారు. 
జలసూత్రం రుక్క్మిణీనాధ శాస్త్రి గారికి రాసిన లేఖలో చలం “బసవరాజు 
అప్పారావు పిచ్చికి కారణం అతనిలోని బలహీనతా, అతని సౌందర్య పిపాస, 
అది సెక్స్‌ దోవలు పట్టడం, దాన్ని సఫల పరుచుకునే రూపం అతనికి లేకపోవడం, 
అతని మార్టవత్వం. ఎన్నో కారణాలు, తక్కిన కవులు జాగర్తగలవారు. 
స్వార్ధపరులు, గట్టివారు వాళ్ళకి పిచ్చి ఎక్కలేదు. కృష్ణశాస్త్రికీ, విశ్వనాధకీ ఏ 
మాత్రం పిచ్చెక్కదు” అంటారు. 
జీవన్‌కి రాసిన లేఖలో ఆశావాదాన్ని చక్కగా వివరించారు చలం 
“౦౧౪౧౧19౧ వుత్త దృష్టి భేదం. ఇద్దరు 1/1౧6 తాగుతున్నారు. సగం తాగి 
సగం అయిపోయింది. అప్పుడే అని ఏడ్చాడు ఒకడు. రెండోవాడు ఇంకా సగం 
_ ఉంది అని సంతోషంగా గ్లాసుని చూసుకుంటున్నాడు. అంతే ఖేదం” అన్నారు. 

మరో లేఖలో “కథా కవిత్వమూ ఈ రోజుల్లో హృదయానికి అప్పీల్‌, చివరికి 
సౌందర్య భావానికి అప్పీల్‌ వదిలి మెదడుకి ఆప్పీల్‌ ప్రారంభించాయి అని” 
అంటారు చలం. 
చందర్‌ గారికి రాసిన ఒక లేఖలో చలం “ఎవరు వెన్ను చరిచినా, 

విరగకొట్టినా తెలుగువాళ్ళు కవిత్వాన్ని చూడలేరు. ఏ కవిత్వాన్ని చూసినా 
చలాన్ని ద్వేషించడం మానరు” అంటారు. 

బి.వి. నరసింహారావు గారికి రాసిన లేఖలో “కృష్ణశాస్త్రి వలె విశ్వనాథ 
సత్యనారాయణ గారి మల్లే ఎగబడి మేం కవులమని వొప్పుకుంటారా? చెప్పు 
తీసుకు తన్నమా? అంటే గాని కొంత కదలదు ఆ తెలుగువారి ఏనుగు చర్మం. 
మనిషిని ఆ మాట అనకపోయినా రచనల్లో చెప్పు తీసుకొని కొన్నేళ్ళు లెంపలు 
వాయించాడు గనకనే చలం ఆ మాత్రం నిలిచాడు వీళ్ళ ముందు అని అంటారు 
చలం. ఇంత నిష్కర్షగా సాహిత్య విమర్శ గావించిన వ్యక్తి ప్రధానంగా చలమే 
అన్పిస్తుంది. మరో లేఖలో “గుంటూరు శేషేంద్ర శర్మ గారి రెండు పుస్తకాలు 
నాదేశం-నా ప్రజలు, మందే సూర్యుడు సాత్యకి పంపించారు. లోపల నేను 
చూసినంత వరకు ఏమీ బాగాలేదు అంటారు చలం. 

రామజోగారావు గారికి రాసిన లేఖలో "తెల్లారితే చావుని 
తప్పించుకోవాలని వీళ్ళు ఎన్ని ప్రయత్నాలు చేస్తారో? పలకరిస్తే మాత్రం ఎంత 
ధైర్యమో వైరాగ్యమో! చావ తలుచుకున్న శ్రీశ్రీకి ఆ మేడలు, కార్డు, భార్యలు 
అన్నీ బహువచనాలలో ఎందుకు? అని అంటారు. 

జవహర్‌కి రాసిన లేఖలో చలం '*చూడు మైదానం మొదలైన పుస్తకాల్లో 
ఎంత బలం ఉందో! ఈ నీచులూ, మోసగాళ్ళూ 1926 నుండి 38 
సంతవ్సరాలుగా ఆ పుస్తకాన్ని ముందు పెట్టుకుని ఇంకా ఈ నాటికీ ఏడుస్తూనే 
- ఉన్నారు. అక్కసు పట్టలేక తిడుతూనే ఉన్నారు. ఈ ప్రపంచంలో ఏ రచయితనైనా 
పగబట్టి సాధించి వరుసగా 66౧౪20౧ తరువాత 66౧6౪౭410౧ తిట్టడం 
ఆలోచించుకోగలవా? ఎంత భయం, ఈర్వ్యా పట్టుకున్నాయో మనుషుల్ని? 
అంటారు. ఇలా నిర్వంద్వంగా ఎవరికీ భయపడక, దేన్నీ లక్ష్యపెట్టక కృష్ణశాస్త్రి, 


గడ లేఖాసాపిత్య స్వరూప స్వభావాలు 
శ్రీశ్రీ, శేషేంద్రశర్మ, విశ్వనాథ సత్యనారాయణ ఇలా సమకాలీన సమాజంలోని 
కవులు రచయితలనుద్దే శించి తన భావాలను వెల్లడించి సాహిత్య 
విమర్శగావించారు గుడిపాటి వెంకటచలం. 

దువ్వూరీ రామిరెడ్డి గారు రాసిన లేఖలు శతాధికం ఉన్నా అన్నీ ముద్రణ 
పొందలేదు. కొన్ని మాత్రమే లభించాయి. దువ్వూరి సమకాలికులు ఆయనకు 
రాసిన లేఖలు దాదాపు అన్నీ ముద్రితమైనాయి. గంగిగోవు పాలు గరిటడైనను 
చాలు అన్నట్లు దువ్వూరి రామిరెడ్డి గారి లేఖలు కొన్నే అయినా వాటిలో 
ఆయన వెలువరించిన సాహిత్యాంశాలు విలువైనవి. 

తెలుగులో కవిత్వ రచన గావించిన దువ్వూరి తన రచనలను ఇంగ్రీషులోకి 
అనువదించారు. 'వాయిస్‌ ఆఫ్‌ రీడ్‌ అనే పేరుతో ప్రచురించిన దువ్వూరి వారి 
రచనను భారతదేశమునేందును, ఇంగ్లాండునందు, అమెరికా నందును పత్రికలు 
ఆ [గ్రంథమును ప్రశంసించినవి. 'డాక్టర్‌ జేమ్స్‌, హెచ్‌.కజిన్స్‌ గారు ప్రపంచ 
యాత్ర సల్పుచూ, భారతదేశములోను, జపాను, అమెరికా, ఇంగ్లాండ్‌ 
దేశములలోనూ అనేక కేంద్రములందు నా యింగ్రీషు పద్యములను చదివి 
వినిపించిరి. అవి ప్రశంసింపబడెనని వారు నాకు చెప్పిరి అని దువ్వూరి 
తల్లావర్హుల శివశంకర్‌ శాస్త్రి గారికి రాసిన లేఖలో ప్రస్తావించారు. ఈ లేఖ 
ద్వారా రామిరెడ్డికున్న ఇంగ్లీషు పరిజ్ఞానం, అంతర్జాతీయ స్థాయిలో రామిరెడ్డి 
పొందిన గౌరవం విదితమవుతుంది. 

జగత్పతికి రాసిన లేఖలో దువ్వూరి రామిరెడ్డి గారు దేశాభిమాన కవిత 
గురించి చెబుతూ ఆత్మ సాక్షాత్మారమైన వెనుక అధపతనము లేదు అంటూ 
ఆంధ్రాత్మను పునరావిష్కరణము గావించిరి. “ఆంధ్రకావ్యము చేతబట్టారు. 
అవమానకరమనుకొన్న దుర్దినాలు గడచిపోయినవి. మన పోతన, తిక్కన, 
శ్రీనాధాది మహాకవుల కంటే మిల్దను, షెల్లీ, కీట్సు చాలా గొప్పవారను అజ్ఞాన 
విలసితమైన అపోహ అంతరించినదొఅంటూ తెనుగు తేజము. తెలుగు కత్తి, 
తెలుగునుడికారము, తెలుగునేల అను మాటలు ప్రతి విద్యార్థి నాలుక కోసిన 
నృత్యం చేయుచున్నవని తెలిపారు. అంతటి ఆంధ్ర భాషాభిమానము వ్యక్తీకరించిన 
వారిలో దువ్వూరి వారు ఒకరు. 

దువ్వూరి సమకాలికులు దువ్వూరి వారికి రాసిన లేఖల్లో సైతం ఎన్నో 
సాహిత్యాంశాలు కన్పిస్తాయి. దువ్వూరి సాహిత్యానికి చేసిన సేవ ఆయనకు 
మిత్రులు రాసిన లేఖల్లో గోచరిస్తాయి. వేదం వెంకటరాయశాప్త్రి దువ్వూరి 
. వారి రచనలైన జలదాంగన, వనకుమారి, కృషీపలుడు గ్రంథములను ఉ 
ద్దేశించి వానిలో 'కవితా బీజ మయిన ప్రతిభ నాకు గోచరించినది. శబ్ధ 
సౌష్టవ ప్రణవత్వము గూడా నగుపడుచున్నది' అంటూ ప్రశంసించారు. దువ్వూరి 
వారి సాహిత్య కృషికి ఇది నిదర్శనమని చెప్పవచ్చు. 

దువ్వూరి వారు ఆవంత్స వెంకట రంగారావుగారికి రాసిన లేఖలో “మీ 
(గ్రంథములను గురించిన విమ రృనమును నేను భారతిలో చూచితిని. న్యూసు 
సేవర్‌ విమర్శనములను అందు ముఖ్యముగా బాధ్యతా రహితముగ తెలుగు 
న్యూసుపేపర్లలో వ్రాయు విమర్శనములను యే (గ్రంథకర్త కూడా లెక్క 
చేయకూడదు” అంటారు. అనువాద ప్రక్రియను గురించి చెబుతూ, మనకు 
సంప్రదాయసిద్ధములైన కొన్ని యుత్రేక్షలు, ఉపమానములు, ఇంగ్లీషులోకి 
తర్జుమా చేయబడినప్పుడు ఆ భాష ప్రతిభననుసరించి చాలా నీరసములుగను 
1600201021 గాను అగుపడును. ఇంగ్లీషు భాషలోకి తర్జుమా కాబడవలసిన 
కవిత్వమునందు 0౮౧|/6/52| ౧౧6౭! ఉండవలయును” అంటారు దువ్వూరి 
రామిరెడ్డి గారు. 

దువ్వూరి లేఖలలోనే గాక, దువ్వూరికి సాహితీ మిత్రులు రాసిన 
లేఖలలోనూ, దువ్వూరినుద్దేశించి సమకాలీకులు రాసిన లేఖలలోనూ ఎన్నో 
సాహిత్యాంశాలు దర్శనమిస్తాయి. అవి దువ్వూరిలోని కవితాప్రతిభకు, ఆయనలోని 
విమర్శనాత్మక దృష్టికి ఆయన భావుకతకు, రచనాకౌశలతకు నిదర్శంగా 
నిలుస్తాయని చెప్పడం నిర్వివాదాంశం. 

వేగుంట కనకరామబ్రహ్మం నార్ల వెంకటేశ్వరరావు గారికి రాసిన లేఖలో 
నార్ల వెంకటేశ్వరరావు గారు రచించిన '*నార్లవారి మాటి” పద్యాలనుద్దేశించి 
“అన్ని పద్యాలూ (శ్రద్ధగా చదివాను. ప్రతి పద్యంలోనూ జీవితంలోని 
నిత్యసత్యాలను ఇమిడ్చి జాను తెనుగులో లోకానికి ప్రసాదించిన మీ ప్రతిభ 

అనన్యం. మీ అపూర్వమైన ప్రతిభ అనేక రూపాలలో ఇది వరకే ఆంధ్ర లోకానికి 
విదితమయినప్పటికీ ఈ (గ్రంథం వాటన్నింటికీ అతీతమైన దివ్య సందేశాన్నిస్తుంది. 
వేమన అప్పటి తన కాలానికి అన్వయించే జీవితసత్యాలను, నీతులను తన 
పద్యాల్లో పొదిగితే మీరు అధునాతన కాలానికి అన్వయించే నీతులను, 
అనభూతులను మీ మాటలలో మంచి పద్యాలల్లారు. ప్రతి పద్యం అరటిపండు 
వొలిచి నోటికందించినట్లు చేసిన మీ రచనాపాటవం పట్ల నా ఎదలో జనించిన 
భావాన్ని ఏ మాటల్లో ఇమడ్చగలను?” అంటూ అపారమైన సాహిత్యసాగరాన్ని 
జాతి, మత, కుల భేదాలకతీతంగా మధించిన ప్రాజ్ఞులు నార్లవారని 
కొనియాడారు. అదే లేఖలో ఇంకొక చోట “'పల్లెపదాన్ని యీసడించే పండిత 
'ప్రకాండులున్నారు. ప్రబంధాన్ని చదవలేని పామరజనం ఉన్నారు. కానీ 
నిస్పాక్షికంగా చూస్తే ఇద్దరి గుండెల్ని స్పందింపజేస్తుంది. మీ కవిత్వం ఉ 
భయుల మొదడులకు పనిచెప్ప్తుంది మీ ప్రతి పద్యం” అంటారు. అందరికీ 
అర్ధమయ్యే, అమోదయోగ్యమైన కవితారచన గావించిన నార్ల సాహిత్య కృషి 
నార్లవారికి వచ్చిన లేఖల్లో అర్ధమవుతుంది. 

హరిహరప్రియ అని పిలువబడే సాతవల్లి వెంకట విశ్వనాథకు నార్లకు 
సాహిత్యపరమైన ఎన్నో అంశాలపై ఉత్తర ప్రత్యుత్తరాలు కొనసాగుతుండేవి. 
హరిహరప్రియకు రాసిన లేఖలు దాదాపు సమీక్షాత్మకలేఖలే అధికం. సరళమైన 
ఆంగ్ల పదాలలో భావవ్యక్తీకరణ చేశాడు. పదాడంబరమంటే నార్లకు నచ్చదు. 
రచయితలు పుస్తక రచనలు చేస్తూ తమకు తాము ప్రచురించుకోవడం సరైనది 
కాదని నార్ల అభిప్రాయం. ఈ విషయాన్ని హరిహర ప్రియకు సూచిస్తూ ఒక 
లేఖలో “పుస్తకాలను తమకు తామే ప్రచురించుకోవడం వలన అమ్మడం 
కష్టమవుతుందని తత్ఫలితంగా విపరీతమైన నష్టాన్ని భరించాల్సి వస్తుందని 
నార్ల అభిప్రాయం. ఒక చోట నార్ల పదాలపైన అధికారం చూడు అనేది నా 
మట్టుకు కవిత్వం కాదు. నీ గుండెపై నా రాజ్యాన్ని చూడు అని చెప్పగలిగిందే 
కవిత్వం అంటారు. ఈ వాక్యంలో కవిత్వం అంటే ఎలా ఉండాలో చాలా 
ప్రస్ఫుటంగా తెలియజెప్పారు. 


ష/ 


లేఖలు - విశిష్టాంశదర్శనం ణ్గగ్లా 

సమకాలీన సాహిత్యాన్ని నార్లవారు తప్పకుండా అధ్యయనం చేసేవారు. 
“తెలుగు విద్యార్థి” వంటి పత్రికలను క్రమం తప్పకుండా చదివి యువ 
రచయితలను అర్థం చేసుకోవడానికి ప్రయత్నిస్తానని నార్ల హరిహరప్రియకు 
మాటిచ్చారు. నార్ల రచించిన 'జాబాలిని హరిహరప్రియ కన్నడ భాషలోకి 
అనువదించారు. “ఆ సందర్భంలో ముగింపు వాక్యాలను గురించి అనువాదకుడు 
కొన్ని సూచనలు చేశారు. ఆ సూచనలను నార్ల అంగీకరించడాన్ని బట్టి ఆయన 
హృదయ వైశాల్యం అంచనా వెళయ్యొచ్చు” అచ్చు వేసేటప్పుడు తీసుకోవలసిన 
జాగ్రత్తలను కూడా నార్ల వారు తెలిపారు. కన్నడంలో అనుదించబడిన 'జాబాలి'పై 
వ్రానూరు విశ్వవిద్యాలయానికి చెందిన ఆర్‌.వి.ఎస్‌. సుందరం 
వ్యతిరేకాభిప్రాయాన్ని వ్యక్తం చేయగా దాన్నుద్దేశించి నార్ల ఒక లేఖలో “సుందరం 
గారి విజ్ఞతకు మెచ్చుకుంటూ చురకలేసినట్లు” పేర్కొన్నారు. మృదువుగా 
విమర్శించగల నేర్చరి నార్ల అన్న విషయం ఈ లేఖలో సుస్పష్టం. ఏ 
భావాన్నయినా సరళమైన భాషలో వ్యక్తం చేసే నార్ల లేఖల్లో భావ సౌందర్యం, 
రస సౌందర్యం, రూప సౌందర్యం గోచరిస్తాయి. 

కొడవటిగంటి కుటుంబరావు గారి లేఖల్లో సాహిత్యాంశాలు కన్పిస్తాయి. 
సాహిత్య బెత్సాహికులు ఆయన్ని ఎన్నో వివరాలు అడిగి తెలుసుకునేవారు. 
గొప్ప సాహిత్య విమర్శకుడిగానూ ఆయన తన లేఖల్లో దర్శనమిస్తాడు. ఆరుద్ర 
గారికి రాసిన లేఖలో శ్రీశ్రీనుద్దేశించి “దిబ్బ శర్మకీ, శ్రీశ్రీకి మధ్య నడిచిన 
ఘర్షణను శ్రీశ్రీ వేపు నుంచి ఆపుకుంటునే మంచిది. ఇద్దరికీ ఊడే కీర్తి ఏమీ 
లేదు. వాడు కోర్టుపూల్‌. వాడేమన్నా నవ్వే వాళ్ళు నవ్వుతూనే ఉంటారు. సాహిత్య 
కళకీ వాడికీ ఏ విధమైన దోస్తీ లేదు. వాడు చస్తే పిడికెడు బూడిద తప్ప 
మిగలదు. శ్రీశ్రీ బ్రతికుండే మనిషి” అంటారు కొడవటిగంటి తన లేఖలో ఆ 
కాలంలో సాహిత్య ఘర్షణలకు ఇదొక మచ్చుతునక. 

కె.వి. రమణారెడ్డి గారికి కొడవటిగంటి రాసిన లేఖలో రచన ఏ విధంగా 
ఉండాలని కొ.కు. అనుకుంటారో చక్కగా వివరించారు. “రచనలో £౧౦[0% 
ఉందటమూ, రచించటంలో ౬£౯౧౦౪0౧ వుందటమూ ఒకటి కాదు. రచించటంలో 

నాకు ౬గ౧౦(౦౧ ఏమీ లేదు. 0210614486 గానూ మళ్ళీ మాట్లాడితే 0016 
0100666గానూ రాస్తాను' అంటారు. ఆయనకే రాసిన మరో "లేఖలో 
సాహిత్యంలో రాజకీయాంశాలను ఖండిం చాలని సూచించారు. “క్రభుత్వం 
సాహిత్యం జోలికి రావడం చాలా స్టుపిడ్‌. ][౧068౧( ౦0౧౯౦! 15 ౧1901 
00)6610[౧2016 అందుచేత 1///168/5 అందరూ ౦1851 చెయ్యాల్సిందే” 
అంటారు. 

రాచమల్లు రామచంద్రారెడ్డికి కొ.కు. రాసిన లేఖలో గురజాడ వారి 
కన్యాశుల్మాన్ని గురించి వ్రాశారు. “గురజాడకు గ॥[42| సంస్కారం అంటే 
చాలా రోతగా కనబడుతుంది. అందుకే '14/1640౪/ [4411206 ౧6౧0౧౧౫ 
ఊకదంపుడుగా గిరీశం చేత చెప్పించాడు. సంఘం ఒప్పని పెళ్లిళ్ళు విధవా 
వివాహాలు మాత్రమే కాదు. సానివాళ్ళ పెళ్ళిళ్ళు కూడానూ. అన్ని పెళ్ళిళ్ళను 
గురించీ తన అభిప్రాయాలను మధురవాణి ద్వారా చెప్పించాడు. సానిదైతే 
ఎలాంటి వాణ్ణి చేసుకున్నా ఫరవాలేదని సంస్మార్ల ఉద్దేశమా? వీరేశలింగం 
గారు చేయించిన విధవా వివాహాలలో హెచ్చు భాగం ఎలాంటివి? వీరేశలింగం 
గారే అయితే గిరీశం, బుచ్చెమ్మల పెళ్ళి ఎగిరి గంతేసి చెయ్యడా? వీరేశలింగం 
గారు యావజ్జీవం పోరాడిన ప్రతి సంఘదురాచారాన్నీ ఆయన బళ్ళకొద్దీ 
రాసిన విషయాలన్నిటినీ 66౧|45 అయిన అప్పారావు ఒక్క “కన్యాశుల్మం'లో 
నగ్నంగా ప్రదర్శించాడు'అంటారు కొడవటిగంటి. మరువాడ రాజేశ్వర్‌రావుగారికి 
కొ.కు రాసిన లేఖలో “రచయితలు రెండు రకాలున్నారు. కడుపులోది కక్కేసే 
వాళ్ళూ. నేను ఈ పాఠకులను ఉద్దరించేటందుకే ఉన్నానంటూ పద్మాసనం 
వేసుకుని రాసే వాళ్ళూనూ రెండు రకాలలోనూ కీర్తి మంతులు కూడా ఉ 
న్నారంటారు ఆయన. 

రామానుజం గారికి రాసిన లేఖలో కొడవటిగంటి కుటుంబరావు గారు 
సాహిత్య ప్రక్రియల్లో ఒకటైన నవలను గురించి ప్రస్తావించారు. “'నవలక్కూడా 
శిల్పం ఉందాలి. 5[0గ 5[0౧/ 1600౧10646 దానికి పనికిరాదు. నవల 
పాశ్చాత్యుల నుంచి మనం అరువు తెచ్చుకున్నదే కనుక దాని శిల్పం గురించి 
కూడా మనం వాళ్ళ వద్దనే నేర్చుకోవాలి అంటారు. కొ.కు. 

కొడవటిగంటి కుటుంబరావు లేఖల్లో శాస్త్రీయ, వైజ్ఞానిక దృక్పథం మనకు 
గోచరిస్తుంది. అంతేగాక విప్లవ సాహిత్యం నిజమైన ప్రజా సాహిత్యంగా చలామణీ 
కావాలని కాంక్షించిన ఆయనలోని విప్లవభావాలు ఆయనకు గల మార్కిస్టు 
దృక్పథాన్ని తేటతెల్లం చేస్తున్నాయి. కొడవటిగంటి తన లేఖల్లో ఎన్నో 
సాహిత్యాంశాలను గురించి చక్కని ప్రయోజనాత్మక విశ్లేషణ గావించారు. 
సాహిత్య ప్రపంచానికి కొడవటిగంటి లేఖల్లోని ఎన్నో అంశాలు ఉ 
పయుక్తమవుతాయని చెప్పవచ్చు. 

శ్రీకి లేఖల్లో ఎక్కువగా సాపిత్యాంశాలు కన్పిస్తాయి. తను 
చెప్పదలచుకుంది నిర్మాగమాటంగా చెప్పారు తనలేఖల్లో. జలసూత్రం రుక్మిణీనాధ 
శాస్త్రి గారికి రాసిన ఒక లేఖలో “లోకం దుఃఖం అంతా మన గొంతుకలో ఉ 
౦డకట్టుకోవాలని కోరతాము. సుఖాలు లోకానికి వదిలి” అంటారు. దీన్ని బట్టి 
కవుల, రచయితల కర్తవ్యంగా లోకంలోని బాధను తెలియజేయాలనే భావం 
వ్యక్తమవుతుంది. తీీ అధ్యక్షుడిగానే “విరసం” ఆవిర్భవించింది. నిఖిలేశ్వర్‌కు 
రాసిన ఒక లేఖలో “వ్యక్తి పూజని వీరపూజతో ఈశ్వేట్‌ చెయ్యకూడదని, అయినా 
మనం ఎవ్వరం పొలిటీషియన్లు కాము. అలాగని రాజకీయాలకు అతీతులం 
కాము. ప్రధానంగా మనది సాహిత్యపరమైన అవగాహన. ప్రజలు అనగా 
పీడిత ప్రజల కోసం భాషలో ఈనాడు అన్ని రకాల సాహిత్య సృష్టీ జరగాలి. 
ఇదే విప్లవ రచయితల . విశిష్ట కర్తవ్యం” అని విప్లవ రచయితల కర్తవ్యంగా 
తాడిత పీడితవర్గం కోసం వారికి అర్ధమయ్యే భాషలోనే సాహిత్య సృజన జరగాలని 
చెప్పారు. రమణారెడ్డి గారికి శ్రీశ్రీ రాసిన లేఖలో రచయితలు తప్పులు చేయరాదని 
సూచించారు. “రచయితలు తప్పులు చేస్తే తప్పులు రాస్తే అవి చరిత్ర పుటల్లో 
శాశ్వతంగా అచ్చు గుద్దుకుపోతాయి” అంటారు. ఆయనకే రాసిన మరో లేఖలో 
“1970 నుండి విరసం అధ్యక్షోపన్యాసాలు ఒక సంపుటంగా వేస్తే బాగుంటుందేమో 
ఆలోచించండి ఎ(ర్రపిడికిలి ఎత్తుతూ” అంటారు. ఆయనలోనే కాదు ఆయన 
లేఖల్లోనూ' మార్శిస్టు దృక్పథం కన్పిస్తుంది. ఆయన రచనలు, లేఖలు కూడా 
శ్రామిక వర్ష చైతన్యం కోసమే వ్రాసినట్లు కన్పిస్తాయి. 

పురిపండా అప్పలస్వామి గారికి రాసిన లేఖలో శ్రీశ్రీ “మీలో కొత్తగా 
కదులుతున్న కావ్యనిర్హరిని నిర్ని రోధంగా ప్రవహించనివ్వండి. నదులంటూ 
ఉంటే వాటికి సావకాశంగా ఆనకట్టలు నిర్మించుకోవచ్చు. సాహిత్య క్షేత్రానికి 
వీటి వల్ల పుష్టే కాని నష్టి లేదు. కాదన్న వాణ్ణి గాడిదలు కరుస్తాయి* అంటారు. 
సాహిత్య సృజన చేయ దలిచినప్పుడు నిరంతన వాహినిలా ప్రవహించనీయాలని 
దాని వల్ల, సాహిత్య క్షేత్రానికి పుష్టి చేకూరుతుందని శ్రీశ్రీ తన లేఖల్లో వ్యక్తం 
చేశారు. జలగం వెంగళరావుక్కి రాసిన లేఖలో విరసంను ఉద్దేశించి “సాహిత్య 
అకాడమీల కన్నా మిన్న మా విరసం. వెయ్యి మంది విశ్వనాథలు మా 
వరవరరావు, చెరబండరాజు లాగా జీవితాన్ని చదివి అర్ధం చేసుకొని కావ్య 
రచన చేయగల వాళ్ళు ఏ కాలంలోనైనా కొద్దిమందే ఉన్నారు. అయినా వాళ్ళలోని 
విశేషాలను మీలాంటి వాళ్ళకు వివరించబూనటం గిరీశం చెప్పినట్లు 
10/0౪/1౧00 ౧62గ5 06106 59//106 అని అనక తప్పదు” అంటూ విప్లవ 
రచయితల సంఘం గొప్పతనాన్ని సంఘంలోని రచయితల సాహి త్య కృషిని 
తెలియజేస్తూ ప్రాచీన సాహితీవేత్తలు అభ్యుదయ మార్గంలో రచనలు చెయ్యలేదని 
చెప్పి వెయ్యి మంది విశ్వనాథలు ఒక్క వరవరరావుకు దీటు కారు అని నిర్వందంగా 
విమర్శించినారు శ్రీశ్రీ. తను బ్రతికున్నంతకాలం కలంతో పోరాడుతూనే ఉ 
టానని తన లేఖల్లో చెప్పారు. 

పెట్టుబడిదారీ వర్గదోపిడీని తన సాహిత్యం ద్వారా ప్రశ్నిస్తూనే ఉంటానని 
శ్రామికవర్గ చైతన్యానికి కృషి చేస్తానని పీడక వర్గాన్ని ఛీ ఛీ అని గర్జిస్తూనే ఉ 
౦టానని వ్యక్తం చేశారు. శ్రీశ్రీ లేఖల్లో ఆనాటి సన్నిహితులతో, మిత్రులతో 
జరిపిన సాహిత్య సంభాషణలు కన్పిస్తాయి. అంతేకాక ఆనాటి సాహిత్య ఘర్షణలు, 
ప్రాచీన కవులకు, అభ్యుదయ కవులకు మధ్య చోటు చేసుకున్న అంతరాలు 
స్పష్టంగా దర్శనిమిస్తాయి. 

తిలక్‌ లేఖల్లో ఎన్నో సాహిత్యాంశాలు కనిపిస్తాయి. కవి ధర్మాన్ని లేఖల్లో 
వివరిస్తూ తిలక్‌ 'సున్నితమైన దేహ ఉద్రేకము ఉంటేనే గొప్ప రచనలు వస్తాయి” 
అంటారు. ఇంకొక లేఖలో “నేల బారుగా జడంగా స్తబ్ధంగా గొంగళి పురుగుల్లాగా 

పాకుతారు. వాళ్ళకి సౌందర్యం డబ్బులోనూ, ఉద్యోగంలోనూ, బేషజంలోనూ 
కనబడుతుంది. కానీ కళాశీలికి యివేవి కనిపించవు. అతనికున్న విలువలు 
వేరు. అతని చూపు వినీల గగనాన్ని బురుసుకుంటూ నక్షత్రమండలంలోకి 
పోతుంది. అతడు మనిషి లోపల మనిషిని చూస్తాడు. అతని అంతరదృష్టి 
ఎక్కడ అందం ఉన్నాా నిజం ఉన్నా అక్కడ వాలుతుంది. దేని కోసమో తపన, 
అన్వేషణ నిరంతరంగా సాగిస్తాడు. ఈ యాత్రలో అతడు లౌకిక జగత్తును 
లక్ష్యపెట్టడు. అందుకే అతని ఊహ శాశ్వతమైంది. అతని నీతి అతీతమైనది. 
అతని రచన అక్షరమైంది” అంటూ కవి ఊహ లోకోత్తరమైనదని, ఉత్తమ రచన 
సార్వజనీనము, సార్వకాలికమౌతుందన్న అభిప్రాయం వ్యక్తం చేశారు. కవి 
సంప్రదాయబద్దుడుగా కాక కాలానుగుణంగా నూతనత్వాన్ని సంతరించుకొని 
రచన గావించాలని అంటారు. అంతేగాక ఇంకో చోట 'కుల్లిన ముసలిదైపోయిన 
సంఘాన్ని బూజు పట్టిన భావాల్ని రూపుమాపే బాధ్యత కూడా రచయితకే' 
అంటూ సంఘాన్ని సంస్కరించే బాధ్యత రచయితదేనని సామాజిక చైతన్యం 
కల్గించడంలో రచయితదే ప్రధాన బాధ్యతని చెప్పి రచయితలను కర్తవ్యోన్ముఖుల్ని 
చేశారు. , 

మిత్రులకు రాసిన లేఖల్లో కొన్ని సాహిత్య విమర్శలు కన్పిస్తాయి. 
సోమసుందర్‌ కథలను చదివి తిలక్‌ తన అభిప్రాయాన్ని వ్యక్తం చేస్తూ ఇలా 
పేర్యున్నారు. “కథాకథనంలో గద్యశయ్యా విధానంలో నీకు చక్కని కౌశలమూ, 
ప్రజ్ఞా వుంది. నేను కొంత ఆశ్చర్యపడ్దాను. ఇంత బాగా రాయగలడా కథలు 
కూడా అని.. కానీ నీ కథల ప్లస్తకంలో ఒక సిద్దాంతాన్ని ప్రతిపాందించుటకు 
గానీ, బలపరచుటకు గానీ నీవు చేసిన ప్రయత్నం ఆ కథా శిల్చంలో ముఖ్య 
దోషంగా కన్పిస్తుంది. ఆ కథల రక్తిసి అనుభవించకుండా చేసింది. 'పాలటబుల్‌ొ 
డిజైన వల కళ ఎప్పుడూ పఠిమితమూ, సంకుచితమూ ఆఅ యిపోతుంది. అయితే 
ఆ రోజుల్లో నువ్వు ఆ ప్రభావపు ఇనుప కౌగిలిలో వుందేవాడివి. కానీ కాలనేమిలో 
ఆ దోషం మచ్చుకైనా లేదు” అంటారు. వరవరరావు రచనలపై అభిప్రాయాన్ని 
వ్యక్తం చేస్తూ వరవరరావుకే లేఖ రాశారు. ఆ లేఖలో “అమృత వృష్టిలో 

అక్కడక్కడ బెట్టుగా వుంది. యజ్ఞంకై కొత్త టానిక్‌, సోషలిస్ట్‌ సీత ఇటువంటివి 
అనుచితంగా తోచాయి. కుక్క నోట్లోంచి ఎంగిలాకు - ఆ ఇమేజరీ ఎందుకో? 
ఇోర్స్‌ద్‌గా వున్నట్లు అన్పించింది. ఆకాశానికి మబ్బురంగు పైట అన్నారు. 
మబ్చే పైటగా ఉంటుంది కదా! శశికి మరోసారి రివైజ్‌ చేస్తే మంచిదేమో 
అనుకున్నాను. నాకు నచ్చిన లైన్స్‌ గురించి చెప్పడం లేదు. మీరు మరోసారి 
చూడండి. మీకెలా తోస్తుందో? అన్నట్లు 'పూసి' అని రెండు మూడు సార్లు 
ప్రయోగించారు. దాని అర్ధం? నాకు కొత్తగా ఉంది యూసేజ్‌” అంటారు. 
దీనికి సమాధానంగా వరవరరావు తన రచనను సమర్ధిస్తూ సమాధానం చెప్పగా 
ఇంకోలేఖలో పేజీలు సరిచేసి చదివితే రచన సందర్భశుద్ధిగా కనబడింది అని 
వ్రాశారు. వెనుకటి కవులకు తన కాలంలో కవులకు తారతమ్యాన్ని వివరిస్తూ 
“నా వెనుక తరంలో కవులలో ముఖస్తుతీ వెనకాలే దూషణా ప్రత్యేకంగా ఉ 
ండేవి. సామాన్యుడి కన్నా ఊహలో, సంస్కారంలో మరికాస్త పెరుగుదల 
సూచించవలసిన ఈ కవులలో కనబదే ఈ కృత్రిమత్వం, పరికితనం 
దుర్భరమనిపించేవి. ఆఖరుకు కవిత్వంలో కవిత్వాన్ని గురించి నిజాయితీగా 
చూడలేని వీరి నుంచి వమాశించగలమనుకునే వాడిని” అంటాడు. జానకి 
గారికి రాసిన లేఖలో 'మోడ్రన్‌ పొయిట్రీ పేరుతో పత్రికల్లో ప్రకటితమయ్యే 
వాటిని చూసి విసుగు చెందాను. దాని మూలంగా చాలా విచారిస్త-ను. 
ప్రబంధ యుగంలో చివరి కాలంలో వచ్చిన సాహిత్యంలోని సమానమైన 
క్షీణత, పదాల గారడి, నడకల పోకడలో శూన్యత, ప్రాస కొరకు ప్రయత్నించుట 
అందులో గోచరిస్తాయి.? అని నవీన కాలంలోని మోడ్రన్‌ పోయిట్రీ గురించి 
అసహనం ప్రదర్శించి, నవీన కాలం గూర్చి శ్రీపాద గోపాలకృష్ణ మూర్తిగారు ' 
రాసిన వ్యాసం బాగుందని చెప్తూ సమకాలీన చరిత్రను గూర్చి విశదంగా 
విమర్శిస్తారని అనుకుంటున్నానన్నారు. తిలక్‌ లేఖల్లో రచనోద్దేశం, కవితాలక్ష్యం, 
విమర్శ వంటి సాహిత్యాంశాలు కన్పిస్తాయి. 

రాచమల్లు రామచంద్రారెడ్డి లేఖల్లో సాహిత్యానికి సంబంధించిన ఎన్నో 
అంశాలు చోటు చేసుకున్నాయి. ఏ విషయాన్నైనా నిష్కర్షగా చెప్పగల సమర్హుడైన 

రాచమల్లు రామచంద్రారెడ్డి సాహిత్యానికి సంబంధించిన ఎన్నో అంశాలను, 
సాహిత్య ప్రక్రియలపై తన అభిప్రాయాలను చాలా ఖచ్చితంగా తెలియజేశారు. 
సవ్యసాచి పత్రికలో ప్రచురణ పొందిన ఒక కథానికనుద్దేశించి రాచమల్లు 
రామచంద్రారెడ్డి రామమోహన్‌ కథలో 0గ8|౧౬||0/ ఉంది. ౦౪/610౧౧౧6౧ 
కూడా బాగానే ఉంది కానీ చప్పగా ఉంది. అనగా £౧౧౦౪౦౧౬| 00౧16౧1 
తక్కువైంది. ౬౧౫౦1౦౧ తక్కువగా ఉంటే పాఠకున్ని సులభంగా ఆకర్షించలేదు” 
అంటారు. 

అనువాద విధానాన్ని వివరిస్తూ ఒక భాషలో నుండి వేరొక భాషలోకి 
అనువందించాలంటే ఆ భాషపై సంపూర్ణ అవగాహన, అధికారం ఉండాలంటారు. 
అనువదించడంలోని సాధక బాధకాలను తెలియజేస్తూ “అనువాద సమస్యలు 
అనే పుస్తకం కూడా రాసినట్లు రా.రా తెలిపారు. మిత్రుడైన గోవిందరెడ్డికి 
రాసిన లేఖలో *నీ అనువాదం చూచినాను. మొత్తం మీద నాకేమి నచ్చలేదు. 
గతంలో నీవు మంచి ఇంగ్లీషు రాసేవానివి కదా! అంటూ నిర్మొాగమాటంగా 
తన అభిప్రాయాన్ని వెల్లడించారు. 

రాచమల్లు రామచంద్రారెడ్డి జయరాంకు రాసిన లేఖలో కొడవటిగంటి 
కుటుంబరావు. రాచకొండల గురించి కథా రచనలో వారొ శిల్పాన్ని గురించి 
చక్కగా తెలిపారు. “కొ.కు కథల్లోకెల్లా నాకు గొప్పదనిపించేది “కురూపి 6౦౧6౧ 
లో గొప్పతనం ఉన్నప్పుడు 166౧102! ౮616069 ఉంటే కూడా అవి నీ దృష్టికి 
రానీయకుండా 00౧16౧ నిన్ను ముగ్గున్ని చేస్తుంది. అట్లాంటి గొప్పతనం 
వుంది కురూపిలో.” అలా అని అన్ని కథలు అలాగే ఉన్నాయని చెప్పలేను 
అంటారు. అలాగే రాచకొండను గురించి చెపుతూ “ఆయన చిన్నప్పుడు రాసిన 
“జరీ అంచు తెల్ల చీర), 'మెరపు మెరిసింది'లాంటి కథానికలు ఖండకావ్యాల్లాగా 
5[గ౦ వుండడమే కాక, శిల్ప దృష్టా ౯12/4/-16599గా వుండేవి. ఆరు సారా 
కథల్లోనూ, ఆ తరువాత రాసిన అగ్గిపుల్ల, కుక్కపిల్ల, సబ్బుబిళ్ళ, అరటితొక్క 
బల్ల చెక్క రొట్టెమొక్క మొదలైన కథల్లోనూ 8212౧06 తప్పిందనే నాకు 
అన్పించింది.” అంటారు. 

మల్లారెడ్డికి రాసిన లేఖలో ముప్పాళ రంగనాయకమ్మ రాసిన '“విషవృక్షం”పై 
చాలా ఘాటైన విమర్శ చేశారు రా.రా. “దానిలో శాస్తదృష్టీ లేదు. చారిత్రకదృష్టీ 
లేదు. చలం, ముద్దుకృష్ణలాంటి వాళ్ళకు ఉన్న రొమాంటిక్‌ దృష్టి కూడా లేదు. 
అర్ధం పర్థం లేని ద్వేషమూ, కసీ తప్ప యేమీ కనపడవు” అంటారు రా.రా. 

నిర్మాగమాటంగా తన అభిప్రాయాలను వ్యక్తం చేసిన సాహిత్య 
విమర్శకులలో రాచమల్లు రామచంద్రారెడ్డి గొప్ప విమర్శకుడని ఆయన లేఖల 
ద్వారా విశదమవుతుంది. 

ఏ విషయాన్నైనా గొప్పగా చెప్పే సంజీవ్‌దేవ్‌ లేఖల్లో ఎన్నో సాహిత్యాంశాలు 
కనిపిస్తాయి. చెవి మూస్తే వినిపించే రాగాలు, కళ్లు మూస్తే కనిపించే రంగులు, 
కళ్ళు తెరిస్తే కనిపించే రంగుల కంటే చెవి విప్పితే రాగాల కంటే మధురమైనవని 
చెప్పవచ్చు. ప్రసిద్ధమైన ప్రకృతి ప్రేమికుడు కీట్స్‌ మహాకవి గురించి ఈ విధంగా 
అన్నారు. “162/6 ౧61౦6165 4/6 5౪/66 

0401౧056 6౧౧6౭6 ౧8 5//66(6/.. అని కీట్స్‌ మహాకవి చెప్పిన 
విషయాన్ని గుర్తు చేశారు. ఏదైనా ఒక వ్యాసం రాసేటప్పుడు వ్యక్తిగత ఇష్టాలకు 
గాను వస్తుగత విషయాలకే విలువ ఇవ్వాలని సంజీవ్‌దేవ్‌ చలసాని వసుపతి 
గారికి రాసిన లేఖలో పేర్కొన్నారు. ౧6 1౧6 హేతువాదంపై ఒక వ్యాసం 
వ్రాస్తున్నాను. అయితే ఈ వ్యాసంలో వైజ్ఞానిక దృష్టికి ప్రాధాన్యతనిచ్చి 
హేతువాదానికి ప్రాముఖ్యతనిచ్చి సత్యము'ను ప్రధానంగా తీసుకుని వ్రాస్తున్నాను. 
ఈ లేఖలో వ్యక్తిగత విషయాలకు గాక వస్తుగత విషయాలకే విలువనిచ్చి 
వ్యాసరచన చేయాలనే సంజీవ్‌దేవ్‌ భావం అర్జమవుతుంది. 

మరో చోట లక్ష్మి గారికి రాసిన ఉత్తరంలో తను రచించిన కవితల 
గురించి ప్రస్తావించారు. రచనా ప్రతిభ ఉంటే జీవితం ఆనందమయంగా ఉ 
ంటుందనే షయాన్ని తెలియజేశారు. “జీవితంలో రసానుభూతి, రచనా ప్రతిభ 
ఉంటే జీవితంలోని చాలా బాధలు తేలికపడగలవు.” అని తెలిపిన సంజీవ్‌దేవ్‌ 
మాటలు సాహిత్య రచనల పట్ల ఆయన దృక్కోణాన్ని తెలియజేస్తాయి. చిరంజీవికి 
వ్రాసిన లేఖలో ఛటోపాధ్యాయ వ్రాసిన"! 5100 01/20” రచనను ఉద్దేశించి 

తెలుపుతూ దీనిలో సౌందర్య పోషణ కంటే ఉపయోగ పోషణ ఎక్కువ. 
ఛటోపాధ్యాయ కలంలో నుంచి అమృత బిందువులు మాత్రమే. గాక నెత్తుటి 
చుక్కలు కూడా రాలుతాయని ఈ పుస్తకం మూలంగా రుజువు అవుతుంది.”ఈ 
లేఖ ద్వారా సంజీవ్‌దేవ్‌లోని విమర్శనాత్మక దృష్టి తెలుస్తుంది. చిరంజీవి గారికే 
రాసిన మరో లేఖలో “32౧640. ౦౦౧1౧" అనే సుప్రసిద్ధ కవి కళాసమీక్షకులు 
రోరిక్‌ జీవితంపై రాసిన కవిత్వంలో రోరిక్‌తో సంజీవ్‌దేవ్‌కు వున్న వ్యక్తిగత 
పరిచయాన్ని రాయమని అడుగగా ఒక వ్యాసాన్ని టైప్‌ చేసి పంపాననే విషయాన్ని 
ప్రస్తావించడాన్ని బట్టి సంజీవ్‌దేవ్‌కు ప్రముఖులైన ఆంగ్ల రచయితలు, కవులు, 
కళాకారులతో ఉన్న సంబంధాలు అర్థమవుతాయి. తాను రాసినటువంటి ఇంగ్లీష్‌ 
కవిత “1౧6 81006 |” మొదటి నాలుగు చరణాలు మల్లాది రామకృష్ణ 
శాస్త్రి గారు స్వేఛ్భానువాదం చేశారని అది చాలా బాగుందని ప్రసాదరావుకు 
గారికి రాసిన లేఖలో పేర్కొన్నారు. ఇలా సంజీవ్‌దేవ్‌ లేఖల్లో ఆంగ్ల కవితలు, 
సుప్రసిద్ధ ఆంగ్ల కవుల ప్రస్తావనలు, వివిధ రచనల పట్ల సంజీవ్‌దేవ్‌ 
విమర్శనాద్భక్పథం కనిపిస్తాయి. 

గుంటూరు శేషేంద్రశర్మ రచనలూ, లేఖలు సాహిత్యానికి పెద్దపీట వేశాయి. 
శేషేంద్ర ' లేఖల్లో కవిని ఒక సాహస యాత్రికుడుగా, కవిత్వం భాషకూ 
మానవానుభూతికీ మధ్య జరిగే సంగ్రామంగా అభివర్ణిస్తూ “కవిలో కవి 
పనిముట్లలో నా తాత్వికనేత్రం ఏమి 'దర్శిస్తుందో అది చెబుతాను. కవిత్వం 
భాషకూ మానవానుభూతికీ మధ్య జరిగే సంగ్రామం. భూగోళం మీద ఉన్న 
వ్యక్తుల సంపూర్జానుభూతి అభివ్యక్తి చెయ్యడానికి వాహికగా ఎన్నుకోబడ్డ కవి 
అభివ్యక్తి శిఖరాలకు నిరంతరం ఎగబ్రాకుతున్న ఒక శాశ్వత సాహస యాత్రికుడు” 
అంటారు ఒక లేఖలో. మరొక లేఖలో పుస్తక సౌధ నిర్మాణానికి ఇతివృత్తమే 
పునాది అంటారు. ఇతివృత్తాన్ని ఎన్నుకునే విషయంలో రచయిత చాలా జాగ్రత్తగా 
ఆలోచించాలని చెబుతూ “ఇతివృత్తం అంటే కవి చెప్పే మాట, కవి అనుభూతి, 
కవి ఫీలింగు! ౧౦౪౪5 అ౦6గ6౧౦6 1816 &౧6 11/66) అంటారు. కవి 
పుట్టదు. పుట్టిన తర్వాతే రూపొందుతాడంటారు శేషేంద్ర. తెలుగుభాషలో 

కావ్యకళ అత్యంత సమస్యగా మారి చర్చల తుఫానుల్లో పరీక్షలకు గురౌతుండడం 
శోచనీయమని చెబుతూ అదే లేఖలో “అల్ప సంఖ్యాకులు ఏ కొందరో తప్ప 
చాలా మంద్ని కవులకూ, విమర్శకులకూ కావ్య చేతన లేకపోవడమే దీనికి 
కారణం” అంటారు. 

కవిత్వం అనేది ఒక విశిష్ట ప్రక్రియ అని చెబుతూ ఒక లేఖలో “కవిత్వం 
ఒక సంవేదన లంటే ఫీలింగు. కవిత్వం తన కళాత్మక, శాబ్దిక స్పర్శతో, మర్మమయ 
నిర్మాణ వస్తువుతో, నిపుణ భంగిమతో, అయస్కాంత స్వభావంతో మానవుడి 
సంవేదనాత్మక తంత్రుల్ని మీటుతుంది.” అని చెప్పి కవిత్వం (శ్రోతని గానీ 
పరితను గానీ తన ఉపరితలం చేతనే ప్రభావితం చేస్తుందని అంటారు. తెలుగు 
సాహిత్యంలో సంచలనాలకు కారణమైన కవిసేననుద్దేశించి తనలేఖలో 'కవిసేన 
గట్టిగా .-ఒక దశాబ్దం పైగా (1970-1980) తెలుగు కవుల్ని విమర్శకుల్నిి 
పాఠకుల్ని సుశిక్షితులను చేసింది. పూర్వం తెలీని రచయితల్ని పూర్వం చర్చితం 
కాని (్రంథాల్నీ, భావాల్ని నూత్నలోకాల్ని తెచ్చి తెలుగులో ప్రవేశపెట్టింది. ఒక 
నూతన భావప్రపంచాన్ని ఆవిష్కరించింది. ఒక నూత్న దృక్కోణానికి నాంది 
పలికింది. ఈ రోజు కవిసేన మూలంగా అందరు కవులూ కొత్త పంథాలో 
రాస్తున్నారు. నూటికి తొంభై మంది కవిసేన ఒత్తిడీ, ప్రభావం చేతనే వాచ్యార్థ 
ప్రధాన మార్గం విడిచిపెట్టారు” అంటూ కవిసేన కవులలో కల్గించిన ప్రభావాన్ని 
తెల్పారు. 

అలంకార సహితమైన సాహిత్య భాషకే ఆకర్షణ ఉంటుందని చెబ్బు 

ఒక లేఖలో అలంకారాల్లేని, ఆకర్షణలేని భాష అసాహిత్యం అకవిత్వం 
అది ఎవరినీ ఆకర్షించలేదని మాటలు హృదయస్పందన కల్లించవనీ, హృదయ 
పరివర్తన లేనిచోట ప్రజాచైతన్యం లేదని, ప్రజాచైతన్యం లేకపోతే ప్రగతి లేదు, 
విప్లవం లేదని ఇది అలంకారం నుంచి విప్లవం వరకు ఉన్న సాహిత్య ప్రస్థానం 
అని అంటారు శేషేంద్ర. 

అనువాదంతో మూలానికి ఏ నష్టమూ కలగదని చెప్పి 'అసలు కవిత్వానికి 
అగ్ని పరీక్ష అనువాదమే. వాస్తవంగా అది కవిత్వమే అయితే అది అనువాదంలోకి 

సులభంగా ప్రవహిస్తుంది. ప్రపంచంలో అ([గ్రగణ్యకవులందరూ అనువాదాల 
చేతనే మానవ జాతి సంపదగా శాశ్వత స్థాయి పొందారు' అంటారు ఒక 
లేఖలో. సాహిత్యధర్మాన్ని చెబుతూ ఒక లేఖలో శేషేంద్ర శర్మ 'భాషల్ని ప్రాంతాల్ని 
అధిగమించి ఈ దేశంలో ఉన్న సమస్త సాహిత్యాన్ని సమస్త జిజ్ఞాసని ఒక 
దానితో ఒకటి పోల్చి మూల్యాంకన చేయడమే యుగధర్మమనీ, సాహిత్య ధర్మమనీ, 
జ్ఞానాత్మక ధర్మమనీ నా నిశ్చిత అభిప్రాయం” అంటారు. ఈ విధంగా ఆయన 
లేఖలు అన్నీ దాదాపు సాహిత్య సమన్వితాలు. 

వడ్డెర చండీదాస్‌ లేఖల్లో అక్కడక్కడా సాహిత్యాంశాలు కన్పిస్తాయి. రఘు 
గారికి రాసిన లేఖలో 0&| అ(౦౦9|॥0౧ సామాన్య పాఠకులకు జటిలంగా 
అన్పిస్తుంది. 0||0046౩లోకి 1౧౦౦౧౧౦416 చేస్తే సరిపుచ్చుకుంటుంది' అని 
చెప్తారు. పాఠకులకు డైలాగ్స్‌గా అయితే త్వరగా అర్ధమయ్యే అవకాశం ఉ 
టుంది. అప్పుడు రచనలోని క్లిష్టత తెలియదు అని ఈ లేఖలో పేర్కొన్నారు. 
ఇంకొక లేఖలో వాచకంలోని శిల్పాన్ని పరిశీలించవలసిన అవసరం ఉందని 
చెబుతూ 'వాచకంలోని శిల్పాన్ని శ్రద్ధగా పరిశీలించిన దాఖలాలు లేవుఅని 
పేర్కొన్నారు. రఘు గారికే రాసిన మరొక లేఖలో ఒక పుస్తకాన్ని మదింపు 
చేసేటప్పుడు ఆ పుస్తకం రాసిన కాలంలోని .ఇఆంటే సమకాలీన స్థితిగతులను 
పరిగణనలోకి తీసుకోవాలని చెబుతూ రామాయణాన్ని వుద్దేశించి యిలా 
పేర్కొన్నారు. 'వాల్మీకి రామాయణంలోని కవిత్వం అటుంచి ఆనాటి కాలమాన 
స్థితిగతులను పరిగణలోకి తీసుకోవాలి. మదింపు చేసేటప్పుడు వుదాహరణకి 
సింహాసనం కోసం తండ్రికి కొడుకు, పెద్ద కొడుకును రెండో కొడుకు చంపటం 
వాడుకలో వుంది. రామాయణంలో యిందుకు విరుగుడుగా 
సూచితమైంది'అంటారు. | 

అన్ని భాషలలో కంటే అతి తియ్యగా సుస్వరంగా వుందే భాష తెలుగు 
అని చెబుతూ ఒక లేఖలో “యే భాష ఐనా అది ప్రాచీనం ఐనంత మాత్రాన 
విలువ పెరగదు. పదాలు, పదాల కూర్చు, ధ్వని ముఖ్యం. జయదేవుని గీత 
గోవిందమంత సరళంగా మధురంగా ఉండాలి” అంటారు. అటువంటి మధురమైన 
భాష తెలుగు అని చెప్పి తెలుగు భాషాభిమానాన్ని వ్యక్తం చేశారు. 

ఒక లేఖలో వడ్డెర చండీదాస్‌ “చెవికి అందని అవ్యక్తగానం, కంటికి 
అందని అరూప్య చిత్రలేఖనం, అర్ధమవని చిరపరిచితుని అలేఖ్యకావ్యం, 
భావానికందని అష్లావిత మానసం, దాహనివృత్తి భ్రమనిచ్చే మరీచిక, కంటికి 
అందీ అందని క్షితిజరేఖ యిదో వ్యర్థార్థ రచన' అంటారు. ఈ లేఖలో చండీదాస్‌ 
రచనాకౌశలం కన్పిస్తుంది. వైవిద్య భరితమైన రచనాసామర్థ్యం ఉన్న గొప్ప 
రచయిత చండీదాస్‌ అని చెప్పవచ్చు. ఇంకో లేఖలో చలంలో భాషావైవిధ్యం 
ఉండదు కేవలం చలం భాష అని చెబుతూ 'అన్ని రకాల వైవిధ్య పాత్రలు 
అందరూ కూడా చలం భాషే మాట్లాదతారుఅంటారు. ఇంకో చోట చలం 
పురూరవ అద్భుతంగా ఉందంటారు. వడ్డెర చండీదాస్‌ లేఖల్లో ఎన్నో 
సాహిత్యాంశాలు ఉన్నప్పటికీ వాటిలో ప్రధానంగా భాషాపరమైన అంశాలే 
కన్పిస్తాయి. భాష పట్ల, సాహిత్యం పట్ల ఆయన సునిశిత పరిశీలనా దృష్టి 
అత్యద్భుతం. . 

ఈ విధంగా లేఖకులందరి లేఖల్లోనూ సమకాలీన సమాజంలోని సాహిత్య 
కృషి తెలుస్తుంది. సాహిత్యం పట్ల వారి దృష్టి అర్ధమవుతుంది. సాహిత్య విమర్శలు, 
చర్చలు, తెలుగు భాషామతల్లికి వారొనరించిన సారస్వత సేవ ద్యోతకమవుతుంది. 

సమిష్టి జీవనాన్ని గడుపుతున్న మానవ సమూహమే సమాజం. సమాజం 
వలలాగా అల్లబడిన వివిధ రకాల మానవ నం౦ంబంధాలను 
సూచిస్తుంది.సమాజం మానవుని సహజ (ప్రేరణ వలన ఏర్పడుతుంది. సామాజిక 
శాస్తం భూతువర్తమాన కాలాలలోని ఎన్నో అంశాలను చర్చిస్తూ భవిష్యత్తు 
కాలానికి దిశానిర్దేశం చేస్తుంది. సాహిత్యాంశాలకు ప్రతీకగా నిలిచిన లేఖలే 
గాక సామాజికాంశాలకు సమకాలీన చరిత్రకు ప్రాధాన్యతనిస్తూ సాగిన లేఖలు 
సిపి.బ్రౌన్‌, కందుకూరి వీరేశలింగంపంతులు, గురజాడ అప్పారావు, కట్టమంచి . 
రామలింగారెడ్డి, త్రిపురనేని రామస్వామి చౌదరి, గుడిపాటి వెంకటాచలం, 
మాగంటి అన్నపూర్ణాదేవి, నార్ల వెంకటేశ్వరరావు, కొడవటిగంటి కుటుంబరావు, 

శ్రీశ్రీ, దేవరకొండ బాలగంగాధర్‌ తిలక్‌, రాచమల్లు రామచంద్రారెడ్డి, 
సంజీవ్‌దేవ్‌, గుంటూరు శేషేంద్రశర్మ, వడ్డెర చండీదాస్‌, సూరి నాగమ్మ, బండారు 
దత్తాత్రేయ వంటి లేఖకుల లేఖల్లో దర్శనమిస్తాయి. 

సి.పి.బ్రౌన్‌ లేఖలు ఆనాటి సామాజిక పరిస్థితుల్నీ, టబౌన్‌దొరకు కడప, 
కర్నూలు, గుంటూరు జిల్లాలతో ఉద్యోగరీత్యా ఉన్న అనుబంధాన్ని ఆనాటి 
స్థానిక చరిత్రలను, ఉద్యమాలను కళ్ళకు కట్టినట్లు చూపిస్తాయి. ఉయ్యాలవాడ 
నరసింహారెడ్డి సాయుధ తిరుగుబాటి గురించి సి.పి. బ్రౌన్‌ సుబ్బయ్యకు జాబు 
రాసి అడిగి వుంటాడని సుబ్బయ్య బ్రౌన్‌కు రాసిన జాబు ద్వారా తెలుస్తుంది. 
సి.పి.బ్రౌన్‌ కడప నుండి బదిలీపై మద్రాస్‌ పోస్ట్‌ మాస్టర్‌ జనరల్‌గా, తెలుగు 
టట్రాన్స్‌లేటర్‌గా వెళ్ళిన సమయంలో కడపలో జరుగుతున్న ఉయ్యాలవాడ 
నరసింహారెడ్డి సాయుధ తిరుగుబాటు గురించి ఎంతో ఆసక్తి కనబరిచేవారని 
ఈ లేఖల ద్వారా తెలుస్తుంది. సుబ్బయ్య బౌన్‌ దొరకు రాసిన లేఖలో కడపలో 
పరిస్థితులను, నరసింహారెడ్డి గురించి సమకాలీన సమాజంలో వున్న భావజాలాన్ని 
తెలుసుకోవచ్చు. “యిచ్చట కడపలోనున్న చుట్టుప్రక్కల 5-6 ఆమడల పరియంతం 
రెడ్ది యొక్క భయం వల్లను ధనికులు వూళ్ళు విడిచి పెట్టిపోయిన వారును, 
ధనం మాత్రం బైట జాగ్రత్త పరిచి వుందే వాండద్లున్నుగా వున్నారు. కడమ 
సాధారణమైన వారు సాయంత్రం ర5్‌న్నర ఘంట ప్రొద్దుకు వీధి తలుపులు, 
పెరటి తలుపులు వేసుకొనేవారు. కొందరు ఆ వేళకే భోజనములు కాచేసుకొని 
ప్రక్క వీధులలో నిరుపేదలైన వారి యిండ్లలో పరుందెడివారిగా ఉన్నారు.” అని 
సుబ్బయ్యగారు ఈ లేఖలో పేర్కొన్నదాన్ని బట్టి ఆనాటి ఉయ్యాలవాడ నరసింహారెడ్డి 
సాయుధ తిరుగుబాటు ధనికులపైనే గానీ, నిరుపేదలపైన కాదు అనే విషయం 
అర్ధమవుతుంది. ఇదే లేఖలో రెడ్ది 'కదప ఖజానాను కొళ్ళకు వస్తున్నాను. 
మీరు వుండవలసిన జాగ్రత్తలో వుందవలసినదని తెలియజేసుకున్నాడు.' అంటే 
నర్సింహారెడ్డి సాయుధ తిరుగుబాటు ఆనాటి కుంపిణీ సర్మారుపైన, ధనికవర్గం పైనా 
అని అర్ధమవుతుంది. ఆనాటి రాయలసీమ సామాజిక స్థితి, ప్రజలలో వచ్చిన 
కుంపిణీ సర్మారు వ్యతిరేక భావన నరసింహారెడ్డి సాయుధపోరాటానికి ప్రధాన 

కారణాలై ఉండవచ్చు అనే భావన కలుగుతుంది. అదే లేఖలో రెడ్డి కడప 
ఖజానాను కొళ్ళగొడతానని చేప్పినమీదట 'ఖజానావద్దను 200 శిఫాయిలను 
కత్తులు, తుఫాకీలతో సిద్ధపరిచి కావలియుంచియున్నారు.” అని పేర్కొన్న దాన్ని 
బట్టి బ్రిటిష్‌ సర్కారును నరసింహారెడ్డి గజగజవణికించి ఉంటాడనే అభిప్రాయం 
కలుగుతుంది. 

“గుంటూరు కరువులో కడప జిల్లాలో కూడా కరువు పరిస్థితులున్నాయి. 
“గుంటూరు కరువు అని చెప్పబడే కరువులో కడప, నెల్లూరు, ఒంగోలు, 
మచిలీపట్నం,. అనంతపురం, చిత్తూరు అప్పటి నార్త్‌ ఆర్కాట్‌ జిల్లా ప్రాంతాలు 
ఘోరంగా దెబ్బతిన్నాయి. ఆ సమయంలో సి.పి.బ్రౌన్‌ గుంటూరు జిల్లాకు 
యాక్టింగ్‌ కలెక్టర్‌గా ఉన్నారు. కరువు పరిస్థితులనుద్దేశించి 1833 జనవరి 
16న చీఫ్‌ సెక్రటరీకి ఒక జాబు రాశారు. ప్రస్తుత కరువు పరిస్థితుల మూలంగా 
జిల్లాలో లూటీలు, దొంగతనాలు ఎక్కువవుతున్నాయని, అధికారిగా తాను 
తగు జాగ్రత్తలు తీసుకోవాలి గనుక పోలీస్‌శాఖ వద్ద సిద్ధంగా తగిన మందుగుండు 
సామాగ్రి వుండడం అవసరం గనుక మచిలీపట్నం స్టోర్స్‌ నుండి జిల్లా ఖాతా 
కింద సరఫరా చేయించమని రాశాడు. 

అయోధ్యాపురం కృష్ణారెడ్డి సి.పి.బ్రౌన్‌ దొరవారికి రాసిన ఒక లేఖ ఆనాడు 
కడపలో కరువు పరిస్థితులను తెలుపుతుంది. “యీ కడపలో బీదవాండ్లను గురించి 
యిక్కడ వుండే జనం యే రీతిగా యేర్పరిచినదిన్ని వాండ్లకు నిత్యం యేమి 
ఖర్చు తగిలేదిన్ని యిందుల వివరం వ్రాసి పంపించేలాగున ఆజ్ఞాపించివున్నారు. 
అయితే యీ వూళ్ళో రు. 1కి శే.18 బియ్యమున్ను, రు.1కి జొన్నలు, శే. 18 
యీ ప్రకారం ధారణ వున్నది. బీదవాంధ్లు విస్తారం జనం వుండి అన్నం 
పెట్టేవాండ్లు లేనందున మిక్కిలి జీవశ్రమను పొందుతూవున్నారు.అని చెప్పి 
యిందుకు లంగరుఖానా వకటి ఏర్పరచి బీదవాండ్లకు 30,40 మంది జనాన్ని 
వక జాబితా వ్రాసి ఆ జాబితాలో వ్రాసిన జనానికి వారానికి వకదినం నాడు 
. సదరు ప్రకారం నెలకు రాబడి అయివజుకు తగుమాత్రం ఖర్చు చేస్తూ వున్నారు” 
ఈ లేఖలో ఆనాడు “లంగరుఖానా” యేర్పాటు చేసి గంజికేంద్రాలు నడిపి 

తాత్మాలిక వుపశమన చర్యలు తీసుకున్న వైనం ఆనాటి కడప దయనీయమైన 
పరిస్థితులకు అద్దం పడుతుంది. “గుంటూరు కరువు సమయంలో కరువు 
బారిన పడిన జిల్లాలలో లంగరుఖానాలు ఏర్పాటు చేసినట్లు బ్రౌన్‌ లేఖల 
ఆధారంగా తెలుస్తుంది. కడపలో ఆనాడు ప్రారంభమైన 'లంగరుఖానా' యిప్పుడు 
విచారిస్తే లేదని తేలింది. కానీ నెల్లూరులో నేటికీ నామావశిష్టంగా మునిసిపాలిటీ 
ఆధ్వర్యంలో లంగరుఖానా ఒకటున్నది. ఈ లంగరుఖానా ఆనాటి చరిత్రకు 
అద్దం పడుతుంది. 

అయోధ్యాపురం కృష్ణారెడ్డి మగ్గానల్డ్‌ హత్యకు సంబంధించిన విషయాన్ని 
సి.పి.బ్రౌన్‌కు రాసిన లేఖలో “యీ వూరులో లోగడ మేస్తరు మగడనలు 
దొరగారిని చంపబడ్ని తురకవాండ్ల 6 మందిని గల్లుకు వేశినారు. 5మందిని 
బంకోలుకు పంపించెలాగ్ను వుత్తర్వు వచ్చింది” అని పేర్కొన్నారు. ఈ లేఖలో 
పేర్శొన్న అంశాలు ఆనాడు 1832 నాటి కడప పరిస్థితులను మగ్గ్జానల్డ్‌ హత్యకు 
సంబంధించిన అంశాలను కొంతమేరకు విశదం చేస్తుంది. మగ్గానల్డ్‌ హత్య 
అప్పట్లో. పెద్ద సంచలనాత్మకమైన సంఘటన. ఈ హత్య కేసులోనే 6 గురికి ఉ 
రిశిక్ష వేసి 5 గురికి ద్వీపాంతరవాస శిక్షలూ పడ్డాయని కృష్ణారెడ్డి సి.పి.బ్రౌను 
దొరవారికి లేఖ ద్వారా తెలియబరిచారు. 1828 నుండి 1852 వరకు రాష్ట్రంలో 
కుంపిణీ సర్కారు పరిపాలనలో ఎటువంటి సంఘటనలు జరిగిందీ అవి అప్పటి 
చరిత్రకు, సమాజానికి ఏ విధంగా అద్దం పడుతుంది అనే అంశాలు బ్రౌన్‌ 
లేఖల ద్వారా తెలుస్తుంది. బ్రౌన్‌ లేఖలు అనే సంపుటంలో బేతపూడి 
సుందరరాయుడు సి.పి.బ్రౌన్‌ దొరవారికి రాసిన లేఖలో ఆనాటి పండితుల 
దీనస్థితి మనకు కన్పిస్తుంది. “కాలేజి తెలుగు మునిషిలలో విశ్వంభరశాస్తులు 
రాజీనామా యిచ్చినట్లు నాకు తెలిసినది. ఆ మాట నిజమైతే సరే లేక యిఖ 
మీద కాలేజీలో సర్టిఫికెట్టు సంపాదించుకోవలెనని అక్కడనే కనిపెట్టి తమ 
దయను కూడా అనుసరించుకొని వున్నాను. ఆ యిలాకా రిడక్షన్‌లో 
పనిపోయినందున అక్కడ తిరిగి వకటి ఖాలి అయితే నాకు యిత్తురనే 
అభిప్రాయంతో -జీవనానికి గడియక నానా శ్రమపడుతూ యీ నీలగిరికిన్ని 

వచ్చి దేహానికి సరిపడక వున్నా నేను చదువు చెప్పే దొరలకు నావల్ల విఘాతం 
లేకుండా వారి దయకున్నూ పాత్రుణ్ణి కావలెనని వున్నాను” అని రాశారు. ఈ 
లేఖలో ఆనాటి సామాజిక స్థితిగతులు తేటతెల్లం అవుతున్నాయి. పండితుల 
దీనస్థితి, వారిని ఆదుకున్న బ్రౌన్‌దొర వారి బెదార్యం కన్పిస్తాయి. క్రూరమైన 
బ్రిటిష్‌ సరిపాలకులు ఉన్న కాలంలో సి.పి.బ్రౌన్‌ దొరవంటి బెదార్యవంతులు 
కూడా వున్నారనే చారిత్రక సత్యం బౌన్‌ లేఖల ద్వారా మనకు తెలుస్తోంది. 

కందుకూరి వీరేశలింగం పంతులు గారు గొప్ప సంఘ సంస్కర్త. కందుకూరి 
వారి లేఖల్లో సమకాలీన జీవితంలో సాంఘిక పరిస్థితులు, ముఖ్యంగా సాంఘిక 
దురాచారాలపై కందుకూరి పోరాడిన విధానం, వితంతు వివాహాలను ఆయన 
ప్రోత్సహించిన వైనం తదితర అంశాలు కన్పిస్తాయి. 

రాయసం వేంకటశివుడు గారికి రాసిన లేఖలో వితంతు శరణాలయ 
నిర్మాణానికి తను ఎంత వెచ్చిస్తున్నదీ, తన ఆర్థికపరిస్థితి ఏ విధంగా ఉన్నదీ 
మొదలైన విషయాలే కాక, వితంతువులను ఆదరించి సంఘసంస్కరణ గావించిన 
మహనీయునిగానూ కందుకూరిని మనం తెలుసుకోవచ్చును. “నాకు గల 
స్వల్చ్పధనము నేనిచ్చట వితంతు శరణాలయమునకై వెచ్చించుచుంటిని. మీకు 
బహుశః తెలిసే యుండును. నెలకు 15 రూపాయలద్దె వచ్చు గృహమును నేనే 
వితంతు శరణాలయమున కిచ్చినాను. ఈ యద్దె వలన వచ్చు రాబడి 
శరణాలయమందు బాలికలపై వెచ్చింపబడుచున్నది. ఈ బాలికలిప్పుడు నా 
గృహముననే యున్నారు. ఇప్పటి యేర్పాటును బట్టి ఇది నాకును వారికును 
గూడా సదుపాయముగా లేదు. అందు వల్ల బక్క వీధిలో అర్థయకరము 
స్థలమును అందులో వితంతు శరణాలయం కట్టించుటకై నేను కొని ఆ స్థలమునకు 
నాలుగు వైపులా నిటుకతో ప్రహారీగోడలు బెట్టించితిని వితంతువులచ్చట 
నివాసముగా నుండుటకై ఈ క్రొత్తగా కొన్న స్థలములో పంటగదులను కొన్నిటిని 
గట్టించాను. దీని కొరకై ఇప్పటి వరకు నేను రూ.2000/- వ్యయపరిచినాను 
మరియొక 2000 రూపాయలు వెచ్చించి మధ్యమ హాలు కట్టించవలెనని 
యున్నది. చెన్నపురికి నేనాసంగు, కానుకలలో బహుశా ఇది కడపటిది 

కావచ్చును. ఇందుకై నేను 400 రూపాయల బుణము చేసినాను. పని 
చేయుచున్న కూలివాండ్రు ఏ దినము కూలి ఆ దినమే అడుగుచున్నారు. 
సంవత్సరం తరువాత సంవత్సరము నా ఆరోగ్యము పాడైపోవుచున్నది. రాబోవు 
ఏప్రిల్‌ నుండి నేను ఉద్యోగము నుండి విరమింపనభిలషించుచున్నాను. పరిపూర్ణ 
దయాస్పరూపుడగు సర్వేశ్వరుడు నాకాయుర్ధాయము, నారోగ్యము ననుగ్రహించిన 
యెడల నేనుద్యోగము నుండి విరమించిన తరువాత నా దేశమునకు గొంతసేవ 
చేయగలుగుదునని యాశించుచున్నాను” ఈ లేఖలో కందుకూరి వారి సంఘ 
సంస్క రణాభిలాష, వితంతువులను ఉద్దరించేందుకు కందుకూరి కష్టపడిన 
వైనం తెలుస్తున్నాయి. అంతే గాక ఉద్యోగ విరమణానంతరం దేశ సేవ 
చేయాలని అనుకుంటున్నట్లు ఆయన చెప్పినదాన్ని బట్టి ఆయన ఎంతటి 
దేశభక్తుడో అర్ధమవుతుంది. ఆర్థిక పరిస్థితులు అనుకూలించకున్నాా ఆరోగ్యం 
సహకరించకున్నా సంఘాన్ని సంస్క్మరించడానికి ఆయన ఏ విధంగా నడుం 
బిగించారో ఈ లేఖలో సుస్పష్టం. 

వితంతు శరణాలయ నిర్వహణలోని ఒడిదుడుకులను తెల్పుతూ ఒక 
లేఖలో కందుకూరి “పరరంధ్రా న్వేషణము సులభ కార్యము, గొప్ప ధర్మసంస్థలు 
జరుపువారి కష్టములు కార్యసాధకులకే ఎరుక పడగలవు. దైవ సహాయమున 
నా విద్యుక్తముల నేను నెరవేర్చ ప్రయత్నింతును. ఈశ్వరుడు తోద్పడక మానదు. 
చందాలు పోగు చేయుటకు నేను కొంత పర్యటనము చేయవలెను” అని 
ఇతరులను తప్పు బట్టే వారినుద్దేశించి చెబుతూ దేనికీ వెరువక దైవసహాయముతో 
ముందుకు నడుస్తానని చెప్పారీ లేఖలో. అంతేకాక గొప్ప సంఘసంస్కర్తగా 
కందుకూరి దృథచిత్తం, ధర్మ సంస్ధ నిరర్వహణములో ఉండే కష్టనిష్టూరాలు 
మనకీ లేఖలో తేటతెల్లమవుతాయి. ఆనాటి సమాజ పరిస్థితులు కందుకూరి 
వారి లేఖల్లో ప్రతిబింబించిందనదానికి ఈ లేఖలే సాక్ష్యాలు. 

గురజాడ అప్పారావు గారి జాబులు ఆనాటి సమాజాన్ని సాంఘిక 
పరిస్థితుల్ని మన కళ్ళముందుం చుతాయి. సుబ్రహ్మణ్యంకు రాసిన ఒక లేఖలో 
గురజాడ సామాజిక నియమాలను, కట్టబాట్లను గౌరవించాలని చెప్పారు. 

లైంగిక సంబంధాలనుద్దేశించి గురజాడ రాసిన ఈ లేఖ 1909 నాటి సమాజానికి 
అద్దం పడుతుంది. “సమాజం విధించిన నియమాలున్నాయి. వాటిని గౌరవించడం 
మన విధి. లైంగిక సంబంధాలను క్రమబద్ధం చేసే నియమం ఒకటుంది. 
దాన్ని పాటించకపోవడం నేరం. సాంఘిక నియమం తప్పుగా ఉన్నదని నువ్వను 
కున్నప్పుడు తప్ప దాని మంచి చెడ్డలను పరిశీలించడానికి సంస్క్మరించడానికి 
వీలు కాదు. పరిశుద్ధతను నేను మెచ్చుకుంటాను. సరిగ్గా దాని స్వభావం 
ఏమిటి? దాని పుట్టుపూర్వోత్తరాలేమిటి? ఆ పరిశుద్ధత ఉండేది ఎక్కడ?” అంటూ 
లైంగిక సంబంధాలపై సాంప్రదాయమైన దృష్టిని నిశితంగా పరీక్షించాలంటారు. 
మనో దృష్టితో సత్యాన్వేషణ చేయరాదని జీవిత సత్యాన్ని తెలుసుకోవాలని 
సూటించారు. ఈ లేఖను బట్టి ఆనాటి సమాజంలో భార్యాభర్తల సంబంధాలు, 
స్తీ పురుష సంబంధాలు ఎలా ఉందేవి వేశ్యావృత్తి ఎంతగా ఉందేది మొదలైన 
ఎన్నో అంశాలు ఈ లేఖలో కన్పిస్తాయి. 

మద్రాసు ప్రభుత్వ ప్రధాన కార్యదర్శి జి. స్టోక్స్‌ గారికి రాసిన లేఖలో 
“భాష గురించి, సారస్వతం గురించి పుస్తకాలేవీ లేవని మీరు ఒప్పుకోవాలి. ఉ 
పాధ్యాయులు కూడా లేరని మీరు ఒప్పుకోవాలి. సారస్వత సేవకుడు రాబోయే 
రోజుల్లో తప్పక తటస్థిస్తాడు. వారు పడిన శ్రమకు వారిని ప్రోత్సహించాలి. 
తెలుగులో ఎం.ఎ. పట్టం పుచ్చుకున్న వారు కొన్నేళ్ళ వరకు దొరకరు. ఈ 
లేఖలో ఆనాటి విద్యావ్యవస్థ తెలుస్తుంది. అప్పట్లో" చదువు అంటే అందరికీ 
అందుబాటులో లేని పరిస్థితి. అందని ద్రాక్ష ఎం.ఎ పట్టం పుచ్చుకున్న వారు 
కొన్నేళ్ళ వరకు దొరకరని లేఖలో పేర్ళొన్న దాన్ని బట్టి విద్యావంతులు తక్కువ 
మంది ఉండేవారని అర్ధమవుతుంది. 

ఇంకో లేఖలో “రామయ్య గారి నుండి మార్కుల పుస్తకం వచ్చింది. 
సంతోషం ఆయనకు ధన్యవాదాలు. మార్కులు బట్టి చూస్తే నలుగురు 
పాసయ్యారు. వీరందరూ మూడో తరగతిలో పాసయ్యారు. ఇంకా ఎక్కువ 
మందిని ఉత్తీర్ణులుగా చేయాలని నేననుకుంటున్నాను” అంటారు. ప్రతి ఒక్కరూ 
ప్రథమ శ్రేణిలో పాసవుతున్న నేటి విద్యా విధానానికి పరీక్ష రాసిన వారిలో 

నలుగురే పాసయ్యారన్న నాటి విద్యావిధానానికి ఎంతటి వ్యత్యాసం ఉందో ఈ 
లేఖలో అర్ధమవుతుంది. ఆనాటి సామాజిక పరిస్థితులు ఆయన రచనల్లోనూ 
లేఖల్లోనూ ప్రతిబింబించాయి. 

కట్టమంచి వారి లేఖల్లో నాటి సామాజిక పరిస్థితులు, భూమిపై సంతోషంగా 
జీవించాలంటే డబ్బు అవసరమని వేమన రచనల్లోనూ పేర్కొన్నట్టు రాళ్లపల్లి 
వారికి వ్రాసిన లేఖలో తెలిపారు. వేమన సమకాలీన సాంఘిక పరిస్థితులను 
చక్కగా అవగాహన చేసుకొని వేమన దృష్టిని అధ్యయనం చేయాలని సూచించారు. 
“నిజంగా ఆనాడు సంఘంలో స్త్రీని చిన్న చూపు చూసేవారని గ్రంథాల్లో కూడా 
స్రీ పట్ల చిన్న చూపే ఉన్నట్లు కన్పిస్తుందని చారిత్రక దృష కూడా అవసరం” 
అని రాశారు. కట్టవ ఎంచి తన లేఖలో ఆనాటి సమాజంలో స్త్రీని చాలా చులనకగా 
చూసేవారన్‌ వేమన రచనల ద్వారా తెలుస్తుందని అంటారు. 'విగ్రహారాధనను, 
కర్మకాండలను, ఆచారాలను నిరసించిన వేమన నట ఎదుటనే 
దున్నపోతులను బలివ్వడమనేది వేమని పట్ల ఇంత కన్నా మోర 
అపచారమేముంటుందని రెడ్ది ఎంతో ఆవేదన వ్యక్తం చేశారు.” హిందూ సమాజం 
ఘోరంగా దిగజారి పోతుందని ఏహ్యభావం వ్యక్తం చేశారు. స్వయంవరం 
గురించి తెల్పుతూ తన లేఖలో స్వయంవరం వల్ల యుద్దాలు పరిణమిస్తాయని 
తెల్పుతూ తాను 'స్వయంవరం' సిద్దాంతాన్ని ఇందో అగాని యన్‌ మ్యారేజ్‌ మార్కెట్‌ 
పద్ధతిననుసరించి రూపొందించామని రాశాడు. ఈ మార్కెట్‌లో అందమైన 
అమ్మాయిలను అమ్మకానికి నిలబెట్టెవారు. దానికి సంబంధించి మన వైదిక 
సాహిత్యంలో కూడా ఆధారాలు కన్పిస్తున్నాయి దీన్ని బట్టి రామ లింగారెడ్డి 
కాలంలో కన్యాశుల్మం వుండేదని తెలుస్తుంది. అందుకు వ్యతిరేకంగా సంఘాన్ని 
సంస్క్మరించడంలో తనదైన పాత్ర పోషించారు కట్టమంచి రామలింగారెడ్డి. 

కవిరాజు రామస్వామి చౌదరి కృష్ణారావు గారికి రాసిన లేఖల్లో కవిరాజు 
సామాజిక దృష్టి అర్ధమవుతుంది. కొలంబో నుంచి కవిరాజు రాసిన లేఖలో 
ఒక దుకాణంలో సరుకుల కోసం వెళ్ళి గ్ట్‌నప్పుడు ఫెర్న్షినాండు అనే బౌద్దుడు 
తారసపద్దాదని చెబుతూ అతనితో ఇండియాలో బౌద్ధం నశించిందని. ట్‌ 

కూడా నశించి పోతుందని విన్నామని అనగా ఆ బౌద్దుడు ముప్పాతిక భాగం 
బౌద్దులే కానీ మతానికి పాటుపదేవారు లేరని చెబుతూనే కులబేధాలతో 
చచ్చిపోతున్నామన్నాడు. దానికి రామస్వామి చౌదరి 'సర్వజంతువుల 'యందు 
సోదర భావం ఉంచవలయునని, హెచ్చుతగ్గులు లేవనియు బోధించిన 
కరుణామయుడగు బుద్దుడిది విన్ననెంత దుఃఖించునోగదా!” అని అన్నారు. ఈ 
లేఖ 1914లో వ్రాయబడింది. ఆనాటికే కులబేధాలు అధికమై ఉ 
న్నాయని ఈ లేఖను బట్టి అర్ధమవుతుంది. కులాలు, మతాలు అంటూ ఘర్షణపడే 
సంఘ వాతావరణం ఆనాదే ఉన్నదని అర్ధమవుతుంది. . బ్రాహ్మణులనుద్దేశించి 
ఒక లేఖలో మీరికనైనా కన్నులు తెరిచి ఇతర కులముల వారిని మనస్సంకటము 
కలుగజేయు నాచార వ్యవహారముల విసర్జించి సౌభ్రాత్భత్వమును, బెదార్యమును 
జూపుడు” అని హితబోధ చేశారు. 
ప్యారిస్‌ నుండి రాసిన లేఖలో హిందూ ప్రీ జెన్నత్యాన్ని తెలియజేశారు. 
పశ్చిమ దేశాల నుండి మనమెన్ని విషయాలను నేర్చుకోవలసి యున్నప్పటికీ 
స్త్రీల విషయంలో వారు మనదేశము నుండే నేర్చుకోవాలి అంటారు. ప్యారిసు 
నగరానికి వెళ్ళడానికి రైలెక్కిన కవిరాజు రైళ్ళో జరిగిన సంఘటనను చెబుతూ 
“ఫెంచి మత్తకాశిని యోకర్తు మా పక్క గదిలో కూర్చున్నది. ఆ విలాసినికిని 
మాగదిలోనున్న ఇంగ్లీషు యువకునికి ప్రసంగము గలసినది. ఆ యుత్తర 
క్షణముననే హృదయములు కలిసిపోయినవి. పదంపడి నా యొట్టయెదుట, నా 
కట్టెదుట, నా కన్నుల యెదుట జరిగిపోయినవి. మన దేశమున నిట్ట యకృత్యము 
వారాంగనమైనను సల్పదని నానమ్మకము” అని తన జుగుష్పాభావాన్ని వ్యక్తం 
చేస్తూ హిండూ ప్రీల బెన్నత్యాన్ని కొనియాదారు. యుద్ధంలో గాయపడిన సైనికులకు 
సేవచేసే పాశ్చాత్య స్త్రీలను చూసి స్రీలకు స్వాతంత్ర్యముండాలనే భావాన్ని 
వ్యక్తం చేశారు. స్త్రీ స్వాతంత్ర్యమే ఐరోపాఖండ సకలైశ్వర్యాలకు మూలమైందని 
అంటారు. అజ్ఞానాంధకారంలో మునిగియున్న భారత స్త్రీలు సంఘసేవ అనే ఉ 
త్తమ ధర్మాన్ని పాశ్చాత్య ప్రీల నుండి నేర్చుకోవలసియున్నదంటారు ఒక లేఖలో. 
డబ్లిను నుండి కవిరాజు రాసిన ఒక లేఖ విదేశాలలో ఖర్చు ఏ విధంగా 

ఉందేదో తెలుసుకోడానికి ఉపకరిస్తుంది. విదేశాలలో తనకు నెలకు ఎంత 
ఖర్చవుతుందో తెలియజేస్తూ “ఈ వ్యయము సాధారణముగా విద్యార్థి స్థితిగతుల 
మీదను, సత్ర్రవర్తన మీదను నాధారపడి యుండును గాననింత వ్యయమగునని 
నిశ్చయించుట దుర్లభమైనను ప్రస్తుతము విద్యార్థులకగు వ్యయమును పరిశీలించిన 
కొంత వరకు తెల్లమగును సాధారణంగా చాలా మంది విద్యార్థులకు సగటున 
100 రూపాయలు ఖర్చవుతాయని తాను 100 రూపాయల ఖర్చు వరకు 
పెడుతున్నట్లు తెలిపాడు. తుదకు ఖర్చు విషయంలో తన అభిప్రాయాన్ని తెలుపుతూ 
“దుర్వసనముల జోలికి బోక సర్వసుఖముల ననుభవించుచు(నాటకములకు 
తరుచు బోవుచున్నను) జాగ్రత్తగా సంచరించుచుండిన యొడల నూరు 
రూపాయలు చాలును” అని తెలిపారు. ఈ లేఖను బట్టి ఆయన ఎంతటి 
జాగ్రత్తపరుడో అనే విషయం తెలుస్తుంది. అంతే కాదు ఆనాటి యువకుల్లో 
ఎక్కువ మందికి సామాజిక స్పృహ ఉందేదని అన్పిస్తుంది. అనవసర ఖర్చులు 
చేయక క్రమపద్ధతిలో జీవించాలనే భావం అర్ధమవుతుంది. 

చలం లేఖల్లో సామాజికాంశాలు ఎక్కువగా కన్పిస్తాయి. చలం జీవితంలో 
సంఘంతో పోరాడిన విధానం, సమాజ వైఖరి పట్ల చలం భావన, సమాజాన్ని 
నిశితంగా పరిశీలించి సమాజాన్ని ప్రక్షాళన చెయ్యబూనిన చలం సమాజం 
ను.? వ్యతిరేకతను ఎదుర్కొన్న విధానం స్పష్టంగా కన్పిస్తాయి. ఈ లేఖల్లో... 

చలం మిత్రులు చంద్రరావు గారికి రాసిన లేఖలో “చలం చెప్పే నిజాన్ని 
భరించలేరు మనుషులు. వాళ్ళు చేసే నీచపు పనులు వాళ్ళ కళ్ళకే కట్టేటట్లు 
చేస్తే ఆ సిగ్గును భరించలేరు” అంటారు. సమాజానికి తనకీ మొదటి నుంచీ 
ఘర్షణేనని చెప్పుకున్న చలం “లోకంలో విలువ ఉన్నవాళ్ళు చలం దరిదాపులకు 
రారు” అని అన్నారంటే సంఘానికీ చలానికీ ఉన్న తగాదా ఎంతటితో ఈ 
లేఖలో అర్థమవుతుంది. ఆయనకే రాసిన మరో లేఖలో చలం “సినిమా వాళ్ళని, 
రేడియో వాళ్ళని, పత్రికల వాళ్ళని, ఎంతమంచి వాళ్ళైనా నమ్మకండి” అంటూ 
సినిమా, రేడియో, పత్రికల వాళ్ళ నైజాన్ని తెలిపారు. ఎంత మంచి వారైనా సరే 
వృత్తిపరంగా వాళ్ళు చేసేవి చేస్తూనే ఉంటారు అని ఆయన ఉద్దేశం. 

వీరేశలింగం గారికి రాసిన లేఖలో. సమాజంలో సినిమా, పాలిటిక్స్‌ 
రెండే రాజ్యం చేస్తున్నాయి అని చెప్తూ “ఈనాడు దేశమంతా రాజకీయాలలో 
మునిగి ఉంది. సారస్వతమైనా పాలిటిక్స్‌లో భాగమే. ఆధ్యాత్మిక విషయం 
ఎవరికో గాని అక్కర్లేదు. ఆ విషయాలు అచ్చువేస్తే పత్రికలు ఎవరూ కొనరు' 
అంటారు. వేశ్యలపైన చలం దృష్టి తెలుసుకుంటే చలంలో ఎంతటి గొప్ప 
మానవతావాది ఉన్నాడో అన్పిస్తుంది. స్త్రీలను వేశ్యలుగా ఈ స్థితిలోకి దించింది 
మగవాళ్ళ కామం అంటారు చలం. “వేశ్య డబ్బుకి దేహానిస్తే, మొగవాడు 
డబ్బిచ్చి దాన్ని కొనుక్కుంటున్నాడు. ఏది ఎక్కువ నీచమో నిర్ణయించడం కష్టం, 
వేశ్య తన బతుక్కి తనని అమ్ముకుంటోంది గనక ఎక్కువ క్షమార్చణార్దురాలు. 
గౌరవనీయులైన ఈ మనుష్యుల కన్నా ఈ భార్యల కన్నా” అని అంటూనే పాకీ 
వాళ్ళు మురికిని అసహ్యించుకున్నట్టుటుంది. వేశ్యలను లోకువగా చూడడం 
అంటారు చలం వీరేశలింగం గారికి రాసిన లేఖలో. ఈ లేఖలో వేశ్యల పట్ల 
సానుభూతిని ప్రదర్శించిన చలంలోని మానవత్వం కళ్ళకు కట్టినట్లు కన్పిస్తుంది. 
వీరేశలింగం గారికే రాసిన మరొక లేఖలో చలం డబ్బు మీదనే లోకం నడుస్తుందని 
అంటారు. ప్రజలకు దేవుడు కూడా డబ్బు ఇచ్చేందుకు కావాలంటూ * అవును 
లోకమంతా డబ్బు మీద పద్దది. ప్రభుత్వం-డబ్బు, దబ్బు, ప్రజల కోసం డబ్బు 
అని ప్రజల నుంచి దబ్బు గుంజుతుంది. ప్రజలు ప్రతి వారు “డబ్బు” నూకు 
“డబ్బు” అంటున్నారు. ఆశ్రమాలు “డబ్బు” అంటున్నాయి. దేవాలయాలు '*“దబ్బు' 
అంటున్నాయి” అంటూ ప్రస్తుత సమాజంలో డబ్బుదే ప్రధానపాత్ర అని 
సూచించారు 1964లో ఈ లేఖ రాసినప్పటికీ నేటికీ మానవ జీవితంలో డబ్బే 
ప్రధానమైందని చెప్పవచ్చు. డబ్బు గురించే బి.వి నరసింహారావుకు రాసిన 
లేఖలో డబ్బుతో ముడిపెట్టే మనుషుల తత్వాన్ని అసహ్యించుకుంటాడు చలం 
“మనిషి మనిషికీ ఈ డబ్బు సంబంధం, ఈ ఆఫీసు అధికార సంబంధం ఎంత 
నీచం. ఆ సంబంధం తప్ప తక్కింది పోతుంది మనుషుల జీనితంలోంచి” 
అంటూ స్నేహం, మర్యాదలు కరువవుతున్నాయని అంటారు చలం" తనకు 
శాంతి లేదని చెబుతూ “పుట్టిన నాటి నుండి ఈనాటి వరకు చలఐ ఒక్క రోజూ 


లేఖలు - విశిష్టాంశదర్శనం ఫ్రం 
శాంతి నెరగడంటే ఓ గోతిలో నిలవడానికి ఒప్పుకోడు గనక” అంటూ సంఘంతో 
అనుక్షణం ఘర్షణ పదే తన మనః్థితి తెలిపారీ లేఖలో.సమకాలీన సమాజం 
చలం లేఖల్లో సుస్పష్టం. 

అన్నపూర్ణాదేవి లేఖల్లో ముఖ్యంగా స్వాతంత్రం రాక పూర్వం సామాజిక 
చిత్రణ కన్పిస్తుంది. స్వాతంత్ర్య సంగ్రామంలో గాంధీ గారి మార్గంలో నడిచిన 
ధీరచిత్త అన్నపూర్ణాదేవి బాపినీడు గారి మనసులో లేఖలతో దేశభక్తి కల్గించిన 
వైనం కన్పిస్తుంది. కాబోయే భర్త బాపినీడుకు రాసిన లేఖలో “ఇంగ్లండు జర్మనీ 
దేశముల కొక యుద్ధము జరుగునను సంగతి నీకు తెలియునని నేను 
భావించుచున్నాను. వస్తువుల ధర హెచ్చయినది” అంటూ ఆనాటి సామాజిక 
పరిస్థితిని తెల్పింది. తన ఆరోగ్యము బాగాలేదని చదువు కొనసాగించడానికి 
ఆరోగ్యం సహకరించడం లేదని త్వరగా వచ్చి వివాహం చేసుకోవాలని కోరుతూ 
బాపినీడుకు ఉత్తరం రాసింది అన్న పూర్తాదేవి. ఈ లేఖలో *'మీరు నా మాట 
వింటే నేను మీ మాట వినెదను. ఒకరి మాట ఒకరికి కలియకపోతే 
చిక్కులుండునని తెలుసుకొనుదు. ఆడవాళ్ళే మగవాళ్ళ మాట వినవలెనా? 
మగవాండ్రు ఆడవాండ్ర మాటలు వినకూడదా' అని ప్రశ్నిస్తుంది. గోరా రెండవ 
భాగము. చదివానని ఆ (గ్రంథం చాలా దేశభక్తి పూరితమైన గ్రంథ మని 
చెబుతూ అది దేశభక్తి పరిపూర్ణమును, హిందూమత సిద్దాంతయుతమును 
ఆగుటచే నాంధ్రుల కెంతయో ప్రయోజనకారియని తలంచెదరు అంటారు ఈ 
లేఖలో అన్నపూర్ణాదేవి అనారోగ్య కారణంగా రెండు సంతవ్సరాలు 
వివాహమాదరాదని డాక్టర్లు చెప్పిన దాన్ని బట్టి ఈ విషయమై బాపినీడుకు 
రాసిన లేఖలో అన్నపూర్తాదేవి “తాత్కాలిక సౌఖ్యమును పేక్షించి శాశ్వతమగు 
పతనము నే కోరను. నేను ఈ రెండు సంవత్సరాల కాలము గాంధీ గారి, 
టాగూరు గారి యాశ్రమములు నాకనుకూలముగా నున్న నచట గడపనెంచితిని” 
అంటూ రాసిన లేఖలో కష్టాలకు క్రుంగని ధీరవనితగా మనకు కన్పిస్తుంది. 
గాంధీ గారిచే ప్రభావితురాలైన అన్నపూర్ణాదేవి స్వాతంత్ర్య సంగ్రామంలో 
పాల్గొన్నది. జైలుకు వెళ్ళింది. బాపినీడుకు రాసిన లేఖల్లోనూ ఆనాటి 

పరిస్థితులను, స్వాతంత్ర్య సంగ్రామ విశేషాలను కళ్ళకు కట్టినట్లు చెప్పింది. 
జాతీయోద్యమంలో చాలా చురుకైన పాత్ర పోషించినదని గాంధీజీ చెబుతూ 
“స్తీ మహాజన సభయందు ఖద్దరు వస్త్రములను ధరించిన ఈ పిల్ల యొక్కతెయే 
సభానిర్వహణ భారమును వహించినది. తన విలువ గల బంగారు 
ఆభరణములను ఇచ్చివేయుట యందు నాకు జ్ఞప్తి యున్నంత వరకు ఈమెయే 
'ప్రథమురాలు” అన్నారు. అంతటి దేశభక్తురాలైన అన్నపూర్ణాదేవి. లేఖల్లో 
స్వాతంత్ర్యం రాకపూర్వం పరిస్థితులు కన్పిస్తాయి. 

నార్ల భౌతిక జగత్తుకు చెందిన మనిషి ఆయన ఉత్తరాల్లో సామాన్య 
మానవుని జీవితానికి సంబంధించిన నమ్మశక్యం గాని రాయి లాంటి వాస్తవాలు 
బైటపడతాయి: అది ఆయన లేఖల్లోని ప్రత్యేకత. నార్లకు సమకాలీన సమస్యలపై 
అవగాహన ఉంది. తన కూతురి పెళ్ళి విషయంలో వరకట్న మివ్వబోగా నార్ల 
వారి అల్లుడు కట్నం లేకుండానే పెళ్ళి చేసుకున్నట్లు తెలుస్తుంది. ఈ విషయాన్ని 
బట్టి లోకానుభవం మూర్తీభవించిన నిండు మనిషి నార్లవెంకటేశ్వరరావు గారు 
అనే విషయం అర్ధమవుతుంది. అభ్యుదయ సిద్ధాంతాలను, ఆశయాలను, ప్రగతి 
శీలాన్ని న్యాయ నిరతిని బోధపరిచి తన జాతిని పెంపొందింపజేసిన అభ్యుదయ 
వాది. జర్నలిజంలో నూతన ఒరవడి సృష్టించిన మహానీయుడు. హరిహరప్రియకు 
నార్ల ఉత్తరాలు, 'నవమేధావి నార్లలోని లేఖల్లో ఎన్నో సామాజికాంశాలు 
తెలుస్తాయి. 

విద్యార్థి దశలోనే జాతీయోద్యమం పట్ల ఆకర్షితుడైన నార్ల 1927లో 
మద్రాసు కాంగ్రెస్‌ సమావేశానికి ప్రేక్షకుడిగా హాజరయ్యారు. ఆ సమావేశం 
తీర్మానించిన 'స్వాతంత్రమే మన ధ్యేయం' అనేది నార్ల వారిని బాగా ఆకర్షించింది. 
అయితే కలకత్తా సమావేశంలో మద్రాసు సమావేశంలోని తీర్మానాన్ని అధినివేశ 
ప్రతిపత్తి”గా మార్చడంపై తీవ్ర అసంతృప్తి వ్యక్తం చేసిన నార్ల కాంగ్రెసు పత్రికకు 
లేఖ రాశారు. ఆ లేఖలో “ఇది దేశాన్ని వంచించడమే” అని విద్యార్థిగా తన 
అభిప్రాయాన్ని వ్యక్తం చేశారు. ఈ లేఖను బట్టి ఆనాటి విద్యార్థి లోకం 
జాతీయోద్యమం పట్ల ఎంతగా ఆకర్షితులైనారో తెలుస్తుంది. గాంధీ మహాత్ముడు 

ఆగాఖాన్‌ భవనంలో నిర్భంధించబడ్దాడు. ఆయన మూడు వారాలు ఉపవాస 
దీక్ష ప్రారంభించారు. అప్పటికి ఆయన వయస్సు 72 సంవత్సరాలు. ఈ 
విషయంపై ప్రపంచమంతా అలజడి రేగింది. ఈ సందర్భంలో ఆంధ్రప్రభ 
పత్రికలో నార్ల వారు ఒక ప్రధాన వ్యాసం వ్రాశారు. ఈ వ్యాసానుద్దేశించి 
వేటూరి ప్రభాకరశాస్త్రి గారు నార్లవారికి వ్రాసిన లేఖలో "ఈనాడు మీరు 
ఆంధ్రప్రభలో వ్రాసిన ఎడిటోరియల్‌ చదివి బావురుమని ఏద్చితిని. మీ తత్త్వ 
పరిజ్ఞానమునకు జోహారులు ఆ వ్రాత వ్రాసిన వారికి సాష్టాంగ వందనములు. 
ఒక మతం గాదు, ఒక దేశం గాదు, విశ్వమంతా వివేకం గల మానవత 
అంతా మహాత్ముని ఉపవాసం వల్ల క్షోభిల్లుచున్నది. మీరు మీ పత్రిక 
దీర్చాయుష్మంతులగుదురు గాక” అని ఉంది. ఈ లేఖను బట్టి ఆనాటి సామాజిక 
పరిస్థితులు అర్థమవుతాయి. జాతీయోద్యమం ముమ్మరంగా సాగుతున్న రోజుల్లో 
రచయితలు ఏది రాసినా ఆనాటి పరిస్థితులను ప్రతిబింబించే విధంగానే రాశారు. 
నార్ల వారి సంపాదకీయాలు ఆనాటి సాంఘిక జీవనానికి అద్దం పడతాయి. 
వేటూరి ప్రభాకరశాస్త్రి గారి ఈ లేఖను బట్టి నార్లవారి కలానికున్న పాళీ చాలా 
పదునైనదని తెలుస్తుంది. సామాజిక పరిస్థితులను, సమకాలీన సమాజంలో 
రచయితల బాధ్యతను గుర్తు చేసిన నార్ల నవమేధావి. 

హరిహరప్రియకు రాసిన లేఖలో తన కుమార్తెకు కట్నం ఇవ్వకుండానే 
పెళ్లి చేశానని చెబుతూ నాటి వరకట్న సమస్యను తాను అధిగమించానన్న 
ఆనందాన్ని వ్యక్తం చేశారు నార్ల. పత్రికారంగంలో ఆంధ్రజ్యోతి సంపాదకునిగా 
గణనీయమైన స్థానం సంపాదించిన నార్ల తన ఉద్యోగాన్ని ఏ పరిస్థితులలో 
వదులుకోవాల్సి వచ్చిందో హరిహరప్రియకు వ్రాసిన లేఖల్లో తెలియజేసి ఆవేదన 
వ్యక్తం చేశారు. “పత్రికా స్వేచ్చను దుర్వినియోగం చేస్తున్నాయి ఈనాటి 
యాజమాన్యాలు అంటూ పత్రికాయాజమాన్యం పై నార్ల విరుచుకుపడ్డారు. తన 
లేఖల్లో నాటికీ, నేటికీ నార్ల పత్రికల పట్ల, యాజమాన్యాల వైఖరి పట్ల వ్యక్తం 
చేసిన భావాలు యదార్జాలు. ఈ విధంగా నార్ల లేఖల్లో సమకాలీన సమాజంలోని 
సమస్యలు, సామాజికాంశాలు ఎన్నో దర్శనమిస్తాయి. సమాజం పట్ల నార్ల 

వారి దృక్కోణం తేటతెల్లమవుతుంది. పత్రికాసంపాదకునిగా వివిధ పత్రికల 
పాత్ర సమకాలీన సమాజంలో ఏ విధంగా ఉందేదో విశదపరిచారు నార్ల 
"వారు తమ లేఖల్లో. | 
శే కొడవటిగంటి కుటుంబరావు లేఖల్లో ఎన్నో సామాజికాంశాల మీద 
వ నిశితమైన పరిశీలన, విశ్లేషణ కన్పిస్తాయి. జర్నలిజం, లిటరేచర్‌, సినీరంగం, 
._ ప్రభుత్వరంగాలను గురించి చెబుతూ ఏ పని చేసినా అందులో అనుభవమూ, 
 ఎడ్వెంచర్‌ వాల్యూ చూసుకొని చేయమని సూచించారు. 'జర్నలిజంలో పడే 
అవకాశాలుంటే పోనివ్వరాధు. కాని రెండు విషయాలు మరవరాదు.. 
జర్నలిజంలో బతుకుదెరువు మించి డబ్బులేదు. దొబ్బులు జాస్తి. [0కి పోవాలని 
ఆశ ఉన్నవాడే అందులో అడుగుపెట్టడం మంచిది. లిటరేచర్‌లో డబ్బు 
మృగ్యమైనా ఎక్కడికక్కడే కీర్తి ఉంది. సినీ రంగంలో మన వంటి వాళ్ళకు 
చోటు లేదు. అది క్లోజ్‌డ్‌ ప్రొాఫెషనల్స్‌లో ఒకటి. ఆ పద్మవ్యూహంలో 
అడుగుపెట్టలేం. పెడితే బయటకు రాలేం. ఇక గవర్నమెంట్‌ శాఖకి అంటే 
వార్ధక్యమన్నమాట” అన్నారు. 1945 నాటికి నేటికీ జర్నలిజం, లిటరేచర్‌, 
సినీరంగంపై ఆయన అభిప్రాయాలు మనం అందరం అమోదించాల్సిందే. 
కానీ గవర్నమెంట్‌ శాఖలో ఉద్యోగమంటే వార్థక్యమన్నట్లు అప్పట్లో విముఖత 
చూపించారు. నేడు గవర్నమెంట్‌ ఉద్యోగాల కోసం పడరానిపాట్లూ పడుతున్నారు. 
కృష్ణాబాయి గారికి రాసిన లేఖలో ప్రజల మూఢ విశ్వాసాల పట్ల ప్రభుత్వ 
పాలన పట్ల అసహనం వ్యక్తం చేశారు కొడవటిగంటి “ఒక్క ప్రళయం గురించే 
గాక దేశమంతటా ఎన్నో రకాల మూఢ విశ్వాసాలు వ్యాప్త్రమవుతున్నట్లు 
విన్నప్పుడల్లా నాకు చాలా బాధ కలుగుతుంది. నిజానికి జనం పొందే ఈ 
ఆందోళన పైనుంచి వచ్చేది కాదు. అది జీవితంలో నుంచే వస్తున్నది. జనానికి 
వర్తమానం అర్ధం కావడం లేదు. భవిష్యత్తు మసకగానైనా కన్పించడం లేదు. 
ఈ లోపం ్రభుత్వానిదంటారు. ప్రజా జీవితపు రోడ్ల మీద ప్రభుత్వం బారలు 
చాచి కూర్చున్నదే తప్ప ఆ జీవితాన్ని తీర్చిదిద్దే ప్రయత్నం లేదు. ఎంత మంచి 
ప్రభుత్వమైనా ఇంత పెద్ద దేశాన్నీ ఇన్ని కోట్ల ప్రజలనీ ఎంతకాలం సాయంపట్టి 

నడిపిస్తుంది? ఎవరి కాళ్ళమీద వాళ్ళు నిలబడడానికి ప్రోత్సాహం లేకపోగా, 
నిలబడే వాళ్ళ కాళ్ళ మీద కొట్టడానికి కూడా ప్రభుత్వం మార్గాలు ఆలోచిస్తున్నదా 
అన్పిస్తుంది అంటారు. 1961 నాటి సాంఘిక పరిస్థితులు, ప్రభుత్వ పాలన ఈ 
లేఖలో కన్పిస్తుంది. 5 దశాబ్దాలు దాటినా నేటికీ అలాంటి సాంఘిక పరిస్థితులు, 
ప్రభుత్వ పాలన కన్పిస్తుంది అని -చెప్పవచ్చు. 

రాంప్రసాద్‌ గారికి రాసిన 'లేఖలో ప్రస్తుత జీవితం అయోమయావస్థలో 
ఉందని చెబుతూ “ప్రస్తుత జీవితం ఆర్థికంగానూ, సాంఘికంగానూ, సాంస్కృతికం 
గానూ, సాంప్రదాయికంగానూ అయోమయావస్థలో ఉన్నమాట నిజమే. 
ఇది నా దృష్టిలో రాగల జీవితం ప్రసవ వేదనగా తోస్తుంది. ఈ దశలో 
యువకుల వైతన్యానికీ, శక్తియుక్తులకూ సరిఅయిన గ౧౧||0ఇ(0౧ లేని మాట 
నిజమే” అంటారు. ఇది నాటి సాంఘిక పరిస్టితి. 

ఇంకోచోట 'కాస్త అధికారమూ, నాలుగు డబ్బులూ ఉన్నంత కాలమూ 
మన జీవితం వ్యక్తిగతమనీ ఉన్న పరిస్థితి మేలనీ అనుకుని వేదకాలపు 
ఆర్యులలాగా ఓం శాంతిశ్శాంతిశ్చాంతిః అనుకుంటాం. కానీ పొయ్యిమీద కుండ 
కుతకుత మనగానే జీవితం సమిష్టి అనీ, పక్కవాడిల్లు అంటుకుంటే మన 
ఇంటికి అపాయం ఉన్నదనీ, కారు నడిపే వాడు తప్పతాగి ఉంటే రోడ్డు మీద 
ఎవడి ప్రాణానికీ క్షేమం లేదని తెలుసుకుని బాధపడతాం” అని అంటారు. ఇది 
మానవ నైజం. ప్రమాదం తనదాకా వస్తే గాని అర్థం చేసుకోలేని స్వభావం 
నాటికీ నేటికీ సమాజంలో అలాగే ఉంది. సామాజిక చైతన్యాన్ని కలిగించే 
విధంగా నాటి సమాజానికి, నేటి సమాజానికి తారతమ్యాన్ని బేరీజు వేసుకునేలా 
ఉన్న కొడవటిగంటి కుటుంబరావు గారి లేఖలు చదివినట్లయితే సామాజిక 
దృష్టి కొంతవరకైనా కలుగుతుంది. 

శ్రీశ్రీ లేఖల్లో ఆనాటి సామాజిక స్థితిగతులే కాదు. ఒడిదుడుకుల 

మధ్య సాగిన శ్రీశ్రీ జీవన ప్రస్థానం తెలుస్తుంది. ఆవంత్స సోమసుందర్‌కు 
రాసిన ఒక లేఖలో శ్రీశ్రీ ప్రపంచం ఇన్నంత కాలం మూఢులూ ఉంటారు. 
మూఢవిశ్వాసాలు ఉంటాయి అని చెప్పి మూఢవిశ్వాసాలపై వ్యంగ్యంగా తన 

భావాలను వ్యక్తం చేశారు. “మూఢనమ్మకాలు తగ్గడం లేదేమోనన్న అనుమానాన్ని 
వ్యక్తం చేస్తూ ఆ మధ్య ఒకాయన 'హిందూ!కి వ్రాస్తూ అమెరికా వాళ్ళు దైవభక్తి 
పరులు కాబట్టే చం(ద్రవిజయం సాంధిచారన్న విషయాన్ని పేర్కాని అమెరికన్ల 
విజయానికి అంతకు ముందు జరిగిన నరబలులు కారణమని నాకుతోచిన 
సలహా నేనిచ్చాను.” అంటారు. 

విప్లవ సాహిత్య సృజన చేసి పీడితవర్గచైతన్యం కోసం ఏర్పడిన విరసంలో 
అంతర్గత కలహాలు, విరసం సభ్యుల మధ్య విభేదాలే కాదు విరసం పట్ల 
ప్రభుత్వ వ్యతిరేకత ఇవన్నీ ఆ నాటి సామాజిక పరిస్థితులను ప్రతిబింబింపజేస్తాయి. 
“'విరసంలో 40 ఏళ్ళు దాటిన పందికొక్కులకి ప్రవేశం లేదని నిషేధిస్తే 
బాగుంటుందని ఉద్దేశం” అని ఒక లేఖలో, ఇంకో లేఖలో 'యువతరానికి 
నాయకత్వం అప్పగిస్తే బాగుంటుందని నా ఆలోచన అన్న భావాలు వ్యక్తం 
చేశారు శ్రీశ్రీ. నిఖిలేశ్వర్‌కే రాసిన మరో లేఖలో 'మన అందరికీ నక్సలైట్‌ 
ముద్ర వేశారు. శుభం, సాహిత్య అకాడమీ బిరుదుల కంటే ఇది ఎన్న్నో రెట్లు 
నయం” అంటారు. అప్పటి సమాజంలో పెట్టుబడి దారీ వ్యవస్థపై విరసంను 
స్థాపించి విప్లవ రచనలతో ప్రజలను చైతన్యవంతం చేయడానికి ప్రయత్నించిన 
విరసం సభ్యులను అణగద్రొక్కేందుకు నక్సలైట్‌ ముద్ర వేశారని ఈ లేఖను బట్టి 
అర్థమవుతుంది. ఇదే అంశంపై శ్రీశ్రీ తన స్టేట్‌మెంట్‌ ఆరు పత్రికలకు 
పంపించానని చెబుతూ “ఒక్క వెధవముండా వెయ్యలేదు జానే దో అంటారు. 
శ్రీతీ తలపెట్టిన ఉద్యమానికి అప్పట్లో పత్రికల సహకారం కూడా పెద్దగా 
లేదని చెప్పాలి. 'మార్చ్‌' కవితా సంకలనాన్ని ప్రభుత్వం నిషేధించిన సందర్భంలో 
శ్రీశ్రీ నిఖిలేశ్వర్‌కు వ్రాసిన లేఖలో *నా హృదయం పరిశుభ్రమే కాక పవిత్ర 
లక్ష్యపూరితం కూడా అంటారు. 

రాష్ట్ర విభజన కోసం ఉద్యమం సాగుతున్న రోజుల్లో వి.ర.సం అధ్యక్ష 
పదవికి రాజీనామా చేశారు విశాలాంధ్ర రాష్ట్రానికి మద్ధతుగా. తరువాత 
వి.ర.సం. అధ్యక్ష పదవి రాజీనామా ఉపసంహరించుకుంటున్నానని, కానీ 
రాష్ట్ర విభజనకు బద్ధ విరోధినని చెప్పి “విభజన జరిగితే తెలుగు వారు ఏకమయ్యే 

దాకా తెలుగుగడ్డ మీద కాలుపెట్టను” అన్నారు శ్రీశ్రీ నిఖిలేశ్వర్‌కు రాసిన 
లేఖలో. " 

నిఖిలేశ్వర్‌కే రాసిన మరో లేఖలో శ్రీత్రీ వి.ర.సం. ప్రారంభించిన పోరాటం 
ఎడతెరిపి లేకుండా సాగుతుందని చెబుతూ సాంఫిక అసమానతలు 
తొలగించడానికి సమసమాజ స్థాపన గావించడానికి వి.ర.సం. ఎంతటి కృషి 
చేస్తుందో తెలిపారు శ్రీశ్రీ. | , 

గొప్ప మానవతావాది అయిన తిలక్‌ రచనల్లోనే కాదు లేఖల్లోనూ 
మానవీయ కోణం కన్పిస్తుంది. తిలక్‌ వంటి మానవతావాది ప్రస్తుత మన 
సమాజంలో ఉన్నారా? అనే భావన కలుగుతుంది. తిలక్‌ ఆయన సమకాలికులకు, 
మిత్రులకు వ్రాసిన లేఖల్లో సమాజాన్ని చూసి చలించిపోయిన ఎన్నో విషయాలు 
ప్రస్తావించారు. తిలక్‌ తన మిత్రుడైన ఆవంత్స సోమసుందర్‌కు రాసిన లేఖలో 
“జీవితంలో ఎప్పుడు ఎవరు వచ్చి నా గుండెల్ని పెనవేసుకుపోతారో ఏం 
తెలుస్తుంది. అలాగ సామీష్యంలోని ఆత్మీయమైన ఆవరణలోకి విచిత్రంగా 
సురఖభీకృతం చేస్తూ నువ్వొచ్చావు. 'అన్నాః అని పిలిచావు. ఆ పిలుపు 
గుండెలోతులంటి తిరిగి తమ్ముడూ అని .ప్రతిబింబించక మానుతుందా? అందుకే 
ఇంకా “మీరు” అనే సంబోధన కృత్రిమంగా ఏదో దూరాన్ని పలకరిస్తున్నట్లు 
తోచి మానివేశాను” అని వ్రాశారు. ఈ లేఖ చదివితే మిత్రులతో ఆత్మీయంగా 
ఉండాలనే భావం కలుగుతుంది. కానీ ప్రస్తుతం ఎందరు మిత్రులు అలా ఉ 
౦టున్నారు. డబ్బుతో ముడిపడి ఉన్నాయి నేటి సామాజిక సంబంధాలు అన్నది 
అక్షరసత్యం అన్పిస్తుంది. 

జీవితంలో జరిగిన సంఘటనలు ఆయన మనసులో చెరగని ముద్ర 
వేసి ఆయనను కవిని చేశాయి. ఆయన లేఖల్లో చిన్ననాటి నుండి తను ఎంతటి 
వేదన అనుభవించాడో చెప్తాడు. మాగంటి మాణిక్యాంబకు రాసిన లేఖలో 
చిన్నతనంలో ఒక వృద్దుడు జీర్ణదేహుడు ఆకలితో అలమటిస్తున్న వాడిని చూసి 
ఎంతో ఏడ్చాడు. జీవితం అంటే ఏమిటి? అనే చింతనలో సడిన తిలక్‌ 16,17 
సంవత్సరాల వయస్సులో ఒకసారి పార్కు టౌన్‌ స్టేషన్‌లో దిగివస్తుంటే ఇద్దరు 

ముగ్గురు బాబూ! మాట అని పిలిచారు. ఏమిటోనని దగ్గరకు వెళ్ళగా ఒక 
వస్తువు మీద గుడ్డను తీసి చూపించారు. భయంకరమైన వికృతమైన శవం. 
దహనానికి చందా అడిగితే జేబులో నుంచి చేతికి వచ్చిన డబ్బు తీసి వాళ్ళకు 
ఇచ్చి వెళ్ళారు. గదికెళ్ళగానే ఏదోలా అన్పించింది. ఎన్నో ఆలోచనలతో 
సతమతమయ్యాను. బ్రతుకు మీద విరక్తి కలిగింది. ఇంకోసారి మిత్రులతో 
సినిమాకి వెళ్తున్న సమయంలో ఒక ఎనిమిదేళ్ళ పిల్ల ఆకలిగా ఉంది. 
డబ్బులిమ్మంది. అందరూ ఆమెని విదిలించుకొని ఛీ అని తోసివేస్తుంటే సభ్యత 
కోసం తిలక్‌ కూదా విదిలించుకున్నాడు. ఆరోజు రాత్రంతా బాలికనే కళ్ళముందు 
నిలిచింది. తెల్లవారి జేబులో 10 రూపాయలు వేసుకొని ఆ అమ్మాయి కోసం 
అంతా గాలించాడు కానీ ఆమె కనిపించలేదు. మూడు రోజులు వెతికాడు కానీ 
వృథా. 'ఆమె అందమూ సొగసైన కళ్ళూ ఆ బాల్య చాపల్యమైన మనస్సు ఏ 
ధూళిలో ఏ బాధలో ఏమంటలో దినదినమూ కాలిపోతున్నాయి? ఎవరు 
దీనికి కారణం? విలవిలలాడిపోయాను ఆమె నా చెల్లెలే అయితే అలా 
చీదరించుకునే వాణ్డా' అనుకున్నాడు. నెల రోజుల తర్వాత ఆమె కనిపిస్తే 
జేబులోంచి 6 రూపాయలు తీసి చేతిలో పెట్టి ఈ రోజు కడుపునిండా తిను అని 
వెళ్లిపోయాను. అప్పటి సంఘ టనలు మనసులో కలవరం రేపి 'ఈ జీవితానికి 
సమాజానికి అర్థం తెలుసుకోవడానికి, ఒక అర్ధం ఇవ్వడానికి ఒక ఆదర్శ 
జ్వాలలో నా బ్రతుకును చుట్టబెట్టి తోడులేని ఈ దారిని నాటి నుండి ప్రయాణం" 
అంటారు తిలక్‌. అనేక బాధలతో అనారోగ్యంతో అలమటించినా ఆదర్శంగా 
జీవించాలని చెప్పి జీవితానికి, సృష్టికీ ఒక అర్ధం వెతికి సమాజానికి 
సుఖసంతోషాలను అన్వేషించాలనే తపన కలవాడుగా లేఖ ద్వారా 
అర్ధమవుతుంది. “మనిషి, సంఘమూ, దేశమూ, విశ్వమూ ఈ సర్వజగత్తు 
జ్ఞానసరస్సులో విరిసిన (ప్రేమ పద్మంలాగా సత్యంశివం సుందర శీలమై ఉ 
డాలి" అంటారు. అది ఇప్పుడున్న సమాజంలో సాధ్యమా! అంటే కష్టమేనని 
ఖచ్చితంగా చెప్పవచ్చు. 

సోమసుందర్‌కు రాసిన ఒక లేఖ సమయం చాలా విలువైనదని దాన్ని 

సరిగా ఉపయోగించుకోవాలని తెలిపారు. జీవితంలో ఏదో సాధించాలనే ఆశ 
తపన ఈ లేఖలో స్పష్టంగా కన్పిస్తుంది. “వేళ్ళ సందుల్లోంచి పొడియిసుకలా 
జారిపోయే కాలాన్నీ వయస్సునీ తల్చుకుంటే భయమవుతుంది” అంటూ ఒక 
ప్రచురణ సంస్థ నెలకొల్పాలన్న తన ఉద్దేశాన్ని తెల్పి నీ సహకారం ఉంటే 
కృతకృత్యుడనవుతానని తెలిపారు. మిరియాల రామకృష్ణ గారికి వ్రాసిన లేఖలో 
జీవితంలో తృప్తిని మించినది లేదని చెప్పారు. “నేల బారుగా చప్పగా బాధగా 
వెళ్ళిపోయే జీవితంలో ఏవో కొన్ని గొప్ప క్షణాలని మనవిగా చేసుకున్నామనే 
ఆనందమూ, దాన్ని నలుగురితో పంచుక్షోవడం కన్నా తృప్తేముంది” అంటూనే 
ఇక్కడ దట్టంగా పరచుకొన్న మనుషారణ్యం మధ్య రోడ్ల దుమ్మూ, దోమలు 
రాజకీయాలు జుమ్మని చెలరేగే ఈ వాతావరణంలో కన్నా అడవుల 
పచ్చదనమూ, ప్రకృతీ సన్నిహితంగా వున్న మీ జీవితమే సుఖకరమేమో” అనడం 
వల్ల కుళ్ళు మనుషులమధ్య నలిగి బ్రతికే కంటే స్వచ్చమైన గాలిని పీలుస్తూ 
అడవుల్లో ఉంటే మనసుకు తృప్తి అనే భావన కలిగేనేమో! అట్లాని మానసికమైన 
ఒంటరితనాన్ని భరించడం కూడా కష్టమేనంటారు. ఇంకో లేఖలో నిజమైన 
వెలుగు కోసం “ఏళ్ళ తరబడి సృష్టించుకున్న మౌధ్యభావాలు, సంకెళ్ళనీ పగులగొట్టు' 
అంటూ సంఘంలో ఏళ్ళ తరబడి ఉన్న మనం సృష్టించుకున్న మూఢనమ్మకాల 
సం౩ళ్ళని చేదించాలనే భావన తెలియజేస్తుంది. 

ఒక చోట “జీవితంలో ఎన్ని ఒడిదుడుకులొచ్చినా గాయాలు తగిలినా 
ఎదుర్మోగలిగే శక్తి గలవాడు కృంగి పోవదడంనా స్వభావానికి వ్యతిరేకం” అని 
చెప్పి కష్టనష్టాలెదురైనా ధైర్యంగా ఎదుర్మోవాలంటారు తిలక్‌. “నిర్భయా నిశ్చితమైన 
విధి కొండరాళ్ళ మీద తలబాదుకొని ఏద్చిన వాణ్ణి కాబట్టి ఏ విశ్వాసాన్ని వృథా 
పోనివ్వను” అని సంఘంలొని సంఘటనలకు స్పందించిన వ్యక్తి కనుక ఏ 
విశ్వాసాన్ని వృథా పోనివ్వనంటారు.తన జీవితంలో తన మనసుకు తగిలిన 
గాయాలను గురించి చెబుతూ తన మానసిక బాధను వ్యక్తపరిచారు. 

సమాజం కోసం కవులూ, రచయితలూ స్పందించాలని అంటారు తిలక్‌. 


“దుఃఖానికీ బాధకీ కరగలేకపోతే ఈ బాలగంగాధరుడు తన కవిత్వాన్నీ తన 

ప్రాణాన్నీ కూడా బంగాళాఖాతంలో విసిరిపోతాడు” అన్న తిలక్‌ మనిషికి 
మానవత్వముండాలి. కరుణా, జూలీ, దయా ఉండాలి అని చెప్పి తన దృఢ 
విశ్వాసాన్ని తెలియజేశాడు. ఈ విధంగా తిలక్‌ లేఖల్లో ఎన్నో సామాజికాంశాలు 
కన్పిస్తాయి. 

రాచమల్లు రామచంద్రారెడ్డి లేఖల్లో సామాజింకాశాలు అక్కడక్కడా 
కన్పిస్తాయి. మనది పెట్టుబడిదారీ సమాజమని మనకుండవలసిన ఆశయాలు 
సోషలిస్ట్‌ విప్లవానికి సంబంధించినవని చెబుతూ జయరాంకు వ్రాసిన ఒక 
లేఖలో “1 ౧6౦0!/24041గా చెప్పాలంటే మనదేశం ఈనాడు ఇంకా ఫ్యూడల్‌ 
కౌపీనం, పైతుండు ధరించిన నిష్కామయోగులని ఈ లేఖ ద్వారా స్పష్టం 
చేశారు. 

ఆత్మస్వరూపుని సేవే ఆత్మ సేవ అంటూ భగవానులు ఇచ్చిన ఉపదేశాన్ని 
తెలుపుతూ ఒక లేఖలో గురుపాద సేవలో భాగమివ్వాలి అని అడిగిన ఒక 
రిటైర్‌ జడ్డీకి రమణ మహర్షి ఓహో సరిసరి 'ఆత్మావై గురుః అన్నారు అంటూ 
ఆత్మసేవ చేస్తే గురుసేవ చేసినబ్లేనని రాసిన లేఖలో సరిగా ఆలోచిస్తే ఇంతకంటే 
ఉపదేశ మేముంటుంది అన్పిస్తుంది. 

భగవాన్‌ రమణ మహర్షి సంసారాన్ని వదిలేద్దాం అని నిశ్చయించుకొని 
తన దగ్గరకు వచ్చిన వ్యక్తితో “భార్యా పిల్లలను వదిలి వస్తారనుకోండి ఇక్కడుంటే 
ఇదొక విధమైన సంసారం అవుతుంది. సన్యసిస్తారనుకోండి కళ్ది, కమండలంతో 
అదొకరకమైన సంసారం అవుతుంది. ఎందుకదీ? సంసారమంటే మనస్సంసారమే. 
ఆ సంసారాన్ని విడిస్తే ఎక్కడ ఉన్నా 'ఒకటే. ఏదీ బాధించదు” అంటారు. 
ఆధ్యాత్మిక మార్గంలో పయనించే వాళ్ళందరూ సంసారం నిస్వారం అంటూ 
కుటుంబాన్ని పరిత్యజించాలని ఆలోచిస్తారే గానీ అసలైన సంసారమంటే అది 
'మనసేనని ఆ మనసుకి కలిగే ఆలోచనలని, ఆశలని విసర్దించాలని ఎంత 
గొప్పగా చెప్పారో స్వామీజీ, అంతే గొప్పగా సూరి నాగమ్మ వివరించారీ లేఖలో. 
ఇంకో లేఖలో ఒక యువకుడు భగవానుని వద్దకు వచ్చి పెద్దలెందరినో మోక్షం 
కోసం అడిగితే తలా ఒక ద్రోవన పొమ్మన్నారు. మీరే త్రోవన పొమ్మంటారో 
చెప్పండి అన్నారు. అప్పుడు భగవానుడు 'వచ్చిన త్రోవనే పొండి” అన్నారు. 

అప్పుడు భగవానులు చెప్పింది సరైన సమాధానమే. నేనెవరు? నేనెక్కడ నుండి 
వచ్చాను అనే విచారణే మోక్షానికి సులభ మార్గమని భగవానుని సిద్ధాంతము. 
అందుకే వచ్చిన త్రోవనే పొండి అని ఒక్క మాటలో మోక్షమార్గాన్ని తెలిపారు 
శ్రీరమణులు. 

ఇంకొక లేఖలో మోక్షం గురించి భగవాన్‌ 'ఏమోయ్‌ వాళ్ళకు మోక్షం 
ఇవ్వాలట అదేమి మూటా ముల్లెయా కట్టి ఇచ్చేందుకు? ఇంక ఏమీ కోరరటోయ్‌, 
మోక్షం ఇస్తే చాలట. అది మాత్రం కోరిక కాదు కాబోలును. ఉన్నవన్నీ 
పొగొట్టుకుంటే మిగిలేది మోక్షమే. అవి పోగొట్టుకునేందుకు సాధన చేయాలి” 
అంటారు. ఈ లేఖలో పూర్తిగా అన్ని వాసనలు జారిపోవుటయే బ్రహ్మమనీ 
మోక్షమనీ చాలా చక్కగా భగవానుని వాణిని చెప్పారు సూరి నాగమ్మ. 

రమణ మహర్షి సమీపస్తులతో “ఇదిగో చూడు ఈ చిత్రం బిడ్డలకు 
తాతా అన్నమాటే ముందువస్తుంది. మొదటి మాటే అది ఏ పిల్లలు రానీ నన్ను 
చూసి “తాతా అంటారు. వాళ్ళకెవరు చెప్పారిది. పిల్లలంతా ఒకే ధోరణి, 
ఒకేమాట, తాతా అంటే తాను తానే అని అర్ధం మనస్సుకూ అంతేనోయ్‌ 
మొదటిశబ్ధం 'నేను' అనివస్తుంది. ఆ వెనుక గానీ నీవూ, వాడూ అనేవన్నీ 
రావు. తాతా అన్న మాట వచ్చిన వెనుకనే “తక్కినవన్నీ వచ్చినట్లు అహం 
పుట్టిన వెనుకనే అన్నీ పుడతవంటారు” అని తాతా అంటే తాను తానే అని చెప్పి 
తననితాను తెలుసుకో మంటారు రమణులు. 

ఇంకో లేఖలో భగవానుని ఒక భక్తుడు స్వామీ నాకొక కోర్కె ఉన్నది 
భగవానుని పాదం మీద శిరస్సునుంచి నమస్మరించాలని అన్నారట. దానికి 
భగవానుడు “పాదమేది? శిరస్సేది? తానెక్కడ అణుగుతాడో అదే పాదం నేను 
ననన విజృంభించే అహంభావమే శిరస్సు. ఆ అహంవృత్తి ఎక్కడ నశిస్తుందో 
అదే గురుపాదం” అని చెప్పి అహంభావం ఉండరాదని అహంభావాన్ని అణచివేసి 
చూస్తే పరమాత్మ గోచరిస్తాడని చెప్పారు. 

లోకమంతా ఆత్మస్వరూపమేనని భగవాన్‌ సెలవిస్తారే ఇన్ని కల్లోలాలెందుకు 
అని అడిగిన ప్రశ్నకు సమాధానంగా భగవానులు దృష్టి మారితే సృష్టిలోని 
కల్లోలాలు మనను బాధించవు. సృష్టిలో కల్లోలాలు అలల వలె వస్తవి పోతవి. 
ఆత్మకంటే భిన్నంగా లేవని తెలుసుకుంటే ఎటువంటి ఆందోళన ఉండదంటారు. 
మరొక చోట తినేదంతా భగవత్ర్రసాదమే అని చెబుతూ “మనం తినేదంతా 
భగవత్ర్రసాదం కాద్దా ఏమి? తినేవాదెవరు? ఎక్కడ నుండి వచ్చారు? ఏమని 
విచారించి మూలం తెలుసుకుంటే అంతా భగవత్ర్రసాదమే”అన్నారు భగవాన్‌. 
ఒక యువకుడు స్వామీ నేను తపస్సు చేసుకోవాలనుకుంటున్నాను. ఏ స్థలం 
యోగ్యమైందో సెలవివ్వండి అని అడిగితే స్వామి లేచి వెళుతూ “ఉన్న చోటనే 
ఉండమను” అన్నారు. ఆ యువకుడు చిన్నబుచ్చుకోగా ఒక భక్తుడు “భగవానుడు 
' ఛలోక్తిగా చెప్పినా, చెర్లాటగా చెప్పినా ఆ వాక్కులో యదార్థమే ఉంది. 'నేను' 
అనే అహం వృత్తి ఏ స్థలంలో పుడుతుందో ఆ స్థలమే తాను. ఆ తానుండే 
స్థానం తెలుసుకొని తాను తానుగా నిలుచుంటే తపస్సు” అని భగవాన్‌ వాణిని 
తన మాటల్లో చెప్పాడు. సూరినాగమ్మ దీనిని లేఖల్లో చాలా చక్కగా వివరించారు. 
ఇంకో లేఖలో భగవానుని ఒక కాషాయాంబరధారి అడిగిన ప్రశ్చకు 
సమాధానంగా “తురీయావస్థ అంటే వేరే లేదు. స్వరూపమే తుదీయం. అదే 
తాను” అని చెప్పారని సూరినాగమ్మ లేఖల్లో పేర్కొన్నారు. 

1945 నుండి 1950 వరకు శ్రీరమణాశ్రమంలో జరిగిన విశేషాలను 
ఆధ్యాత్మికానుభూతులను తన అన్నగారికి రాసిన లేఖల్లో చాలా చక్కగా 
వివరించారు. రమణమహర్షి భౌతిక దేహము విసర్జించడంతో అవతార సమాప్తి 
లేఖా రచన విరమించారు సూరినాగమ్మ. 

శార్వరి రాసినటువంటి యోగాశ్రమ లేఖల్లో ఆధ్యాత్మికత గురించి ఎన్నో 
అంశాలు కన్నిస్తాయి. నిజం చెప్పాలంటే యోగాశమ లేఖలు ఆధ్యాత్మిక 
లేఖలుగానే పరిగణించవచ్చు. ఈ లేఖల్లో శార్వరి యోగం, పరమ పథం, 

ప్రవృత్తి, నివృత్తి, కర్మయోగం, యోగార్హత్ర, సాధనా రహస్యం, యోగ వాశిష్టం, 
జీవన్ముక్తి వంటి ఎన్నో ఆధ్యాత్మిక అంశాలను సరళమైన భాషలో లేఖల ద్వారా 
తెలియజేశారు. ముక్తికి సరైన నిర్వచనం చెబుతూ ఒక లేఖలో “ముక్తి అంటే 
ఏమిటి? మరు జన్మ లేకుండా పోవడమా! అది భావరహిత స్థితా! ఈ జీవితంలోనే 
దు:;ఖాలకూ బాధలకూ అతీతం కావడం. ”అని చెప్పి నివృత్తి గురించి వివరిస్తూ 
4 ప్రవృత్తి నివృత్తి అనేవి బద్ధ శత్రువులు కావు. పరస్పరవిరుద్దాలు అంత కన్నా 
కావు. మనిషి జీవించడానికి ప్రగతిని సాధించడానికి రెండూ అవసరమే. 
పరిణామంలో మనిషి సాధించవలసినది సంపూర్ణ వికాసం అంటే పూర్ణత్వం. 
మన వారు నివృత్తి కిచ్చే అర్ధం భయాన్ని కల్గిస్తుంది. మనిషి ఏ మాత్రం 
ఆత్మవిశ్వాసం పొందాలన్నా, బ్రహ్మజ్ఞానం పొందాలన్నా ప్రాపంచిక బంధాలన్నీ 
తొలగించుకోవాలి అని, అప్పుడు గానీ మోక్షమార్గంలో అడుగుపెట్టడానికి యోగ్యత 
కలగదని ఆ మోక్షం కోసం చాలా మంది కష్టపడి బంధాలు తెంచుకొని 
సన్యసిస్తారు. వైర్యాగం అలవర్చుకుంటారు. విరక్తి పెంచుకుంటారు. ఈ లోకాన్ని 
సుఖాలనూ, సంపదలను బాధామయంగా భావించడానికి ప్రయత్నిస్తుంటారు. 
బాధల నుండి, ప్రపంచం నుండి తప్పించుకోవదానికే సదా వారి ప్రయత్నం. 
అది (కృతికి విరుద్ధంగా ప్రవర్తించడమే అవుతుంది. అసలు ప్రపంచం ఎందుకు 
ఏర్పడ్డది? మనిషి ఎందుకు సృష్టించబడ్డాడు అనేది ఆలోచించాలి కదా! మన 
దృక్పథాన్ని విస్తరింపజేసుకోకుండా సంకుచిత పరచుకోవడానికే ప్రయత్నిస్తున్నాం 
అని చెప్పి “ప్రవృత్తి, నివృత్తి పదాలను సంతృప్తి పరచడమే యోగ రహస్యం 
అవుతుంది”. అని చెప్పి ప్రవృత్తి బాహ్య చైతన్యాసికి, నివృత్తి ఆత్మ చైతన్యానికి 
ప్రతీకలని ప్రవృత్తి -నివృత్తి మార్గాలను సంధాన పరచడమే యోగమని చెప్పారు. 


౧ 


మరో లేఖలో సాధనా రహస్యాన్ని తెలియజేస్తూ “ళత్రూగం జక మహా సాధన, 


లజ 


చైతన్య జీవనం. శరీరానికి, మనసుకీ శికణ ఇస్తే జీవితం చైతన్యవంతమవుతుంది. 


ఓ ఇల 


జ్ఞానం ఏర్పడుతంది, బుద్ది వికసిస్తుంది. అంటే మనో వైజ్ఞానిక తేజస్సు 

ఏర్పడుతుందని ఒక్క మాటలో చెప్పవచ్చు. ఈ మనస్తత్వం పాశ్చాత్య పరిభాషలోని 
“సైకాలజీ కాదు. ఇది ఆత్మ పరిశీలన. తత్త పరిశోధన. దీనినే “ఆత్మ విద్య” 
అంటారు. ఆధ్యాత్మిక వికాసం న ఇదే (బ్రహ్మ విద్య” అంటారు. 
భగవంతుడంటే ఎవరు? ఆయన ఎక్కడుంటారు? అనే ప్రశ్నలకు సమాధానంగా 
“మీలో, నాలో ఉన్న ఆత్మే భగవంతుడు. క్షణంలో ఒక్క సంకల్పంతో ఆయనను 
చేరవచ్చు. ఒక్క భావన మాత్ర దూరం. భగవంతునికీ మనకీ మధ్య ఒక 
సంకల్పం ఎడం, ఒక ప్రయత్న కాలం”అని తెలిపారు ఒక లేఖలో. శార్వరి 
(వ్రాసినటువంటి ఈ లేఖలను చదివినట్లయితే గొప్ప ఆధ్యాత్మికనుభవాలు, 
అపూర్వమైన యోగానుభూతులు కలుగుతాయని చెప్పడం నిస్సందేహం. 

కళాతపస్వి చిత్రకళా విమర్శకుడు అయిన సంజీవ్‌దేవ్‌ లేఖల్లో ఎన్నో 
ఆధ్యాత్మికాంశాలు కన్పిస్తాయి. సంజీవ్‌దేవ్‌ లేఖలు అనే లేఖాసంపుటంలోని 
ఒక లేఖలో 1౧ &2౧6 04[ కవితను గురించి చెబుతూ “భౌతిక వాదుల 
బాహ్యప్రపంచం ఎంత నిజమో, ఆధ్యాత్మకవాదుల అంతఃప్రపంచం కూడా 
అంతే నిజం. భౌతిక వాదులు ఈ అంతర్జగత్తును గుర్తించాలి. ఆధ్యాల్మికవాదులు 
ఈ బాహ్యజగత్తును గుర్తించాలి” అంటారు. సంజీవ్‌దేవ్‌. 

లేఖల్లో సంజీవ్‌దేవ్‌ అనే లేఖాసంపుటంలో భక్తిని గురించి చెబుతూ ల 
లేని జ్ఞానం శక్తి హీనం అని మనం ఎరిగినదే. భక్తి చాలా గొప్పది, కానీ అది 
బాహ్య కాండలతో నిండిన గౌణభక్తిగా మాత్రమే ఆగిపోరాదు. అంతర్గతమైన 
పరాభక్తిలోకి పరిణతి గాంచాలి. విగ్రహారాధన తప్పు కాదు కానీ అందులోనే 
సీమితమై ఉండడం మాత్రం ఒప్పు కాదు. రూపాన్నుండి రూపాతీతాన్ని 
అందుకోవాలి. ఇంద్రియ బోధనుండి అతీంద్రియ తత్వాన్ని 
అందుకోవాలిఅంటారు. సంజీవ్‌దేవ్‌ లేఖల్లో ఆధ్యాత్మిక భావాలు అక్కడక్కడ 
కనిపించినప్పటికీ పరాభక్తిలో అతీంద్రియ తత్త్పాన్ని అందుకోవచ్చని) చెప్పారు. 

సత్యాన్వేషి, మానవతావాది అయిన సాహితీసంచలనం గుడిపాటి 
వెంకటాచలం. స్త్రీలకు స్వేచ్భనిచ్చి విశ్చంఖల ప్రణయాన్ని తెలియజేసిన చలం 
రమణాగశ్రమాన్ని చేరినాక స్రీ (ప్రేమను, ఈశ్వరునిపై ప్రేమగా ఎన్నో లేఖలు 
రాశారు. ఆధ్యాత్మికతను ప్రభోధించే లేఖలు చలంలో కాలంతో పాటు వచ్చిన 
పరిణతికి నిదర్శనం. 

చలం జీవన్‌కి రాసిన లేఖల్లో “ఏమైనా ఈశ్వరుడు 15 &111/100 ౦౮. 
ఈనాడు దరిద్రం, రోగం, చావు, ఏది వచ్చినా ఈశ్వరుడు రప్పించాడు. 1౧616 
15౧0 006౯ 650206 9౫౦6౧1 1౧0 ౧1౫౫ ఆన్నట్టే చూస్తాను. ఇన్నాళ్లు 
నాకా విశ్వాసం లేదు. ఏడుస్తూ యువతీయువకులు ఏం చెయ్యమంటావు 
చలం? అని నా ఎదుట నుంచుంటే సోదరీ వఏదవకు ఈశ్వరుడున్నాడు 
అనలేకపోయాను. చలం వున్నాడు అనేవాణ్ణి కానీ ఈనాదనగలను 
ఈశ్వరుడున్నారు ఏడవకు అని” రమణాశ్రమం చేరిన తరువాత చలంలో 
వచ్చిన పరిణితి, ఆధ్యాత్మిక భావన ఈ లేఖలో చక్కగా అర్థమవుతాయి. 

ఆధ్యాత్మిక తత్వాన్ని తెలియజేస్తూ “అన్ని పనులు చేస్తూ కూడా ఏ స్లితిలో, 
ఆ ౧ఆ6జ్రేకి ఇక) 1 (౧౮116 చెడకుండా ఉందడమే ఆధ్యాత్మికతత్వం - 586 
541% అన్నారు. చలం వీరేశలింగం గారికి రాసిన ఒక లేఖలో “ప్రపంచంలో 
నలిగి, కాగి, దిక్కులేని వాళ్ళకే ఈ ఆధ్యాత్మిక ప్రపంచం” అంటారు. ఇంకో 

చోట 'సరైన ప్రశ్న ఎందుకీ జీవితం? అనేది దాన్నించి చచ్చి కూడా 
తప్పించుకోలేము. కనుక నోరు మూసుకొని భరిద్దాము. చివరి పైనా బాధ 
మిగిలిపోయింది. అది చెల్లించాలి మనం కర్మ దేవతకి బుణపడ్డాము. ఒకరే 
గతి ఈశ్వరుడిలో విశ్వాసం చేతనైనంత అంటారు చలం. 

చలంగారి ఉత్తరాలు మహాస్టాన్‌లో చలం “జ్ఞానం, సత్యం, సౌందర్యం, 
ఆనందం, శాంతి ఇవన్నీ అయిపోతావు. దాని మూత మనసు. ఈ మనసుని 
ఆపావా, హృదయంతో ఏకమవుతావు. ఆలోచనల్ని ఆపు అదే సాధన”! అంటారు. 


కేషేడ లేఖాసాహిత్య స్వరూప స్వభావాలు 
, ఇంకో చోట “ఈశ్వరుడు చేయూతనిస్తారు. మీరు మీ చేతిని చాపిననాడు. అదీ 
'చాత కాదంటారా, చాచేట్టు చిచ్చు పెడతారు. మనిషి దూకలేడు. కింద మంట 
పెడితే! ఎంచక్కా దూకుతాడు” అంటారు చలం. 

త్రీ రమణస్థాన్‌ చలం గారి ఉత్తరాల్లో ఆధ్యాత్మిక సాధన అంతా ఏకాగ్రతను 
కుదర్చదానికే సమస్తం ఈశ్వరుడికి అర్పించిన కొద్దీ ఏకాగ్రత కుదురుతుంది” 
అని చెబుతూ అదే లేఖలో మరోచోట కామిగాక, మోక్షగామి కాడు అంటే ఆ 
కామి అనే మాటకి అనేక అర్థాలు తీసుకోవచ్చు. కామి అంటే కోరేవాడు. ఏది 
గట్టిగా కోరినా అది మోక్షానికి దగ్గర చేస్తుంది. మోక్షాన్ని పట్టుదలతో కోరే 
. వానికి అంతకు ముందు దేన్ని కోరినా దాంట్లోనూ పట్టుదల ఉంటుంది. 
- “జీవిత వృక్షానికి మకుటాలైన ఈ రెరడు పుష్పాలు శృంగారమూ, ఆధ్యాల్మికమూ 
ఈ నాటి వారి కళ్ళకు కనపడనంత అంధులైనారు. ఒకటి అసహ్యం, రెండోది 
మూర్ధత్వం వీళ్ళ కళ్ళకి ఏం చేస్తాం? చెప్పినా వినరు, చూపినా కానరు” అంటారు 
చలం. 

చలం అరుణాచలం లేఖల్లో అంటారు “సమస్తం ఈశ్వరుడంటే మనకి 
తెలీదు. తెలుసుకోలేము, మనకు 'తెలుస్తోందల్లా మన అనుభవంలోకి 
ఇంద్రియాల ద్వారా మనసు ద్వారా వొస్తున్న ఈ సమస్తమే. ఆ సమస్తం 
ఈశ్వరుడు.” అని. ఇంకో లేఖలో “తాను సృష్టించిన దాన్ని చూసుకొని తానే 
ఆనందించడమే కదా ప్రపంచంలోని ఆనందానికి మూలం. ఆ ఆనందమే 
ఈశ్వరుడు. ఈశ్వరేచ్చకి ఆనందానికి తాను /2%502/6౧[ కావడానికి చేసే 
యత్నమే ఆధ్యాత్మిక సాధన. తను అనే అహాన్ని అరగదియ్యడం”అంటారు 
చలం. 

మరో చోట “మనుషులు చేసిన పాతకాలు వాళ్ళ మనసుల్లో మరకలుగా 
ఉండిపోతాయి కదూ? ఈశ్వర కరుణ ఆ పాతకాల్ని కాల్చదమంటే-మనిషి 
తన గొప్ప భక్తి విశ్వాసంతో ఈశ్వరుణ్ణి సేవించినప్పుడు ఆయన అనుగ్రహ 


లేఖలు - విశిష్టాంశదర్శనం 115 
కాంతి ఆ మనసులోని మలినాలపై పడి వాటిని 0౧/ 0162౧10౮ చేస్తుంది. 
అందుకే ఆయన పతిత పావనుడు.” అంటారు చలం తన అరుణాచల లేఖల్లో. 

ఈ విధంగా లేఖకుల లేఖల్లోని ఆధ్యాత్మిక భావాలు సామాన్యులు సైతం 
అర్ధం చేసుకునేంత సులభంగా ఉండడం వల్ల అవి ఆధ్యాత్మిక మార్గాన్ని సుగమం 
చేశాయని చెప్పవచ్చు. 
తాతికత:; 

తత్వజ్ఞానం కలిగి ఉండడమే తాత్త్వికత. తాత్త్విక శబ్దానికి సత్యమైనది, 
యదార్థమైనది అని అర్ధం ఉంది. విషయాన్ని మూలాల్లోకి వెళ్ళి అన్వేషించడమే 
తాత్త్వికత అని కొందరు విజ్ఞుల అభిప్రాయం. ప్రపంచం మొత్తం. నీలోనే ఉంది 
ఎలా చూడాలో, గ్రహించాలో తెలిస్తే తలుపక్కడే ఉంది. భూమి మీద ఉన్న ఏ 
ఒక్కరు నీకు ఆ తాళం చెతి ఇవ్వలేరు. తలుపు తెరవలేరు నీవు తప్ప అని చెప్పి 
తన తాత్త్విక దృక్పథాన్ని వ్యక్తం చెపిన విలక్షణ తాత్త్సికుడు మహాదార్శనికుడు 
జిడ్డు కృష్ణమూర్తి. ఎలా చూడాలో, గ్రహించాలో తెలిస్తే తనలోకి తాను 
చూసుకోవడం వీలవుతుంది. నిరంతరం తనలో ఉద్భవించే ఆలోచనలు వాటి 
పట్ల శరీరం స్పందించే విధానం అవగతమవుతాయి. తనలోని భావనా 
ప్రపంచాన్ని నిరంతరం గమనించే ప్రతి వ్యక్తికి భయాలు, కోరికలు తెరపై 
బొమ్మల్లా కనిపిస్తాయి. భయపడేది, భయం నుంచి బయటపదేసేది కూడా 
మనసే. ఆ మనస్సును నిరంతరం పరిశీలించాలి. అప్పుడు పరిశీలించేది నువ్వే, 
పరిశీలనకు గురయ్యేది నువ్వ. ఇది జిద్దు కృష్ణమూర్తి తాత్త్విక దృక్కోణం. 
కష్టసుఖాలు, ఆనంద విచారాలు అన్నింటినీ మనిషి సమానంగా చూడగలుగడమే 
తాత్వికత. . అలాంటి సత్యాన్వేషణ చేసి తమ తాత్త్విక దృక్పథాన్ని వ్యక్తం చెసిన 
లేఖకులు తమ లేఖల ద్వారా ఎన్నో రుగ్మతలకు, ఎన్నో సమస్యలకు పరిష్మార 
మార్గాలు చూపించారు అని తెలియజేసే క్రమంలో భాగంగా ప్రముఖులైన 
లేఖకుల లేఖల్లోని తాత్వికాంశాలు ఈ విధంగా దర్శించవచ్చు. 

గొప్ప తత్ప్వవేత్తగా, కళా విమర్శకుడిగా, చిత్రకారునిగా ప్రఖ్యాతిగాంచిన 
సంజీవ్‌దేవ్‌ లేఖల్లో అడుగడుగునా తాత్వికత దర్శనమిస్తుంది. లేఖల్లో సంజీవ్‌దేవ్‌ 
అనే లేఖా సంపుటంలో లలితాంబ గారికి వ్రాసిన లేఖలో “నేను సంజీవినే, 
ప్రపంచంలో మరణించే వారిని మరణించనీయను, బాధ పడుతున్న వారిని 
బాధపదనీయను. వార్ధక్యం మీద పడుతున్న వాళ్ళకు వార్ధక్యం మీద పడనీయను. 
వియోగ వేదన అనుభవించే వాళ్ళను వియోగ వేదన అనుభవించనీయను. 
నిరాశ చెందే వాళ్ళను నిరాశ చెందనివ్వను. మరి వీటన్నింటీనీ చేయక ఏం 
చేస్తానంటే పై పనులన్నింటీకీ వ్యతిరేకం చేస్తాను. పైవన్నీ చీకటికి సంబంధించినవి 
వాటికి వ్యతిరేకమైనవన్నీ వెలుగుకు సంబంధించినవి” అని చీకటి కాక వెలుగు 
నింపుతానని చెప్పిన ఆయన మాటల్లో గొప్ప తాత్త్వికత కన్పిస్తుంది. 

“కస్తూరి మృగం దగ్గర కస్తూరి వాసన ఉంటుంది. కానీ అది ఆ వాసన 
తనదే అని తెలుసుకోలేక చుట్టూ ఉన్న గడ్డిగాదంలో వెతుకుతుంది. మానవుని 
హృదయం ఆరని ఆనందాలకు మూలం. కానీ దాన్ని అందుకోలేక తన ఆనందం 
నిమిత్తం బాహ్యవస్తువులపైన ఆధారపడతాడు. జీవన తత్త్వం తెలుసుకుంటే 
అలాంటి చిక్కులన్నీ తెలిసిపోతవి.” ఈ లేఖలో జీవన తత్త్వాన్ని అర్థం చేసుకున్న 
జీవన శిల్పి సంజీవ్‌దేవ్‌ గొప్ప తాత్వికుడిగా దర్శనమిస్తాడు. 

నార్ల చిరంజీవికి రాసిన ఒక లేఖలో నాకు సాహిత్య కళ, సంగీత కళ, 
నాట్యకళ, చిత్రకళ అవసరం లేదు. నాకు అవసరమైందల్లా జీవన కళ అంటారు. 
మరొక చోట జీవితం శాశ్వతం కాకపోయినా మానవుడు జీవితానికి శాశ్వతపు 
ఏర్పాట్లు చేయడానికి అశాశ్వతపు పనులెన్నో చేస్తాడు. శాశ్వతత్వం మీద ప్రీతి 
ఏనాడు నశిస్తుందో ఆనాడు మానవుడు విముక్తుడు, అనందజీవి, అశాశ్వతం 
మీద భయం నశిస్తే జీవితం ఒక నిరాటంకమైన స్వచ్చంద క్రీడ అవుతుంది 
అంటారు. 

శ్రీ రమణ గారికి రాసిన లేఖలో మిన్ను కంటే మన్నె ప్రధానమైనది 

అంటారు సంజీవ్‌దేవ్‌. 'స్వర్గంలో ఆనందం తప్ప బాధలుండవట. అదే స్పర్గంలోని 
గొప్ప లోపం. అసలు బాధ లేకపోవడమే ఒక గొప్ప బాధ. బాధ లేని చోట 
ఆనందపు విలువ ఏం తడుతుంది? ఎండలేని చోట నీడ విలువ తెలియదు. 
అదే భూమి మీద గొప్పతనం. భూమి మీద ఆనందానికి తోడు బాధలు కూడా 
ఉంటాయి. స్వర్గంలో మృత్యువుండదట, అచ్చగా జీవించడమే జీవించదమట. 
మృత్యువు లేని జీవితంతో విసుగెత్తిపోయి మృత్యువు కంటే ఎక్కువ భయంకరంగా 
తడుతుంది జీవితం. భూమి మీద ఆ ప్రమాదం లేదు. జీవితానికి తోడు 
మృత్యువు కూడా ఉన్నది. అందుకే దివి కంటే భువి ఎక్కువ శ్రేష్టమైనది 
అనేది.” ఎన్‌.ఆర్‌ తపస్వి గారికి వ్రాసిన లేఖలో నిరాశావాదాన్ని ఆరాధించొద్దని, 
(బతికినంతకాలం శాంతితో జీవించాలని అంటారు. 

కృష్ణమూర్తి గారికి రాసిన లేఖలో “జన్మించడం' ఒక గొప్ప విశేషం. 
జీవించడం అంతకంటే గొప్ప విశేషం. ఇక జీవితంలో యోగ్యమిత్రులను 
పొందడం అన్నిటి కంటే గొప్ప విశేషం” అంటారు. అదే లేఖలో నిస్వార్ధమైత్రి 
లోకంలో ఉజ్వలంగా, ప్రోజ్వలంగా, మహోజ్వలంగా జనిస్తుంది. ఆ జ్వాల 
ముందు వ్యక్తిగత స్వార్ధాల చీకటి దగ్ధం అయి మాడి బూడిదైపోతుంది. మిగిలేది 
విశ్వవేయమే” అంటారు. 

లేఖాస్రవంతి అనే లేఖా సంపుటంలో లక్ష్మి గారికి రాసిన లేఖలో సంజీవ్‌దేవ్‌ 
సుఖాలకూ, దుఃఖాలకూ పెద్దగా తారతమ్యం లేదు. రెండూ హృదయానుభూతులే 
అంటారు. "కొన్ని దుఃఖాలు మధురంగా ఉంటే కొన్ని సుఖాలు చేదుగా టఉ 
౦టాయి. చేదుగా ఉన్న సుఖాల కంటే తియ్యగా ఉన్న దుఃఖాలు ఎక్కువ 
ఆనందమయం కదూ) అంటారు. ఇలా లేఖల్లో ఎన్నో తాత్తికాంశాలను అందరికీ 
అర్ధమయ్యేలా చెప్పిన సంజీవ్‌దేవ్‌ గొప్ప తాత్సికుడు. 

సత్యాన్వేషి, సరస హృదయుడు అయిన చలం లేఖల్లో ఎన్నో తాత్వికాంశాలు 
దర్శమిస్తాయి. మనస్తత్వాన్ని మధించిన శాస్త్రవేత్త చలం ఏది వ్రాసినా 

తర్మబద్ధంగా, విమర్శనాత్మకంగా ఉంటుంది. చలం లేఖల్లోని తాత్తికాంశాలు 
గొప్ప తత్వపారంగతునిగా చలాన్ని మనకు చూపిస్తాయి. 

సంజీవ్‌దేవ్‌కు చలం రాసిన ఉత్తరాలలో ఎన్నో తాత్సికాంశాలు 
గోచరమవుతాయి. ఒక లేఖలో చలం “ఇంత వరకు నేను వ్రాయాలనుకున్నవి 
వ్రాయలేక పోయాను. నా జీవితంలో చెయ్యాలనుకున్నది చెయ్యలేక పోయాను. 
ఆలోచించకుండా ఉండాలనుకున్నవి ఆలోచించకుండా పూర్తిగా ఉ 
౦డలేకపోతున్నాను. అనుభూతి చెందకుండా ఉండాలనుకున్నది ఇంకా పూర్తిగా 
అనుభూతి చెందకుండా ఉండలేకపోతున్నాను. భూతకాలం, భవిష్యత్‌కాలం, 
వర్తమానానికి గీటు రాళ్ళు కాదు గనుక ఇంత వరకు వ్రాయజాలనివి ఇక 
ముందు వ్రాయను, వ్రాయలేను. చేయజాలనివి చేయను, చేయలేను. ఇది నా 
ఆశావాదం” అంటారు. తను చెయ్యాలనుకున్నవి, వ్రాయాలనుకున్నవి 
చెయ్యలేకపోవడం ఆశావాదం అని చెప్పిన చలం గొప్ప తత్త్వవేత్త. 

' ఒక లేఖలో చలం 'వ్యక్తిత్వాన్ని అణగద్రొక్కటం 60/66 కానీ వ్యక్తిత్వాన్ని 
విశాలత్వంతో కరిగించి వెయ్యటం అమృతత్వం'అంటారు. అదే లేఖలో 
“'మాటలంత సులభం కావు చేతలు. అట్లాగే అయితే ఈనాటి రాజకీయ 
వేదాంతుల్లో చాలా మంది మహర్షులైపోతారు'అన్న చలం ఎంతటి సత్యాన్వేషకుడో 
అర్థం అవుతుంది. 

సంజీవ్‌దేవ్‌కు రాసిన మరొక లేఖలో చలం “మృత్యువు కన్నా ఒకటే 
అద్భుతం జననం. ఈ రంఓే రహనె సలు తెలీకుందానే మానవుడు అన్నీ తెలిసినట్లు 
మిట్టి పడుతున్నాడు. జీఎవ. -చించే ఉన్నతమైన విలువల్ని లెక్బ 
త్త సౌభఖ్యానుభవమే జీవితాం 4 “+” బతుకుతున్నాడు" అంటారు. సామే జీవితం 
కాదని తెలియజేసిన తాత్పికుడిగా చలం లేఖల్లో కన్పిస్తాడు. ఇంకొక లేఖలో 
దు దేవ! 

బాధని దివ్యగానంగా మార్చుకోడం నేర్చుకో ఈ జన్మలో అని ఆదేశించి తోశారు 


ణా 


ర్‌ 


వ్‌ 
న నా. 


౧ 


“బాధ వాహనమెక్కి బయలు దేరితి నాడు నేటికీ అంతేను ఏమి చెప్పు 

నన్నీ లోకంలోకి' అని చెప్పి బాధని దివ్యగానంగా మార్చుకోవడంలోనే 
జీవనతత్త్వం ఉందని చెప్పిన గొప్ప దార్శనికుడు చలం. మరొక లేఖలో "కొన్ని 
సమయాల్లో మనిషిపైన గౌరవం వల్లనో, ప్రేమ వల్లనో, లేక నిరుపయోగమనో, 
లేక వుత్త గాయమే మిగులుతుందనో మనం నిజం మాట్లాడకపోవచ్చు. కానీ 
అబద్ధం ఒప్పుకోదు నా మనసు. నిశ్శబ్ధంలోకి పొమ్మంటుంది* అంటారు. ఈ 
లేఖలో ఆయన మనస్తత్వం, తత్త్వం మనకు గోచరమవుతాయి. సంతాదీక్షితులు 
గారికి రాసిన లేఖలో “వ్యధ నుంచి ఎట్లా తప్పించుకుంటాం మనకు సోమరిగా 
సుఖంలో నిద్రపోకుండా మనని మన  'ఫ్రయాణలలో పొడిచి ముందుకు పంపే 
ముల్లు కర్ర, వ్యధ అంటారు. అదే లేఖలో షృ్యధ పోదు, కానీ తెలియకుండానే 
ఆనందానికి తోవ సద్దుతుంది. వ్యధ ఆనందమే అనుకోగలిగితే గానీ మనని 
వ్యధ వదలదు” అంటారు చలం. అర్థమై అర్థం కానట్లుగా ఉంటాయి చలం 
లేఖల్లోని తాత్వికాంశాలు. చలం ఏది చెప్పినా చాలా గొప్పగానే చెప్తారు. కానీ 
చలం చెప్పిన విషయాలలోని ఆంతర్యం అందరికీ అర్థం కాదు. 

వేళ్ళు కాళ్ళయి నడిచే చెట్టు మనిషి. చెట్టుగా ఉందే ఏడాదికొక 
వసంతమన్నా దక్సేది. మనిషినై అన్ని వసంతాలు కోల్పోయాను అన్న గ్గుంటూరు 
శేషేంద్రశర్మ గారు సైతం తాత్విక దృష్టి ఉన్న లేఖకులు. ఆంధ్రప్రభ దిన 
పత్రికలో శేషేంద్ర గారి లేఖలు ఎన్నో ప్రచురితాలు. శేషేంద్ర దర్శినిలో 
నేషేంద్ర “లోకాన్ని దుష్టత్వం ఎప్పట్నుంచో వేటాడుతుంది. ఎందరో కార్యశూరులు 
దానికి విరుద్ధంగా నిలిచినప్పటికీ అన్ని కాలాల్లో అన్ని దేశాల్లో తత్వచింతకులు, 
యోద్ధలు, నైతికవీరులు ఎందరెందరో అవమానాలకు హింసలకు 
బలిచేయబడ్డారు. చరిత్ర ఇంత బెదిరించినా, నేను మాత్రం మారలేకపోతున్నాను. 
ఆశ్చర్యం” అంటారు. 

ఇంకొక లేఖలో “ఆంధ్రదేశపు చిత్రాలు ఆశ్చర్యకరంగా ఉంటాయి. 
గొప్పవాడి బాధలు వినడానికి కోట్లాదిమంది వస్తారు. దరిద్రుడు చస్తున్నా 

తిరిగి చూసేవాడు లేదు. ఒక్కసారి తలుపు తెరవాలే గానీ నీవు ధనికుడవైతే 
సలహాదారుల సమూహాలు లోనికి తోసుకువస్తారు. ప్రతి డాక్టరూ ఒక తత్త్పవేత్తగా 
తయారవుతాడు. ఒక్క క్షణంలో ఊరు ఊరంతా గురువులుగా,డాక్టర్లుగా, 
లాయర్లుగా, త్యాగమూర్తులుగా, (ప్రేమ స్వరూపులుగా, మారిన మనుషుల్ని 
కలిపి అల్లిన అల్లికగా మారిపోతుంది.” అని చెప్పి లోక స్వభావాన్ని తెల్పి 
యదార్ధమైన విషయాన్ని అంగీకరించవలసినదేనని చెబుతారు. 

ఇంకొక లేఖలో శేషేంద్ర నేనెంత గొప్ప కవినైనా భూకంపం వచ్చినప్పుడు 
నేనూ పోతాను ఉద్యాన వనాలు, శిల్చఖండాలు, లైబ్రరీలు, నాగరికతలు 
అన్నీ పోతాయి. కానీ వసంతం వస్తుంది. ఆ శిథిలాల మీదనే. అక్కడ మళ్ళీ 
పిడికెడు పూలు చల్లుతుంది వర్ణమయం చేస్తుంది. వేదనామయం చేస్తుంది 
అని చెబుతూ “నేనెంత గొప్ప కవినైనా లోకానికి నా అనే నాస్వరం అనివార్యం 
కాదు. నేను కొత్తగా లోకానికి ఇచ్చాననుకునే సౌందర్యం నేను చేసిన సృష్టి 
కాదు. చెట్టున పూచిన పూలు చెట్టు సృష్టించినవి కావు. కాంతినెవడు సృష్టిస్తాడు? 
వెలిగే జ్యోతికి ప్రమిదనైందుకు మాత్రం నేను ధన్యుడని సంతోషిస్తాను” అని 
చెప్పారు. 

మరియొక .లేఖలో శేషేంద్ర మనిషి జీవన బాధలు పోయి శాంతితో 
జీవించాలని సత్యమైన మార్గంలో జీవించాలని అలా జీవించేలా కాలమే 
చేస్తుందని ఆశాభావాన్ని వ్యక్తం చేసి తన తాత్పికతను తెలియజేశారు. 

వద్దెర చండీదాస్‌ రచనల్లోనే కాదు ఆయన లేఖల్లోనూ ఎన్నో తాత్వికాంశాలు 
దర్శనమిస్తాయి. రఘు గారికి రాసిన ఒక లేఖలో హిమజ్వాల నవలలోని 
ప్రధానపాత్ర గీతాదేవినుద్దేశించి చెబుతూ “గీతాదేవి నా మనసున రూపొంది 
యిప్పటికి సరిగ్గా పాతికేళ్ళు గడిచిన దశాబ్దం చివర్లో మరెందరో రూపొందారు. 
రూపొంది అందరూ బయటికి వెళ్ళిపోయారు జనంలోకి వెళ్ళిపోగా, యొప్పటిలాగా 
యెప్పటికీ నేనొంటరిగా, వొంటరి తనంలోనే యెందరో రూపొంది లోకంతో 

అనుక్షణికం, నాతో క్షణికం” అంటారు. ఈ లేఖలో “'యెప్పటిలాగా యొప్పటికి 
నేనాంటరిగా' అంటూ జీవితంలో ఎందరో వస్తుంటారు, పోతుంటారు. 
శాశ్వతంగా ఎవరూ మనతో ఉండరు అని చెప్పిన గొప్ప తత్వవేత్తగా చండీదాస్‌ను 
గుర్తించవచ్చు. ఇంకొక లేఖలో మోక్ష కాంక్షల అన్వేషణా యానం అత్యంత 
అభిలషణీయం అని చెబుతూ “మోక్షిస్తూ కాంక్షిచే, కాంక్షిస్తూ మోక్షించే మౌనం” 
అంటారు. మరొక లేఖలో “జీవితంలో యెన్నో కోర్కెలు తీరినవీ, తీరనివీ 
తీరినందుకు యేమంత పొంగిపోయేదీ లేదు. తీరనందుకు కుంగిపోయిందీ 
లేదు” అంటారు. ఈ లేఖలో సంతోషానికి పొంగని, దుఃఖానికి క్రుంగని 
చండీదాస్‌ స్థిత ప్రజ్ఞత కన్పిస్తుంది. మరోచోట జీవిత తత్వాన్ని చెబుతూ “జననం 
దేనికీ ఆరంభం కానట్లే మరణం దేనికీ ముగింపు కాదు కాంక్షావిముక్తులు 
యెంతకీ తీరవు. ముగియవు, అసలుకే తీరవనీ, ముగియవనీ కాదు. ఆ 
తీరటం వల్లే తీరనితనం పెరుగుతుంది. ఆ ముగియటం వల్లనే ముగియనితనం 
పెరుగుతుంది” అంటారు. ఆది, అంతం లేని సృష్టి ధర్మాన్ని జీవనతత్తాన్ని 
అర్ధం చేసుకున్న తత్ప్వశాస్త్రవేత్త వడ్డెర చండీదాస్‌ అన్పిస్తుంది ఈ లేఖ చదివితే. 
రవ గారికే (వానిన ఇంకొక లేఖలో యిం[ద్రియాలలోంచి 
'హపెలద్రియమవ్వాలని చెబుతూ “యవ్వన వైభవం అశాశ్వితమని 
నిరాకరించరాదు. యేదీ శాశ్వతం కాదు ప్రతీదీ కొంత శాశ్వితంలోకీ కొంత 
అశాశ్వితంలోకి చేరుతుంది” అంటారు. ఇలా జీవనతత్తాన్ని అర్ధం చేసుకుని 
మౌనించిన మహనీయుడు వడ్డెర చండీదాస్‌ అని అర్ధమవుతుంది. 
ఈ విధంగా లేఖకులు తమ లేఖల్లోని తాత్వికాంశాల ద్వారా వారిలోని 
- తాత్త్విక దృక్పథాన్ని తేటతెల్లం చేశారు. సత్యమైన, యదార్ధమైన విషయాన్వేషణ 
గావించి తద్వారా ఆనందమయ లోకాల్లో విహరించాలని సూచించారు. 
యదార్థతను గురుతెరిగినవాడు బాధలు, కష్టాలు ఏవీ బాధించవు. అన్నీ 
ఆనందంగానే ఉంటాయి. అలా అని అది భౌతికానందం కాదు. ఆత్మానందం 

అని తెలిపారు.తమ లేఖల ద్వారా మనిషి చేతనంలో ఉంటూ మనసును 
అచేతన స్థితిలో సత్యాన్ని చేరుకునేలా జీవించాలని చెప్పారు . 
లల్లో కళల -్రక్సితివర్రము 

భారతీయ సంస్కృతిలో కళలు 64గా గణించారు. వీటినే చతుష్పష్టి 
కళలంటారు.. కళలు భగవంతుడు ప్రసాదించిన వరం. అలాంటి వరం పొందిన 
అదృష్టవంతులు చాలా కొద్ది మందే ఉంటారు. కళాకారుడికి నిజమైన ఆనందం 
నిజమైన రసజ్ఞ్జుడైన పేక్షకుని వల్ల కలుగుతుంది. అలాంటి కళలలో లలిత 
కళలుగా చెప్పబడే సంగీతము, శిల్పం, చిత్రలేఖనము, నాట్యము, కవిత్వము 
ప్రధానమైనవి. నిజానికి సంగీత, సాహిత్య, నాట్యానికి విడదీయరాని బంధం 
ఉంది. వీటి గొప్ప కలయికను రసజ్ఞుదైన పేక్షకుడు మరిచిపోలేడు. దేశాభివృద్ధి 
కళలు, సంస్కృతిపైనే ఆధారపడి ఉందని కళలను ఆదరించాల్సిన ఆవశ్యకత 
ఎంతైనా ఉందనే విషయం సమంజసమైనది. 

జీవితంలో కష్టాల ఛాయ నుండి ఆనందపు కాంతిలో ప్రవేశించడానికి 
కళలే మార్గమని చెప్పిన సంజీవ్‌ దేవ్‌, ప్రేమ తర్వాత గానాన్ని ప్రేమిస్తాను నేను 
అని సంగీతం పట్ల తన అభిరుచిని వ్యక్తం చేసి నేటి సమాజంలో కళలకున్న 
ప్రాధాన్యతను తెలియజెప్పిన గుడిపాటి వెంకటచలం, కళలు రాజకియాలకు 
అతీతంగా ఉండాలని తెలియజెప్పిన కొడవటిగంటి కుటుంబరావు, కళలు 
(శ్రామిక వర్ల చైతన్యాన్ని కల్గించాలని చెప్పిన శ్రీరంగం శ్రీనివాసరావు, త్రికరణశు 
ద్ధిగా కళలో నిమగ్నమై పనిచేసిన వారికి మోక్షం లభిస్తుందని చెప్పిన గుంటూరు 
శేషేంద్రశర్మ, కళలకు జీవితానికీ అవినాభావ సంబంధం ఉందని చెప్పిన 
వడ్డెర చండీదాస్‌ వంటి లేఖకుల లేఖల్లో ఎన్నో కళలకు సతభలధిటిన అంశాలు 
వారి కళా హృదయాన్ని ఆవిష్కరిస్తాయి. 

లేఖల్లో సంజీవ్‌దేవ్‌ అనే లేఖా సంపుటంలో శ్రీమతి భారతీదేవికి రాసిన 
లేఖలో సంజీవ్‌దేవ్‌ “నీవు వీణ మీద రాగాల్ని సృష్టించగలవు. కుంచె ద్వారా 

రంగుల్ని సృష్టించగలవు. వీణ మీద సృష్టించిన రాగాలు చెవుల ద్వారానూ, 
కుంచెతో సృష్టించిన రంగులు కంటి ద్వారానూ నీ మనసులో ప్రవేశించి ఆనంద 
తరంగాలను లేపగలవు. ఆ ఆనంద తరంగాల నృత్యంలో విచారాలన్నీ 
మటుమాయమై పోగలవు. అనంత శాంతిప్రాణంలో స్పందించగలదు. 
అంతకంటే కావలసిందేముంది సోదరీ” అంటారు. కళలు జీవితాన్ని 
ఆనందమయం చేస్తాయని తెల్పిన కళా తపస్వి సంజీవ్‌దేవ్‌. కాబట్టి జీవితంలో 
కళలకు ప్రాధాన్యతనివ్వవలసిన అవసరం ఎంతైనా ఉంది. 

సంజీవ్‌దేవ్‌ “సాహిత్యం, సంగీతం, చిత్రణ, నాట్యం మొదలైనవన్నీ మానవ 
జీవితంలోని దుఃఖాలను కొంత వరకైనా తొలగించితేనే అవి ఉత్తమ కళలు, 
లేనిచో అవి వుత్త కళలు మాత్రమే ” అని అన్నారు. 

సంజీవ్‌దేవ్‌ లేఖలు అనే లేఖాసంపుటంలో రామబ్రహ్మం గారికి రాసిన 
లేఖలో గ్రామాలు వికసించాలంటే, గ్రామజీవనంలో చైతన్యం స్పందించాలంటే, 
గ్రామీణుల దైనందిన కార్యకలాపం రంగుతోనూ, రాగంతోనూ పరిష్లావితం 
కావాలంటే కళల పునరుద్ధరణ ఎంతో అవసరం అని చెబుతూ “మానవుని 
సృజనాత్మక ప్రతిభ సుందర రూపంలో వ్యక్తమయ్యేది కళల్లోనే. (గ్రామాల్లో 
కళల పునరుద్ధరణ జరిగితేనే దేశ సౌభాగ్యం. నిజమైన దేశ సౌభాగ్యం ఉ 
న్ననాడే మానవుని మహదాకాంక్షలు విఫలం కాకుండా ఉందేది. ఆనాడే నవ 
మానవోదయం” _ అంటూ కళల ప్రాధాన్యతను అందునా గ్రామీణస్థాయి 
నుంచి కళల పునరుద్ధరణ జరగాలనే కాంక్షను వ్యక్తం చేశారు సంజీవ్‌దేవ్‌. 

శ్రీమన్నారాయణ మూర్తి గారికి రాసిన లేఖలో చెవితో సంగీతాన్ని 
ఆనందించడం ఎంత మధురమో కంటితో వర్ణకాంతులను ఆనందించడం కూడా 
అంతే మధురం. ఉత్తమ సంగీతము, ఉత్తమ చిత్రకళ ఆత్మ సాధనకు అత్యుత్తమ 
సోపానాలు అని చెబుతూ “నాదం ద్వారా నాదాతీతాన్ని వర్ణం ద్వారా 
వర్దాతీతాన్ని అందుకుని ఐక్యమవుదాంొఅంటారు. కళల ద్వారా ఆత్మ సాధన 

సాధ్యమవుతుందని ఈ లేఖలో చెప్పారు. నాట్య శిల్పాన్ని గూర్చి బి.వి. 
నరసింహారావు గారికి రాసిన లేఖలో నవ్య భంగిమలను, ముద్రలను మనం 
సృష్టించాల్సి ఉంది అని చెబుతూ అనేక మూక దృశ్యాలకు గతి ద్వారా, శబ్దం 
ద్వారా నాట్యశిల్పంలో రూపాన్ని కల్పించవచ్చు. ప్రకృతి దృశ్యాల పేర్లు : 
1.ఒక వెన్నెల రేయి 2. నదీ తీరము 3. శరద్రుతువు 4. హిమాలయలోయ, 
5. తుఫాను 6. పూలు, సీతాకోకచిలుక 7.వసంత సంధ్య, ఇలాంటి ప్రకృతి 
దృశ్యాలకు నాట్యరూపం ఇవ్వడం చాలా కష్టసాధ్యమే. అయినప్పటికీ కష్టసాధ్యం 
అయినదంతా మనం చేయకుండా వదిలిపెట్టజాలము. యీ విషయంలో అనేక 
పరిశోధనలు, రూపకల్పన, అభివ్యక్తి, వ్యంజన, వాస్తవం అనే వాటికి ఎంత 
వరకెటువంటి సంబంధాలుంటవో కనుగొనాల్సి ఉందొఅంటారు. చిత్ర 
కళాకారునిగా చిత్రకళ గురించే కాక, సంగీతం, నాట్యం, శిల్చం వంటి అనేక 
కళలను గురించి లేఖల్లో ఎంతో కళాత్మకంగా తెలిపారు సంజీవ్‌దేవ్‌. అంతేకాక 
ప్రకృతి దృశ్యాలకు నాట్యరూపం ఇస్తే మరింత రసవంతంగా కళాత్మకంగా 
నాట్యం ఉంటుందని చెబుతూ కళల పట్ల తన అభిప్రాయాలను వ్యక్తం చేశారు. 
కళాతపస్వి సంజీవ్‌దేవ్‌. . 

సత్యాన్వేషి సౌందర్యోపాసకుడు అయిన గుడిపాటి వెంకటచలం లేఖల్లోనూ 
ఎన్నో కళలకు సంబంధించిన అంశాలు కన్పిస్తాయి. ప్రేమలేఖల్లో చలం ప్రేమ 
తర్వాత రెలడోదిగా గానాన్ని (ప్రేమిస్తాను నేను అంటారు. “ఇప్పుడే చక్కని 
హార్మోనియం పాటలు విని వస్తున్నాను. గోదావరి ఒద్దున, నక్షత్రాల కింద 
నది, అందమైన సంగీతం మధ్య నా దగ్గరగా నీ గుండె కొట్టుకుంటూ ఉంటే 
ఇంకా స్వర్గం కోరతానా? ఆ సంగీతం వింటూ ఉంటే అంధకారమైన 
శూన్యంలో నిలిచి ఎంతో తీరని తృష్ణ కలిగింది." [ేన్హు తర్వాత రెందోదిగా 
గానాన్ని ప్రేమిస్తాను నేను. ప్రేమా, సంగీతం కలీసి నా హృదయాన్ని 
నీకర్పించగలిగితే” అంటారు. సమాజంపై కసితో రచనలు చేసిన చలంలో 
కళల పట్ల ఉన్న ఆసక్తి లేఖల్లో వ్యక్తమవుతుంది. 

సంగీతం గురించి నేటి సమాజంలో కళలకు ఉన్న ప్రాధాన్యతను గురించి 
(ప్రేమలేఖల్లో చలం ఇలా అంటారు. “నాకు లక్ష రూపాయలున్నాయంటే 
గౌరవిస్తారు. గొప్ప ఉద్యోగం అంటే పూజిస్తారు. నేను ఫిదేలు అద్భుతంగా 
వాయించగలనంటే, నేను ప్త్రీని ప్రాణమంతటితోనూ (ప్రేమించగలనంటే, గుండె 
పగిలేట్టు కథలు వ్రాయగలనంటే నవ్వుతారు! పైగా నా దేశమట, కళలకు 
నిలయమట, ప్రజలందరూ కళ్తాివంతులట! “* కొవ్వు తీరిన బ్రాహ్మణుడొస్తే 
చారెడు బియ్యమిచ్చి శ్రావ్యంగా పాడే పిల్ల వస్తే దూరంగా తరమడం చూశాను. 
ఈ ఇళ్లల్లో వాళ్ళు.!” ఇంత నిర్ద్వంద్వంగా కళలకు నేటి సమాజం -ఇస్తున్న 
ప్రాధాన్యతను చెప్పిన చలం కళలను ఎంతగా ్రేమించారో ఈ లేఖ ద్వారా 
తేటతెల్లం అవుతుంది. 

నంజీవ్‌దేవ్‌కు చలం రానిన లేఖల్లో “గాప్పకళ ఎప్పుడూ 
2౧906౧66౧2! పాట కూడా దాని విసురుతో సులభంగా భూమి నుంచి 
మనసుని పైకెత్తి ఆకాశాన ఏకాసేపో విహరింపజేస్తుంది.” అంటారు. చలం 
కళలను (ప్రేమించారు. కళల పట్ల సమాజంలో ఉన్న చిన్న చూపుకు బాధపడ్డారు. 
కళల ద్వారా మనిషి పొందే ఆనందానుభూతిని అనుభవించాలని చెప్పారు. 

లేఖాసాహిత్యంలో తనకంటూ స్థానాన్ని సంపాదించుకున్న కొడవటి గంటి 
కుటుంబరావు తన లేఖల్లో కళలకు సంబృంధించిన ఎన్నో అంశాలు 
ప్రస్తావించారు. 

ఒక లేఖలో కొడవటిగంటి “కళలు రాజకీయాలకు అతీతంగా ఉండాలట. 
తలలు మాసిన వాళ్ళు చెబుతున్నారు. ఈనాటి కళల్నీ వీటిని ఈ స్థితికి తెచ్చిన 
రాజకీయాలనీ ట్రాక్టర్లు వేసి ఏడు సార్లు దున్నితే గానీ ఈ వాతావరణం 
మారదు” అంటారు. ఇంకొక లేఖలో ఏ కళ అయినా నిజమైన రసికుల ద్వారా 
ప్రచారం అవుతుంది కాని. నిపుణుల ద్వారా కాదేమో అని అంటూ * కళాకారుడు 
గొప్పవాడని లోకమంతా కోదైకూసినాక, అతని గొప్పతనం చెప్పడానికి, 
విశ్లేషించడానికి నిపుణులు ముందుకు వస్తారు. నాకిది చెడ్డ మంటొఅంటారు. 

మరొకలేఖలో చిన్నతనం నుంచీ తగిన వాతావరణం కలిగిస్తే ప్రతి బిడ్డకూ 
ఏదో ఒక కళలో తప్పక అభినివేశం ఏర్పడి తీరుతుంది. అది పెద్దయ్యాక 
కలగడం ధాదాపు అసంభవం. “చాలా మందికి పిల్లలు పెద్ద వాళ్ళయ్యే దాకా 
వాళ్ళకు తిండీ, బట్టా తప్పా ఇతర అవసరాలుండవన్న అపోహ ఉంటుంది. 
ఇది చాలా తప్పు. 3-7 ఏళ్ళ మధ్య ప్రతి బిడ్డకూ ఏదో ఒక కళ మీద గురి 
కుదురుతుంది. పెద్దవాళ్ళు అవకాశం ఇవ్వాలొఅంటారు కుటుంబరావు గారు. 
చిన్న నాటి నుండే పిల్లలకు కళల పట్ల ఆసక్తి కలిగేలా పెద్దలు చూడాలనే 
భావం ఈ లేఖలో వ్యక్తం చేశారు. 

త్రీతీ లేఖల్లో కళలకు సంబంధించిన అంశాలు పెద్దగా కనిపించవు ఒక్క 
జలగం వెంగళ్రావుకు రాసిన లేఖలో తప్ప. ఈ లేఖలో శ్రీశ్రీ ఏ కళకయినా 
శాస్త్రీయమైన పునాది అవసరమనీ అది సృజనాత్మకమైన నవ సమాజాన్ని 
నిర్మించాలని అంటారు. ఈ లేఖ ఒక్కటి చాలు కళల పట్ల శ్రీశ్రీ దృష్టి 
తెలుసుకోవడానికి. “అయ్యా! వెంగళరావు గారూ! మీకో పెద్ద భవంతి ఉంది. 
అందులో ఒక గదిని గుడ్డి బిచ్చగాళ్ళకి కేటాయించండి. మీ జీతంలోనే పాతికో 
పరకో పెట్టి వాళ్ళనో ఏడాది పాటు పోషించండి. వాళ్ళు గుడ్డివాళ్ళే కానీ కుంటి 
వాళ్ళు కారు కదా! వాళ్ళకి మృదంగం, వీణ, వయోలిన్‌,వేణువు, ఏదో ఒక 
విద్య చెప్పించండి. సంగీతానికి అదీ సార్ధకత. అంతేగానీ రేడియోలో 
ఊదరగొట్టడం కాదు. శాష్రీయ సంగీతం అంటూ కప్పలు బెకబెకలాడినట్లు ఆ 
మాటకొస్తే శాప్రీయ కళలన్నీ ఎందుకవసరమో వాటిని ప్రజాప్రయోజనాల 
కోసం ఎలా మలుచుకోవాలో తర్వాత చెబుతాను. ఇప్పుడీ బిచ్చగాళ్ళ బృందగానం 
గురించి! ఏడాదిలో వాళ్ళు “లంబోదర లకుమికరా'గానీ, వాతాపి గణపతిం 
గాని లయభంగాలు లేకుండా అపస్వరాలు లేకుండా ప్రదర్శన ఇవ్వగలరు. ఈ 
చోద్యం చూడడానికి విదేశాల నుండి తండోపతండాలుగా హిప్పీలు వస్తారు. 
ఏలినవారి విదేశీ మారకపు కొరత ఇందుమూలంగా కొంతయినా తగ్గవచ్చు. 

మృదంగం అంటే జ్ఞాపకం వచ్చింది. మా ఆవిడ పదిహేనేళ్ళ కిందట 
కర్ణాటక సంగీత కాలేజీలో చదివి పట్టా పుచ్చుకుంది. ఇప్పడు మళ్ళీ అదే 
కాలేజీలో మృదంగ వాద్యంపై చదువుకోసం చేరింది. తెల్లారి 5 గంటలకు 
మృదంగ సాధన చేస్తూ ఇల్లెగరగొడుతుంది. ఇరుగుపొరుగు వాళ్ళకి నిద్రాభంగం 
అనైనా ఆలోచించదు. ఇలా కష్‌ హ్టోలి నువ్వు వెయ్యేళ్ళ కిందటి విద్యనే 
ప్రదర్శిస్తావా, లేక దానిలో సృజనాత్మకమైన ప్రయోగాలు చేసి సమాజ 
ప్రయోజనాన్ని సాధిస్తావా అని అడిగాను. వైజయంతీమాలా బాలి ఈ మధ్య 
మద్రాసు వచ్చి సక్కుబాయి పిండి రుబ్బడాన్ని భరత నాట్యంలో ప్రదర్శించి 
వందలు యాభైలు టిక్కెట్లు పెట్టిన ఇక్కడి రసిక ప్రియులను ఆనందాబ్ధిలో 
ఓలలాడించింది. ఇది ఒక రకం దోపిడీవిధానమే అంటాన్నేను, మనం కూడా 
అదే పని చేస్తూ ఈ దోపిడిలో వాటా పంచుకుందామా అని అడిగాను. అది 
తప్పే గానీ మరి నేను నేర్చుకుంటున్న ఈ శాస్త్రాన్ని ఏం చెయ్యను అంది మా 
ఆవిడ. “శాస్త్రీయమైన పునాది అన్ని కళలకీ అవసరమే. ఆ పునాది మీదనే 
సృజనాత్మకమైన నవ సమాజ నిర్మాణం సాగాలి ” అని చెప్పారు శ్రీశ్రీ. శ్రీశ్రీ 
లేఖలో చెప్పిన దాన్ని బట్టి సంగీతమే కాదు అన్ని కళలూ పెట్టుబడిదారుల 
ఇనుప సంకెళ్ళను బద్దలు కొట్టాలి. శ్రామికవర్గ ప్రయోజనాలను చేకూర్చాలి 
అని కళల పట్ల శ్రీశ్రీ దృష్టికోణాన్ని తెలుసుకోవచ్చు. కళలు నేర్చుకోవడమే 
కాదు వాటిలో సృజనాత్మకమైన ప్రయోగాలు చేసి సమాజానికి ప్రయోజనం 
కల్షించాలని సూచించారు. 
కళలనుద్దేశించి గుంటూరు శేషేంద్రశర్మ తన లేఖల్లో 'సంగీత జ్ఞానము 

భక్తి వినా సన్మార్గము కలదే మనసా అన్నాడు మహానుభావుడు త్యాగరాజు. 
సంగీతము చేత నారద తుంబురులు 'బబ్రహ్మపధం పొందారటి అంటూ త్రికరణశు 
ద్ధిగా కళలో నిమగ్నమై పనిచేసిన వాడికి మోక్షం లభిస్తుందనే భావాన్ని వ్యక్తం 
చేశారు “భవభూతి కవిత్వాన్ని 'ఆత్మకళ అన్నారని చెబుతారు” ఒక లేఖలో. 

ఇంకో లేఖలో సాహిత్య కళను గురించి చెబుతూ “కవి వాస్తవానుభూతుల్ని 
దాటిపెట్టి తన అనుభూతులు కాని కృత్రిమ ఆలోచనలకి తన అక్షర శిశువుల్ని 
బలిచెయ్యకూడదుఅని చెబుతారు. 

వడ్డెర చండీదాస్‌ లేఖలు క్లుప్తంగా ఉన్నప్పటికీ వాటిలో ఎన్నో కళలకు 
సంబంధించిన అంశాలు నిక్షిప్తంగా ఉన్నాయి. ఆయన లేఖల్లో ప్రధానంగా 
సంగీతపరమైన అంశాలు కన్పిస్తోయి. సంగీతోస్వాదనలోనే తన జీవితాన్ని 
గడిపారని ఆయన లేఖల ద్వారా తెలుస్తుంది. సంగీతం ఏ మాత్రం తెలీదంటూనే 
తన లేఖల్లో నచ్చిన, నచ్చని రాగాల గురించి, గాయనీ గాయకుల గురించి, 
వాద్యపరికరాలను గురించి రేడియో, టీవీల్లో ప్రసారమయ్యే వివిధ సంగీత 
భరిత క్షార్యక్రమాల గురించి చాలా చక్కగా వివరించారు. 

సంగీతమే లేకపోతే యీ విశ్వాన్నే తిరస్కరించే పని అసలుకి, విశ్వపునాది 

నాదమే.' సమస్త రస ్రక్రియలకూ ఆ అనాహతనాదమే ఆధారం” అంటూ 
సృష్టి రహస్యమే నాదమని చెప్పి సంగీతం లేని విశ్వమే లేదన్నారు ఒక లేఖలో. 
ఇంకో చోట 'వీణానాదం యిష్టం చాలా యిష్టం. చాలా చాలా యిష్టం అంటారు. 
మరోచోట చిత్ర గొంతు యిష్టం, చాలా యిష్టం, చాలా చాలా యిష్టం అంటూ 
ఆయన సంగీతానుద్దేశించి రాసిన లేఖల్లోనూ లయ కన్పిస్తుంది. అంతటి 
సంగీత ప్రియుడు వద్దెర చండీదాస్‌. నాట్యానికి అంకితమైన స్వచ్చమైన కూచిపూడి 
నర్తకి అంటూ శోభా నాయుద్ని ఉద్దేశించి “శోభానాయుడు గారి నాట్యం 
యిష్టం, చాలా చాలా యిష్టం) అంటారు. సంగీతం,నాట్యంపై ఆయన సునిశిత 
దృష్టి నిశిత పరిశీలన ఆయన లేఖల్లో వ్యక్తం. సంగీతంతో మమేకమైన ఆయన 
జీవితం ప్రతి లేఖలోనూ కన్పిస్తుంది. 
(ప్రకతి వర్ధనలు 

కళాతపస్వి, జీవనశిల్పి అయిన సంజీవ్‌దేవ్‌ లేఖల్లో ప్రకృతి వర్ణనలు 
చాలా మనోహరంగా దర్శనమిస్తాయి. ప్రపంచమే పాఠశాలగా, సుందర పశు 

పక్ష్యాదులు ప్రకృతిలోని చెట్లు, గుట్టలు, రమణీయ దృశ్యాలే గురువులుగా 
అసమాన పాండితీప్రకర్షను సాధించిన సౌందర్యోపాసకుడు సంజీవ్‌దేవ్‌. మానవ 
హృదయాన్ని ఆనందత న్మయత్వంలో ముంచే సంజీవ్‌దేవ్‌ లేఖల్లోని ప్రకృతి 
వర్ణనలు ఆస్వాదించి ఆనందలోకాల్లో విహరిద్దాం. 

“లేఖల్లో సంజీవ్‌దేవ్‌' అనే లేఖాసంపుటంలో సంజీవ్‌దేవ్‌ శ్రీమతి భారతీదేవికి 
వ్రాసిన లేఖలో “కన్ను తెరిస్తే కనిపిస్తవి ప్రకృతిలోని అనంతమైన రంగులూ, 
చెవి విప్పితే వినిపిస్తవి ప్రకృతిలోని అసంఖ్యాక రాగాలూ, ఇవన్నీ మానవ 
హృదయానికెంతో ఆనందాన్ని ప్రసాదిస్తవి. ఎంతో ప్రశాంతిని అందజేస్తవి.” 
అంటారు. అమెకే వ్రాసిన మరో లేఖలో వర్షాకాలం వచ్చింది. నిన్నటి వరకూ 
ఎండినగడ్డి దుబ్బులు ప్రాణవంతమైన ఆకుపచ్చ చిగుర్లను తాల్చినవని వర్షాకాల 
సౌందర్యాన్ని వర్ణిస్తూ ఎటు చూసినా ప్రకృతి కన్య ఆకుపచ్చని చీరను ధరించి 
జీవన లయను తొణికిసలాడిస్తున్నది అంటారు. 

సంజీవ్‌దేవ్‌ లేఖలు అనే లేఖాసంపుటంలో సంజీవ్‌దేవ్‌ బుతువుల 
ప్రాధాన్యతను వివరిస్తారు. అన్ని బుతువులూ సమాన సుఖాన్నే ఇస్తవి. ప్రతి 
బుతువూ మంచి, చెడు రెంటినీ కలిగి ఉంటుంది అనే వేదాంతాన్ని అలా 
వుంచి చూస్తే మనదేశానికి శరదృతువు స్వర్ణరుతువు. అందులో వర్షం ఉ 
౦డదు, ఎండ ఉండదు, చలి ఉండదు, ఇక వెన్నెల కాంతిని గురించి 
చెప్పనవసరం లేదు. “ప్రతి బుతువులోనూ ఆనందం ఉంటుంది కానీ ఒక్కో 
వ్యక్తికి ఒక్కో బుతువు నచ్చుతుంది. అన్ని బుతువులూ నచ్చితే అంతకంటే 
మహాభాగ్యం వుందడబోదు. ఏ బుతువూ కూడా నచ్చని వ్యక్తి ఉంటే అతను 
జీవించే హక్కును కోల్పోయినట్లే, అంటారు సంజీవ్‌దేవ్‌. 

లేఖాస్రవంతి అనే లేఖాసంపుటంలో సంజీవ్‌దేవ్‌ లక్ష్మిగారికి వ్రాసిన 
లేఖలో ఆకులో, మొగ్గలో, పూవులో, కొమ్మలో, రెమ్మలో చూడగలిగితే ఎంతో 
సౌందర్యం గోచరిస్తుంది. పచ్చని ఆకులోనే కాక, పండుటాకులో, ఎండుటాకులో 

సౌందర్యం స్పందిస్తుంది. ఎత్తయిన చెట్టు నుండి ఎండుటాకు నేల మీదకు 
రాలుతుండడం చూస్తుంటే ఎంతో ఆనందం వేస్తోంది. అదే విధంగా “నేల 
మీది నుండి సుడిగాలిలో ఎండుటాకులు పైకి ఎగిరిపోతున్నా కూడా ఆనందం 
వేస్తోంది. పచ్చి బయలులోని పచ్చదనం ఎంత ఆనందం ఇస్తుందో ఇసుక 
ఎడారిలోని ఎండుదనం కూడా అంత ఆనందం ఇస్తుంది” అంటారు. ఇలా 
పచ్చదనంలోనూ, ఎందుదనంలోనూ సౌందర్యాన్ని ఆస్వాదించడం గొప్ప 
అనుభూతినిస్తుంది. 

ఒక చోట కవి కలంతోనూ, చిత్రకారుడు కుంచె తోనూ దృశ్యాన్ని చిత్రిస్తే 
ప్రకృతి స్వయంగా తనతోనే దృశ్యాన్ని సృష్టించుకొంటుంది. దానిలోని పక్షులు 
కొన్ని విషాద వీణను వాయిస్తే మరికొన్ని ఆనంద వేణువును పలికిస్తాయి 
అంటారు సంజీవ్‌దేవ్‌. ప్రకృతి సౌందర్యం గురించి తనదైన శైలిలో ఎంతో 
మనోజ్ఞంగా తన లేఖల్లో స్పష్టం చేశారు సంజీవదేవ్‌. 

సాహితీసంచలనం గుడిపాటి వెంకటచలం లేఖల్లో ఎన్నో ప్రకృతి వర్ణనలు 
కన్పిస్తాయి. ప్రేమలేఖల్లో చలం “కవులు ప్రబంధాల్లో వసంత బుతువుని 
ప్రతివాడు వర్ణించడం వల్ల నవ్వులాటయిపోయింది గానీ నిజంగానే ఈ వసంత 
బుతువు ఎంత బాధిస్తుందో? ఈ సంవత్సరం మొదట ఇవ్వాళ కోయిల కూతని 
విన్నాను. మొదటి మల్లెపూలు నా చేతుల్లో విరగబూసి నవ్వుతున్నాయి. 
పరిమళంతో నన్ను కవ్విస్తూ” అన్నారు. 

చలం గారి ఉత్తరాలు అన్న లేఖాసంపుటిలో కురంగేశ్వరరావుకు చలం 
రాసిన లేఖలో అరుణాచలం ప్రకృతి అందాలను వర్ణిస్తూ “వయస్సు ముదిరిన 
జవ్వని వలె నిశ్చలంగా నిలబడి ఉంది అరుణాచలం. నిర్మలమైన నీలి నీళ్ళ 
వలె మెరుస్తున్నాయి రాళ్ళు. ఆ రాళ్ళు తమ నిరీహ నేత్రాలతో నా వంక చూసి 


చిన్నగా నవ్వుతున్నాయి.” అంటారు. అదే లేఖలో మరోచోట “ప్రకృతిని ప్రేమించి 


ప్రకృతిలో విహరించి శాశ్వత శాంతితో సౌందర్య రాగాలు ఆలపిస్తూ 

నిత్యానందంతో తేజోమూర్తివై విరాజిల్లమని ఆశీర్వదిస్తోంది. నా మనస్సు” 
అంటారు చలం. ప్రకృతి అందాలను నిజ జీవితానికి అన్వయించి, ఆస్వాదించే 
ప్రకృతి ఆరాధకునిగా చలం లేఖల ద్వారా అర్థమవుతుంది. 

వేళ్ళు కాళ్ళయి నడిచే చెట్టు మనిషి చెట్టుగా ఉంటే ఏడాదికొక వసంతమైనా 
దక్కేది అన్న గుంటూరు శేషేంద్రశర్మ లేఖల్లో ప్రకృతి వర్ణనలు రమణీయంగా 
దర్శనిమిస్తాయి. శేషేంద్రశర్మ ఒక లేఖలో మీ ఉత్తరాలు ఆకాశలోకాల్నించి 
రాలిన చినుకుల దేవతల్లా వచ్చాయి. వర్ష బుతువులోనే ఉంది ఒక చక్కటి 
ఆత్మీయత. చెట్లు, నదులు, కొండలు ఆశించే భావ శిశువుల్ని మేఘాలు 
కురుస్తున్నట్లనిపిస్తుంది. ఈ బుతువులో కనిపించే (ూామ్యాకాశాల దాంపత్యంలో 
నుంచి కొత్త జీవనాంకురాలు పుడుతాయి. ఫలిస్తాయి. కాలం చేత భుజింపబడి 
అదృశ్యమవుతాయి. మళ్ళీ వస్తాయి. ఎక్కడ్నుంచో. నూత్న జీవనమంతా చినుకుల 
కుట్రలా ఉంది అని చెబుతూనే “ఈ వర్ష బుతువు జీవన వేదాంత గురువు.” 
అంటారు. మరొక లేఖలో “చెట్ల కింద రాలిన వందలాది పూల మందల్ని 
ఏప్రిల్‌ మాసపు గాలి తోలుకుపోతుంది. ఆ వందలాది పూలు నేల మీద 
దొళ్తుకుంటూ గాలి చెప్పినట్లు పరుగులెత్తుతున్నాయి. గాలి నృత్యం చేస్తే పూలు 
నృత్యం చేస్తున్నాయి. ఆ రంగు రంగుల పూల నృత్యం చూస్తూ మనుషుల 
గుంపు అలాగే ఉండి పోయింది. ఇదేమిటి ఇంత విస్మయావహ సౌందర్యం! 
ఈ ఆకర్షణ! మన కాళ్ళు తొక్కుతూ నడిచే ఈ నేల మీద!” అంటారు. ఈ 
లేఖలో శేషేంద్రశర్మ ప్రకృతి సౌందర్యోపాసకునిగా అన్పిస్తాడు. అంతేకాదు 
బుతువులకు జీవితానికి ఉన్న అవినాభావ సంబంధాన్ని తెలిపి ప్రకృతి 
రమణీయతను శేషేంద్రశర్మ తన లేఖల్లో తెలియజేశారు. 

కవిరాజు త్రిపురనేని రామస్వామి చౌదరి లేఖల్లో సాహిత్య సాంసృతిక 
అంశాలతోపాటు ప్రకృతి వర్జనలు కన్పిస్తాయి. ముట్నూరి కృష్ణారావు గారికి 
రాసిన లేఖలో సింహళ ద్వీప సౌందర్యాన్ని వర్ణించారు. రామస్వామి చౌదరి 

బారిష్టరు చదివేందుకు డబ్లిన్‌ నగరానికి వెళ్లిన సమయంలో కొలంబో, ప్యారిసు 
నగరాల నుండి వ్రాసిన లేఖలో “లంకయంతయు నేడొక ఉద్యానవనముగా 
గన్పట్టుచున్నది. ఎచ్చట జూచినను పచ్చని పట్టు బట్టలను పరచినట్లు 
జోంపములచే నలంకరింపబడిన లతా సముచ్భాదితములైన వృక్షములు 
గన్పట్టును. ఎండిన వృక్షములును చూపరులకు నింపు బెంపుమని తీవలు 
గుబురుగా నలముకొని యుండును. నేను జూచినంతవరకింత ఫలవంతమగు 
ప్రదేశము వేరొండు కన్పట్టదు” అంటూ సింహళ దేశ సౌందర్యాన్ని వర్ణించారు. 
అక్కడ సహజసిద్ధమైన ప్రకృతి శోభను ఎంతో చక్కగా కళ్ళకు కట్టినట్లు లేఖలో 
తెలిపారు. ఆ దృశ్యానుభూతిని మనకు కలిగించారు త్రిపురనేని రామస్వామి 
చౌదరి. 

తిలక్‌ (ప్రకృతి (పేమికుడు, (ప్రకృతిలోని అందాలను చూసి 
పరవశించిపోయేవాడు. ఆయన లేఖల్లో చాలా చక్కని హృద్యమైన ప్రకృతి 
వర్ణనలు కన్పిస్తాయి. ఆవంత్స సోమసుందర్‌కు రాసిన లేఖలో తిలక్‌ “ఈ 
రెండు రోజుల నుండి వర్షం కురిసి కురిసి భూమి తడిసి తడిసి పచ్చి పచ్చి 
బాలింతరాలిలా అందంగా ఉంది” అంటారు. వర్షాకాలంలో తడిగా ఉన్న 
భూమి అందంగా ఉందని అలంకార ప్రయోగం చేసి ప్రకృతి అందాన్ని 
వర్ణించారు తిలక్‌ లేఖల్లో. ప్రకృతికి సన్నిహితంగా ఉందే జీవనమే మంచిదని 
మిరియాల రామకృష్ణకు వ్రాసిన లేఖలో “దట్టంగా పరుచుకున్న మనుషారణ్యం 
మధ్య రోడ్ల దుమ్మూ, దోమలూ, రాజకీయాలూ జుమ్మని చెలరేగే ఈ 
వాతావరణంలో కన్నా అడవుల పచ్చదనములో ప్రకృతికి సన్నిహితంగా ఉందే 
జీవనమే సుఖకరమేమో” అన్న తిలక్‌ మాటలు ప్రకృతి పట్ల ఆయన చిత్తవృత్తిని 
స్పష్టం చేస్తుంది. 

తిలక్‌కు వర్షాకాలం అంటే ఎనలేని ప్రీతి. ఆకాశంలో నల్లని మబ్బులు, 
ఒక్కసారిగా వాన, భూమి చల్లబడి పచ్చబడి మనసుకు ఎంతో హాయినిస్తుందని 

చెప్తూనే “స్నానం చేసి వచ్చిన యవ్వనవతి శరీరంలాగా విచిత్రమైన అందం, 
ఆకర్షణ ఉందనీ” చెప్పారు ఒక లేఖలో. 

“రంగురంగుల అలలలో వంగి బ్రతుకు అంచుల్ని ముంచుతూ నం 
ఎన్ని స్వప్నాలు, ఎంత లోతు, తెలియని భయంకరాఘాతాలు” అని జీవితం 
విచిత్రమైంది. అద్భుతమైంది అంటూ చక్కని వర్ణనతో చెప్పారు." మనిషి జీవితం 
ప్రకృతితో ముడిపడి ఉందనే భావన తిలక్‌ లేఖల వల్ల కలుగుతుంది. 

వడ్డెర చండీదాస్‌ లేఖల్లో మనిషికీ ప్రకృతికీ ఉండదే తదాత్యత కనిపిస్తుంది. 
రఘు గారికి రాసిన లేఖలో వెన్నెల కొలనులో విరిసిన కలువ అన్నాడు 
కృష్ణశాస్త్రి చకోరంలా ప్రకృతిలోనే వున్నాయెన్నో ప్రకృతి శోభననుభవించేవి. 
మనకు తెలియక అడదవికాచిన వెన్నెల అంటామా, మనం వుంటే యెంత 
వుండకపోతే యెంత అంటూ “ప్రకృతి అన్ని రకాలుగానూ స్వయం సిద్ధ. 
ప్రకృతి శోభ ప్రకృతికే అనుభవైకవేద్యం”అని పేర్కొన్నారు. కృష్ణశాస్త్రి గారి ఆకులో 
ఆకునై పాటను గుర్హు చేసి మనిషికి ప్రకృతితో ముడిపడి ఉన్న సంబంధాన్ని 
తెలిపారు లేఖలో. మరొక లేఖలో “గోరింకలకీ, చిలకలకీ సంబంధం లేదట! 
చిలకల్లో ఆదచిలకలు వుంటాయట” అంటారు. అందమైన ఆడవాళ్ళ చిరునవ్వును 
వెన్నెల విరిసినట్లు ఉంటుందని చెబుతారు ఒక లేఖలో. పువ్వలిష్టం అని 
చెబుతూ “పూల పరిమళం స్త్రీని గుర్తుకు తెస్తుందెందుకో పూల పరిమళం 
యెక్కువగా స్తీ నుంచి రావడం వల్లనేమో. పువ్వులు కృష్ణశాస్త్రి లాలిత్యమంత 
లౌల్యలలితంగా అనిపిస్తాయి” అంటారు. 

మరొక లేఖలో ప్రకృతిలోని అందమంతా మగదే కానీ ఆ ప్రకృతి 

అందాలన్నీ స్త్రీలోనే పోగుపడి ఉన్నాయని చెబుతూ “అందాలన్నీ స్త్రీలో 
కుప్పపడ్డాయి. మనకి యేమీ లేవు. ప్రకృతిలో అందమంతా మగదే . వుదాహరణకి 
కోడిపుంజు, మన నెమలి, మగ సింహం, మగకోయిల గొంతు అంటారు. 
ఇంకో చోట వర్షాన్ని గురించి చెబుతూ ఉరుములు, మెరుపులు, ముసురుకున్న 

మేఘాలు, ఒక లేఖలో “మనసీపూట చిరుహాసంగా వుంది. వరద నాటి 
గోదావరిలా హిందోళరాగంలా పరుగులెత్తటం లేదు. (శ్రావణ సెలయేటి 
జాలులా మధ్యమావతి రాగంలా జాల్వారుతోంది” ఇలా వడ్డెర చండీదాస్‌ 
లేఖల్లో ప్రకృతిలో మమేకమైన ఆయన జీవితం దర్శనమిస్తుంది. 

ఇలా లేఖకుల లేఖల్లో అడుగడుగునా కన్పించే కళలు, ప్రకృతివర్ణనలు 
వారి కళాదృష్టికి,ప్రకృతితో మమేకమైన వారి జీవితాలకు వారి అద్భుత 
రసాస్వాదనకు దర్పణంగా నిలుస్తున్నాయి. 
యల్లువమ్రతత్తదావన 

ప్రేమ అనేది ఒక అవ్యక్తమైన భావన. అటువంటి ప్రేమకు సంబంధించిన 
. అంశాలను తెలియజేసే ముందు అందరికీ గుర్తొచ్చేవి చలం (ప్రేమలేఖలు. 
అయితే ఇవి లేఖాప్రక్రియలో వ్రాసినటువంటి లేఖలే కానీ, ఇతరులకు 
రాసినటువంటివి కావు. అయినప్పటికీ నాటికీ, నేటికీ ప్రాధాన్యతను 
సంతరించుకున్న చలం (ప్రేమలేఖలు ప్రేమతత్వ భావనను తెలియజేస్తాయి. 

(ప్రేమలేఖల్లో చలం అంటారు “నీ పహృదయమంతటితోనూ నన్నెప్పుడన్నా 
ప్రేమిస్తావా? నేను నిన్నెంత కాంక్షతో కోరతానో అంత కాంక్షతోనూ నేను నీకు 
కావలిసివొాస్తానా?”అని ఈ లేఖలో ఆయన తపన, మనసులోని ఆర్ధత 
అర్థమవుతాయి. మరొక లేఖలో “ఈ ఉదయం పుష్పాలన్నీ పూశాయి. చల్లగాలి 
నన్ను తాకుతోంది నక్షత్రాలతో ఆకాశం వణుకుతోంది. కానీ విచారం నిండిన 
కళ్లతో నేనొక్కణ్ణీ కూచున్నానిట్లా..” అంటారు. ప్రేమానుభూతిని ఆస్వాదించిన 
వ్యక్తి కావడం వల్లే ఇంత గొప్ప లేఖలు రాశారేమో. 

ఇంకో చోట ఆయన అంటారు ' ప్రేమ రాజ్యాధిపతినైన నేను భౌతికంగా 
బంట్రోతునైతేనేం? బానిసనైతేనేం? నా ఉత్సాహాన్ని దాచుకోగలనా” అంటారు. 
అదే లేఖలో స్తీ ప్రేమ అంటే నా కమితమైన భక్తి అనుకుంటాను. లోకంలో 
కల్లా అమూల్యమూ అత్యుత్తమము స్త్రీ హృదయం అంటారు. ఇలా మనసులోని 

భావాలను లేఖల్లో చెప్పడం ఎందరికి సాధ్యపడుతుంది. ప్రేమ రాజ్యానికి 
అధిపతినైనపుడు బాహ్య ప్రపంచంలో ఏ విధంగా ఉన్నా అది పట్టించుకోవలసిన 
విషయం కాదంటారు. చలం 

చలం ప్రేమ లేఖలు చదివి అనుభూతి పొందిన వారికి ప్రేమకు సరైన 
నిర్వచనం అర్ధమవుతుంది. ఆయన ఒక లేఖలో “నాకు నీ మీద కామం తప్ప 
ప్రేమ లేదనే కదూ! నిన్ను తలచుకోవడం, నీ క్షేమానికి ఎప్పుడు ప్రార్థిస్తూ ఉ 
డడం, నీకు జ్ఞానమభివృద్ధి ఐ నీవు వృద్ధిలోకి వచ్చిన కొద్దీ సంతోషించడం, 
నీవు ఎప్పుడు గొప్పగా ఉండగలవా అని కోరుకోవడం, నిన్నెప్పుడూ నా దగ్గరే 
ఉండాలని కోరుకోవడం, యొట్లా నేను సంతోషపెట్టగలనా, నా జీవాన్ని నీ 
కోసం ఎట్లా వినియోగించగలనా అని వెదకడం ఇదంతా కూడా కామమైతే 
నాకు కామం మాత్రమే ఉంది.” అన్నారు. అవును మరి ఆయన చెప్పినట్లు 
మృణమమైన ఆత్మలు, తమో నిర్మితాలైన మేధస్సులు కలవారు ఆయన 
(ప్రేమతత్వాన్ని అర్ధం చేసుకోలేరు. ఆయన లేఖల్లో సైతం కామం అధికం 
అనుకుంటారు. కానీ అది (ప్రేమతత్వానికి నిదర్శనం అని తెలుసుకోగలగాలి. 

చలం ప్రేమ లేఖల గొప్పతనం ఎంత చెప్పినా తక్కువే. “పేమ అనేది 
ఒక మతం. ఒక జీవితం, ఒక ఆహుతి యజ్ఞం కాళికి మెడను కోసి జీవితాన్ని 
అర్చించే వారే, అట్లా సర్వార్వణమస్తు అయిపోవాలి. అన్ని తృణాల వలె 
భస్మమయిపోవాలి అంటారు చలం. ప్రేమైక జీవన సౌందర్యం తెలసిన వారు 
కనుకే ఇంత గొప్పగా (ప్రేమలేఖలు రాసి ఉంటారు. 

శేమ లేఖలు (ఠెండోభాగల)ిలోని ఒక లేఖలో చలం “జీవితం 
గంభీరమైనది, భయంకరమైనది, మనిద్దరి సంగతి తలుచుకుంటేనే ఆశ్చర్యమూ, 
భయమూ కలుగుతాయి. ఎట్లా యింత తీవ్రతతో హృదయా లంతటితోనూ 
ప్రేమించుకున్నాం? ఈ విరహం, ఆశ, కలలు, వాయిలెంట్‌, ఫాషన్‌, టెండర్‌ 
ఎఫెక్షన్‌ చివరికి ఇవన్నీ ఎక్కడ అంతం”? అంటారు. అంతేకాదు జీవితమే 

ప్లీడింగ్‌ డ్రీమ్‌ కదా! (ప్రేమతో కూడిన ఈ స్వప్నాన్ని సుందర స్వప్ప్నంగా 
చేసుకోవాలంటారు. “ఉదయాలు వస్తున్నాయి, పోతున్నాయి అని కళ్లు తెరవగానే 
నా పక్కన, చెదిరిన జుట్టుతో, పక్క మీద అలసటగా అంటుకున్న చేతులతో, 
నన్ను చూసి కొత్త కాంతితో, నవ్వే కళ్ళతో, నలిగిపోయిన జాజిపువ్వుల దండని 
సోమరిగా చీలుస్తూ నువ్వు కనపడవు గద! అని ఒక లేఖలో విరహబాధను 
చెప్తూంటే ప్రేమ కోసం ఇంతటి వేదన అనుభవించారా అన్పిస్తుంది. 

చలం తన (ప్రేమలేఖలు (ప్రేమవిజ్ఞానాన్ని అందిస్తాయని చెబుతూ ఓ 
లేఖలో అంటారు. “మొన్న నువ్వు రాసిన ఉత్తరాలన్నీ మళ్ళీ చదివాను! ఎంత 
ఉద్రేకాన్ని ఎన్ని సుందరానుభవాల్సి ఎంత ఆనందాన్ని బంధించాం. ఆ 
అక్షరాలలో ఎన్ని కన్నీళ్ళు ఆ కాయితాల నిండా! ఎంత విరహం! నీ ప్రేమ నా 
కళ్ళలో వెలుగుతున్నంత సేపు నేను కవచధారిని అజేయుణ్ణి స్త అన్న చలం 
లేఖల్లో ప్రేమకు సంబంధించిన అంశాలను ప్రస్తావించారు. 

ఆధ్యాత్మిక అనుభవాల ద్వారానే అధ్యాత్మికానందం పొందాలని సూచించిన 
అనుభవానందస్వామీజీ మాతాజీ త్యాగీశానందపురికి రాసిన లేఖలో (ప్రేమకు 
చక్కని ఉదాహరణలుగా కథలు చెప్పారు. “తల్లి తన ఐదేండ్ల బిడ్డను 
నడిపించుకుంటూ పోతుంది. ఇంతలో కారు వచ్చింది. పిల్లవాడు తల్లి వ్రేలు 
వదిలి రోడ్డు మీదికి పరుగెత్తాడు. వేగంగా వచ్చే కారు, యింకా గజం దూరంలో 
ఉంది కుర్రాడికి. అప్పుడు ఆ తల్లి ఏం చేసింది? ఒక గంతు వేసింది ముందుకు. 
కుర్రవాడిని అవతలికి ఒక్క త్రోపు తోసింది. కుర్రవాడు కారును తప్పించుకొని 
రోడ్డు అవతల పడ్డాడు. కానీ పాపం! ఆ తల్లి కారు కింద పడి పోయింది. 
తీవ్రగాయాలు తగిలాయి. ఆ రక్తపాతం అయిన ముఖంతో, విరిగిపోయిన 
శరీరంతో, చితికిపోయిన కన్ను నుండి పారిన రక్తం రెండవ కంటిలోకి జారుతూ 
ఉండగా తన ప్రాణమైన పుత్రుని చూసి ఒకే చిన్న నవ్వు నవ్వింది. కన్ను 
మూసింది. మూసిన కన్ను మరల తెరవలేదు. జనం మూగారు. 

కంటతడిపెట్టనివారు లేరు. ఆ అయిదేళ్ళ గుంటడి కోసం ఆమె ఎందుకు తన 
అసువులు బాసింది? ఏమి సంబంధం? ప్రేమ తల్లికి బిడ్డల మీద ఉండే ప్రేమ 
సంబంధం స్వామీజీ చాలా చక్కగా చెప్పారు మాతాజీకి రాసిన ఈ లేఖలో. 
చలం సృష్టి సౌందర్యమే పెద్ద 'పేమలేఖ అంటే అనుభవానందస్వామీజీ జగత్తే 
ప్రేమ స్వరూపం అన్నారు. అదే లేఖలో స్వామీజీ “డ్రేమతత్తం తెలియనట్టి 
జీవి భువనత్రయంలో వెతికి చూసినా లేదు. ప్రేమ లేకుందా అసలు ప్రపంచం 
ఏదీ? (ప్రేమ లేకపోతే ఈ లోకమే లేధు. ఈ ప్రేమనే భక్తి అంటాను నేను. ఈ 
(ప్రేమ తత్వాన్ని గ్రహించినట్లయితే భక్తి తత్త్వాన్ని గ్రహించినట్లు అంటాను” 
అన్నారు. స్వామిజీ మాతాజీకి వ్రాసిన సుదీర్హమైన అదే లేఖలో (ప్రేమతత్త్వం 
ఎలా పెరిగిందో నిర్వచించారు. 

భక్తి జ్ఞాన రహస్యాలను యతీం[ద్ర లేఖలుగా అందించిన శ్రీ 
సీత్రారామయతీంద్రులు ప్రేమను గురించి చెబుతూ “భక్తి అంటే (ప్రేమ. సాత్వస్మిన్‌ 
పరమ (ప్రేమ రూపా “పరమాత్మ యందలి పరమ ప్రేమే భక్తి అని జగద్దురువు 
మన నారద భగవానుని శ్రీ సూక్తి కనుక పరమాత్మ యందు ప్రేమ కావాలి. ఆ 
ప్రేమ అనన్యం అవ్వాలి” అంటారు. అంటే భగవద్దర్శనం కూడా (ప్రేమతోనే 
సాధ్యమని ఉద్దేశం. ప్రేమ సాధించలేనిది ఏదీ లేదని యతీంద్రుల వారి 
విశ్వాసం. ఆధ్మాత్మిక మార్గంలో సైతం ప్రేమతత్వానికే పెద్ద పీట వేశారని ఈ 
లేఖలో అర్థమవుతుంది. 

౧ ఇదే లేఖలో మరొక చోట “కాంక్షకూ (ప్రేమకూ అవినాభావ సంబంధం 
ఉంది. కాంక్ష ఎక్కడ వుంటే ప్రేమ అక్కడ ఉండి తీరుతుంది. (ప్రేమ లేదు అంటే 
కాంక్ష లేదు అని అర్ధం అంటారు. హనుమంతునికి శ్రీరామచంద్ర ప్రభువునందు 
పరిపూర్ణమైన (పేమ, విశ్వాసం వున్నందు వల్లే ఆ స్వామి దర్శనం పొందగలిగాడు 
హనుమంతుడు అని యతీంద్రుల వక (శేమకు చాలా చక్కని ఉ 
దాహరణనిచ్చారు. ఈ లేఖలను బట్టి పేమకు చాలా విస్సతమైన అర్ధం ఉ 
న్నట్లు అర్ధం చేసుకోవాల్సిన అవసరం ఉంది. 

కళావిమర్శకుడు గొప్ప లేఖకుడు అయిన సంజీవ్‌దేవ్‌ తన లేఖల్లో (ప్రేమను 
ఉద్దేశించి “అసలు చూడంది ఉండలేరు అనే లిప్త (ప్రేమ ఎవరికీ భార్యభర్తల 
మధ్య కానీ, సోదరీ సోదరుల మధ్య కానీ మంచిది కాదు, దాన్నే ఇంగ్లీషులో. 
1౧1242100౧ అంటారు. ఈ చూడంది ఉండలేని ప్రేమ జీవితాన్ని బంధిఖానాగా 
మారుస్తుంది'అంటారు. అంటే బాధను, దుఃఖాన్ని జయించే ప్రేమతత్త్వంతో 
జీవితం ఆనందమయంగా వుంటుందని సంజీవ్‌దేవ్‌ భావన. 
మరొక లేఖలో సంజీవ్‌దేవ్‌ 'నశించే ప్రేమికుడు నశించని ప్రియతమను 
అందుకునే మధుర సాధనే [//56015౧) దీన్నే వేదాంత పరిభాషలో చెప్పాలంటే 
జీవాత్మ పరామత్మలో ఐక్యం కావడానికి చేసే మధురయోగం' అంటారు. ఇంకొక 
చోట * పేమించడంలో ఎక్కువ సంతోషం ఉన్నదా, (ప్రేమించబడడంలో 
_ ఎక్కువ సంతోషం వున్నదా? నా అభిష్రాయంలో ప్రేమించబడడంలోనే ఎక్కువ 
ఆనందమున్నదని, కారణం (పేమించడంలో త్యాగం ఉంటే, (పేమించబడదడంలో 
స్వార్థం ఉన్నది ” అంటారు సంజీవదేవ్‌. 
కొడవటిగంటి కుటుంబరావు ప్రేమను గురించి కె.వి.రమణారెడ్డి గారికి 
రాసిన లేఖలో “ప్రేమను ఎవరైనా హృదయ వ్యాపారంగా చిత్రిస్తారు... కానీ 
నేను ౧౧౫/51౦|0౮|62| ౧6౦6౪౩5|10/ గానూ, 1ఆగ౧౧౦/2౧/ 1౧+464146(0౧ 
గానూ మాత్రమే గాక 029062! ఇ011/0/గానూ కూడా చిత్రించాను” అంటారు. 
ప్రేమపై కొడవటిగంటి అభిప్రాయమిది. 
గుంటూరు శేషేంద్రశర్మ (ప్రేమను గురించి తన లేఖల్లో ప్రేమ మనిషి 
జీవితంలోకి వసంతంలా ప్రవేశిస్తుంది. ఇనుప తీగలాంటి నరాల్ని వికసిత 
పుష్ప హృదయాల్లో ఉండే కింజల్మాల్లా మారుస్తుంది. భావాలకు” పరిమళం 
అద్దుతుంది. గుండెను పళ్ళబుట్టగా చేస్తుంది... లోకం లోకమంతా కళ్ళకు ఒక 
నూతనావతారంగా సాక్షాత్మరిస్తుంది'అని అంటారు. 
కవిరాజు దబ్లిన్‌ నుంచి రాసిన ఒక ఉత్తరంలో 'ధర్మసాధని” పత్రికలో 
'లవ్‌' శబ్ధంపై తగిన నిర్వచన మివ్వలేదని అసంతృప్తితో (ప్రేమతత్వభావనపై 

తన అభిప్రాయాన్ని ఒక సుధీర్హ లేఖలో వ్యక్తం చేశారు. “హిందూ సాధ్వివలె 
ననురాగమునందు స్వార్ధత్యాగమును జూపించు జంతువును నీ జీవత్రపంచమున 
నెచ్చుటను గానము. వెలుగుచున్న దీపమునంబడి వేలకొలది పురుగులు 
('మగ్గగలవు గానీ, మాడిపోయిన నిప్పునంబడి యొక్కటేని 'మగ్గజాలదు 'లవ్‌ 
నందు స్వార్థ త్యాగము లేని యెడల పవిత్ర భావము ఎచ్చట నుండును 
అంటూ ఆంధ్రభాషలో లవ్‌ శబ్దానికి పర్యాయపదమే లేదని సీతారాముల 
పరస్పరానురాగం, సావిత్రీ సత్యవంతుల (చ్రేమానుబంధం, కృష్ణునియందు 
ఐక్యమైన రాధ భావం మొదలగునవి “అవ్‌ మూలధనమంటాడు.  'లవ్‌” 
విషయంలో చౌదరి గారు తన అభిప్రాయాన్ని సూటిగా చెబుతూ పాశ్చాత్యుల 
నుంచి ' నేర్చుకోవలసినది “లవ్‌ విషయంలో ఆవగింజలో అరభాగమైనా 
లేదన్నారు. ప్రేమ పవిత్రతను తెలియజేసి ప్రేమతత్సభావన భారతదేశంలోనే 
సరైనదని తెలిపారు. అందుకు ఆదర్శవంతులైన ఎందరినో ఉదహరించారు. ఈ 
విధంగా ప్రేమ గురించి లేఖకుల అభిప్రాయాలను గమనించవచ్చు. 


యులు రాజలీయాంశాలు 

ప్రజలచే, ప్రజల కోసం ఏర్పడేది ప్రభుత్వమైతే ఆ ప్రభుత్వ ఏర్పాటులో 
కీలక పాత్ర పోషించేవి రాజకీయాలు. గతించిన రాజకీయాలు నేటి చరిత్ర 
అయితే జరుగుతున్న రాజకీయ సంఘటనలు రేపటి చరిత్ర. అటువంటి 
రాజకీయాలపై లేఖకులు తమ అభిప్రాయాలను తమ లేఖల్లో నిస్సంకోచంగా 
వ్యక్తం చేశారు. ఈ లేఖల్లో వివిధ రాజకీయ పార్టీల వైఖరి, ఆ రాజకీయ 
పార్టీలపై లేఖకుల అభిప్రాయాలు, రాజకీయంగా ప్రాధాన్యత సంతరించుకున్న 
ఉద్యమాలు, 1975లోని ఎమర్జెన్సీ నాటి పరిస్థితి తేటతెల్లమవుతాయి. 
లేఖకులందరూ తమ లేఖల్లో రాజకీయాలను గురించి చర్చించలేదు. రాజకీయ 
స్పృహ ఉన్న ఏ కొద్ది మందో సమకాలీన సమాజంలోని రాజకీయాల గురించి 
తమ లేఖల్లో పేర్ళొన్నారు. 

ప్రధానంగా తాను సాహితీవేత్తనని చాలా సార్లు చెప్పుకున్న శ్రీశ్రీ లేఖల్లో 
ఎన్నో రాజకీయాంశాలు కన్పిస్తాయి. పురిపండా అప్పలస్వామికి రాసిన ఒక 
లేఖలో “గ్రాడ్యుయేట్స్‌ నియోజకవర్గం నుంచి .కౌన్సిల్‌కు నిలబడుతున్నాను. 
మార్చి 17లోపున పోస్ట్‌ ద్వారా ఓటింగ్‌. కమ్యూనిస్టు పార్టీ నా అభ్యర్థిత్వాన్ని 
బలపరుస్తుంది” అని ఉంది. కమ్యూనిస్టు పార్టీ తోద్చాటుతో మద్రాసు లెజిస్లేటివ్‌ 
కౌన్సిల్‌కు 1958లో ఎన్నికయ్యారు. సమకాలీన రాజకీయాల్లో క్రియాశీలక 
పాత్ర పోషించారని ఆయన లేఖల ద్వారా తెలుస్తోంది. 

కృష్ణాభాయికి రాసిన లేఖలో శ్రీశ్రీ శాజకీయాలను అసహ్యించుకుంటారు. 
రాజకీయాల పట్ల అసహనాన్ని వ్యక్తం చేస్తారు. "4/0 ౧౧౧965 ౪/66 
00౧514014౫/ గ౧1౧9|౧9 1౧ ౧౧౫ ౧౧1౧6. 1.శవసంస్కృతి 2.నపుంసక 
రాజకీయాలు. వీటి ఆధారంగా బోలెడు రాయడానికి వీలుంది. అయిన అచ్చు 
వేసేదెవరు? వేస్తే చదివేదెవరు? చదివితే అర్ధం చేసుకునేదెవరు?” అని 
రాజకీయాలను నపుంసకమైనవిగా పేర్కొని తనలో ఉన్న వహ్యభావాన్ని 
తెలియజేశారు శ్రీశ్రీ. 

రాష్ట్ర విభజన కోసం ఉద్యమాలు జరుగుతున్న తరుణంలో శ్రీశ్రీ 
నిఖిలేశ్వర్‌కు రాసిన లేఖలో *వి.ర.సం. రాష్ట్ర విభజన కోరుతున్నందుకు అసమ్మతి 
తెలుపుతూ నా అధ్యక్షతకు రాజీనామా ఇస్తున్నాను. వరంగల్‌లో జరగబోయే 
ప్రత్యేక రాష్ట్ర సదస్సును నేను సమర్ధించలేను” అంటూ విశాలాంధ్రను కాంక్షిస్తూ 
వి.ర.సం. అధ్యక్ష పదవికి రాజీనామా చేశారు. ఇదే విషయంపై రమణారెడ్డి 
గారికి రాసిన లేఖలో విభజనోద్యమం తన ఉద్యమం కానేరదనే భావం వ్యక్తం 
చేశారు. “ఎన్ని చెప్పినా ఇది భూస్వాముల, మిల్లర్ల, బస్సు ఓనర్ల ఉద్యమం 
దీన్ని సమర్ధించే ఊరేగింపుల్లో పాల్గొనలేను.” అని తన అభిప్రాయాన్ని స్పష్టంగా 
చెప్పారు శ్రీశ్రీ. శ్రీశ్రీ లేఖలు ఆనాటి రాజకీయ పరిస్థితులను, విభజనోద్యమాలను 
తెలియజేస్తాయి. 

కొడవటిగంటి కుటుంబరావు లేఖల్లో ఎన్నో రాజకీయాంశాలు కన్పిస్తాయి. 
ఆనాటి రాజకీయ పరిస్థితులు ఏ విధంగా ఉండేవో వివిధ పార్టీలు చేసిన 
పొరబాట్లను చక్కగా కొడవటిగంటి లేఖల్లో చూడవచ్చు. ప్రత్యేక తెలంగాణా, 
జైఆంధ్ర ఉద్యమాలతో వేడెక్కిన రాజకీయాలు మనకు లేఖల్లో దర్శనమిస్తాయి. 

సామ్యవాద వ్యవస్థాపన జరగాలని కాంక్షించిన వారిలో కొ.కు. ఒకరు 
అయినా, ఆనాటి రాజకీయాలు అందుకు అనుకూలించలేదు. అదే లేఖలో 
మరొక చోట “తిరుగుబాటు తప్ప మార్గాంతం లేదని కేరళ, బెంగాలు కమ్యూనిస్టుల 
పరిపాలనలు రుజువు చేశాయి. కమ్యూనిస్టులు రాష్ట్రాలను పెద్ద మెజారిటీతో 
జయించినా కేంద్రం వాళ్ళను పాలించనివ్వదు. రాజ్యాంగం ప్రజలకు 
అనుకూలంగా మారదు” అంటారు. ఈ లేఖలో ఆనాటి రాజకీయ పరిస్థితులు 
సుస్పష్టం. దేశ రాజకీయాల గురించి కొడవటిగంటి రాసిన ఒక లేఖలో “ఆంధ్ర 
దేశంలోనే కాదు, దేశమంతటా రకరకాల అపశ్రుతులు వినిపిస్తున్నాయి. మనకు 
స్వాతంత్ర్యం అవసరమని బుజువు చేసుకున్నది ధనికవర్గం ఒక్కటే. మిగిలిన 
వర్గాలకు ఈ స్వాతంత్ర్యాన్ని ఏం చేసుకోవాలో కొంచెం కూదా తెలిసినట్లు 
కనపడదు. డెమోక్రసీ పెద్ద ఫార్సుగా తయారైంది. పార్లమెంటుకు ఎన్నికయ్యే 
వారిలో నూరింట 95 మంది నోరు విప్పరు. వాళ్ళు చేతులెత్తినపుడు మాత్రమే 
ఎవరికి ప్రాతినిధ్యం వహించేదీ తెలుస్తుంది. పదవులు దొరకని ఇద్దరు లీడర్లు 
జనాన్ని ఎగదోసి ఏ ర్యాష్టాన్నయినా 24 గంటల్లో ఒక కొలిక్కి 
తీసుకురాగలదు.”అంటూ దేశ రాజకీయాల పరిస్థితిని తెలిపారు... ఒక వైపు 
తెలంగాణా ఉద్యమం, మరో వైపు జై ఆంధ్ర ఉద్యమం, ఇంకో పక్క సమైక్యాంధ్ర 
ఉద్యమం నడుస్తూ రాష్ట్ర రాజకీయాలు వేడెక్కిన రోజుల్లో రాసిన ఒక లేఖలో 
కొడవటిగంటి “ఆంధ్ర రాజకీయాలు మీకు బాధ కలిగిస్తున్నాయంటే అర్ధం 
చేసుకోగలను. కానీ పొయ్యి మీద కుండ ఉదకక ప్రశాంతంగా ఉండడం 
సాధ్యమా?” అంటారు. 

ఇదే లేఖలో తెలంగాణా ప్రాంతం కన్నా వెనుకబడిన ప్రాంతాలు చాలా 
ఉన్నాయి. తెలంగాణా ప్రజా సమస్యకూ ఇతర ప్రాంతాల్లోని ప్రజాసమస్యకు 
ప్రత్యేకమైన తేడా కనిపించలేదని చెబుతూ “ప్రత్యేక తెలంగాణాలో ప్రజారాజ్యం' 
అన్న నినాదానికి ౦౦౧౦616 02915 ఉన్నట్లు నాకు తోచదు. అక్కడి జీవితంలో 
00౧౪౦61009 ఒకప్పుడు ప్రత్యేకంగా ఉండినమాట నిజమే కానీ ఈ 16 
ఏళ్ళలో వాటి స్వరూప స్వభావాలలో చాలా మార్పు వచ్చింది” అంటారు. 

ఇంకో లేఖలో రాష్ట్రవిభజనోద్యమాలనుద్దేశించి “.. ప్రజా చైతన్యాన్ని 
మనం పొరబాటున కూడా తిరస్మర్తించలేం. విభజన జరిగేదాకా ఈ వేడి 
చల్లారదు. అని ఒక వేళ తెలంగాణా విభజన జరిగితే తర్వాత పరిణామాలు 
ఈ విధంగా ఉంటాయని కొడవటిగంటి అభిప్రాయాన్ని లేఖలో వ్యక్తం చేశారు. 
1980లో ఎన్నికలనుద్దేశించి చలసాని ప్రసాద్‌కి రాసిన లేఖలో కొడవటిగంటి 
దాదాపు 50శాతం ఓటర్లు అన్ని పార్టీల వారినీ, రాజకీయాలను వ్యతిరేకిస్తున్నారు 
అంటారు. “ఎన్నికలను గురించి ౯[90069 2౧౭|/515 అంతా జ్ఞాపకం లేదు. 
అందరూ ఒక్క విషయం మరిచిపోయినట్లు కన్పిస్తారు. దాదాపు 50శాతం 
ఓటర్లు అన్ని పక్షాల వారికి ఇ్ర్రజ109[అయినారు. ఓటు చెయ్యలేదు” అన్నారు. 
అంటే 1980 నాటికే ప్రజలు రాజకీయాల పట్ల విముఖతతో ఉన్నారని ఈ లేఖ 
ద్వారా అర్థమవుతుంది. | 

గుంటూరు శేషేంద్రశర్మ లేఖల్లో రాజకీయాంశాలు పెద్దగా 
కన్పించకపోయినా పరిపాలన వర్గం మీద ద్వేషం కన్పిస్తుంది. ఆయన ఒక 
చమత్మారికలో రాజకీయ వర్షం కురుస్తోంది-మీ విత్తనాలు చల్లకండి అంటారు. 
రాజకీయాలు నమ్మకండని వర్తమాన భారతదేశపు రాజకీయాలు -ప్రత్యేకించి 
తెలుగుదేశపు రాజకీయాలు కేవలం బందిపోటు దొంగల వ్యవహారం. కల్తీలేని 
మోసం అని అంటారు శేషేంద్రశర్మ. 

ఒక లేఖలో “మానవుల్ని ఎన్ని హద్దులు ఎన్ని లోపాలు సృష్టిలో 
పీడిస్తున్నాయో చెప్పలేము. అలా పీడించే వాటిలో భాష ఒకటి. రాజకీయవాది 

తన ఆత్మరక్షణ కోసం ఎత్తిన నూతన ఆయుధం భాషాభిమానం” అంటూ 
రాజకీయ నాయకులు భాషను కూడా తమ స్వార్ధ ప్రయోజనాలకు 
వాడుకుంటున్నారంటారు. 

ఇంకో లేఖలో అధికార క్షుత్పిపాసిత రాజకీయాల్లో ప్రజలు శృంఖలాబద్దులై 
పోకుండా వర్గవైతన్యం నాలుగుదిక్కులకూ తీసుకుపోవడం కోసం నా గొంతు 
అన్వెషిస్తూంది అంటూ “మన దేశపు రూపురేఖల్ని తడుముకుంటూ ఆధునిక 
రాజకీయ రాక్షసుడు చిన్నాభిన్నం చేసిన దేశపు ముక్కల్ని పోగు చేసుకుంటూ 
అన్వేషిస్తున్న గొంతు! నా సంఘర్షణ అంతా మానవీయ జీవనమూల్యాన్ని 
విధ్వంసం చేస్తున్న రాజకీయాధికార క్షుత్పీడిత వేటగాళ్ళని వాళ్ళ అయోగ్య ఉ 
న్నత స్థానాల్నించి ఊడబీకడానికే” అంటారు. రాజకీయ నాయకుల వల్ల 
చిన్నాభిన్నమైన దేశాన్ని కాపాడదానికి ప్రజలు పోరాడాల్సిన సమయం వచ్చిందని 
చెప్పిన మార్చిస్టు గుంటూరు శేషేంద్రశర్మ. రాజకీయాలపై, రాజకీయ 
నాయకులపై గుంటూరు శేషేంద్రశర్మ అభిప్రాయాలివి. 

వడ్దెర చండీదాస్‌ లేఖల్లో రాజకీయాల గురించి రాజకీయ నాయకుల 
గురించిన ప్రస్తావన క్లుప్తంగా కన్పిస్తుంది. 'కూల్చిన దొంతర కట్టడాల గురివిందల 
అంతులేని మతమౌధ్య రాజకీయాలు” అన్నారు వడ్డెర చండీదాస్‌ 
రాజకీయాలనుద్దేశించి ఇంకో లేఖలో “ప్రజాస్వామ్యం పరిణితి చెందిన దేశాల్లో 
మన దేశంలోలా యెొన్నికల సమయంలో హింసాకాండ వుండదు అని అంటారు. 
ఇలా వడ్డెర చండీదాస్‌ లేఖల్లో రాజకీయాంశాలు క్లుప్తంగా ఉన్నప్పటికీ సమకాలీన 
సమాజంలోని రాజకీయ పరిస్థితులకు అద్ధం పడుతున్నాయి. 

ఇలా లేఖకుల లేఖల్లోని రాజకీయాంశాలు నాటి నుండి నేటి వరకు 

చోటు చేసుకున్న ఎన్నో రాజకీయ పరిణామాలు, వివిధ పార్టీలపై లేఖకుల 
అభిప్రాయాలను తేటతెల్లం చేస్తూ చదివిన ప్రతీ ఒక్కరికీ రాజకీయావగాహన 
కలగడానికి దోహదం చేసేలా ఉన్నాయి. 

విశిష్టమైన వ్యక్తులు రాసే లేఖలు ప్రతిష్టను పొందుతాయి. వారి లేఖల్లోని 
విశిష్టాంశాలను చదివితే విజ్ఞానం, వివేకం, ఆత్మీయత, విశాలత్వం 
వెల్లివిరుస్తాయి. లేభఖాసాహిత్యం చదివిన ప్రతి ఒక్కరిని గతంలోకి తీసుకువెళ్ళి 
వర్తమానానికి అన్వయిస్తూ భవిష్యత్తుకు దిశానిర్దేశం చేస్తుంది. లేఖల్లో సమకాలీన 
సమాజంలోని రచయితలు, కవుల మధ్య జరిగిన సాహిత్య ఘర్షణలు, 
ధూషణభూషణలు, ఖండనమండదనలు తెలుస్తాయి. ఆనాటి కవులు, రచయితల 
చర్చలు నాటి తెలుగు సాహిత్యానికున్న ప్రాధాన్యతను తెలియజేస్తాయి. అంతేకాదు 
ఆ కవి పండితుల దృష్టి తెలుస్తుంది. లేఖాసాహిత్యం తెలుగు సాహిత్య 
విమర్శనారంగానికి హేతుబద్ధమైన బలాన్ని అందించింది. నాటి సామాజిక 
స్థితిగతులు, ఆర్థిక పరిస్థితులు, జనుల జీవన విధానం అన్నీ మనకు కళ్ళకు 
కట్టినట్లు కనివిస్తాయి. చరి(తకు లేఖలు సాక్షీభూతాలుగా 
నిలిచాయి. సాయుధ పోరాటాలు,కరువుకాటకాలు, ఉద్యమాలు ఇలా 
చెప్పుకుంటూ పోతే సమకాలీన పరిస్థితులను ఉన్నవి ఉన్నట్లు చూపే సాహిత్యం 
లేఖాసాహిత్యమనే చెప్పాలి. లేఖలు కాలగర్భంలో కలిసిపోయిన రహస్యాలను 
వెలికితీసి చూపించి తరువాతి కాలంలో రచయితలకు చరిత్రను అందించాయి. 
లేఖలు విచారసాగరంలో మునిగిన వాళ్ళకు విజ్ఞతను కలిగించాయి. మనోధ్రర్యాన్ని 
అందించాయి. మానసికంగా ఏర్పడిన గుగ్మతలను తొలగించాయి. అస్పష్టమైన 
ఎన్నో విషయాలను స్పష్టీకరింపజేశాయి. నిష్కామకర్మ చేయడమే ఆధ్యాత్మిక 

మార్గానికి పునాది అని చెప్పాయి. ఆధ్యాత్మికత పేరుతో అశ్లీలానికి పాల్పడుతున్న 


నేటి రోజుల్లో ఆధ్యాత్మిక మార్గంలో ప్రయాణించాలనుకునే వారికి లేఖలు 
గురువుస్టానాన్ని నిర్వహిస్తాయని చెప్పవచ్చు. ఒక కొత్త కళాత్మక ప్రపంచానికి 
సృజనాత్మకత లోకానికి బాటలు చూపాయి. సంగీతం,నృత్యం,చిత్రలేఖనం 
వంటి కళలు, ప్రకృతితో మమేకమైన సుందర పశుష్ట్యాదులు, ప్రకృతి రమణీయత 
వంటి అంశాలు చదివిన ప్రతి ఒక్కరిని ఆనందడోలికల్లో ఓలలాడిస్తాయి. 
ప్రకృతి ఒడిలో సేద తీరమని చెప్తాయి. రసహృదయం, రసాస్వాదన లేని 
జీవితం వ్యర్థం అని చెప్తాయి. లేఖలు (ప్రేమైక జీవన సౌందర్యాన్ని 
ఆస్వాదించమంటాయి. సకల ప్రాణి కోటి పట్ల ప్రేమభావన కలిగి ఉండాలని 
చెప్తాయి. కాలంతో పాటు అన్నీ మారుతున్నప్పటికీ నాటికీ, నేటికీ పెద్దగా 
మార్పు చెందనివీ రాజకీయాలు అనే భావన, లేఖలను చదివినట్లయితే 
కలుగుతుంది. ఇలా విశిష్టాంశాలతో లేఖాసాహిత్యం తెలుగు సాహితీకవనంలో 
తన (వభావాన్ని చూవింది. ఆంగ్ల సాపాొత్య వరిచయంతో 
ఆంధ్రభాషాసాహిత్యాలు ఆధునికమై ఎన్నో నూతన ప్రక్రియలు ఆవిర్భవించాయి. 
నవల, కథానిక, జీవిత చరిత్ర వంటి కొత్త ప్రక్రియలు ఆరంభమయ్యాయి. 
కొన్ని పాత ప్రక్రియలు సాహిత్య గౌరవాన్ని పొందాయి. అలాంటి వాటిలో 
లేఖ ఒకటి. లేఖాసాహిత్యం కేవలం వైయక్తికమైనదనే భావన నేటికీ చాలా 
మందిలో ఉంది. లేఖలు వైయక్తికమైనప్పటికీ వాటిలో చోటుచేసుకున్న 
విశివ్టాంశాలు సాహిత్యానికి పరిపూర్ణతనిచ్చాయి. సామాజికంగా తమ 
ప్రాధాన్యతను చాటుకున్నాయి. ఎన్నో విశిష్టాంశాలతో "సుసంపన్నమైన లేఖలకు 
తెలుగు సాహిత్యంలో ప్రాభవంతోపాటు ఒక విలువైన ప్రయోజనం, స్వతంత్ర 
ప్రతిపత్తి ఉన్నాయి. 





లేఖాస్వగతం 


నేస్తమా! 
నా పేరు ఉత్తరం. అంటే నలు దిక్కుల్లో ఒక 'దిక్తూను కాను నేను. మీరు 
ఒకరికొకరు రాసుకునే ఉత్తరాన్ని! నన్ను “లేఖ” అని కూడా అంటారు. 


సామాజికంగా, సాహితీపరంగా, చారిత్రకంగా ఒక వెలుగు వెలిగిన నన్ను 
మీరంతా మర్చిపోయారనుకున్నా గానీ బాగానే గుర్తు పట్టాదే! అయినా 
నేనేమయినా ఆషామాషీ దాన్నా మీరంతా నన్ను మర్చిపోవదానికి. 
దూరాభారంలో ఉన్న మీ ఆప్తలకు మనసులోని భావాలను చేరవేసి మీకు 
సహాయం చేసేది. నేనే కదా! నన్ను రాయడానికి మీ మనసును కదిలిస్తే చాలు 
తోకలేని పిట్ట వలే ఎంతెంత దూరమైనా ఎగిరి మీ వాళ్ళ చేతుల్లో పడతాను. 
మనసు మనసుతో రాయబారం కుదిర్చది నేనే. నా గురించి నేను చెప్పుకోవడం 
కన్నా ఒకరి గురించి, వారి మంచి చెడుల గురించి వారి సంబంధీకులకు 
చెప్పడమే నాకిష్టం. రెండు మనసుల మధ్య సన్నని అఘాతమైనా సరే దాన్ని 
పూరించడమే నాకిష్టం. అదే నా నైజం! కాలంతో బాటే నా వడీ, నడవడీ 
రెండూ మారాయి. అయినా నా సహజాత లక్షణంలో ఏ మార్పూ లేదు. అదే 
నాకు ఎంతో తృప్తి! 

బ్రతుకువంతెనపై నుండి అలవోకగా నడయాడే సుఖదుఃఖాలను ఒకరి 
మది నుండి మరొకరి హృదికి యధాతథంగా అందేలా చేసిన ఆత్మీయస్పర్భను, 
ఆత్మ చూరును పట్లుకుని వేలాడుతున్న జ్ఞాపాకాలను, మనసు మనసుకు మధ్య 

జరిగే సంచలనాలను, వేచే చూపులోని వేదనలో కాలిపోతున్న క్షణాలను, 
ఊపిరి పోయే వరకు ఉత్తరం కోసం ఎదురు చూసే తల్లి మనసును, ఆ మనసు 
పదే ఆరాటాన్ని ఎగిసిపడే ఉద్వేగాన్ని ఉదయిస్తున్న ఆశలను, నీరుగార్చ 
నిస్సత్తువ, నిద్దీవ క్షణాలను ఇలా నేను మోసుకు వచ్చిన భావాలు ఎన్నని 
చెప్పనూ?! జైల్లో ఉన్న భర్తకు భార్య నుండి ఓ ఊరటనందించే దాన్ని పండుగకు 
వెళ్తామని ఎదురుచూస్తున్న ఆడపిల్ల అత్తవారింటకి ఓ పిలుపై వెళ్ళే దాన్ని 
మిలటరీ జవానులకైతే ఇంటి నుండి ఆవకాయ లాంటి అనురాగాన్ని మోసుకెళ్ళే 
దాన్ని మహనీయుల ఉత్తరాల ద్వారా భావి తరాలకు సందేశాలను చేరవేసేదాన్ని. 
వెన్నెల వనాలను చేరేదాన్ని. చీకటి కోణాలను చూసిన దాన్ని నిజంగా నా 
అంత అనుభవశాలిని మీరు చూశారా! 

మనిషితో ముడిపడిన నా అనుబంధం నీకు తెలియనిది కాదు. మీ 
అందరితో నా చెలిమి ఎంత బలీయమైందో కదా! ఎన్ని పోరాటాలను, ఎక్కడెక్కడి 
చరిత్రలను, మనోవేదనను, అనూహ్యమైన విజయాలను, ఆర్ధమైన భావాలను 
పంచుకున్నామో కదా! భావాలను చేరవేయడంలోని అవిశ్రాంతమైన నా 
సంకల్పాన్ని ఎలా మరిచిపోయారసలు? మనసుల మధ్య దూరాలు తగ్గించే 
నన్ను మాటలెక్కువై మమకారం తగ్గిపోతున్న నేటి తరం దూరం చేసుకుంటారా? 
నా ఉనికినే మరిచిపోతారా? నిన్నా మొన్నటి వరకు నా పేరొక తియ్యని శబ్ధం. 

ప్రియతమా... నా చెలిమి చైత్రమా, ఉభయకుశలోపరి, క్షేమమా అంటూ 
రాసుకుని, చదువుకుని మురిసిపోయిన వారే మరచిపోతారా! దొంగ దొంగగా 
నన్ను చదువుకున్న వాళ్ళకి ఈ రోజు నేను కానిదాన్ని అయ్యానా! ఈ రోజుకీ 
మనసు ఏ మాత్రం కలతగా ఉన్నా నన్ను తెరుస్తారు అల్మరాలోంచి, 
పాతబడిపోయి, కాగితం రంగు మారి జీర్దావస్థలో నేనున్నా నా నైజాన్ని 
వీడగలనా? అనాటి భావాన్ని భావోద్వేగాన్ని అలాగే తాజాగా మళ్ళీ గుర్తుచేస్తాను. 
మరి నన్నెందుకు దూరం పెడుతున్నారు?ఫోన్‌లో మాట్లాడాక మళ్ళీ ఆ గొంతును 
వినాలనుకుంటే సాధ్యమా? కాలమనే అలల్లో కొట్టుకుపోకుండా నేనే కదా మీ 
జ్ఞాపకాలను అన్నీ పోగు చేసి పెట్టింది? 


148 లేఖాసాహిత్య స్వరూప స్వభావాలు 
ఉత్తరం అంటేనే ఆత్మను ఆవిష్కరించడం. ఇరు ఆత్మలు సంభాషించుకునే 
ఆనందం తన్మయత్వాన్ని ఉత్తరం అందించినంత వేరే వేటి ద్వారా సాధ్యం 
కాదు. వకాంతంలోనూ విశ్వఘోష వినిపించేది ఉత్తరం వ్రాసేటప్పుడే. ఉత్తరం 
వ్రాసేటప్పుడు కలిగిన సాంత్వన అవతలి వ్యక్తి ఆ ఉత్తరాన్ని చదివేటప్పుడు 
వినిపించే హృదయ సవ్వడి అనిర్వచనీయం. చేతిలో కాగితాలు కావు. మనసు 
చుట్టూ అల్లుకుపోయిన జ్ఞాపకాలు. ఎంత ఎత్తుకు ఎదిగినా మూలాలు 
మరవొద్దు...ఆ మూలాలను పదిలపర్చే నన్ను మరవాొద్దు...మీ మనసులోని 
భావాలను యధాతధంగా చేరవేసే తోకలేని పిట్టను...నన్ను మరవకు నేస్తం... 


ఇట్లు 


మీ వ్రీయమైన 
ఉత్తరం 

ఆంధ్రప్రదేశ్‌ ప్రభుత్వం తల్తురు లకార్తషి 


రాష్ట్ర సాంస్టృతికశాఖ, సాంసృతిక మండలి శఫీక్ష టో. హామాయత్‌నగర్‌, హైదరాబాదు 
ల్లో య్య ం ఆగ౧౫౭|| : 1౧/0 ్రు(6109020266౧)/.౧61 
న ర 






